

اُردو ناول کی تنقیدی تاریخ

ڈاکٹر محمد اسحاق فاروقی

(دوسرا طبع)

ادارہ فروغ اردو۔ امین آباد۔ لکھنؤ

پبلشر ادارہ فروغِ اردو لکھنؤ

پرنٹر سرفراز قومی پریس لکھنؤ

قیمت

تین روپیہ پچاس پیسہ

اگست ۶۲ ۶۱۹

فہرست

صفحہ

عنوان

۵

دیباچہ

۷

حصہ اول - تمہید یہ

۸

باب اول : اردو ناول کے نقوش اولین

۲۲

باب دوم : نذیر احمد کے تیشیلی افسانے

۰

حصہ دوم : ابتدائی دور ۱۸۸۰ سے ۱۹۰۵ء تک

۶۱

باب اول : سرشار اور ناول نگار کی فطرت

۱۰۰

باب دوم : شرر اور ناول نگار کا سلیقہ

۱۲۸

باب سوم : رسوا اور ناول نگار کا فن

۱۸۳

باب چہارم : ابتدائی دور کا جائزہ

حصہ سوم : دورِ انحطاط ۱۹۰۵ سے ۱۹۶۲ء تک

۱۹۸

باب اول : جدید ناول کے رجحانات

۲۲۳

باب دوم : ضروریات اور مستقبل

مقریظ

ڈاکٹر نور الحسن ہاشمی - شعبہ اردو و فارسی، لکھنؤ یونیورسٹی

مجھے ڈاکٹر محمد احسن فاروقی صاحب کی فن ناول نگاری سے واقفیت ان کی تالیف "ناول کیا ہے؟" کے ذریعہ پہلے بخوبی ظاہر ہو چکی ہے لیکن وہ نہ صرف اس فن کے رموز سے پوری طرح آگاہ ہیں بلکہ ان پر عامل بھی ہیں یعنی انھوں نے خود بھی ناول لکھے جو کافی شہرت حاصل کر چکے ہیں۔ خصوصاً ان کا پہلا ناول "شامِ اوردھ" تو خاصا مقبول ہوا۔ اس کے بعد بھی انھوں نے اب تک سات آٹھ دلچسپ و درنکارانہ ناول لکھے ہیں۔ اسی بنا پر ان کی ناول پر تنقید اور نہ زیادہ قابل توجہ ہو جاتی ہے کیونکہ ایک فنکار ہی بہترین نقاد ہو سکتا ہے۔ اور فاروقی صاحب، اس معاملے میں عالمِ عمل میں نہ بر نظر تصنیف میں انھوں نے اردو ناول نگاری کا فن جائزہ لینے کی بہت اچھی کوشش کی ہے۔ چونکہ فاروقی صاحب کو فن کا احساس بہت ہے اس لیے انھوں نے اس تصنیف میں انھیں ناولوں کو پیش نظر رکھا ہے جن میں فنکاری پائی جاتی ہے۔ نام نہاد ناول وہ کہتے ہی مقبول کیوں نہ ہوں ان کے دائرے سے باہر ہیں۔ غالباً اسی لیے کتاب کے نام میں لفظ "تنقیدی" شامل کر دیا گیا ہے۔ مطلب یہ کہ پیش نظر تصنیف اردو ناول نگاری کے صورت بہترین سرمایہ کا تنقیدی جائزہ ہے۔

مضامین کتاب کی ترتیب توجہ کے لائق ہے۔ پہلا حصہ نقوش اولین پرانی داستانوں اور نذیر احمد کے تخلیقی افانوں سے متعلق ہے۔ نذیر احمد کی تصانیف کو وہ ناولیں کہنے سے متاثر کر رہے ہیں اور انھیں تیسریں کہنے پر ظاہر طور سے زور دیتے ہیں۔ اس باب میں تو عمومی تنقید کی اچھی مثال نظر آتی ہے دوسرے حصے میں جسکی سرخی پہلا حصہ ہے، ہمارے تین اہم ناول نگاروں یعنی شرر، سرشار اور رسوا پر اعلیٰ تنقیدی مٹی ہے تیسرے حصے میں خراب میں جدید ترین رجحانات کا ایک دلچسپ جائزہ پیش کیا گیا ہے۔ مجھے امید ہے کہ ناول کے فن کو پرکھنے کے سلسلے میں یونیورسٹیاں فاروقی صاحب کے دکھائی ہیں وہ ادبیات کے طلبہ اور ناظرین دونوں کے لیے بصیرت افزا ثابت ہوں گی۔ اس تصنیف کو "ناول کیا ہے؟" دوسرے حصے کی حیثیت سے دیکھنا چاہئے کیونکہ دونوں کتابیں مل کر ناول نگاری کے فن پر بہت کچھ تنقیدی مواد ایک جامع شکل میں پیش کر دیتی ہیں۔

ڈاکٹر نور الحسن ہاشمی

۲ جون ۱۹۶۶ء

دیباچہ

یہ کتاب میں نے اپنے لیے لکھی۔ یہ طے کرنے کے بعد کہ میرا مقصد حیات ناول نگاری ہوگا
 میں نے اپنا فرض سمجھا کہ جہاں میں نے انگریزی ناول نگاری کا گہرا اور وسیع مطالعہ
 حتی الوسع کر نیکی کوشش کی ہے اور تمام پورے وہیں ناول نگاری سے کما حقہ واقفیت حاصل
 کرنے کی جدوجہد میں لگا رہا ہوں اس سلسلہ میں اپنے ادب کی روایات سے بھی پورے
 طور پر مانوس ہو جاؤں۔ لہذا میں نے شروع سے اب تک کی اردو ناول نگاری کے
 تنقیدی مطالعہ سے جو نتائج اخذ کیے ان کو واضح طور پر لکھنا کہ میری نگاہوں کے سامنے
 تمام اردو ناول نگاری کا ایک مکمل نقشہ کھینچ جائے اس طرح اردو ناول نگاری
 کے ارتقا کو سمجھنے کے سلسلہ میں میں نے یہ کتاب لکھ ڈالی۔

دوران مطالعہ میں مجھے اپنا ذاتی فائدہ مد نظر رہا مجھے یوں سے یہ بتا دیا گیا تھا
 کہ ناولیں دو قسم کی ہوتی ہیں ایک پوچ (FRIVOLOUS) اور دوسری سنجیدہ
 (SERIOUS) اور پہلی قسم کی ناولوں کی طرف توجہ بد مذاقی ہے۔ چنانچہ
 دوران مطالعہ میں میں نے پہلی قسم کی تمام اردو ناولوں کو اپنے دائرے سے خارج
 کر دینا مفید سمجھا اور دوسری قسم کی ناولوں کا مطالعہ یہ امر پیش نظر رکھتے ہوئے
 کیا کہ ان کی بابت عینی غیر جانبدارانہ اور منجھلوس رائے میں قائم کر سکوں گا۔ تنہا ہی میرے
 حوالے میں بہتر ہوگا اس سلسلہ میں مختلف اردو نقاد کی رائےوں سے بھی استفادہ کیا۔ مگر زیادہ
 کہ نقاد پر اعتبار نہ کرتے ہوئے ان سے دامن بچا کر ہی اپنی راہ پر چلتا رہا۔ میرے

یہ زیادہ سے زیادہ ناول نگاری کے ناموں سے واقفیت کوئی معنی نہیں رکھتی تھی اور ہر ناول نگار کو اس کے زمانے اور اس کے سوشل ماحول سے متعلق کر لینا بہت ہی اہم تھا مگر سب سے زیادہ اہم ناول کے فنی شعور اور فنی عمل کا ارتقا تھا لہذا میں اُمید کرتا ہوں کہ یہ تصنیف ان لوگوں کے لیے مفید ہوگی جو اس نقطہ نگاہ سے اردو ناول کو دیکھنا چاہتے ہیں۔

میرا یہ مقصد نہیں کہ لوگ میرے نتائج کو اٹل مان لیں۔ اصل میں وہ جتنے ہی زیادہ مجھ سے اختلاف کریں گے اتنا ہی ان کے اور میرے دونوں کے حق میں مفید ہوگا۔ میں ناظرین کے سامنے بھی اس کتاب کو اپنے فائدے کے لیے پیش کر رہا ہوں۔ میری یہ تصنیف کوئی گیارہ سال ہوئے پاکستان میں شائع ہوئی تھی اس عرصہ میں کچھ اور ناول نگار سامنے آئے جنہوں نے ناول کے فن کو آگے بڑھانے کی سعی کی ہے۔ اب ان پر نگاہ ڈالنی ضروری تھی چنانچہ اس دوسرے ایڈیشن میں ان کا اور ان کے ناولوں پر تبصرہ اضافہ کر دیا گیا ہے۔ اتفاق سے آج کل میں اپنے وطن لکھنؤ آیا ہوا ہوں اس لیے یہ ایڈیشن میرے پرانے محب و مکرم جناب محمد حسین شمس اپنے ادارہ فروغ اردو سے شائع کر کے مجھ کو گراں باری منت کر رہے ہیں۔ خدا ان کے ادارہ کو فروغ دیتا رہے

محمد عیسیٰ فاروقی
فروری ۱۹۶۲ء لکھنؤ

حصہ اول

مہتمدیہ

باب اول :- انگریزی شایہ اشاعت اور اردو ناول کے
نقوش اولیں

باب دوم نذیر احمد کے تفتلی افسانے

باب اول

اردو ناول کے نقوش اولین

(۱)

ناول داستان یا فسانے کی ایک زیادہ ترقی یافتہ نوعیت ہے۔ اور اردو میں اس فن کو مستقل حیثیت دینے میں انگریزوں کا قابل قدر حصہ رہا۔ یہ مقصد نہیں کہ انگریزوں سے پہلے وہ قوم جس کی زبان اردو تھی داستانوں سے واقف نہ تھی یا کہانیاں سننے میں شہی ہی نہ لیتی تھی۔ پرانی زبانوں میں داستانوں کی کمی نہ تھی اور ہر شے کے گھر میں عسلا وہ مصاحبین کے قصہ گو بھی نوکر ہوتے تھے۔ دکنی اردو میں کافی منظوم داستانیں بھی لکھی جاتی تھیں۔ اور بڑی حد تک مقبول خاص و عام تھی مگر انگریزوں کی توجہ سے قبل اردو نثر کا ہی وجود نہ تھا بظلم ہی کہ تمام ادب سمجھا جاتا تھا اور نثر میں انشا کو ردوار کھا جاسکتا تھا مگر قصوں اور داستانوں کے کوئی معنی ہی نہ تھے جب لارڈ ڈومنگٹن مارکوٹس آف ولورڈ کی شاہانہ ذہنیت نے یہ طے کر لیا کہ انگریزوں کو ہندوستان میں حاکم ہی بنکر رہنا ہے تو اس نے محکوم قوم کی ذہنیت، تہذیب اور زبان سے انگریزوں کو واقفیت بہم

پہچانے کے لیے فورٹ ولیم کالج قائم کیا اس کالج کو جان گلکریٹ کا ساہاؤ فوجی
 ملا جس کے احسان کو اردو نثری ادب کبھی فراموش نہیں کر سکتا۔ فورٹ ولیم کالج کے
 دارالترجمہ سے قسم قسم کی چیزیں نکلیں مگر سب سے زیادہ اہم اور جدید وہ "قصص مشرقی"
 تھے جو گلکریٹ نے خود لکھے یا لکھوائے تھے۔ زیادہ تر یہ پرانے فارسی اور سنسکرت
 کے قصوں کے اردو نثر میں ترجمے ہیں مگر ان کی خاص اہمیت یہ ہے کہ ان کی اشاعت سے
 نہ صرف انگریزوں نے اردو دیکھی بلکہ اردو دان لوگوں کی توجہ قصوں اور داستانوں
 کی طرف بڑھی۔ اسی زمانے کے داناریس جو زمانے کا حال دیکھ کر گوشہ نشین ہو گئے
 تھے۔ داستانوں میں دلچسپی لینے لگے اور ان کو سننے میں پناہ وقت کاٹنے لگے۔ ان قصوں
 میں سے کافی تعداد میں اب بھی تہذیب یافتہ گھروں میں پڑھے جاتے ہیں۔ مگر مجموعی حیثیت
 سے ان کی وقعت تاریخی ہمارے لئے ہے۔

۲۔ حال اس سلسلہ کی ایک چیز ایسی ضرور ہے جس کو بقائے دوام حاصل ہو گئی ہو
 یعنی میرامن دہلوی کی "بانگ و بہار"۔ اس کے قصبہ چہار درویش کو بڑی مقبولیت
 ضرور حاصل ہو گی کیونکہ یہ قصبہ محمد شاہ کے عہد میں پہلے فارسی میں موجود اور مقبول
 تھا۔ اور جب شاہ شہزادہ کے قریب محمد حسین عطا اٹاوی نے اسے اردو زبان میں نو طرز تصحیح
 کے نام سے لکھا اس وقت بھی اس کا مقبول ہونا یہ ظاہر کرتا ہے کہ اس کی عام دلچسپی
 کم نہ ہوئی بلکہ بڑھتی ہی گئی تھی اس کی مقبولیت ہی کی وجہ سے میرامن نے بھی اس
 کو اور تمام افسانوں پر ترجیح دی اور اس کو وہ صورت دیدی کہ اردو ادب کی
 تاریخ سے اس کا نام مٹانا ناممکن ہے اس لیے اگر یہ کہا جائے کہ "بانگ و بہار"
 داستانوں میں مقبول ترین داستان تھی اور اس کو تمام داستانوں کی نمائندہ
 گنا جائے تو غلط نہ ہو گا۔ اس میں فن داستان نویسی کا قالب روح و لؤل

نہایت لطیف طریقہ پر موجود ہیں آج کل حقیقت نگاری کا غنودہ کھینے والے حضرات یہ شور مچا رہے
 بلکہ کہیں کہیں اس تصنیف کا مواد بالکل بے جان ہو گیا ہے، مگر غیر جانب داری سے دیکھنے
 پر یہ صاف معلوم ہوتا ہے کہ ناول اور داستان کے اجزائے ترکیبی میں بنیادی فرق نہیں صرف
 زمانے اور انسانی شعور کی ترقی کے ساتھ ساتھ ان کی نوعیت بدل گئی ہے۔ ناول کتنی ہی چھٹی
 کیوں نہ ہو وہ ہرگز دلچسپ نہیں ہو سکتی جب تک کہ اس میں تخیل کی آمیزش نہ ہو اور کوئی
 داستان ایسی نہیں دکھائی جاسکتی جس میں تخیل کی فراوانی کے ساتھ کچھ نہ کچھ حقیقت
 نہ ملی ہوئی ہو۔ اس طرح دونوں ایک ہی قسم کے اجزائے مل کر بنتی ہیں۔ فرق صرف ایک
 چیز کا دوسری کے مقابلے میں زیادتی کا رہ جاتا ہے داستان نویسوں کو بھی زندگی کا تجربہ
 پیش کرنا تھا اور اس تجربہ کو اپنی تخیل کے رنگ میں رنگ دینا تھا۔ مگر ان کے شعور
 نے اس درجہ تک ترقی نہیں کی تھی کہ تخیل کو مبالغہ کی دنیا میں جولانی کرانے سے روکتے
 اور زندگی کا صحیح اور قرین قیاس اندازہ پیش کرتے۔ جب انسانی شعور ترقی کر کے اس
 درجہ پر پہنچ گیا تو داستان ناول میں تبدیل ہو گئی۔ مگر ناول کو داستان کا بہتر
 نعم البدل مانتے ہوئے بھی داستان کو بالکل مطعون کر دینا غلطی ہے۔ جس وقت
 یہ داستانیں لکھی گئی تھیں اس وقت عام شعور اس بچے کی طرح کا تھا جو چڑیا چڑے کی
 کہانی پر اعتقاد جمالیعاً ہے مگر جیسے بڑھ کر اسے اس قصہ کی طرف سے بے اعتقاد ہی پیدا
 ہو جاتی ہے ویسے ہی آج کل عام طور پر داستانوں سے بے اعتقاد ہی پیدا ہونا لازمی ہے
 لیکن ادب اپنے ہر شائق سے ایک حد تک اس بات کا متمنی ہے کہ وہ اپنی بے اعتقادگی
 کو کچھ نہ کچھ حد تک بہ رضا و رغبت مٹا دے اور اسے اسی کو شاعرانہ اعتقاد
 POPTIRFAITH کہتے ہیں اور جس شخص میں یہ نہیں وہ ادبی لطف اٹھانے کے
 قابل نہیں۔ داستانوں میں دلچسپی لینے کے لیے ہمیں اس قدر بہت زیادہ زور

ضرور دینا پڑے گا۔ لیکر ایک مرتبہ یہ زور دے دیا جائے تو ہمیں داستانوں کی سرناولوں
 کی سیر سے کم دلچسپ نہ معلوم ہوگی۔ غرض داستانوں میں بھی ایک قسم کی دلچسپی ہے جو کبھی
 ختم نہیں ہو سکتی۔ اور جب کر تو تھر CARK RUTHER کا سائن ناول نگاری
 کو سمجھنے والا اپنی تصنیف "شہزادیا ناول" کا مستقبل میں نتیجہ نکالے کہ ناول کو پھر زندہ کر کے لیے
 شہزاد کی "الف نسیلی" والی راہ پر لے آنا ضروری ہے تو ناول کو ٹرے جانے کے لیے داستانوں کو مطلق
 کر ناولوں کا غلو ہر طرح قابل مذمت ٹھہرتا ہے اور وہاں حضرات میں یہ غلو یا تو بناوٹ پر مبنی ہے یا
 نادانی پر کیونکہ ایک طرف وہ داستانوں کی دنیا میں دلچسپی نہیں لے سکتے مگر دوسری طرف قصیدوں،
 غزلوں اور شہزادیوں کی دنیا میں ان کی دلچسپی کسی طرح کم نہیں ہوتی حالانکہ غلو کیجئے
 تو ان سب کی دنیا ایک ہی ہے۔ غرض داستانوں کا روحانی لطف سچا بھی ہے اور
 مفید بھی ہو سکتا ہے اور چونکہ باغ و بہار داستانوں کی داستان ہے جس میں وہی
 شہزادے شہزادیوں کے قصے، وزیروں اور سوداگروں کے واقعات، درویشوں کے
 کرامات اور پریوں کے سائے ہیں جو ہر داستان میں ملتے ہیں اور یہ سب ایک سیدھی سی
 رشتہ میں منسلک ہیں اس لیے اس کی دلچسپی تو ہرگز کم نہ ہونا چاہئے۔ قصہ چہاں درویش
 ایک خاص زمانے میں ایک خاص شخص کے نظریہ حیات کی تخلیق ہے اور یہی تو سرف
 کسی بہترین ناول کی بھی کی جا سکتی ہے۔

غرض "باغ و بہار" اردو میں داستانوں کے فن کا عمدہ نمونہ رہے گی اور
 چونکہ ناول کا فارم یا ٹیکنیک بھی داستان کے فارم کی زیادہ ترقی یافتہ شکل ہے اس لیے
 ناول کے اوتقائیں بھی اس کے لیے جگہ رہے گی۔ بہر داستان کی طرح باغ و بہار میں
 ناول کے پیچیدہ قصہ کی ابتدائی سیدھی اور سبک حالت ناول کے باہر ترمیم پلاٹ
 کا ابتدائی بے تکاپن، ناول کے حقیقی اور دل چسپ کردار کی ابتدائی مبالغہ آمیز

اور بے ڈھنگی صورت اور ناول کے گہرے فلسفی اور جذباتی اثر کی ابتدائی معصومیت نظر آتی ہے اگر کسی ماہرن کے لیے کسی ترقی یافتہ فن کو اس کے تخرج پر دیکھنا دلچسپ مشاہدہ ہے اور اگر عامل فن کو اپنے فن کی بنیادوں پر نظر رکھتے ہوئے آگے قدم بڑھانا مفید عمل ہے تو "باغ و بہار" کی قیمت دائمی ضرور ہے۔

خیران معاملوں میں تو بحث کی گنجائش ہے۔ مگر ایک معاملے میں کسی کو شک نہیں ہو سکتا وہ یہ کہ "باغ و بہار" کی طرز نگارش ناول نگاری کی تاریخ میں بڑی اہمیت رکھتی ہے۔ جسطرح داستان نگاروں کا غیر سنجیدہ شعور ہر معاملہ میں ایک فرضی حقیقت سے دور اور بناوٹی کلیہ کی پابند اپنے اوپر عالم کر کے چلتا تھا اسی طرح زبان اور طرز ادا کے معاملہ میں بھی اسے رنگین اور شرمزبان ہی بھاتی تھی اور اسی سے وہ اپنے زبان کی زیبائش سمجھتا تھا۔ مگر میرامن اس معاملہ میں ہر داستان نویس سے زیادہ ترقی حاصل کر کے صاف ناول نگار کے دائرے میں آ گئے ہیں۔ ان کی شراذہ میں سادہ، سلیس اور عاری منہ کی بہترین مثال سمجھی جاتی رہی اور اب لوگ اس میں اس بناوٹ کا بھی اثر پاتے ہیں جو میرامن کے زمانے میں قلوب معطل کی زبان میں قدرتی طور پر ہوتی تھی۔ ہماری غرض نہ اس کی سادگی سے ہے نہ بناوٹ سے بلکہ اس کے بنیادی اصول سے ہے۔ یہ میرامن کے زمانے کی تہذیب یافتہ طبقہ کی زبان ہے اور ناول کی زبان بھی ہونی چاہئے ان کے یہاں مکالمہ اور بیان کی زبان ایک ہی ہے اس معنی میں وہ ناول نگار کے دائرے سے نکل کر پھر داستان نگار کے دائرے میں واپس جاتے ہیں مگر ناول کی تاریخ میں ان کی سب سے بڑی اہمیت یہی ہے کہ انھوں نے ناول کے بہت سوزوں زبان کی بنیاد ڈالی

(۳)

فورٹ ولیم کالج کی اشاعتوں نے داستانیں پڑھنے کے شوق کو ابھارا۔ دہلی

اور لکھنؤ میں مطابقت قائم ہوئے اور کہانیاں قصے اور داستانیں چھپ چھپ کر عام
 ہونے لگیں۔ لکھنؤ میں بادشاہت قائم تھی اور ادب کے سلسلہ میں ایک خاص مذاق
 پنختہ ہو چکا تھا۔ یہاں کے ادیبوں نے بھی فسانے کی طرف توجہ کی اور اپنے خاص مذاق
 کے ماتحت اس کی آرائش کی۔ لکھنؤ کے ادب کو اپنی زبان پر ناز تھا اور چنانچہ لکھنؤی
 ادیبوں نے فسانے بھی جو لکھے تو زبان پر قدرت دکھانے کے لیے، انشاء اللہ خان نے
 "رائی کتکی کی کہانی" زبان کے جوہر دکھانے ہی کے لیے لکھی۔ یہ کہانی راج الوقت و
 مابعد کی داستانوں سے زیادہ ناول کے قریب آ جاتی ہے۔ انشاء اللہ نے زبان کے جوہر
 دکھانے کے سلسلہ میں ایک نئی راہ بھی نکالی لکھنؤ کی اردو شاعری پر زبان کی طرف تمام توجہ
 توجہ کا اثر یہ ہوا کہ ایک مخصوص قسم کی منجھ زبان ہر شاعر پر عائد ہو گئی اور شاعری محض
 الفاظ کی اُلٹ پھیر کا نام ہو گیا۔ نشر میں بھی یہی رسم عام رہی۔ مگر یہی زبان داں اور
 زبان ہی کی طرف تمام توجہ رکھنے والے جب فسانہ نگاری اور داستان نویسی کی طرف
 متوجہ ہوئے تو انہوں نے زبان کا وہ راز با لیا جو ناول نگاری کے لیے بہت ہی بنیادی
 اور ضروری ہے ان زبان دانوں نے قصوں کو شروع تو بندھی مگر زبان میں کیا۔ مگر
 جب مختلف طبقوں اور مختلف افراد کی بات چیت رقم کی تو ہر طبقہ اور ہر فرد کی زبان اختلاف
 نمایاں کیا۔ انشاء اللہ پہلے شخص ہیں جنہوں نے عام زبان کو اس کی طبقاتی اور انفرادی خصوصیات
 کے ساتھ رقم کیا۔ "رائی کتکی کی کہانی" خالص ہندوستانی یا ہندی میں لکھی گئی لکھنؤ
 میں اردو کو خالص ملکی زبان بنانے کی کوشش کی یہ خاص مثال ہے۔ ظاہر ہے کہ خالص
 ہندوستانی ایک عینی ہی زبان ہو سکتی تھی جو ظاہر میں تو سادہ تھی مگر بنیادی طور پر
 بالکل بناوٹی۔ اس معنی میں تو یہ تصنیف محض تجربہ ہے۔ مگر عام زبان کی طرف نظر نے
 گل یہ دکھلایا کہ اس تصنیف میں مکالموں کی صحیح زبان پیدا ہو گئی۔ یہاں ہر شخص

اپنے طبقے اپنی انفرادیت اور موقع سے مناسب زبان بولتا ہے۔ ہر ڈھنگ کی بات چیت رقم ہوتی ہے اور بالکل اسی طرح جیسی ناولوں میں ہونا چاہئے ویسی نہیں جیسے کہ داستانوں میں سب کی ایک ہی زبان ہوتی تھی۔ انشاء کی توجہ مختلف طبقوں اور پیشہ وروں کی زبان کہ طرز بہت گہری تھی۔ ان کی اس سلسلہ میں واقفیت ان کی تصنیف دریلے لطافت سے بھی ظاہر ہے۔ اسی امر نے کہ عام زبان کے مختلف رنگ اور اس کی مختلف نوعیتیں ہیں اردو ناول نگاری پر بڑا گہرا اثر کیا یہ اثر بہت دور تک گیا اور اردو کی ناول نگاری کا سنگ بنیاد ثابت ہوا کیوں کہ جیسا کہ آگے چل کر واضح کیا جائے گا، عام زبان اور انہیں طبقاتی اختلافات ہی کی طرف توجہ نے رتن ناکھ سرشار کو پراثر کر دیا۔

مگر انشاء اور سرشار کے درمیان سرور کے فاصلوں کی بھی ایک خلج ہے جس میں داستان کے تمام پرانے رنگ اُبل پڑے ہیں معلوم ہوتا ہے کہ ناول نگاری کی بڑھتی ہوئی طاقتوں کے خلاف داستان نگاری اپنی پوری قوت آخری بار دکھا رہی ہے۔ چنانچہ سرور کے تمام افسانے پرانی داستانوں ہی کے درجہ پر ہیں۔ ان میں مقفی اور مسیح عبارت نے داستان کی دنیا پر گل ہائے رنگارنگ جڑھائے ہیں۔ ان میں سے بہترین افسانہ یعنی "فسانہ عجائب" اپنے زمانے میں بے حد مقبول ہوا اور پھر اہل قلم نے اس کی داو دی۔ اب بھی پرانے لوگوں میں اس کی مقبولیت کا وہی عالم ہے۔ نئی روشنی والوں میں اس کی طرف سے نفرت کا اظہار ہوتا ہے۔ یہ نفرت اسی قسم کا غلو ہے جس کا ہم ذکر کر چکے ہیں۔ درنہ جو عجائبات کی دنیا سرور نے تخلیق کی ہے وہ بڑی پر لطف ہے اور ساتھ ہی ساتھ لکھنوی دنیا کا عکس بھی ہے۔ لکھنوی کی تہذیب یہاں قدم قدم پر نظر آتی ہے۔ وہی حفظ مراتب دی اخلاقی

یکسانی وہی صنم جگت میں بات چیت۔ اگر مرانی کو لکھنوی زندگی کے مرحلوں کی
 حیثیت سے کوئی اہمیت دی جاسکتی ہے تو فسانہ عجائب کو ان سے زیادہ اہم قرار
 دینا ضروری ہے۔ مرانی میں لکھنوی زندگی کی طرف اشارے اس لیے لائے گئے تھے
 کہ حاضرین مجلس میں جذبہ ترحم ابھارا جائے ورنہ زندگی کی نقاشی سے کوئی سروکار
 نہ تھا۔ برخلاف اس کے "فسانہ عجائب" لکھنوی زندگی ہی کا اندازہ ہے اور
 یہ اندازہ فن داستان گوئی کے مطابق ہے یعنی دراز قیاس حالات واقعات و
 تراوی کی بابت فرضی قہقہہ بیان کرنے کے ضمن میں پورا لکھنؤ صفحہ کا نظریہ تراویا
 سب سے دلچسپ خصوصیت اس افسانے کی یہ ہے کہ ہر طرح ناول کا ضد ہوتے ہوئے
 بھی یہ ناول کے فن کو انشاء سے ایک درجہ آگے ضرور بڑھاتا ہے۔ اس میں زیادہ
 تر مکالمہ اس لہجہ میں رنگا ہوا ہے جو لکھنوی گفتگو کا خاص لہجہ ہے۔ ہر پیشہ ور کی
 زبان الگ ہے۔ اور وہ اپنے پیشے کی اصطلاحات خوبی سے استعمال کرتا دکھائی دیتا
 ہے۔ سرشار نے مکالمہ نگاری میں بھی اپنے اسی استاد کے سامنے زانو تہ کیا ہوگا۔

(۳)

اس وقت طلسم ہوش ربا وغیرہ قسم کی ہزار ہزار سے اوپر صفحوں کی بیس بیس
 جلدوں والی داستانوں کی اہمیت بقانا بڑا ضروری معلوم ہوتا ہے۔ انگریزی تعلیم کی وجہ
 سے واقعیت کی طرف اندھے اور پیر غلور حجان نے ان کی طرف سے نفرت کو ایک عام
 فیشن قرار دیا ہے۔ یہ غلو ہر غلو کی طرح انگریزی ادب سے شخص سطحی واقفیت پر مبنی ہے
 ورنہ داستان سے رغبت ناول نگار اور ناول کے پڑھنے والے دونوں کے لیے
 ضروری ہے۔ اگر یورپین ناول نگاروں کے ذہنی ارتقاء پر غور کیا جائے تو معلوم
 ہوگا کہ یورپ کا کوئی بھی اول درجہ کا ناول نگار نہیں جسے "الف لمبلی" سے یا کسی قسم

کی اپنے ملک کی داستاؤں سے دل چسپی نہ رہی ہو۔ اور کوئی ناول کا ناظر یا نقاد
ایسا نہ ہو گا جو داستاؤں سے کبھی گماختہ واقف نہ ہو۔ آخر کار ناول کی بنیاد بغیر
عمارت بنانا حماقت ہے۔ اس لیے اردو ناول کو نئی زندگی دینے کے لیے ان
داستاؤں کا مطالعہ بالکل ضروری ہے۔

ان کے مطالعہ کے سلسلہ میں ایک بڑی زحمت یہ ضرور ہے کہ ان میں سے کسی
ایک کو ہی پڑھنے کے لیے پوری زندگی درکار ہے۔ کیوں کہ آج کل ایک شخص پانچ
گھنٹے ہی روز پڑھنے میں لگا سکتا ہے اور اس رفتار سے ان بڑی بڑی جلدوں
کو چھوٹی سی زندگی میں ختم کر لینا محال ہی معلوم ہوتا ہے۔ ان کی ضخامت اس
دور کے لیے موزوں تھی کہ جب رئیس لوگ آمدنی کی طرف سے بے پرواہ دن رات
داستاؤں سننے ہی میں گزار سکتے تھے۔ پھر بھی ان کے کچھ نہ کچھ حصے پڑھنا ضروری
ہیں تاکہ تخیل کی وہ لائحہ و افرادانی جو ان میں ملتی ہے ناظرین کے تخیلات کو روشن
کر دے اور وہ محض واقعاتی رپورٹوں سے نہ زیادہ تخیلی ادب میں دلچسپی لینے لگیں۔

یہ تمام داستاؤں قابل توجہ نہیں ہیں۔ ایک حد تک سب ایک ہی ہیں
ایک ہی سے واقعات ایک ہی سے افراد وغیرہ اس لیے یہ بہتر ہے کہ ان میں سے
کوئی ایک لے لی جائے اور اس کو تراش خراش کے بعد ویسی ہی مختصر صورت
میں لے آیا جائے جیسے انگریزی کی ایرانی داستاؤں میں سے میلووی کی تارانی
ڈار تھر کو اسکوئی درس کے لیے یا عام ناظر کے لیے دو سو سے چار سو صفحات
کی جلد میں پیش کر دیا گیا ہے۔ ان سب داستاؤں میں سے جو سب سے زیادہ
توجہ کے قابل ہے وہ داستان امیر حمزہ صاحبقران ہے یہ داستان تہذیب یافتہ
گھروں میں سب سے زیادہ مقبول رہی اس کے مصنف تصدق حسین کے نام سے

تو شاید ہی کوئی واقف ہو۔ مگر اس کا روح رواں عمر و عیار تو زبان زد خاص و عام ہو کر اردو محاورات کا ایک جز بن گیا ہے۔

یہ داستان طلسم ہوش ربا بھی ہے۔ اس کے پلاٹ میں فسانوں کی سادگی کے بجائے ناول کی چیدری ہے مگر اس کو واضح کرنے کے اور اچھنے سے بچانے کی کوئی خاص کوشش نہیں کی گئی ہے۔ دل چسپی کا مرکز امیر حمزہ ہیں جن میں ہر وہ صفت موجود ہو جو کسی قصیدہ کے ممدوح میں ہو سکتی ہے اور ان کا ساتھی عمر عیار یا عمر و عیب تخلیقی کا مجسمہ اور طلسمات کا مبداء ہے۔ اس کے پاس عجیب عجیب قسم کی سمونی مگر طلسماتی چیزیں ہیں جیسے اس کی زنبیل جس میں اڑن کھٹولے تک بند ہو جاتے ہیں اور ضرورت کے وقت ہر قسم کی طلسماتی چیزیں نکل آتی ہیں یہ زنبیل طلسمات کا مکمل عجائب خانہ ہے اسی طرح اس کی گلیم۔ کمند۔ جال نہ غیرہ بھی عجیب چیزیں ہیں مگر زنبیل کو جتنی مقبولیت حاصل ہوئی اتنی کسی چیز کو نہیں یہاں تک کہ عمر عیار کی زنبیل ایک محاورہ ہو گیا ہے جو وہ لوگ بر محل استعمال کرتے ہیں جو نہ عمر و عیار کی تلمیح سے اور نہ زنبیل کے معنی سے واقفیت رکھتے ہیں۔ عمرو کے مجسمہ میں انسانی صفات ہیں مگر زیادہ تر متضاد صفات بیک وقت موجود ہیں۔ لیکن اس کی تخلیق کے سلسلے میں سب سے بڑا طلسم یہ ہے کہ وہ بے ڈھنگا نہیں معلوم ہوتا۔ ہمیں اس سے ہمدردی رہتی ہے اور اس کی باتوں پر ہنسی آتی ہے۔ اس کو کردار کہنا انسان کے اس ذہنی ارتقا پر حصول جھونکنا ہے جو داستان سے لے کر ناول کے وجود تک ہوا۔ مگر اس کے زندہ اور پائندہ ہونے میں کوئی شک نہیں وہ اس امر کی مثال ہے کہ داستان تو ہمارا کو بھی ایک خلقت اور ایک دائمی زندگی بخشی جاسکتی ہے۔ کسی ناول نگار کے لیے کردار نگاری کے سلسلہ میں وہ ان حقیقی مگر بھیکے سینے کے کردار سے زیادہ بہتر مشعل راہ

ہو سکتا ہے جو ہمیں واقعتاً کاغذ پر رکھنے والوں کی نازوں میں ملتے ہیں۔ عمر و عیار میں ہر بات عجیب ہے مگر کچھ بھی وہ ایسا مستحدا اور مکمل اثر پیدا کرتا ہے کہ ہم اس کو حقیقی چیز مانتے ہیں۔ اس طرح وہ داستان کے مجسمہ کا کمال ہے اور ناول کے کردار کو کمال سے تخلیق کرنے میں مشعل راہ ہے۔ ممکن ہے کہ سرشار کے ذہن پر خوشی کی سی عجیب چیز تخلیق کرتے وقت عمر عیار بھی لاشعوری طور پر سایہ کئے ہو۔ غرض اس امر کی سخت ضرورت ہے کہ اس داستان سے ایک ایسا حصہ تراش لیا جائے کہ عمر عیار مرکزی چیز بن کر اپنے سے ذالبتہ تمام طلسماتی دنیا کو لیے ہوئے نکل آئے وہ بیرن منگھاؤزین BARON MONKHAUSEN سے زیادہ دلچسپ اور زوداد چیز ٹھہرے گا۔

(۴)

انگریز حاکموں نے فن داستان نویسی کو ترقی دی اور ان کے اثر سے یہ فن عام بھی ہوا مگر اس فن کا ترقی کر کے ناول کے فن میں تبدیل ہو جانا آسان کام نہ تھا۔ اس کے لیے اُردو داستان نگار اور اردو پڑھنے والی پبلک کے ذہن کی ترقی ضروری تھی۔ انگریز زیادہ روشن اور ترقی یافتہ شعور لے کر ہندوستان میں آئے تھے۔ ان انگریزوں میں قسم قسم کے لوگ تھے جو لوگ سیاست اور حکومت ہی کو اپنا ایمان سمجھتے تھے انھوں نے تو یہ نہ چاہا ہو گا کہ ہندوستانیوں کا شعور ترقی کر سکے مگر اکثر انگریزوں نے بھی ضرور آئے تھے جو مذہب و اخلاق کے دلدادہ تھے اور ہندوستانیوں کو بھی اعلیٰ انسانیت پر لگانا چاہتے تھے۔ اس قسم کے لوگوں میں وہ مشنری تھے جنہوں نے عیسائیت کے پھیلانے کی کوشش کی اور ہندوستان میں یورپین تعلیم کے مدارس کھولے۔ ان مدارس کو بعد

میں گورنمنٹ نے مدد دی اور اس طرح گورنمنٹ بھی ہندوستانیوں کے شعور کو روشن کرنے میں مددگار ہو گئی۔ غرض انگریزی تعلیم ہمیں کسی غرض سے دی گئی ہو مگر اس نے ہمارے شعور کو ایشیا کی تمام قوموں کے شعور سے زیادہ بلند ضرور کر دیا۔

افراد میں یہ بیداری رفتہ رفتہ آتی گئی مگر پوری قوم میں سے پھیلانے کیلئے ایک پوری نشاۃ الثانیہ اور ایک مکمل تحریک کی ضرورت تھی۔ ظاہر ہے کہ انگریزوں نے روشنی پھیلانی تھی اسے رحمت ہندوستان نہیں قبول کر سکتا تھا۔ لہذا انگریزوں کے خلاف وہ طاقتیں جمع ہو گئیں جنہوں نے سارے کے صدر میں اپنی جان کی بازی لگا دی۔ غدر کے بعد انگریزی حکومت کا سکہ جم گیا اور ہر بھیدار شخص کو یہ یقین ہو گیا کہ انگریزوں ہی کی راہ پر چلنا عقلمندی ہے اس وقت از رو دان قوم کا ایک مختص رہبر سامنے آیا اور اس نے اپنی قوم کو جگانے کی اتھک عملی کوشش کی۔ اس نے قوم کی معاشرت، تعلیم، اخلاق پر جو احسان کیا وہ کبھی نہیں بھلایا جاسکتا۔ ساتھ ہی ساتھ اس نے ادب کا بھی رنگ بدل دیا۔ وہ نئی روشنی کو اپنی ناقص تعلیم کی وجہ سے پورے طور پر نہ سمجھ سکا مگر اپنی نظری ذہانت کی بنا پر اس نے اس کے مفید اثرات کو فوراً اپنالیا اور ان اثرات سے اپنی پوری قوم کو فائدہ پہنچانے میں باوجود تمام مخالفت کے لگ گیا اور پوری ذہن کے ساتھ لگا رہا یہاں تک کہ کامیاب ہو کر ہی دم لیا۔ حقیقت یہ ہے کہ پوری قوم کے شعور کو تو بہات سے نکال کر حقیقت کی راہ پر لگانا سرسید احمد خاں ہی کا کام تھا۔

سرسید کی تحریک عجیب جادو تھا یہ جادو فوراً سر چڑھ کر بولا۔ جو لوگ

اُن کے خلاف تھے۔ وہی توہمات کی دنیا سے پہلے نکل آئے اور حقیقت کی طرف متوجہ ہو گئے۔ شاعروں میں اکبر ازبک اور نثاروں میں مولوی انذیر احمد سرتید کے مخالفین ہی میں سے تھے مگر انھیں کی تصنیفات شاہد ہیں کہ یہی وہ لوگ ہیں جو پرانے توہمات کی دنیا سے نکل کر زندگی کو دیکھنے لگے۔ اور اس پر تنقید کو اپنے کلام کا مواد بنایا۔ سرتید نے قوم کے اخلاق پر سب سے زیادہ زور دیا اور قوم کو اس اخلاق پر لگایا جو صحیح اسلامی اخلاق ہے۔ یعنی وہ عمل جو خلوص پر مبنی ہو اور ترقی کی طرف لے جائے قوم کے مستند رہبروں نے بڑے اعتراضات کئے مگر ان کو بھی یہ فائدہ پہنچا کہ خیالی دنیا کے خوابوں میں مجھ رہنے کے بجائے وہ حقیقی دنیا کو دیکھنے تو لگے چاہے انھوں نے سرتید کو غلط ہی ثابت کرنے کے لیے ایسا کیا اس سلسلہ میں خالص علمی اور مذہبی مباحث جو ہوئے ان میں بھی اس دنیا نے کافی جگہ پائی بغرضیکہ ایک ایسی بیداری پھیل گئی کہ پوری قوم کا شعور قرون وسطیٰ کے ذہن کے سے نکل کر جدید دنیا کی روشنی میں آ گیا اور حقیقی دنیا کی طرف رجوع ہو گیا۔ شخص نے سرتید کے طریقہ کو نہ مانا مگر یہ ضرور مانا کہ اپنے ماحول کی طرف توجہ کرنا اور اس کو ترقی دینا ضروری ہے۔

یہ بیداری داستان کو تیزی کے ساتھ ناول کے درجہ پر پہنچانے کا باعث ہوئی مگر یہ بات بغیر ایک بیج کا درجہ پورا کیے ہو جانا مشکل تھی۔ قرون وسطیٰ کی ذہنیت سے بالکل جدید ذہنیت پر آ جانے سے پہلے ایک خالص اخلاقی دور کا آغاز ہوتا ہے اور یہ دور ہی تبدیلی کا باعث ہوتا ہے جو جدید دور میں تکمیل کو پہنچتی ہے۔ چنانچہ سرتید کے دور نے قوم کی نظر کو توہمات سے ہٹا کر زندگی پر لگایا مگر ابھی تک وہ خود بھی اور ان کے زمانے والے زندگی کو اخلاقی نظر ہی سے دیکھ سکے۔

فسانہ نگاری پر اس کا یہ اثر ہوا کہ فلسفیان دنیا کی جگہ حقیقی دنیا آگئی۔ مگر
فسانے کے توہانی افراد کی جگہ اخلاقی صفات کے محسوسوں نے لے لی۔ وہ تمام
اخلاقی صفات جن کو قوم کے اخلاق درست کرنے کے سلسلہ میں کام میں لانا
تھا حقیقی دنیا میں درحقیقی واقعات کے درمیان چلتے پھرتے نظر آئے اور
اپنے عمل سے دلچسپ طریقوں پر وہ درس دینے لگے جو وعظوں کے ذریعہ دیا
جاتا تھا۔ فسانہ نگاری کی اس صورت کو شروع کرنے والے ازہ سے تکمیل
تک بھی پہنچانے والے مولوی نذیر احمد تھے۔

باب دوم

نذیر احمد کے مثالی فسانے

مولوی نذیر احمد کی وہ تصانیف جن کو ناویس کہا جاتا ہے (مرآة العروس بنات لنعش، توبہ النصوح، ابن الوقت، روایے صادقہ، محسنات اور یامی) دراصل تمثیلی فسانے ہیں۔ یوں تو ان کی تمام کتابوں کا مقصد بھی مسلمانوں کی معاشرت کو درست اور راہ پر لگانا ہے مگر ان میں طریقہ درس و تدریس ایک خاص نوعیت کی سچی اور ادنیٰ لطف رکھتا ہے یہاں تک کہ ان میں سے کچھ اردو ادب کے شہ پارے ہیں اور ہر گھر میں مقبولیت بھی حاصل کر چکی ہیں۔ ان میں اہم معاشرتی مسائل کو دلچسپ و صمیمی قصوں کے ذریعہ اس طرح پیش کیا گیا ہے جیسے کسی کٹر دیو کو حلق کے نیچے اتارنے کے لیے اس پر سکرپیٹ دیکھائے۔ مولوی صاحب مرعوم کا یہ عقیدہ تھا کہ "جو آدمی دنیا کے حالات پر غور نہیں کرتا اس سے زیادہ کوئی بے وقوف نہیں ہے۔ اور غور کرنے کے لیے دنیا میں ہزاروں طرح کی باتیں ہیں لیکن سب سے عمدہ اور ضروری آدمی کا حال ہے" اور اس عقیدہ کے ماتحت انھوں نے اپنے ماحول کا نہایت گہری نظر سے مطالعہ کیا۔ اپنی قوم کی زبوں حالی سے گہرے طور پر متاثر ہوئے اور اس قوم

کی زندگی کو سچی انسانیت کے راستے پر لگانے کا جذبہ شدت سے ان کے دل میں پیدا ہوا
 ساتھ ہی ساتھ قدرت نے ان کو ایک خاص قسم کی تخیلی قوت بھی دی تھی جس کی مدد سے
 انھوں نے اخلاقی مسائل کو تخیلی مجسموں کے جاموں میں بلبوس کیا اور نہایت دلچسپ
 اور جیتی جاگتی تمثیلیں لکھیں جو شاید تمام اسلامی ادب میں ہی مثیل و نظیر نہیں رکھتیں
 ادب میں تمثیل نگاری بہت پرانی چیز ہے۔ مگر اس کے طریقے مختلف ہیں۔ ان
 تمام طریقوں میں سب سے زیادہ اہم طریقہ یہ ہے کہ کسی اخلاقی صفت کو ایک تخیلی مجسمہ
 (PERSONIFICATION) دے دیا جاتا ہے اور اس کی بابت ایسا قصہ بیان کیا جاتا
 ہے جس میں وہ صفت کا مجسمہ دلچسپ واقعوں سے گزر کر اپنی اخلاقی اہمیت کا پتہ خیر نقشہ پیش
 کر دیتا ہے اس قسم کی تمثیل کو ALLEGORY کہتے ہیں۔ قرون وسطیٰ میں مغرب میں اس
 قسم کی تمثیلوں کو بہت فروغ حاصل ہوا۔ وہ نظموں میں بیان ہوتی تھیں اور ان پر رمانی
 داستانوں کا رنگ غالب رہتا تھا۔ یعنی اخلاقی صفات کے مجسمے دور از قیاس تخیلی
 مراحل طے کرتے ہوئے تخیلی دیوتاؤں پر یوں وغیرہ سے ملتے جلتے یا لڑتے لڑاتے
 ایک خاص مقصد کے بحالانے میں کامیاب ہوتے ہوئے دکھائے جاتے تھے۔ اس کی
 بہترین مثالوں میں سے اسپنسر SPENSER کی فیری کوئین FAIRIE QUEENE ہے
 جس میں شاعر نے ارسطو کی اخلاقیات کے مطابق بارہ اخلاقی صفات کو الگ الگ مجسمے دیکر
 بارہ حصوں میں کچھ مدارج طے کرتے ہوئے دکھانے کا خیال تھا مگر اس نظم کے سات حصے بھی
 پورے نہ ہو سکے۔ اس کے پہلے حصے میں جو شاعر نے تمثیل نگاری کی اعلیٰ ترین مثالوں
 میں سے ہے پر مہیز گاری HOLINESS کے شہسوار کا قصہ بیان کیا گیا ہے۔ شہسوار
 اپنی محبوبہ حق TRUTH o UNA کے ساتھ میدان عمل کو طے کرتا ہوا غلطی ERROR کے
 اندھے کو مار کر رہا گاری کی جا دو گرنی PUESS کے جہاں سے نکل کر کھرتی سے ہم آغوش

ہو جاتا ہے۔ یہ ایک دلچسپ و مافی قصہ ہے جس میں پرستمانی عجائباتی دور از قیام
 دنیا کے پردوں میں خدائی حقیقتیں پنہاں نظر آتی ہیں۔ مگر ستر ہویں صدی کے وسط
 میں جب علوم کی روشنی نے انسانوں کی روزمرہ زندگی کو محض خیالی دنیا سے زیادہ
 دلچسپ کر دیا اور ایوبوں نے حقیقت یا واقعیت نگاری کی طرف رجوع کیا تو تمثیلیں بھی
 انسانہ پائے دیو پر ہی کے بدلے روزمرہ کی زندگی کے واقعات پر مبنی ہونے لگیں اور
 بجائے نظم کے نثر میں تحریر کی گئیں۔ ایسی تمثیلیوں کی بہترین مثالیں سنن BUNYAN
 کی تصانیف ہیں سنن BUNYAN کی بہترین تمثیل " بلگر مزہ برا اگر سس"
 PILGRIM'S PROGRESS ہے۔ اس کے پہلے حصے میں عیسائیت کے
 مجھے کرکٹین CHRISTIAN کو اپنے گناہوں کا بار محسوس کرنے کے بعد رادجات کے
 منازل طے کرتے ہوئے اور گونا گوں تمثیلی دشواریوں تمثیلی مقامات اور تمثیلی افراد سے
 مل کر آگے بڑھے ہوئے آخر میں آسمانی شہر CELESTIAL CITY میں داخل
 ہوتے ہوئے دکھایا گیا ہے اس تمثیل میں تمام اخلاقی مجسمے مقامات وغیرہ حقیقی اور روحی
 ہیں اور ان کو ایسی تخلیقی قوت کے ساتھ پیش کیا گیا ہے کہ ان میں ایک عجیب زندگی
 نظر آتی ہے۔ مگر یہاں بھی کہیں کہیں روزمانی تصورات سے کام لیا گیا ہے جیسے راستہ میں
 کرکٹین کو ایک دیونا امیری DESPAIR اپنے قلم میں قید رکھتا ہے وغیرہ۔
 اس لیے میں اس کو خالص نثری اور ذاتی تمثیل نہیں سمجھتا۔ سنن کی وہ تمثیل
 جو پورے طور پر واقعیت میں ڈوبی ہوئی ہے۔ "یر سے آدمی کی زندگی اور موت"
 LIFE AND DEATH OF MR ADMAN ہے اس میں ستر بیڈ میں کبدا
 سے لے کر موت تک کے تمام حالات بیان ہوئے ہیں ان تمام باتوں کو جو بدکاری
 میں منسوب ہیں کچا کر کے ایک جیتا جاگتا انسان نما مجسمہ بنایا گیا ہے اور میڈین کے

حالات بیان کرنے کے سلسلہ میں اس وقت کی انگریزی موسساتی کا نہایت واقفانہ
 نقشہ بھی پیش ہو جاتا ہے۔ مولوی نذیر احمد کی تمثیلیں بھی تمام تر اسی قسم کی ہیں۔ ان
 کے سوانح نگار کی رائے ہے کہ ان کو انگریزی کی قابلیت آج کل کے بنی۔ اسے
 کسی طرح کم نہ تھی۔ انھوں نے الف لیلیٰ کا انگریزی ترجمہ پڑھا تھا۔ مبین کی کتابیں نیا
 سلیس اور سہل زبان میں لکھی ہوئی ہیں اور ہائی اسکول کا لڑکا انہیں سانی سے سمجھ
 سکتا ہے۔ ممکن ہے کہ یہ تصانیف مولانا کی نظر سے گزر چکی ہوں مگر نہ تو ان کی تصانیف
 ہی سے اور نہ کسی اور ہی ذریعہ سے یہ پتہ چلتا ہے کہ وہ مبین کے نام سے بھی واقف تھے۔
 مگر جو شخص ان کی تمثیلوں سے ایک طرف اور مبین کی تمثیلوں سے دوسری طرف واقف ہو
 اس کو ان دونوں میں صاف صاف مناسبتیں نظر آتی ہیں۔

غرض مولانا کی یہ ساتوں تصانیف نثر میں طویل واقفانہ تمثیلیں ہیں ان میں
 سب سے بڑی بات یہ ہے کہ ہر ایک میں کسی نہ کسی مسئلہ پر زور دیا گیا ہے جس کا درس مصنف
 کا مقصد ادنیٰ ہے اس قسم کا مقصد ہر قسم کی تصانیف کا ہو سکتا ہے اس لیے اس مقصد
 ہی کی وجہ سے ان کو تمثیل کہنا درست نہیں ہے۔ ذرا مل اس مقصد کو کسی فرضی قصہ
 کے ذریعہ ادا کیا گیا ہے جس کے واقعات مصنف کے اخلاقی مقصد کے بالکل موافق ظہور
 میں آتے ہیں۔ یہی امر ان کی تمثیلی صفت کے سلسلہ میں زیادہ اہم ہے کیونکہ تمثیل کے
 قصے کی ساخت کو کسی اخلاقی مقصد کو ثابت کرنا چاہئے تاکہ وہ مقصد واضح ہو سکے
 ورنہ عام طور پر دنیا میں بھلائیات ایک ہی شخص پر گزرتے ہیں وہ اس قدر مختلف
 قسم کے ہوتے ہیں اور ان میں اس قدر تنوع ہوتا ہے کہ ان سے کوئی ایک سبق اخذ کرنا
 مشکل ہوتا ہے برخلاف اس کے تمثیل نگار کا اپنے قصے میں صرف اس قسم کے واقعات
 کو ایک جا کرنا پڑتا ہے جن سے اس کا مخصوص مقصد ادا ہو سکے۔ مولانا کے قصے

بالکل اسی طرح کے ہیں اور اگر ان کا عام تجربے سے مقابلہ کیا جائے گا تو وہ اس سے
 بالکل مختلف معلوم ہوں گے مگر تمثیل کے سلسلے میں جو امر سب سے زیادہ اہمیت رکھتا ہے
 وہ یہ ہے کہ تمثیل کے افراد انسان نہیں ہوتے بلکہ کسی صفت کے مجسمے ہوتے ہیں اور ان
 کے نام بھی عام انسانوں کے ناموں سے مختلف اور صفت پر ہوتے ہیں جس کا وہ مجسمہ
 ہوتے ہیں۔ یعنی اسم با مسمیٰ ہوتے ہیں۔

PERSONIFICATIONS OF ABSTRACTS مولانا کی تمثیل کا کوئی
 فرد ایسا نہیں جس کا تمثیلی ALLEGORICAL نام نہ ہو اور جو ان تمام خصوصیتوں
 کا مجموعہ نہ ہو جو اس کے نام سے منسوب صفت کے مطابق نہ ہوں اور ان افراد کی بابت بیانات
 ان کی حرکات اور ان کی بات چیت تمام تر اس مخصوص صفت کو نمایاں نہ کرتی ہوں۔ اس
 بنا پر مولانا کی یہ ساتوں تصنیفیں تمثیل ہی ہیں اور تمثیل کی حقیقت ہی سے ان کو جانچنا
 مناسب معلوم ہوتا ہے۔

ان تصنیفات کے واقعی پہلو پر نظر کرتے ہوئے ان کو ناولس بھی کہہ دیا گیا ہے
 اور یہ غلطی عام ہو گئی ہے کہ مولانا اردو کے پہلے ناول نگار ہیں۔ ان کی تصانیف میں
 قدر کھلی ہوئی تمثیلیں ہیں کہ ان کو ناول کہنے والوں پر تعجب ہوتا ہے۔ بنیادی
 طور پر تمثیلیں ہی ہیں اور ناول سے اسی حد تک ملتی ہوئی ہیں جس حد تک ٹویٹل
 نثری تمثیلوں کو ہونا چاہئے۔ اکثر لوگوں کا خیال ہے کہ ناول کو درس اخلاق سے
 سروکار نہ ہونا چاہئے۔ یہ کوئی ضروری بات نہیں ہے۔ قریب قریب ہر بڑے
 ناول نگار نے اپنی ناولوں کو درس اخلاق کا ذریعہ ٹھہرایا۔ انگریزی کی سب سے
 پہلی ناول "چارٹرس" کی پامیلا بالکل اخلاقی رنگ میں ڈوبی ہوئی ہے اور

یورپ کے بہترین ناول نگار ڈیلاٹاے کی تمام ناولیں دراصل خلاق ہی غرض سے لکھی گئی تھیں۔ لہذا یہ صفت ناول اور تمثیل کے درمیان امتیازی فرق نہیں کہلائی جاسکتی دونوں اصناف کے درمیان فرق اصل میں طریقہ یا تکنیک کا ہے۔ ناول تمثیل کا ترقی یافتہ فارم ہے جیسے ڈرامہ یا ٹیلی ویژن MORALITY یعنی اخلاقی کاٹھن کا یہاں تک ترقی یافتہ کہ دو لوگوں کے طریقہ میں ایک حد تک تضاد ہو گیا ہے۔ تمثیل میں خلاق صفت کے مجسمے پیش کئے جاتے ہیں ناول میں ایسے انسانی کردار ہمارے سامنے لائے جاتے ہیں جو ہم کو روزمرہ کی زندگی میں ملتے ہیں۔ اس طرح ناول نگار کا بہترین کردار وہ ہو گا جو کچھ انفرادی صفتیں رکھتا ہو اور ساتھ ہی ساتھ کچھ عام انسانی صفتیں بھی اس میں نمایاں ہوں۔ برخلاف اس کے تمثیل کا کردار کسی ایسی اخلاقی صفت کا ایسا مجسمہ ہو گا جیسا کسی انسان کا ہونا ممکن ہی نہیں۔

اس طرح تمثیل اور ناول میں عینیت اور واقعیت کا تضاد ہے۔ اس امر کو واضح کرنے کے لیے مین کے مٹریڈین کو لے لیجئے۔ اس کا نام ہی ایسا ہے کہ زندگی میں کسی کا نہ ہو گا۔ یعنی ایک خلاق صفت سے متعلق ہے۔ پھر اگر ان سب باتوں اور حرکتوں پر غور کیجئے جو اس سے وابستہ ہیں تو معلوم ہو جائے گا کہ اس کا کردار کس قدر اسم باستی ہے۔ غرض کہ وہ ایک روح پھونک ہی ہے۔ برخلاف اس کے رچارڈ سن کی پامیلہ کو دیکھئے یہ غریب شریف ماں باپ کی سیدھی سا دھی بچی ہے۔ اس کو ایک لیڈی پالتی ہے اور تعلیم و تربیت دینی ہے۔ اس لیڈی کے جوان و عیاش صاحبزادے پامیلہ پر نگاہ رکھتے ہیں اور مان کے مرتے ہی اس کو اپنے دام میں گرفتار کرنا چاہتے ہیں۔ پامیلہ کو اپنی عصمت بہت پیاری ہے اور بڑی بڑی مشکوں میں بڑ کر بھی وہ اپنے تئیں بچالاتی ہے۔ آخر میں وہ لارڈ کو راد راست پر لے آتی ہے اور وہ اس سے شادی کر لیتی ہے۔ پامیلہ کی انفرادی صفت عصمت ہے مگر نہ وہ عصمت کا مجسمہ ہے اور نہ اس کا نام مس چیسٹی (عصمت بیگم) ہے وہ

ناول کا کردار ہے تمثیل کا مجسمہ نہیں۔ مگر چارڈوسن کی تصنیف ناول کی ابتدا ہے اور پامیلہ کی عصمت اگر تمثیلی نہیں تو مثالی ضرور ہے۔ اس لیے فیلڈنگ نے اس پر یہ اعتراض کیا تھا کہ پامیلہ کی عصمت جذباتی ہے واقعاتی نہیں کیونکہ حقیقت میں کوئی عورت کسی مرد سے محبت کرتے ہوئے محض اپنی عصمت کو قائم رکھنے کے لیے ایسی کشاکش سے باعصمت نہیں بچ سکتی جیسی کہ پامیلہ کو درپیش ہوتی۔ فیلڈنگ نے چارڈوسن کی اس جذباتیت کا مذاق اڑانے کے لیے اپنی پہلی ناول جوزف اینڈروز JOSEPH ANDREWS لکھی جو صحیح حقیقت نگاری کی پہلی مثال ہے اور جس سے واقعت نگاری کی بنیاد پڑتی ہے اگر ہم نینن سے فیلڈنگ تک کے قصہ نگاروں کا مطالعہ کریں تو ہم کو معلوم ہو جائے گا کہ کس طرح تمثیل کا فن ترقی کرتے کرتے ناول کے فن میں تبدیل ہو گیا۔ ساتھ ہی ساتھ یہ بھی دیکھیں گے کہ تمثیل کے اثرات فیلڈنگ کے ناولوں میں کبھی صاف صاف دکھائی دیتے ہیں مثلاً اس کے شاہکار ڈراما جوڈس ہیں آل ور تھی یا اسکو اور ڈسٹرن پورے پورے تمثیلی محسوس ہیں۔ مگر نینن اور فیلڈنگ کے فنون کو ایک ہی سمجھنا غلطی ہے کیونکہ بنیادی طور پر یہ دونوں مختلف بلکہ متضاد فن ہو گئے ہیں اس لیے مولانا نذیر احمد کی تمثیلوں کو ناولیں کہنا بھی غلط ہے۔ کیوں کہ ان کا فن تمام تر تمثیلوں کا فن ہے۔

(۲)

اپنے زمانے کے بیشتر ادیبوں کی طرح مولانا بھی مدرس اخلاق پہلے ہیں اور فنکار بعد میں۔ یہ زمانہ ہی ایسا تھا جبکہ انگریزی نشاۃ الثانیہ کی روشنی نے صاحب عقل و فہم مسلمانوں کو اپنی قوم کی زبوں حالی کی طرف متوجہ کیا اور ان لوگوں نے اس قوم کو قہرذلت سے نکالنے کی کوشش شروع کی، مسلمانوں کی بگڑی ہوئی معاشرت کو صحیح راہ پر لگانے کے لیے مولانا بھی اپنی سی کوشش میں مصروف رہے۔

اس سلسلہ میں ان کی نگاہ سب سے پہلے امور خانہ داری پر پڑی اور انھوں نے
ایک گھر لکھنوی میں "مرآة العزوب" تصنیف کی یہ کتاب ایک کافی طویل و غلط سے شروع ہوتی ہے
جس میں لڑکیوں کو خاص طور پر منہ مندی یا سنگھڑا پر اسکیٹنے کی ہدایت کی گئی ہے
یہ دو غلطیوں ختم ہوتا ہے۔ عرض یہ ہے کہ کل خانہ داری کی درستی عقل پر ہے اور عقل کی
درستی علم پر ہوتی ہے۔ تم کو ایک لطیف قصہ سناتے ہیں جس سے تم کو معلوم ہو گا
کہ بے منہری سے کیا یکطرفہ پہنچتی ہے۔ اس کے بعد اکبری بیگم عرف مزاج دار بہو کا
قصہ شروع ہوتا ہے۔ یہ عورت اپنی سسرال میں ہے مگر سسرال سے عاجز ہے۔ اور
اپنے میاں کو لے کر الگ ہو جانے پر تلی ہوئی ہے اس کی صحبت کمینہ عورتوں کی ہے اس
بات پر میاں سے جھگڑا ہوتا ہے وہ جھلاتی ہے۔ اپنے سٹیں کو سستی پٹی ہے اور پاندان
کولت مار دیتی ہے۔ یہ حالت اس کے مزاج کی ہے اور پھر کھانے پکانے سینے پر
غرضیکہ کسی گھر لکھنوی کام کی اسے کوئی تیز نہیں ہے۔ عید کے دن سسرال سے بگڑ کر میسے چلی
جاتی ہے۔ عید کے مخالف میں میاں سے بھٹے اور سنگھاڑے اور جھبر پیری کے بیر اور
مٹری پھلیاں اور بہت سی تازگیاں۔ ایک ڈنلی۔ ایک شجر کی فرمائش کرتی ہے
اپنی ماں کے ذریعہ اپنے میاں پر زور ڈلو کر الگ گھر میں رہنا شروع کرتی ہے۔ یہاں
اُسے تو سہیلیوں سے فرصت نہیں ہوتی اور گھر کا گھر باہر جاتا ہے۔ نہ کھانے کا کھانک
اور نہ کسی چیز کا۔ میاں کے پہلے ہوشیار کر دینے پر بھی وہ ایک دھوکے باز عورت کے حوالے
اپنا سب زور کر دیتی ہے۔ اور پھر الٹی میاں کو الزام دیتی ہے اور لڑتی ہے۔ یہ قصہ
اس نصیحت کے ساتھ ختم ہوتا ہے جو لڑکیاں حسین میں لانا دیا ہوا ہے اور لکھنوی میں اور
ہندو سلیقہ نہیں سکتیں ہیں اکبری کی طرح مگر پھر رنج اٹھاتی ہیں۔ یہ مولانا کی نصیحت کا
پہلو ہے یعنی اس میں بتایا گیا ہے کہ ایسی ایسی باتیں لڑکیوں میں نہ آتی چاہئیں۔ اس کے

بعد اس نصیحت کا مثبت پہلو آتا ہے اور جو اس جملہ سے شروع ہوتا ہے: "اب منو
 اصغریٰ کا حال" اصغریٰ بگیم اکبری کی چھوٹی بہن مگر اس سے اس قدر مختلف تھی
 کہ وہ مزاج دار ہو تھی اور یہ تمیز دار ہو سنی۔ مولانا نے اصغریٰ کی حالت کا اکبری کی
 حالت سے قصہ کے شروع ہی میں مقابلہ کر دیا ہے۔ پھر قصہ شروع کیا ہے اور اس
 قصہ میں ان کا مخصوص طریقہ درس جتنا ہوا دکھائی دیتا ہے۔ اصغریٰ کی شادی
 ہونے والی ہے تو اس کا باپ دورانہش خاں ایک طویل خط اس کو کھتی ہے۔ جو
 پسند و نصیحت سے بھرا ہوا ہے۔ سسرال میں آکر اصغریٰ پہلے تمام حالات سے آگاہی
 حاصل کرتی ہے اور اپنی منہ مخمودہ کو جسے اکبری مارا کرتی تھی اپنا جاسوس بنا لیتی ہے
 اور خانہ داری میں وہ طاق ہے اور کوئی اسے دھوکا نہیں دے سکتا وہ اپنی
 سسرال کے تمام امور ایک نوکری ماما عظمت کے پورے طور پر قابو میں پاتی ہے۔ یہ
 نوکری ہر طرح خرچہ بڑھائے ہوئے ہے اور بازار والوں کا قرضہ چڑھاتی چلی
 جاتی ہے۔ نہایت ہوشیاری کے ساتھ اصغریٰ اس پر قابو پا کر اسے نکال دیتی
 اور سب قرضہ ادا کر دیتی ہے۔ اور پھر ماما دیانت کو ملازم رکھ کر گھر کو نہایت
 سلیقہ سے چلاتی ہے۔ علاوہ برین اصغریٰ نے گھر میں ایک مکتب بنا رکھا ہے۔ جہاں
 طرح طرح کی لڑکیوں کو تعلیم دینے میں اس کا سارا وقت صرف ہوتا ہے اس سلسلہ
 میں اس نے رئیس گھر والوں سے کبھی تعلقات بڑھائے ہیں اور اپنی منہ مخمودہ کی شادی
 کے لیے کافی روپیہ فراہم کرنے میں بھی وہ اعلیٰ سلیقہ دکھاتی ہے۔ پھر وہ مسجد میں نبوتی
 ہے۔ بازار لگواتی ہے اور اپنے تمام عزیزوں کو ٹھیک روزگار سے لگواتی ہے۔ وہ
 تمیز داری کی مکمل عملی تصویر ہے اور خانہ داری کے ہر ہرام کو سلیقہ سے برتنے کے لیے
 اس کی ہر حرکت مشعل راہ ہو سکتی ہے۔ ان قصوں کو سامنے رکھ کر مولانا نے

لڑکیوں کے لیے نہایت اعلیٰ درس بہم پہنچایا ہے اور جب تک گھریلو زندگی قائم ہے
اس درس کی اہمیت باقی رہے گی اور اگریں صغریٰ کا قصہ مقبول عام رہے گا۔ یوں
تو اس کتاب کا سبق ہندوستان کے مسلمانوں ہی کے لیے مخصوص معلوم ہوتا ہے مگر
گری نظر والے ذالوں کو یہاں مزاجداری اور تیزداری کی دائمی اخلاقی قدریں ملتی
ہیں اور ان پر دنیا کے ہر گوشہ میں کامیاب زندگی کا دار و مدار ہے۔

صغریٰ تیزداری کا مکمل نمونہ ہی نہیں اس صفت کی اعلیٰ مدرس بھی ہے
اور "مرآة العروس" میں مولانا وعدہ کرتے ہیں کہ اس طرزِ تعلیم پر الگ ایک کتاب لکھیں گے۔ یہ
وعدہ نبات لہنخش سے پورا ہوتا ہے اس کے بارے میں مولانا فرماتے ہیں: "یہ کتاب
اسی "مرآة العروس" میں سکا گو یاد دہرا حصہ ہے۔ وہی بولتی ہے وہی طرز۔ مرآة العروس سے
تعلیم اخلاق و خانہ داری مقصود تھی۔ نبات لہنخش سے وہ بھی مقصود ہے مگر مختصاً....."
یہ قصہ ایک بد مزاج اور شرور میں زاوی حسن آرا سے شروع ہوتا ہے جو صغریٰ کے زیر تعلیم
آکر بالکل بدل جاتی ہے اور نہایت سگھڑ لڑکی ہو جاتی ہے۔ اس کتاب میں صغریٰ سے
زیادہ پیش پیش اس کی سائنسہ پر خاصہ نند محسوس ہے۔ مگر یہاں زیادہ زور اس طرز
تعلیم پر ہے جو صغریٰ نے رائج کیا تھا۔ اس لیے یہ ایک تعلیمی تمثیل ہے۔ اس میں
جو طرزِ تعلیم دکھایا گیا ہے اسے PLAYWAY کہتے ہیں۔ مولانا اس سے بخوبی
واقف نظر آتے ہیں اور یہ ان کی تخیل و ذہن کا کرشمہ ہے کہ انہوں نے اس طریقہ
کو مسلمان گھروں میں عمل کے لائق بنا دیا۔ اس وقت جبکہ تعلیم نسواں کافی رائج ہو گئی
ہے اس کتاب کی اہمیت زیادہ تر محسوس نہ کی جائے گی مگر مولانا کے زمانے میں
جبکہ لڑکیوں کو اسکول بھیجا گیا نہ غلط سمجھا جاتا تھا یہ کتاب ایک گھریلو لڑکی کو عام تعلیم
و تربیت بہم پہنچانے کا مکمل نسخہ ضرور تھی۔ اس وقت بھی اسکول کی تعلیم کی خامیوں

کو یہ کتاب شاید پورا کر سکے۔

خانہ داری اور تعلیم نسواں کے بزرگ مولانا کی توجہ مذہب کی طرف گئی مذہب کا خیال اور مسائل دینی کی اہمیت پر زور ان کی پہلی دو کتابوں میں بھی موجود ہے مگر "نبات لہنش" کا دیکھا کہ کچھ وقت انہیں یہ دھیان تھا کہ "محلومات علمی خاصہ" تعلیم دینداری کا ایک مضمون رہ گیا ہے۔ چنانچہ یہ مضمون "توجہ النصوص" کا خاص موضوع ہے اور اس لیے یہ کتاب ایک مذہبی تمثیل ہے۔ اس کتاب کا مقصد مولانا نے یہ بتایا ہے "اس کتاب میں انسان کے اس فرض کا ذکر ہے جو تربیت اولاد کے نام سے مذکور ہے۔ یہ مقصد مذہبی نہیں اور مولانا کو بھی اس بات کا خیال ہے کیونکہ وہ کہتے ہیں: ارادہ ہی تھا کہ بلا تخصیص مذہب تلقین حسن معاشرت اور تعلیم نیک کرداری و اخلاق کی ضرورت لوگوں پر ثابت کی جائے لیکن نیکی کو مذہب جدا کرنا ایسا ہے جیسے کوئی شخص روح کو جسد سے یا بونو کو گل سے، نور کو آفتاب سے یا عرفی کو جوہر سے یا ناخن کو گوشت سے علیحدہ و منفک کرنے کا قصد کرے" اس کتاب پر اس لیے مذہب کا رنگ غالب ہو جانا ضروری تھا مولانا کو ہندوستان میں اختلافات مذہب کا بھی خیال ہے اور اس کتاب میں مذہبی تذکرہ انہوں نے ایسے طور سے کیا ہے کہ دوسرے مذہب والے بھی اس سے مستفید ہو سکیں۔ غرض یہاں ہمارے سامنے ایک خاندان میں مذہبی اصلاح کا نقشہ پیش کیا جاتا ہے۔ اس خاندان کا سردار مہینہ میں تیار ہو کر آسمانی مملکت کا ایک خواب دیکھتا ہے۔ اس خواب کی نوعیت مولانا کے مذہبی نظریے کو واضح کرتی ہے۔ نصوص کو خدا کا گھر ایک فوجدار ہی عدالت دکھانی دیتا ہے جس کا تمام تر زور مساجد اور منار پر ہے خواب سے جاگنے کے بعد نصوص اپنے مذہبی عمل پر غور کرتا ہے اور پھر وہ اور اس کی بیوی ہمیں یہ دونوں ہر بچے کی مذہبی اصلاح میں

لگ جاتے ہیں۔ اس اصلاح کے سلسلہ میں تمام تر توجہ ایک عمل یعنی نماز پر ہے۔
 فہمیدہ اپنی منجھلی لڑکی سے اصلاح شروع کرتی ہے اور یہ لڑکی کسین کچی لکڑی
 ہے اس لیے بہت آسانی سے راہ بر آجاتی ہے۔ مولانا اس بات کو واضح کر دیتے ہیں
 کہ کسینی ہی میں توجہ کرنے کی ضرورت بھی ہے تاکہ مفید ترین نتائج حاصل ہوں۔ نصوص
 اپنے جھوٹے بیٹے سلیم سے شروع کرتا ہے اور اسے معلوم ہوتا ہے کہ سلیم اپنے چند دوستوں
 کی نانی حضرت بی کے اثر سے صحیح راہ پر آچکا ہے اور مذہب کی پابندی کا جذبہ اس
 کے اندر گھر کر گیا ہے۔ فہمیدہ کو بڑی لڑکی نعیمہ کی اصلاح کے سلسلہ میں بڑی وقت
 بڑتی ہے یہ لڑکی پھوٹھن دن اور نماز کو اٹھک ٹھیک کہنے والی بڑے فیصل چاتی
 ہے مگر آخر میں اس کی خالہ ادبہن صاحبہ سے راہ راست پر لگالیتی ہے۔ نصوص اپنے
 منجھلے بیٹے علیم کی طرف توجہ کرتا ہے۔ اور اسے معلوم ہوتا ہے کہ عیسائی پادریوں کے
 غلطوں سے اسے مذہب کی طرف کافی توجہ ہو گئی۔ علیم میں انسانی ہمدردی مہمیت
 میں لوگوں کی مدد کرنے کا جذبہ موجود ہے اور نصوص اس جذبے کی قدر کرتے ہوئے
 علیم کو زینداری کا نمونہ بن جانے کی ہدایت کرتا ہے۔ نصوص کو سب سے زیادہ وقت
 اپنے سب سے بڑے بیٹے کلیم کے سلسلہ میں پیش آتی ہے کلیم کے اندر وہ سب
 باتیں موجود ہیں جنہیں ہم کلچر کے دائرے میں لاتے ہیں۔ اس کا لباس، رہن سہن
 کا طریقہ، ادبی ذوق، شاعری سے مناسبت مذہبی پابندیوں سے نفرت اور
 اس کلچر کا نمونہ دکھاتی ہیں جو اس وقت کے شریف زادوں میں نمایاں تھی مگر
 مولانا اس کلچر کے دشمن ہیں۔ اس وجہ سے کہ اول یہ مذہب کے خلاف ہے۔ ایک
 قسم کی محض ظاہر زاری ہے جو مزدا طاہر دارمگ کی طرح وقت پر کسی کام نہیں آتی
 دوسرے عقلمندانہ خلاف ہے۔ کیوں کہ کلیم کو اس قدر احمق بنا دیتی ہے کہ وہ

اپنی زندگی کو پورے پورے طور پر تباہ کیے بغیر نہیں رہتا۔ کلیم کے واقعات سے مولانا کے مذہبی نظریے پر بہت روشنی پڑتی ہے۔ یہاں سکیم و علیم کے معاملات کی طرح اصول دین پس پا بعد ہو کر سادہ اور مفید زندگی بسر کرنے کا ہی سوال نہیں ہے بلکہ ادب یا کلچر اور مذہب کے چند خشک اصولوں کی پابندی کے درمیان کشمکش دکھانی دیتی ہے۔ اس کشمکش کے بیان اور نتیجہ سے صاف ظاہر ہوتا ہے کہ مولانا خاص قسم کی کٹھ ملائیت ہی کو مذہب سمجھتے ہیں جو عام بے تحیصل کٹھ ملاؤں میں پائی جاتی ہے۔ ان کے نظریے کے مطابق سچا آدمی وہ ہے جس کی فطرت مردہ ہو جو دنیوی اور دینی مفاد پر ایک چھوٹے دکاندار کی طرح نگاہ رکھتا ہو اور جس کے پاس سے اعلیٰ خیالات اور زندہ تخیلات چھو کر بھی نہ گزرے ہوں۔ یہاں مذہب وہ تسکین بخش راہ عمل نہیں ہے جو ہمیں صوفیوں کے یہاں یا سنیوں کے یہاں ملتا ہے مذہب کی ان اعلیٰ صورتوں سے مولانا کو کوئی سروکار ہی نہیں معلوم ہوتا۔ اس تصنیف میں ان کی انفرادیت اور مذہب کی ہابت ان کا انفرادی نظریہ صاف صاف نمایاں ہے۔ یہ نظریہ ان کو ایک بہت درجہ کا زاہد خشک بتاتا ہے اس تصنیف کو سامنے رکھ کر جب ہم مولانا کی ہستی کا تصور باندھتے ہیں تو وہ ہمیں ایک کٹھ ملا نظر آتے ہیں جو اس بات پر ایک طرف دعویٰ ہی نہیں دیتا کہ مذہب ہی رسوم کی پابندی کو آسانی سے ایک ٹیڑھی کی آٹھ سوکر رہ جاتی ہے جس کی اوٹ میں ہر قسم کی بدکاری جائز کرنی جاتی ہے۔ مگر ہمیں یہ نہ بھولنا چاہئے کہ مولانا نے عام ذہنیت کے لیے ایک عملی نسخہ پیش کیا ہے جو اگر وہی ضرور ہے مگر کچھ خاص طبیعتوں کے لیے اس کا مفید ہونا بھی ضروری ہے اور ایسی دو اگلاں ممکن ہے جو ہر مریض کے لیے اکیسرا حکم رکھے۔

مولانا کی سب سے اہم دل چسپی مذہب ہی سے تھی۔ مگر انگریزی نشاۃ الثانیہ اپنے
 ساتھ ایک اور قدر لائی تھی یعنی سیتا اُس وقت ہر فرد کے سامنے دو متضاد راہیں کھتیں۔
 ایک سلام کی راہ دوسری برٹش حکومت کی راہ اور ان دونوں راہوں کے درمیان ایک
 راہ تلاش کر لینا اشد ضروری ہو گیا تھا۔ مولانا کو اس امر پر بھی غور کرنا پڑا کہ ایک
 مسلمان کے حکومت سے کیسے تعلقات ہونا چاہئے یعنی اس کی سیاسی حیثیت کیا ہو
 اور اس بات پر اپنی رائے کا اظہار کرنے کے لیے انھوں نے ایک سیاسی تمثیل
 "ابن الوقت" لکھی۔ قبل اس کے کہ ہم اس کتاب میں مولانا کی سیاست پر نظر
 ڈالیں یہ ضروری معلوم ہوتا ہے کہ اُس زمانے میں لفظ سیاست کے عام مفہوم کی
 کچھ وضاحت کریں۔ اُس وقت تک افراد کے لیے اپنے ملک کی حکومت میں حصہ لینے
 کے خاص معنی یہ تھے کہ سرکار انگریزی کی نوکری کی جائے۔ آزادی کی تحریک
 کچھ نیکالیوں نے شروع کی تھی۔ مگر اس کو مولانا نے حجۃ الاسلام کے منہ سے ایسا جھٹکا
 کھلایا ہے جس کا کوئی ٹھکانا ہی نہیں سرسید احمد خاں نے مسلمانوں کی بہبودی
 اس امر میں دیکھی تھی کہ وہ انگریزوں کے وفادار بن جائیں اور انگریزی طرز زندگی
 انگریزی خیالات وغیرہ اختیار کر لیں۔ مولانا کی نظر اس سیاسی تحریک پر تھی اور
 اسی کے متعلق انھوں نے "ابن الوقت" میں اپنی رائے دی ہے۔ مولانا نے ابن الوقت
 کو ایک ایسا عینی فرد تصور کیا ہے جو اگر سید احمد خاں نہیں، تو ان کے نظریہ کے
 مطابق ضرور ہے۔ اس کی زندگی یوں شروع ہوتی ہے کہ وہ غدر میں ایک
 عالی ظرف نوبل نامی انگریز کی جان بچا کر اُسے اپنے گھر میں پناہ دیتا ہے۔ غدر
 کے بعد یہ انگریز ابن الوقت کو متعدد قسم کے صلے دینے کے علاوہ اس کو اپنی طرز معاشر
 پر لے آنے کی کامیاب کوشش کرتا ہے۔ ابن الوقت اعلیٰ عہدے پر مقرر ہی

نہیں ہو جاتا بلکہ بالکل انگریزوں میں گھل مل کر آکھنیں کی طرح رہنے سہنے لگتا ہے
 اُس کے اس طرزِ عمل کو مولانا نے نہایت نفرت سے بیان کیا ہے اس کی دو جہیں
 ہیں۔ اول تو انگریزوں کی طرح رہنا سہنا ان کی نظر میں مذہبِ اسلام کے
 خلاف ہے اور دوم اس لیے کہ انگریزوں کے طریقے اس قدر فضول خرچی کے
 طریقے ہیں کہ ان کو بھلنے کے لیے مال اور جائیداد کا فقدان لازمی ہو جاتا ہے پھر
 مولانا نے حجۃ الاسلام کا ایک مجسمہ پیش کیا ہے جو اسی حد تک ان کا خود کا ناسندہ کھلایا
 جا سکتا ہے جس حد تک کہ ابن الوقت سرسید کا حجۃ الاسلام کے ذریعہ مولانا نے یہ بھی
 واضح کیا ہے کہ انگریز حکام مسلمانوں کو ملازمتوں پر رکھنا تو چاہتے تھے مگر ساتھ ہی
 ساتھ وضعِ قطع اور خیالات میں وہ مسلمانوں کو پکا مسلمان ہی دیکھ کر خوش ہوتے
 ہیں۔ حجۃ الاسلام ابن الوقت کو ایک خاص معاملے سے نکالتے ہیں جن میں وہ
 بے تکا پھنس گیا ہے، بات یہ تھی کہ انگریز حکام کو ابن الوقت کی طرزِ معاشرت ناپسند
 تھی اور ایک ہندو افسر کی لگائی بچھائی سے وہ لوگ اس سے اس قدر خفا ہو گئے
 تھے کہ وہ قریب قریب نوکری سے برخاست ہی کیا جانے والا تھا۔ حجۃ الاسلام
 ابن الوقت کو اپنی راہ پر لگا کر انگریزوں سے تھجوتہ کرا دیتا ہے۔ اس تمام قصہ سے
 نتیجہ یہ نکلتا ہے کہ مولانا ہر فردِ مسلمان کو سرسید کے خلاف اور اپنے موافق چلنے کی
 ہدایت کرتے ہیں۔ سرسید کی تحریک اور ان کے مخالف علماء کی مخالفت کے درمیان
 مولانا اپنا ایک انفرادی راستہ پیش کرتے ہیں یہ مولانا کی سیاست ہے اور اسی کا
 درس ان کی کتاب کا خاص مقصد ہے۔ ہر مخصوص سیاسی موضوع کی طرح اس
 کتاب کا مقصد بھی ایک خاص وقت کے لیے کچھ معنی رکھتا تھا مگر اب زمانے کے
 بدل جانے سے بالکل بے کار ہو گیا ہے۔

ان چار تمثیلوں میں مولانا نے مسلمانوں کی معاشرت کا ہر مخصوص پہلو لے لیا تھا مگر پھر بھی کچھ اہم مسائل ان کے سامنے آتے گئے۔ اور وہ ان کو تمثیل کا جامہ پہناتے گئے۔ چنانچہ "رویکے صادقہ" انہوں نے اس مقصد سے لکھی کہ مسلمانوں کے درمیان مذہبی اختلافات کو ختم کر کے ان کو تعلق دہی نہیں بلکہ اجتہاد حق مسلمان بننے کا درس دیں یقیناً ایک تمثیل کی صورت میں شروع ہوتی ہے۔ اور صادقہ کے حالات سے ایک طرف اور صادقہ کے طویل خط سے دوسری طرف یہ معلوم ہوتا ہے کہ یہ شاید شادی کے مسئلہ پر روشنی ڈالے گی۔ مگر صادقہ اور صادقہ کی شادی ہو جاتی ہے اور اس کے بعد صادقہ کے خواب میں سنے ہوئے وعظوں پر وعظ کی بھرمار کتاب کے ختم تک جاری رہتی ہے اس لیے اس کتاب کا زیادہ حصہ مذہبی مسائل پر مضامین کا مجموعہ ہے اور کتاب کی ابتدائی تمثیلی صورت کسی خاص معنی کو واضح نہیں کرتی۔ یہاں تمثیل کا پردہ بھی بہت ہلکا رہ گیا ہے۔

مگر مسلمانوں کی گھر بون زندگی کے دو ایسے مسائل کی طرف ان کی نگاہ گئی جو ان کی پیشروالی تمثیلوں میں نہ آسکے تھے۔ پہلا مسئلہ تعداد ازدواج کا ہے اور اس پر مولانا نے "محسنات" میں روشنی ڈالی ہے۔ اس تصنیف کے دیباچہ میں وہ لکھتے ہیں: "ان دنوں مجھے یہ خیال ہوا تھا کہ مسلمانوں کی معاشرت میں عورتوں کی جہالت اور نکاح کے باب میں مردوں کی آزادی کے سلسلے میں دو بہت بڑے نقص ہیں۔ میں نے ایک نقص کے رفع کرنے میں کوشش کی ہے تو دوسرے نقص کے رفع میں بھی کچھ ضرور کرنا ہے۔" اور چنانچہ بتلا کے قصبے میں انہوں نے دو شادیوں کے بڑے نتائج دکھائے ہیں۔ بتلا خاص طور پر حسن بستنی اور اسکے متعلق شاعری مانج رنگ اور ہزاری عورتوں کی صحبت میں بتلا ہے۔

اس کے چچا میر متقی کے وعظوں کا اس پر یہ اثر ہوتا ہے کہ وہ کسی عورت سے
 محض تعلقات رکھنے کے بجائے نکاح کر لیا زیادہ بہتر سمجھتا ہے۔ اور چچا چچا ایک حسین نہیں
 بلکہ وصنی اور عورت ہر مایلی سے نکاح کرتی ہے۔ بتلا کی بیوی غیرت بیگم اور ہریالی
 کے جھگڑوں سے تمام قصہ بھرا پڑا ہے۔ ان جھگڑوں میں سب سے اہم واقعہ غیرت بیگم
 کے ہریالی کو زہر دینے کا ہے اور اس معاملہ کو قانون کے ہاتھوں سے بچانے کے
 سلسلہ میں بتلا کا دیوالہ نکل جاتا ہے۔ آخر وہ زندگی سے عاجز ہو کر مر جاتا ہے اور
 ہریالی بھاگ جاتی ہے۔ دو شادیاں کرنے والوں کے حالات کا یہاں اچھا جائزہ
 دیا گیا ہے۔ مگر اس معاملہ پر مولانا نے شکوک کرنے کی بھی ہدایت کی ہے۔ مولانا نے
 اس مسئلہ کو یوں موڑا ہے کہ چونکہ ایک شوہر کا متعدد بیویوں میں عدل کرنا ممکن نہیں
 ہے۔ ہر شخص کو بس ایک ہی شادی کرنا چاہئے۔ مولانا کے زمانے میں دو شادیوں
 کے جو نتائج نمایاں ہو رہے تھے ان کے برے ہونے میں کوئی شک نہیں اور
 ان برائیوں ہی کی وجہ سے آج کل ہر پڑنا لکھا مسلمان مولانا کا ہم خیال ہو گیا
 ہے۔ مگر مولانا اس معاملہ کی فلسفیانہ تہ میں نہ پہنچ سکے اصل میں شادی کا معاملہ
 بہت کچھ اقتصادی سوال ہے۔ اٹھارویں صدی تک چند مسلمان اس قدر
 خوش حال ضرور تھے کہ چار چار گھروں کو بالکل برابری کے ساتھ چلاتے تھے
 اور کوئی وقت پیش نہ آتی تھی مگر جب ان کی اقتصادی حالت خراب ہو گئی تو وہ گھر کرنے
 میں۔ یہ جھگڑے پیش آنے لگے جیسے کہ بتلا کی بابت بیان ہوئے ہیں اس وقت
 بھی جن کی آمدنی داخلہ ہے وہ کامیابی کے ساتھ کسی گھر چلا رہے ہیں۔ غرض مولانا
 نے جو بات بتائی ہے اس کو گہری نظر سے دیکھنے پر ہم کوئی بھی نتیجہ نکالیں مگر ان کی بات
 کی عملی اہمیت سے کسی طرح انکار نہیں ہو سکتا۔

شادی کے سلسلہ میں مردوں کی غلط آزادی کو روکنے کی جدوجہد کے بعد مولانا
 نے عورتوں کو اس سلسلہ میں صحیح آزادی دلوانے کی کوشش کی۔ اسلام نے بیوہ عورتوں
 کی شادی پر بہت زور دیا ہے مگر ہندوستان کے مسلمان ہندوؤں کے اثر سے
 اس بات کو عیب سمجھنے لگے تھے اور جوان بیواؤں کی زندگی ہر طرح تباہ ہی ہو جاتی
 تھی۔ مولانا نے اس مسئلہ کو اپنی آفری متیٹل "ایمانی" میں لیا ہے یہ متیٹل ہو گی پر
 اظہارِ تا سلف سے شروع ہوتی ہے اور ایک لڑکی آزادی کے حالات پر آ جاتی ہے
 اس کے اوائل عمری والے حالات کا موضوع سے کوئی تعلق نہیں۔ اس کے بیوہ
 ہونے کے بعد سے جو جو مصائب اس پر پڑتے ہیں اور اس کے خیالات میں جو تبدیلیاں
 واقع ہوتی ہیں ان سے صاف ظاہر ہو جاتا ہے کہ بیوگی ایک مصیبت ہے آزادی عشاق
 کی پوری پورش کٹنی کا اسے دھوکا دینا اور اس کے خیالات تبدیل ہو جانے پر
 بھی خاندان والوں کے خیال سے اس کا دوسرا نکاح نہ کرنا۔ آخر میں بیماری میں
 مبتلا ہونا اور کوئی یار و مددگار نہ پانا۔ یہ سب درست ہے مگر بیوگی کا سب سے اہم پہلو
 تو مولانا نے سرے سے چھوڑ ہی دیا۔ سب میں بڑی مصیبت بیوہ عورتوں پر
 یہ پڑتی ہے کہ ان کی کوئی آمدنی ہی نہیں ہ جاتی۔ اور یہاں آزادی کا مستقل وظیفہ
 بھوپال سے جاری ہونے لگی۔ جس سے اس امر کو اس مصیبت سے ہمہ دیش ہی نہ ہونا پڑا
 معلوم ہوتا ہے کہ مولانا نے اس امر سے زیادہ اس بات کو ٹھہرایا کہ وہ صرف اس واقعہ
 کو توڑنا چاہتے تھے جس کی بنا پر بیوہ عورتوں کی شادی نہیں کی جاتی یا بیوہ
 یا بیوہ عورتیں خود شادی کرنے سے جھجکتی تھیں۔ بغرض اس موضوع پر جو خیالات
 ہمیں اس متیٹل سے ملتے ہیں وہ مولانا کے زمانے کو دیکھتے ہوئے اہم ہیں۔ اس وقت
 اس سلسلہ میں گونا گوں الجھنیں ہمارے سامنے ہیں۔ مگر پھر بھی مسلمانوں میں

اب بھی کثرت سے ایسے خاندان ہیں جن کے لیے یمتھیل مشعل راہ ہو سکتی ہے۔
 الغرض مولانا کی ان نقابینف میں جو فلسفہ اخلاق ہم کو ملتا ہے۔ وہ اسلامی علوم
 کو ایک خاص وقت اور خاص حالت میں برت کر اس بہم پہنچاتا ہے اس میں کہیں کہیں
 وہ زمان و مکان سے اوپر جا کر انسانی قدروں کے دائرے میں آگئے ہیں مگر زیادہ تر ان
 کے یہاں وہی باتیں ملتی ہیں جن سے بدلتا ہوا زمانہ ہم کو اس وقت بہت دور اور بہت آگے
 لے آیا ہے۔

(۳)

ان تمام فنکاروں کی طرح جنہوں نے کسی فلسفہ کے درس کو اپنے فن سے زیادہ ہم
 ٹھہرایا تھا مولانا کا بھی یہی حشر ہوا کہ ان کا فلسفہ تو فرسودہ ہو گیا مگر ان کی فنکارانہ حیثیت
 اپنی جگہ مستقل اور دائمی ہے۔ مشورہی طور پر مدرس اخلاق تھے مگر حقیقت میں وہ سچے
 اور اعلیٰ فن کار تھے انہوں نے اردو ادب میں طویل نثری تمثیل کو ایجاد بھی کیا اور کمال
 پر بھی پہنچایا۔

یہ معلوم کرنا مشکل ہے کہ انہوں نے یہ فن کہاں سے سیکھا یا کن کتابوں سے انہیں
 اس قسم کے افسانے لکھنے کا اشارہ ملا۔ مگر یہ ظاہر ہے کہ ان کا خاص فن اخلاقی صفات
 کو انسانی شخصیتیں و کے کران کی بابت واقعاتی نمانے بیان کرنے کا تھا اور ان کی عظمت
 کو اس فن سے خاص مناسبت تھی۔ ان کی حیثیت اولاً ایک فسانہ نویس کی ہے اور
 اس سلسلہ میں ان کی پیدائشی و ملا جلیوں اور ان کے سلیقہ کا اندازہ لگانا ہمارا فرض
 ٹھہرتا ہے ان کی فسانہ نویسی کی بابت ان کی تمثیلوں سے ہم حسب ذیل نشانچہ چھو ہیں
 پہلے یہ کہ ان کے قصے و اخلاقی مسئلہ کی مثال پہلے ہیں ورنہ بعد میں ان
 کی خوبی یہ ہونا چاہیے کہ ایک طرف ان کا پورا ڈھانچا اور ہر واقعہ ان کے بنیادی مسئلہ

کو واضح کرتا ہو۔ دوسری طرف نصیحت کے عنصر کو قصہ کے عنصر میں اس طرح گھلا ملا دیا
 گیا ہو کہ دغظ کا گراں اور خشک پہلو سامنے آنے ہی نہ پائے یہ خود بی ان کے فسانوں میں
 زیادہ تر جو جہد ہے ہم دیکھتے ہیں کہ "مرآة العروس" میں پورا قصہ کبھی اور خاص واقعے
 جیسے کہ ما عظمت والا معاملہ اصتری کی تیز داری کو پوری پوری طرح واضح کرتے ہیں
 اور ان کے تمام قصوں کی بابت یہی عام رائے دی جاسکتی ہے۔ مگر ساتھ ہی ساتھ
 کوئی قصہ ایسا نہیں ہے جس میں تمثیل سے بے تعلق واقعات نہ لے آئے گئے ہوں اور
 بلے لیے خشک دغظ نہ داخل کر دیئے گئے ہوں۔ مثلاً "محضات" میں بتلا کی بوی
 غیرت بیکم کے بھائیوں کی اپنی بہن کی جائداد پر حق کے سلسلے میں گفتگو بالکل غیر متعلق
 ہے۔ یہی حال آزادی کے قصے میں مولویوں کی بابت بحث کا ہے۔ اور دغظوں کی
 ہر جگہ بھرا ہے۔ اصتری کے باپ دراندیش خاں کے اصغری کو خط سے لے کر آزادی
 کی آخری وصیت تک سیدھے سیدھے و عظام کو اس قدر مل چکے ہیں کہ ان کے ہر جگہ
 وجود کا ہیں تلخ احساس ہو جاتا ہے ایسے تمام موقوفوں پر ہمیں یہ محسوس ہوتا ہے کہ ان کی
 تمثیلی قوت ناکامیاب ہو رہی ہے اور وہ براہ راست دغظ پر اتر آئے ہیں۔ اس
 کمزوری نے "دیائے صداقت" کو بگاڑ کر رکھ دیا ہے اور ان کی بہترین تمثیلی یعنی
 "توبۃ النصوح" اور "ابن الوقت" بھی اس سے خالی نہیں مگر ایک بات ضرور ہے کہ
 اس سلسلہ میں ان کی تمثیلیں پہلے کچھ ترقی کر کے بعد میں منزل کے مدارج طے کرتی
 ہوئی ادکھائی دیتی ہیں۔ "مرآة العروس" میں یہ معلوم ہوتا ہے کہ انھوں نے ابھی یہ
 فن سیکھا ہی نہیں ہے، مگر "توبۃ النصوح" اور "ابن الوقت" میں یہ معلوم ہوتا
 ہے کہ یہ فن ان کو آپ ہی آپ آگیا۔ کیونکہ ان دونوں تصنیفوں میں جو دغظ ہیں وہ
 قصے میں اچھی طرح گھل گئے ہیں اور نہایت دلچسپ ہیں مگر "دیائے صداقت" میں

وہ قطعی ناکامیاب ہیں۔ سیدھے و غطوں کی گرائی ان کی تمثیلوں پر ایسی بیماری کی طرح حاد کی رہتی ہے جس کی اصلاح تو ہو گئی ہو مگر جس کا بالکل جلا جانا ممکن ہی نہ ہو۔ معلوم یہ ہوتا ہے کہ مولانا کے اندر تمثیل لکھنے کا جوش تو بہت تھا۔ مگر اعلیٰ تمثیلوں سے واقفیت بہت ہی کم تھی۔ ان کے جوش نے ان کی بہت برد کی اور وہ اتنی مکمل اور کامیاب تمثیلیں لکھ سکے جیسی کہ "توبۃ المصوح" اور "ابن الوقت" مگر جب ان کا جوش گھٹا اور شوق ہی پر اٹھیں زیادہ تر بھروسہ کرنا پڑا تو وہ کھلے کھلے و اعزاز زیادہ ہوتے گئے اور تمثیل نگار کم۔

دوسرے یہ کہ ان کے قصوں سے جہاں ان کے یہاں قوت قصہ گوئی کا وجود ظاہر ہوتا ہے وہاں سلیقہ قصہ گوئی کی کمی معلوم ہوتی ہے۔ یہ مرآة العروس سے صاف ظاہر ہے کہ وہ ایک مرکب قصے کی تعمیر نہیں کر سکتے تھے۔ ورنہ وہ اکبری اور صفری کے قصے ایک دوسرے سے الگ اور بالکل بے تعلق کر کے نہ بیان کرتے۔ خامی "توبۃ المصوح" تک میں محسوس ہوتی ہے۔ مگر یہاں ہمیں ایک نیک نیتی سلیقہ ضرور ملتا ہے۔ کیونکہ لفظوں کا ارادہ اور تمام واقعات کا اسل راڈے سے منسلک ہونا تنوع میں حدت کا وجود پیدا کرتا ہے۔ یوں تو لفظوں کے ہر لڑکے کا قصہ الگ ہے اور الگ ہی ختم ہو جاتا ہے مگر لفظوں سے ہر قصہ کا تعلق ایسی پیر ہے جو ہمیں یہ محسوس نہیں کرنے دیتی کہ یہ سب قصے اسی طرح الگ الگ ہیں جیسے اکبری اور صفری کے "ابن الوقت" میں ہیں اور بھی زیادہ سلیقہ نظر آتا ہے اور یہاں پر جو تسلسل و واقعات کا ایک دوسرے سے تعلق نہیں ملتا ہے۔ وہ مولانا کی اور تمثیل میں نہیں ہے یہاں سلیقہ کی ایک بڑی خامی ضرور محسوس ہوتی ہے وہ یہ کہ حجۃ الاسلام کو یہاں بہت دیر میں در بہت بھونڈے طریقہ پر لے آیا گیا ہے۔ متضاد حالات کو ساتھ ساتھ لے چلنے کے سلسلے میں

یہاں مولانا نے کچھ کامیاب کوشش ضرور کی ہے۔ مگر ان کی کامیابی کوئی خاص اثر نہیں رکھتی۔ بعد کے قصوں میں بتلا کا قصہ واقعات کی بنا پر دلچسپ ہے اور بتلا کے دو گھروں کی کشمکش نہایت پراثر طریقہ پر دکھائی گئی ہے مگر یہاں بھی قصہ سیدھا سا دھا ہی ہے۔ مرکب قصوں کے فن سے مولانا بالکل ناواقف ہی دکھائی دیتے ہیں مگر پھر بھی نفاذوں کی نگاہ میں ناول نگار ہی ہیں!

تیسرے یہ کہ باوجود ان تمام خامیوں کے ان کی فطری قصہ گوئی داد کے قابل ہے ایک تو اس وجہ سے کہ وہ اردو کے سب سے پہلے واقعاتی قصہ گو ہیں مگر خاص طور پر اس وجہ سے کہ ان کے قصوں کی دلچسپی اپنی جگہ پر مسلم ہے مسائل پر بحثوں اور غلطوں سے قطع نظر لیجئے تو ان کے قصوں میں ایسا دلچسپ تسلسل ملتا ہے کہ انھیں ختم کئے بغیر چھوڑنا ہی نہیں جاتا۔ یہ بات "توبہ النصوح" میں سب سے زیادہ نمایاں ہے اور ابن الوقت "میرا س سے کچھ کم مگر کوئی قصہ بھی اس سے بالکل خالی نہیں ہے۔" "توبہ النصوح" ہی کو لے لیجئے اس کا قصہ محض اتنا ہے کہ ایک شخص بیمار پڑ کر مذہب کی طرف راغب ہوتا ہے اور اپنے خاندان کے ہر فرد کی اصلاح کی کوشش کرتا ہے۔ اور کامیاب ہوتا ہے مگر وہی میں و با کا بیان نصوح کے گھر میں تا بڑ توڑ موتیں۔ نصوح کا خود ہیضہ میں مبتلا ہو کر وہ اسے غفلت میں آجانا اور پھر عاقبت کا خواب دیکھنا۔ اسمانی دنیا کا بیان اور وہاں نصوح کے باپ کا دلچسپ و عظیم خواب سے جاگ کر نصوح کی اپنی بیوی فہمیدہ سے دلچسپ باتیں اور دونوں کا خاندان کی اصلاح کے لیے تیار ہو جانا۔ فہمیدہ اور اس کی مخلصی بیٹی حمیدہ کی دلچسپ باتیں نصوح اور سلیم کی گفتگو اور حضرت نبی کے حالات۔ فہمیدہ اور نصوح کا دلچسپ جھگڑا۔ نصوح اور سلیم کی باتیں اور سلیم کا ایک خاندان کو دولت سے بچانا۔ آخر میں سلیم کے حد سے

زیادہ دلچسپ واقعات اس کا گھر سے بھاگنا۔ ظاہر دار بیگ کا ہمان رہنا فطرت کے حال میں پھنسا کچھ عرصہ کے لیے عیش و فتنوں خرچی کی زندگی۔ قید ہونا اور باپ کی سفارش سے رہائی۔ ریاست میں نوکری کرنا زخمی ہو کر بسن کے گھر آنا اور آخر میں موت۔ یہ تمام واقعات اس طرح پراکٹ دوسرے سے منسلک ہیں اور بذات خود اس مزے کے ہیں کہ کتاب کے سواتین سو صفحے نہایت جلدی سے کٹ جاتے ہیں اور کتاب کو ختم کرنے سے پیشتر چھوڑنے کو جی نہیں چاہتا معلوم ہوتا ہے کہ مولانا جب اس کتاب کو تصنیف کر رہے تھے تو قصہ گوئی کے فرشتہ نے ان کے فکرم کو اپنے ہاتھ میں لے لیا تھا اور اس طرح یہ کتاب ایک آسمانی اور دائمی چیز ہو کر وجود میں آئی۔ اس کے بعد والے قصے بھی دلچسپی سے خالی نہیں ہیں مگر "توبہ السفوح" کا سا اعجاز ابن الوقت کے بعد سے بالکل غائب ہو جاتا ہے اور ان کے قصے صرف کہیں کہیں اس پایہ کی دلچسپی پر پہنچتے ہیں جو توبہ السفوح میں ہر جگہ اور ابن الوقت کے کافی حصے میں نظر آتی ہے۔

مولانا کی تصانیف محض قصوں ہی کی وجہ سے دلچسپ نہیں ہیں۔ قصوں سے زیادہ ان کی دلچسپی جتنے جاگتے اطلالی مجسموں کی وجہ سے ہے۔ ان مجسموں پر قائم کرنا ہمارا سب سے اہم فرض ہے۔ کیونکہ یہی ان کے فن تمثیل نگاری کی جان ہیں اور انھیں پر ان کی تمثیلوں کی تفصیلی قیمت کا دار و مدار ہے ان کے افسانوں کے ہر فرد کا ہم کسی اخیلائی صفت پر ہے اور اس کی حرکتیں اور باتیں اس صفت کے موافق ہیں لہذا وہ تشخص کے نمونے یا جیسے ہی کہلائے جاسکتے ہیں اگر HASTEP سے نہیں ان کی ہر تصنیف میں کثرت سے ایسے نمونے نظر آتے ہیں مگر ان میں سب ہی دلچسپ نہیں اور نہ سب ہی جتنے جاگتے ہیں مگر تصنیف میں کچھ نہ کچھ ایسے ضرور ہیں جو دائمی زندگی رکھتے ہیں اور بن کی دلچسپی کبھی کم نہیں ہو سکتی۔

"مرآة العروس" میں اکبری مزارج داری بے مہتری پھوٹھری کا نام لیا ہے۔
 ہے۔ ایسی مکمل پھوٹھری عورت تو ناممکن ہے مگر کھوپڑی کی جو جو باتیں الگ الگ لڑکیوں میں
 مولانا نے چشم دید سیکھی ہوں گی۔ وہ سب یک جا کر کے انھوں نے نہایت دلچسپ انداز
 جتیا جاگتا نمونہ بنایا ہے اس کا سسرال سے آزادی چاہنا۔ میاں سے بات بات پر
 بگڑ کر گھرنی چیزیں پھینکنا۔ بچوں کی طرح کھلونوں اور کھانے کی چیزوں کی فرمائش کرنا
 کم ظرف عورتوں سے کھیلنا اور ان کی باتوں پر اعتبار کرنا۔ لاپس میں آکر اپنا تمام
 زلیوہ ایک انجان عورت کو تھمادینا اور پھر تمام نقصانات کا الزام میاں پر لگانا یہ سب
 باتیں مولانا نے اس حسن و خوبی سے یکجا کی ہیں کہ ایک نہایت دلکش عینی تصویر یہاں
 سامنے آجاتی ہے اکبری کے میاں محمد عاقل کی عقلمندی بالکل بے اثر رہ جاتی ہے
 ایسی عورت سے نباہ کرنا اور اس کو عقل کی باتیں بتانا ان کی عقلمندی سے زیادہ
 ان کی حماقت کو ظاہر کرتا ہے مگر مولانا کی توجہ ان کے مجسمے کی طرف محض ضمناً ہی ہے
 خاص ضرورت اکبری کو نمایاں کرنے کی ہے اور اس معاملے میں وہ مکمل طور پر کامیاب
 ہیں۔ اصغری اکبری کے برابر دلچسپ نہیں ہو پاتی۔ کیونکہ وہ کافی حد تک تمیز داری
 پر ایک خشک و غلط ہے مگر تمیز داری کے مجسمے کی حیثیت سے وہ بھی کمال کی چیز ہے
 وہ گھر بلو محلے کے ہر ہر پہلو میں تمیز داری بستے کا ایک عالی نمونہ بن جاتی ہے
 اور اس کی ذہانت ہمارے دلوں پر مسکے غمزدہ جھالیتی ہے۔ میاں کے مزاج کا خیال
 رکھنا۔ امور خانہ داری سے کامل واقفیت۔ گھر کو درستی پر لگانے میں نہایت
 عقلمندی اور ہوشیاری سے کام لینا یہ سب باتیں نہایت موثر طریقہ پر ہمارے
 سامنے آجاتی ہیں۔ اس کے حرکات ہمارے دل کو لہجھاتے نہیں مگر اس کی تمیز داری
 ہم پر ایک سچا رعب ضرور ڈالتی ہے۔ اصغری کے قصے میں اس کی ساس سسر میاں

وغیرہ کے مجھے معلوم ہیں۔ ہاں ماما عظمت کا مجسمہ نہایت پر لطف ہے۔ یہ عورت گھر کی
 عظمت قائم رکھنے کی آڑ میں خوب خوب اپنا فائدہ کر رہی ہے اور آخر میں اصغر ہی
 اس کا پول کھول کر اس کو نکال ہی دیتی ہے اس کا نام تمیشلی ہے۔ مگر اس کی مخصوص
 صفت یعنی بددیانتی کو پورے طور پر واضح نہیں کرتا۔ اس کے زندہ اور پر اثر
 ہونے میں کوئی شک نہیں مگر اس کا نام کچھ اور ہی ہوتا تو اچھا تھا۔ پھر بھی اس کا
 مجسمہ بہت مقبول ہے اور اکثر گھر کی بیویوں کو ایسی بددیانت ماماؤں کی بابت یہ کہتے سنا
 کہ یہ ماما عظمت ہے معلوم ہوتا ہے کہ مولانا کی خاص توجہ تو اپنے افراد کی بابت ہی ہوتی
 تھی کہ ان کا نام کسی صفت پر ہو اور ان کی حرکتیں اس صفت کو نمایاں کرتی ہوں مگر
 جب کسی خاص صفت کے لیے ان کو کوئی موزوں نام نہ ملتا تو وہ کسی نام پر اکتفا کر لیتے
 ماما عظمت اس امر کی ایک مثال ہے اور حسن آرا دوسری حسن آرا اس خاص صفت کا
 مجسمہ ہے جو بیویوں کی شوخ بد تمیز لڑکیوں میں پائی جاتی ہے۔ اس صفت کا کوئی
 لگتا ہوا نام نہ پا کر اسے مولانا نے حسن آرا ہی کہہ دیا۔ اور یہ نام بھی ایک حد تک
 موزوں ہی ہے۔ غرض حسن آرا کی مخصوص صفت "مرآة العروس" اور نبات المعش
 دونوں میں ایک ہی ہے اور کبھی سے بھی خالی نہیں۔ البتہ محمودہ دونوں کتابوں میں
 بے جان ہی رہ جاتی ہے نہ تو اس کی مخصوص صفت ہی معین ہو پاتی ہے اور نہ اس کا
 نام ہی کچھ موزوں نظر آتا ہے۔

"توبۃ الرضوح" زندہ تمیشلی مجسموں کی ایک نہایت پر لطف اور ہمیشہ زندہ
 رہنے والی دنیا ہے۔ رضوح خود لضحیت کا پہلا باب و جو خشکی اور سختی کے ایک گہری سنجیدگی
 کا موثر نقشہ ہے۔ اس کی اپنے لڑکوں پر سختی کے ساتھ شفقت پوری بھی شامل ہے
 اس کے مجسمے میں ہمیں مولانا کا پیامی جوش اور دلولہ نظر آتا ہے اور یہ بھی اس کے

موثر ہونے کی ایک خاص وجہ ہے کہ وہ ایک حد تک اپنے ذالقی کا عکس ہے مولانا کی آئیڈیل
 عورت اگر اصغری ہے تو آئیڈیل مرد قصور بے قصور کی بوری فہمیدہ سمجھ داری کا ایسا
 پتلا ہے جس کو جسم میں ماں کا دھڑکتا ہوا دل بھی صاف صاف دکھائی دیتا ہے محض حمیدہ
 کی مذہبیت عجیب نازک جذبات پیدا کرتی ہے۔ سلیم اور اس کی حضرت بی بی مع اپنے نواسوں
 کے جسموں کے ایک دلچسپ گروپ کی طرح ہمارے سامنے آتے ہیں۔ علیم کی عیاشیوں سے
 حامل کی ہوئی انسانی ہمدردی اور اس کا خان صاحب کو بیسے کے جال سے چھڑانے کا
 قصہ اپنی جگہ پر خاص دلچسپی رکھتے ہیں۔ نعیمہ ناز و نعم سے پائی ہوئی صدی شاد ہی
 شدہ لڑکی اپنی باتوں اور حرکتوں سے عجیب طرح دل کو موہ لیتی ہے۔ اس تصنیف کا
 سب سے زیادہ دل چسپ اور پر اثر مجسمہ کلیم ہے۔ اس کی باتیں ذہانت اور شگفتگی سے
 بھری ہوئی ہیں لیکن جن مخصوص صفات کا وہ حامل ہے وہ اس کے نام سے پوری پوری
 ادا نہیں ہوتیں اس کی یہ وجہ نہیں کہ اس کی مخصوص صفت کے لیے کوئی موزوں نام نہیں
 ملا۔ اصل وجہ یہ ہے کہ اس کے اندر متعدد صفتیں موجود ہیں جن میں سے ایک کو لے کر مولانا
 نے اس کا نام رکھ دیا کلیم کسی ایک صفت کے مجسمے سے آگے بڑھ کر ان تمام صفتوں کا
 حامل نظر آتا ہے جو اس وقت کے تہذیب یافتہ مسلمان نوجوانوں میں پائی جاتی تھیں
 وہ مجسمے کے دائرے سے نکل کر کردار کے دائرے میں آجاتا ہے اور ایک مکمل زندہ
 ٹائپ (TYPE) نظر آتا ہے۔ یہ مولانا کی نفرت کا خاص شکار ہے مگر ہمیں اس سے
 اس قدر ہمدردی ہو جاتی ہے کہ ہم مولانا سے نفرت کرنے لگتے ہیں۔ اسی سے وابستہ
 تمام مجسمے پر کیف زندگی رکھتے ہیں۔ مرزا اظہار دار بیگ ظاہر داری کا مکمل اور پر
 مزاج مجسمہ ہے مولانا کی تمام تخلیقوں میں شاید سب سے زیادہ زندہ یہی ہے۔ نظر
 کی چالبازی جی پر لطف ہے کلیم کا مرتے وقت تو بکرنا ہیں اس تہذیب اور کلچر کی

خود کشتی نظر آتا ہے جس کے لطیف پہلو کو جانتے ہوئے بھی مولانا ختم کرنے کے درپے تھے۔ اس
تصنیف میں مولانا پورے طور پر ہمارے سامنے آگئے ہیں۔ اس کتاب کو ہم پتہ کریں یا
نہ کریں مگر یہ ایک زور دار فطرت کے تجزیہ حیات کا نہایت پر اثر تجزیہ ہے اور اسی
لیے اس فن کے بڑے شاہکاروں میں اسے ہمیشہ جگہ ملے گی۔

”ابن الوقت“ کئی مثالی مجسموں کا ایک نفس الہم ہے حالانکہ اس کے مجسموں میں
وہ زور نہیں ہے جو توبۃ النصوح کے مجسموں میں ہے مگر پھر بھی وہ سب جاندار ہیں
اور دلچسپ بھی ”ابن الوقت“ اسی خاص صفت کا دل چسپ نمونہ ہے جو مولانا کے
زمانے میں نمایاں ہو رہی تھی اور جو ان لوگوں میں پیدا ہو گئی تھی جو بدلتے ہوئے
زمانے کا ساتھ دینے کے لیے اپنے خیالات اور معاشرت بدل رہے تھے۔ ابن الوقت ایک
خاص صفت ہے جو جمہوری حکومت میں کامیابی حاصل کرنے والوں میں ہونا ضروری
ہے۔ مگر مولانا کو اس کے نتیجے میں وقت و پریشانی اور خواہی ہی دکھائی دیتی ہے اور
مولانا کے زمانے میں یہ حقیقت تھی۔ اس لیے ابن الوقت کا مجسمہ زیادہ تر صحافی ہے اور
ادبی نہیں۔ انگریز نوبل شرافت اور احسان شناسی اور رواداری کا اچھا مجسمہ ہے
شارپ میں تیزی اچھی طرح نمایاں ہے۔ جتہ الاسلام مولانا کے سیاسی خیالات کا
مجسمہ ہے۔ جیسے نصوح ان کے مذہبی عقائد کا۔ ان سب مجسموں میں ایک صفت یہ
بھی ہے کہ وہ سب اپنے زمانے کے مختلف رجحانات کے نمائندے ہیں اور مولانا کے
مخصوص سیاسی نقطہ نظر کے مختلف پہلو ان سے نمایاں ہوتے ہیں۔ کئی ان میں یہ ہے
کہ زمان و مکان سے بالاتر نہیں جاتے ان کا اثر صحافی زیادہ ہے اور ادبی کم۔

اس کے بعد مولانا کی قوت مجسمہ نگاری کم ہی ہوتی تھی۔ روایات صادقہ میں
صادق اور صادقہ دونوں بے کار اور بے اثر ہیں۔ ان کی آخری دو تمثیلوں سے

ہم اس نتیجہ پر پہنچتے ہیں کہ وہ مجسموں سے ٹائپ کی طرف آتے ہوئے دکھائی دیتے ہیں۔
 مگر اس دوسرے قسم کے افراد بنانے کی ان میں پوری صلاحیت نہ ہونے کی وجہ سے ان کی
 تخلیق کسی قسم میں بھی نہیں آتی اور بے زور ہو جاتی ہیں۔ کلیم ایک ٹائپ ہے جسکی
 تخلیق وہ کامیابی سے کر سکے۔ مگر یہ بالکل اتفاق سے ہوا۔ مبتلا اور آزادی دونوں
 افراد یہ ظاہر کرتے ہیں کہ مولانا کو اس قسم کے کردار کو پیش کرنے کا سلیقہ ہی نہیں ہے۔
 مبتلا کو لیتے اس کا نام تیشلی ہے۔ مگر یہ نام اس کی صفت کو وضع نہیں کرتا بلکہ اس کے
 ایک مرض کی طرف اشارہ کرتا ہے جس میں وہ مبتلا ہے۔ یہ مرض حسن پرستی اور عیش
 پرستی ہے۔ وہ عورتوں کے ناپچ رنگ وغیرہ میں بالکل پھنسا ہوا ہے یہاں تک کہ بان پوچی
 طرف محض اتفاق ہی سے راغب ہوتا ہے۔ میر تقی کے وغفلوں سے اس کی اصلاح اس
 حد تک ہو جاتی ہے کہ وہ ایک رندی کے ساتھ عیاشی کرنے کے بجائے اس شادی
 کرتا ہے اور اسے اپنے گھر ٹھہراتا ہے۔ مولانا نے دو شادیاں کرنے والوں کو زیادہ تر
 مبتلائے حسن پرستی ہی دیکھا ہوگا۔ ایسے آدمیوں کی بابت عام باتوں کو جمع کر کے ایک
 مجسمہ پیش کیا جو اس لیے کافی دلپذیر نہیں ہوتا کہ نہ تو وہ پورا مجسمہ ہی ہے اور نہ گزار
 اس کی بیوی غیرت بیگم کا بھی یہی حال ہے۔ ان بیگم کے بھائی حاضر اور ناظر پورے
 پورے مجسمے ہیں مگر دل چسپی سے خالی۔ ہریان شاید اس تیشلی میں سب سے زیادہ پراثر ہوئی
 اگر مولانا نے اس قسم کی عورتوں کو زیادہ قریب سے دیکھا ہوتا۔ وہ پوری ٹائپ ہے
 مگر وہ کوئی خاص اثر نہیں رکھتی۔ اسی طرح "ایامی" میں آزادی بیگم کسی طرح آزادی
 کا مجسمہ نہیں۔ وہ ایک ایسے گھر میں ملی ہے جہاں عورت کے لیے آزادی آجاتی ہے مگر اس
 آزاد خیالی کا اسے کوئی بھی فائدہ نہیں ملتا اس کی شادی اور اس کی اپنے میاں
 کے ساتھ زندگی کا آزادی سے کوئی تعلق نہیں۔ میاں کی موت کے بعد اسے

آزاد ہونے کے بڑے موقعے ملتے ہیں مگر اس کے خیالات چھلکاواکٹنی کے اثر سے کچھ یوں ہی سے بدل جاتے ہیں۔ اس تمثیل میں مشتاق کچھ دلچسپ مجسمہ بنتے بنتے رہ جاتا ہے کیوں کہ وہ اک دم سے غائب ہو جاتا ہے ایامی کی عزیز تمثیل مولانا کی تمثیل نگاری کا خزانہ ختم ہے ان تمام مجسموں سے مولانا کی زندگی میں گہری دلچسپی، نفسیات انسانی کا گہرا علم اور زندگی اور نفسیات کو ایک خاص فن کے ماتحت خوبصورتی کے ساتھ ادا کرنے کی اعلیٰ صلاحیت کا پتہ چلتا ہے۔ ان سے پہلے اردو میں کوئی مصنف زندگی کا اتنا گہرا اور سچا نقاد نہیں گزرا۔ ایک حد تک یہ بھی کہنا غلط نہ ہو گا کہ اردو میں زندگی پر تنقید ان ہی سے شروع ہوئی ہے۔ کیونکہ ان سے پہلے اردو ادب تمام تر مدح اور مبالغے کا فن تھا جس میں یا تو دور از قیاس تعریفیں یا بالکل تخیلی ذاروات عشق کا ذکر ہے اور صرف کہیں کہیں اتفاق سے کچھ زندگی کی طرف اشارے مل جاتے ہیں۔ مولانا کو سب سے زیادہ دلچسپ حال انسان کا معلوم ہوتا تھا اور ان کی تصنیفات میں ہمیں زندگی کے نقوش اردو میں پہلی دفعہ نمایاں دکھائی دیتے ہیں۔ ان نقوش کی نوعیت تمثیلی ہے اور کردار ہی نہیں۔ مگر وہ نیک ہر ادب میں کردار نگاری کی ابتدا انھیں تمثیلی مجسموں سے ہوئی۔ اس لیے مولانا اردو میں تمام جدید ادب کے سب سے پہلے پیش رو کہلانے کے مستحق ہیں۔ ان کے بعد نیا فن نگار نے بہت ترقی کی اور اردو میں ناول کا فن بھی آیا۔ مگر اب تک کسی کی تصنیفات میں زندگی کے اتنے جتنے جاگتے نقوش نہیں ملتے جتنے ان کے یہاں۔

(۴)

ان تمثیلوں کی واقعیت خاص طور پر توجہ کے قابل ہے۔ کیونکہ آج کل ان کی اسی صفت کی طرف خاص توجہ کی جا رہی ہے اور اسی کی وجہ سے غلط فہمی میں مولانا کو ناول نگار بھی کہا جا رہا ہے۔ اسل میں نثری تمثیل نگاری کا پس منظر بالکل ناول کی طرح

کا ہوتا ہے اور اسی وجہ سے یہ صنف ناول کا پیش خمیہ کہلائی جاتی ہے مگر اس کا ناولوں کے فن سے مختلف ہے۔

غرض یہاں ہمیں مولانا کے زمانے کی زندگی کے حالات ملتے ہیں۔ اوسط طبقہ کی گھریلو زندگی پر خاص طور پر زور ہے۔ رئیس گھروں کے حالات کا کچھ عکس حسن آرا کے سلسلہ میں آجاتا ہے اور غربا کی زندگی کی طرف اشارہ صرف علیم کے بیان میں اور خاں صاحب پر قرض خواہ کی پورش کے قصے سے ہوتا ہے ورنہ تمام تر قصے کھاتے پیتے گھرانوں کے ہیں اور انھیں گھرانوں کے رہن سہن کے طریقوں بات چیت کے انداز اور عام ذہنیوں پر ان کی تمثیلوں میں مزید روشنی پڑتی ہے۔ ان گھرانوں میں بھی بالکل بوڑھے لوگوں و کمسن بچوں کا شاد و ناز رہی ذکر ہے ورنہ زیادہ تر پیش پیش جوان اور سن رسیدہ لوگوں کے ہی حالات ہیں سب سے اہم بات یہ ہے کہ ہر تمثیل میں گھریلو زندگی ایک خاص نقطہ نظر سے دیکھی گئی ہے اور اس سلسلہ میں جو حالات آسکتے تھے وہی سامنے لائے گئے۔ مثلاً "مرآة العروس" میں گھرداری کے سلیقہ پر ہی زور ہے اور یہیں یہ معلوم ہوتا ہے کہ اس سلسلہ میں سینے پر رونے کھانے پکانے تہواروں کے موقعوں پر کیا کیا ہوا کرتا ہے۔ گھر میں میاں بیوی اور نوکر چاکر کے تعلقات کیسے تھے۔ سانس نندوں سے کسی بہو کے یا ماں سے کسی بیٹی کے کیا رکھ رکھاؤ تھے۔ ان تمام معاملات میں دو قسمیں ہر جگہ نمایاں ہیں ایک سگڑا پے گی اور دوسری پھوٹ پنے گی۔ اسی طرح تو بہتہ انصوح" میں انصوح کے گاندروں خاں کے حالات بھی محض مذہبی پابندیوں کے نقطہ نظر سے دیکھے گئے ہیں۔ نعیبہ اکبری کے مزاج کی عورت ہے مگر نعیبہ کی مزاجدار کا خانہ داری کے سلسلہ میں نہیں بلکہ مذہبی رسوم کی پابندی ہی کے سلسلہ میں ظاہر ہوئی ہے۔ یہاں ہمیں

صرف اتنا ہی معلوم ہوتا ہے کہ زبردستی نماز پڑھوانے کے سلسلہ میں وسط گھروں کی بدتمیز لڑکیاں
 کیا کرتی تھیں اور فہمیدہ کی سی عورتیں اپنے بچوں کو مذہب پر عامل بنانے میں کیا کر سکتی تھیں۔
 ان تصنیفات سے ہمیں عام گھروالیوں کے حالات کا بھی پتہ چلتا ہے۔ اس سلسلہ میں آخری
 اکبری کی سماں ہدایت بیگم اور قبلہ کی بیوی غیرت بیگم کے معاملات دل چسپ ہیں دونوں ناقص العقل
 خالی الذہن عورتیں ہیں جو بس جانوروں کی طرح زندہ رہنا جانتی ہیں۔ ہدایت بیگم یہ سمجھنے سے
 بالکل قاصر ہیں کہ ماما عظمت ان کو جال میں پھانسنے مستقل طور پر لوٹ رہی ہے اور اپنی اس
 طرح قابو کئے ہے کہ وہ خود اس کی غلام ہو رہی ہیں یہ عام اوسط گھروں کی ایک حالت کا بہت
 ہی صحیح نقشہ ہے۔ دوسری حالت کا نقشہ غیرت بیگم کا گھر ہے جہاں ہریالی آکر گھر کی ہر چیز کو
 بے طرح برباد پاتی ہے۔ ہر سامان غلط مصرف میں آ رہا ہے اور بیکار جا رہا ہے۔ اس گھر
 میں بچے جب بیمار ہوتے ہیں تو جھاڑ پھونک کر انان کے علاج کرانے سے زیادہ اہم سمجھا
 جاتا ہے۔ میان تمام ترقوت تفریحات میں صرف کرتے ہیں اور بیوی سے بالکل نفرت ہی
 رکھتے ہیں۔ ہدایت بیگم تو بالکل بے حس ہیں مگر غیرت بیگم کو سوتا پے کا بڑا رنج ہے۔ یہاں
 تک کہ وہ موت کی جان لے لے لے اور اپنی جان دیدینے کو تیار ہیں۔

اکثر تصنیفات میں ان گھریلو عورتوں کی عام ذہنیت اور خیالات کے بھی دلچسپ
 انکشافات ہوتے ہیں۔ آزادوی اور صادق کی ماؤں کے بیاہ شادی کی بابت خیالات
 لڑکی کی کس بن میں شادی ہونا چاہئے۔ اور کیسے گھر میں اُسے جانا چاہئے وغیرہ معاملوں
 پر عام راجیں بہم پہنچاتے ہیں مگر اس سلسلہ میں سب سے زیادہ دلچسپ انکشاف
 "دن الوقت کی کھوپھی کی سیاست پر رائے ہے۔"

گھریلو زندگی کے سلسلہ میں زن و شوہر کے تعلقات بھی بڑی اہمیت رکھتے ہیں۔
 اور ان کے حالات پر بھی مولانا کی تیشیوں میں دلچسپ انکشافات ملتے ہیں۔ اکبری

کے حالات جو مریاں کو جوئی کی نوک پر سمیٹی ہے یا نیمیہ جو مریاں کو چھوڑ کر میکے میں بیٹھی ہے یا نیمیہ جو مریاں سے بالکل موافقت کے ساتھ چلتی ہے یا غیرت بائیم جو مریاں کی بالکل مخالف ہے یا اصغری جو مریاں کا نہایت مجھداری کے ساتھ خیال رکھتی ہے۔ ان سب کے حالات یعنی ہر اس طرح کے جیسے عام گھروں میں نہیں ملتے۔ مگر ”رود یائے صادقہ“ میں صادقہ کے ماں باپ کی نوک جھونک ایک عام واقعاتی خبر ہے ہے۔ اور اس کو مولانا نے نہایت دلچسپ پرانے میں بیان کیا ہے۔

مولانا نے جو گھر ہمارے سامنے پیش کیے ہیں وہ اپنی آپ دنیا ہیں جن کو باہر کی دنیا سے راجی ہی تعلق ہے یہاں بازار سے سودا سلف آتا ہے اور اصغری ایسی سنگھڑا کیوں مختلف چیزوں کی قیمتوں سے واقف ہیں۔ ان گھروں میں آنے جانے والے لوگ عزیز واقارب ہیں جن کو گھر ہی کے لوگ سمجھنا چاہتے ہیں گھر سے باہر کے اثرات اس صورت میں آتے ہیں جیسے کہ ایک کٹنی اکبری کے گھر آکر اسے بہل دے کر غائب ہو جاتی ہے یا مبتلا ایک بازاری کو گھر میں داخل کرتا ہے۔ اس قسم کے اثرات کے بہترین نقتے ”ایامی“ میں ملتے ہیں۔ یہاں ہمیں معلوم ہوتا ہے کہ انگریزی تہذیب جو رفتہ رفتہ ہندوستان پر چھا رہی تھی۔ کہاں تک مسلمانوں کے گھروں میں بھی داخل ہو رہی تھی۔ آزادی کے گھر میں ایک انگریز ڈاکٹر آتی ہے جو اس کو رہن سہن کی بابت اور بیاہ شادی کی بابت نئے خیالات سے اتنا ہی آگاہ کرتی ہے جتنا کہ وہ آزادی کی ٹانگ کو اپنے نئے علاج سے ٹھیک کر رہی ہے۔ اس اثر سے آزادی کی راہوں میں تبدیلی ضرور ہوتی ہے۔ مگر اس تبدیلی سے کوئی نتیجہ نہیں نکلتا۔ پھر دوسرا اثر جو آزادی کے گھر میں آتا ہے وہ پرانی دنیا ہی کا ہے اور بدی کا شائبہ لیے ہوئے ہی یہ اثر چھلاو انامی کٹنی کا ہے۔ اس کٹنی کی چال بازیوں کی تصویر شاید اس تصنیف

کی دلچسپ ترین چیزوں میں سے ہے۔ ان اثرات میں سے ایک چھاپے اور ایک بُرا
یعنی مولانا کو ان کا بھی خیال تمثیلی پہلو سے تھا مگر ان پر انھوں نے کوئی خاص توجہ نہیں
دی ہے۔ ان کی خاص دلچسپی ایسے ہی گھروں سے ہے جن کے دروازے بند ہیں۔

عورت گھر کی ملکہ ہوتی ہے اور گھر پہلو زندگی کے نقشوں میں اس کا پیش پیش نام
ضروری ہے اور پھر مولانا نے عورتوں کے فلسفی ہونے کی نیت ہی سے تمثیلی تصنیف
کرنے شروع کی تھیں مگر مردوں کی گھر پہلو زندگی پر بھی ان کی پوری پوری نظر ہے اور
اس سلسلہ میں بھی ہمارے سامنے اہم واقعاتی انکشافات آتے ہیں: "توبۃ النصوص" میں
مرد ہی پیش پیش ہیں اور ہر مرد اپنے مجسمہ کا واقعاتی پہلو رکھتا ہے اور گھر پہلو زندگی سے
اپنا تعلق ظاہر کرتا ہے۔ محضات میں حاضر اور ناظر کی بحث یا "ایامی" میں مولویوں کی
زندگی پر باتیں اس زمانہ کی زندگی میں جامداد کی بابت جھگڑوں اور ہٹ دھرمیوں کو
یا مولویوں کی ریاء کاریوں کو نہایت واقعاتی طریقوں پر ہمارے سامنے لاتی ہیں اور اس طرح
مردوں کی دلچسپیوں سے ہم کنار کرتی ہیں۔ مگر مردوں کی زندگی کے عام اطوار کا نقشہ
کلیم اور مبتلا کے سلسلے میں آتا ہے اس زمانہ کا عام جوان اوسط طبقہ کا مسلمان اسی طرح
ہو گیا تھا یعنی احمق نا اندیش، مفید کاموں سے انک اور دلچسپیوں میں پڑا ہوا دنیا
دار کا بے بہرہ۔ مولانا کے لیے روزوں کی زندگی نفرت کے قابل تھی مگر ہم ان دونوں
کی تفریحات میں مہذب اور غیر مہذب دلچسپیوں کا فرق دیکھتے ہیں۔ کلیم کے گھر کی سجاوٹ
اس کا کتب خانہ اس کے کپڑے اس کے دوست اور اس کی شاعری ان سب باتوں کو
بلا جلا کر ہمارے سامنے اس زمانہ کی کلچر کا نقشہ کھینچتا ہے۔ برخلاف اس کے مبتلا
کے گھر میں ناپرح رنگ بھانڈوں کی نقلیں (جس کے بیان میں مولانا بھی اپنا ذہن بھول
گئے ہیں) اس کی عورتوں سے دلچسپی ہمارے سامنے عام لہجہ انسان کی دلچسپیوں کو

واضح کرتے ہیں اس طرح پرہائے سامنے آس زمانے کے مردوں کی عام دلچسپیوں کی اہم واقعاتی تصویر کھینچ جاتی ہے اور ہم اس نتیجہ پر پہنچتے ہیں کہ مولانا مردوں کے واقعات سے کبھی اسی قدر متاثر تھے جتنے کہ عورتوں کے واقعات سے۔

مولانا کی ایک تمثیل ہے جس میں وہ گھریلو زندگی سے باہر آ کر سرکاری ملازمت میں جس قسم کی زندگی سے سروکار ہوتا ہے۔ اس کے حالات پیش کرتے ہیں۔ "ابن الوقت" ان حالات کی مکمل تصویر ہے۔ جو دورانِ ملازمت میں ان کے سامنے آئے ہوں گے۔ غرض کا حال نہایت ہی واقف ہے اور مولانا نے جو کچھ بھی بیان کیا ہے وہ اس ہنگامے کے مکمل نہیں تو گھرے نقوش ضرور سامنے لاتا ہے انگریزوں کی ذہنیتیں اور ہندوستانیوں کی طرف مختلف نظریات بھی اچھی طرح واضح ہو جاتے ہیں۔ حکام سے ملاقات کے پہلو بھی سامنے آتے ہیں۔ انتظامی افسروں کے کام اور دیگر ضرورتیں تفریحات وغیرہ بھی واضح طور پر بیان ہوئی ہیں یہاں ساتویں فصل میں ایک ڈپٹی کلکٹر نے انگریز افسر تک پہنچنے کی خود وقتیں بیان کی ہیں وہ نہایت درجہ پر مزاح اور دلچسپ ہیں۔ انگریزوں اور ہندوستانیوں کی ملاقات کے متعدد اور بھی منظر ہیں۔ مگر شارب اور حجتہ الاسلام کی ملاقات خاص طور پر اس لیے دلچسپ ہے کہ یہاں مولانا خود نظر آتے ہیں۔ کچھ یوں کے مختلف عہد میداؤں کے حالات اور اعلیٰ افسروں سے ایک دوسرے کی کاٹھ بھانٹ بھی خوب بیان کی گئی ہے اس سلسلہ میں وہ سین توجہ کے قابل ہے جس میں سر شہد اور صاحب کلکٹر سے "ابن الوقت" کے خلاف لگائی جھجائی کرتا ہے۔ مگر زندگی کے ان تمام پہلوؤں سے زیادہ دلچسپی مولانا کو گھریلو زندگی اور رہن رہن کے طریقوں سے ہے کیوں کہ یہاں بھی زیادہ تر خود "ابن الوقت" کے رہن رہن میں فرق پر ہے اور اس کے مذہبی خیالات میں تبدیلی پر اس کے گھر میں تصویروں کا ہونا یا کتوں کا جوڑ

یا اس کا انگریزی لباس اور انگریزیوں کی طرح گھوڑوں سے دل چسپی وغیرہ ایسے معاملات کو ہی مسلمانوں کی سیاسی اصلاح کے لیے پیش کیا ہے۔ یہاں مولانا نے اس ماحول کی اچھی واقفاتی تصویر پیش کی ہے جو ان کی ملازمت کے زمانے میں ان کے سامنے ہو گا۔

مولانا کی ان تشبیہوں کو بڑھ کر ان کے زمانے میں دینی کی زندگی ہمارے تخیل میں زندہ ہو جاتی ہے۔ ان سے پہلے ہمارے ادب میں ان کے برابر جہاں زندگی نہیں گزرا اور اب تک بھی ایک ہی دو ایسے ہوں گے جو ان کے مقابلے میں پیش کئے جاسکتے ہیں مگر وہ ادب جو زندگی کا محض ترجمان ہو اور وہ نہیں بلکہ صحافت نگار ہوتا ہے۔ سچا ادب زندگی کی ترجمانی کے ساتھ ساتھ اس کی تخلیق بھی کرتا ہے۔ یعنی یہ کہ وہ کچھ فنی اصولوں کے مطابق زندگی کو کانٹ چھانٹ کر پیش کرتا ہے۔ مولانا نے اس زندگی کی تعریف اصولوں پر ہی کی ہے۔ وہ ناول کے اصول نہیں ہیں نثری تمثیل کے اصول ہیں۔ مین نے جو بازار سماجی تخلیقی نقشہ پیش کیا ہے واقفاتی ضرور ہے مگر ساتھ ہی ساتھ خود نمائی کے میلے (VANITY FAIR) کی عینی تصویر بھی ہے یعنی اس میلے کی تمام گھاگھی اس کے سامنے تھی۔ مگر اس کی نگاہ اس کی بے ہودگی اور خود نمائی ہی پڑتی تھی۔ کیونکہ وہ اسی جنس کی تلاش میں رہا گیا تھا اور اسی جنس کو خرید کر اس نے اپنی تخیلی بازاری تعمیر کی۔ مولانا بھی دینی کی گھر بلکہ زندگی میں اخلاقی صفات اور حرکات کو فراہم کرنے کے لیے داخل ہوئے اور ان ہی کی متعدد دستاویز اور مختلف صورتوں کو لکرا انھوں نے ایک دنیا پیش کی جس میں تمام نقوش واقفاتی ہیں مگر اخلاقی اور مذہبی اصول میں مستقل طور پر جکڑے ہوئے ہیں انھوں نے اخلاقی قدروں کی دلچسپ واقفاتی تخلیق کی اور

اس لیے ان کا فن تمثیل نگار ہی کا فن ہے اور جو زندگی وہ ہمارے سامنے لاتے ہیں وہ حقیقی نہیں بلکہ تمثیلی ہے۔


(۵)

ہمیں یہ سوال ہی عبث معلوم ہوتا ہے کہ مولانا کہاں تک ناول نگار کہلانے کے مستحق ہیں وہ بالکل ناول نگار نہ تھے اور مکمل تمثیل نگار تھے۔ ہمیں یقین ہے کہ اگر کلیم کے کتب خانہ میں یورپ کی ایسی بے مثل ناولیں جیسے فلائیر کی "میڈم بوداری" تھیکرے کی "وینٹی فر" ٹوسٹوے کی "انا کارینینا" ہارڈی کی "ٹیس آف ڈی ڈوربل" یا ڈکس کی "پوک پیرز" یا اردو کی ایسی مکمل ناول جیسے "امراؤ جان ادا" ہوتیں تو نصوص کے ہاتھوں وہ ان سب کو بھی دیوانہ لاش کے ساتھ جلا دیتے مولانا نے لفظ ناول روپائے صادقہ میں ایک جگہ استعمال کیا ہے۔ جملہ یہ ہے "یا ٹری فضیلت پناہ نیماقت دستگاہ ہو میں تو ناول یعنی قصہ کہانی کے ڈھکوسلے ہانکنے لگیں اور قصے کہانیاں بھی گندے ناپاک اس جملے کو پڑھ کر ہمیں محسوس ہوتا ہے کہ مولانا ناول کو محض قصہ کہانی ہی سمجھتے تھے۔ ایسا قصہ کہانی جس میں مولانا کے قصے کہانیوں کے برخلاف عشق و غیرہ کی گندگی اور ناپاکی کی گنجائش فراوانی سے ہوتی ہو بغرض ان کو اس بات سے تکلیف ہوتی کہ ان کی تصانیف ناولیں کہلائیں ان کو اخلاقی تمثیلیں کہلو انما وہ خوشی سے منظور کرتے۔

مگر ہم پہلے کہہ چکے ہیں کہ ناول کا فن طویل نثری تمثیلوں سے ہی نکلا اور ناول نگاری کی ابتدائی تاریخ کے سلسلہ میں اس قسم کی تمثیلوں کا ذکر بھی لازمی طور پر کرنا ہوتا ہے اس لیے اور ناول نگاری کی تاریخ کے ابتدائی

بانی کاروں میں مولانا کو ہمیشہ جگہ ملے گی۔ حالانکہ ان کو پہلا ناول نگار کہنا نا سبھی
 ہی ہوگی اور پھر اردو کے ہر اس ناول نگار کے لیے جو یورپ کے اس فن کو اپنے
 ادب کی روایات سے پورے طور پر پہرہ درہو کر برتنا چاہتا ہے۔ مولانا کی تمثیلات
 کا گہرا مطالعہ بہت ضروری ہے کیوں کہ یہاں ناول نہ سہی اس کی سبب تو خیر
 ہیں۔ ایسے ناول نگار کو یہاں پیدا کیے بغیر کونسی قصہ گوئی نظر آئے گی۔ وہ ان تصویروں کی
 اخلاقی بلندیوں سے ضرور دور رہے گا۔ اور اپنے مشاہدہ کئے ہوئے حالات کا سہارا
 لے گا۔ مگر تصویروں کو دلچسپ بنانے کے راز سے وہ ضرور کچھ زیادہ ہی واقف
 ہو جائے گا۔ یعنی ان تمثیلات سے وہ قصہ بیان کرنے کا سلیقہ ضرور سیکھے گا۔
 ”توبۃ النصوح“ اسی سلیقہ کی اچھی مثال اس کے سامنے آئے گی۔ اور اگر
 اس میں مشورہ ہے تو وہ مولانا کی غلطیوں سے بھی صحیح راہ کا اندازہ لگا لے گا۔ مولانا
 کی تمثیلاتی محسوسے سے مثبت مدد دیوں دیں گے کہ وہ اپنے کردار کو انفرادیت دینا
 سیکھے گا۔ اور ان سے وہ امور ذالبتہ کرنا جس سے وہ جیتے جاگتے انسانوں کی طرح
 دلچسپ ہو جائیں اور منفی مدد دیوں دیں گے کہ وہ اپنے کردار کو محض ایک صفت ہی
 کا حامل نہ ہونے دے گا۔ کلیم کا کردار ایک حد تک اس کے سامنے کردار نگاری
 ہی کی مثال کی طرح رہ سکتا ہے اور اسے مکمل افراد کی تعمیر میں کلیم کے کچھ نامکمل
 وجود سے ایسی ہی مدد مل سکتی ہے۔ جیسے کسی تھوڑی نامکمل چیز سے کوئی مکمل
 چیز بنانے میں مدد ملے۔ وہ زندگی کو مدرس اخلاق کی نظر سے دیکھے یا نہ
 دیکھے اور وہ مولانا کے نظریے سے تمام واقعات زندگی کو دیکھنے کا روادار ہو
 یا نہ ہو مگر مولانا کے نقوش زندگی اسے دلچسپ اور غیر دلچسپ تاثرات میں تمیز کرنا
 ضرور سکھائیں گے۔ وہ مولانا سے زیادہ ماہر نفسیات ضرور ہو گا۔ مگر مونیق کے

مناسب نفسیاتی نقطہ کے انتخاب میں اُسے مولانا کی تہنیلوں سے ضرور مدد ملے گی اسے مولانا
 کے مکالمے اپنی جگہ پر اعلیٰ پایہ کی بھیریں نظر آئیں گے۔ اور ان کے ذریعہ سے نفسیاتی حالات
 کرنے کا فن وہ بالکل اسی طرح سیکھ سکتا ہے۔ جیسے کہ کسی ناول نگار سے۔ آخر میں
 مولانا کی زبان و طرز ادا کو وہ ناول نگاری کا مکمل اور بہترین آلہ کار بنائے گا۔ اور
 اس طرز کی سادگی، سلاست، تشگفتگی، برجستگی اور ایجاز کو حاصل کرنے کے لیے
 ان کی تصانیف کو بار بار پڑھے گا اور پڑھتا ہی رہے گا۔



حصہ دوم

ابتدائی دور

(۱۸۸۰-۱۹۰۵)

باب اول :- سرشار اور ناول نگار کی فطرت

باب دوم :- شرر اور ناول نگار کا سلیقہ

باب سوم :- رسوا اور ناول نگار کا فن

باب چہارم :- ابتدائی دور کا جائزہ

باب اول

سرشار اور ناول نگاری کی فطرت

(۱)

سرشار اردو کے پہلے فسانہ نگار ہیں جنہوں نے ناول نگاری ہونے کا دعویٰ کیا۔
فسانہ آزاد کی جلد چہارم کے دیباچہ میں وہ لکھتے ہیں :-

”اس ناول میں جدت یہ ہے کہ اردو کے اور فنانوں کی طرح ایشیائی خیالات سے

مترا ہے۔ گو مرزا جب علی بیگ سرور میرور یادگار زمانہ اور سخوڑ رنگین ترانہ

استاد مسلم ایشوت تھے گو اس خدائے سخن کا نام شکر اچھے اچھے زبان دان متعینوں

کا ذکر نہیں، اپنے کان پکڑتے ہیں مگر تحفہ محقرہ ”فسانہ آزاد“ انگریزی ناولوں

کے ڈھنگ پر لکھا گیا ہے جس میں کوئی امر حسب لیاقت یا حسب عقل محال نہیں۔ اردو

فنانوں سے اس کا رنگ نہیں ملتا ہے

طرز دیگران و دواعیٰ کر دم طرز دیگر اختراع کر دم

حاشا ہم یہ نہیں کہتے کہ یہ اعجاز و دینزنگ یا نسخہ اور رنگ ہے مگر یہ ضرور

کہیں گے کہ مشاطہ فکر نے اس عمرو میں ملائک نظر فریب اور شاہد رعنا کو
 طرز نوحی سے آراستہ کیا ہے اور خود بدیاں نگول کے صن سے اسکا صن در بالا کر دیا۔
 اس ٹکڑے پر دیا چہ ختم ہوتا ہے اور یہ اندازہ لگانے کے لیے کہ سرشار کے
 ذہن میں ناول کا کیا تصور تھا کہ یہ ٹکڑا بڑی اہمیت رکھتا ہے۔ مگر ساتھ ہی
 ساتھ اسی دیا چہ کے حسب ذیل حصہ کو بھی دھیان میں رکھنا ضروری ہے۔
 ”جن اصحاب قدسی آپ نے اردو زبان کی ماہیت پر غور کیا ہے اور اس بھر
 ناپید اکنار کی تہ کو پہنچے ہیں۔ اُن کو خوب معلوم ہے کہ اردو عجیب قسم کی زبان
 ہے۔ شہر اور دیہات کی زبان میں تو فرسلف سے خلف تک فرق ہوتا آیا
 ہے۔ ہم کہتے ہیں خاص شہر کی زبان میں اختلاف ہے اوسط درجہ کے
 شریف مسلمانوں محذرات عصمت سمات کی اور زبان ہے محلات کی شوخی اور
 چٹاخ پٹاخ تراق پڑاق پیاری بول چال کارنگ ہی جداگانہ ہے۔ علما
 کی زبان شہر کی اور زبان ہے اور اس میں اصلاً شک نہیں کہ زبان کے لحاظ
 سے ہندو اہل اسلام کے تقلید ہیں۔ پس وہ اردو عوی زبان دانی پر کسی
 برتے پر تپانی ہے۔

شرح مجموعہ گل مرغ سحر و دلہن کہ نہ ہر کور قے خواند مسانی دانہ
 نثرانی شیخی اپنی دمنع کے خلاف ہے۔ ہم ڈنکے کی جوٹ کہتے ہیں کہ ہم نے
 اردو زبان لڑکپن میں اہل اسلام کی پاک دامن محذرات ہمایہ اور جوانی
 میں مسلمان نوجوانوں کے گراں مایہ سے سیکھی ہے۔ مگر ہاں ہر کس دنا کس کی طاقت
 نہیں کہ ہماری زبان پر حرف رکھ سکے۔ کیا مجال یہ

ان ٹکڑوں سے ظاہر ہے کہ سرشار کو اپنی لقمانیف کے ناول کہلانے

اور انہیں انگریزی ناولوں کے موافق بتانے کا کس قدر متوق ہے۔ مگر ساتھ ہی ساتھ ناول کی بابت ان کا نظریہ ایک طرف تو کتنا سطحی ہے اور دوسری طرف ان کے روایاتی نظریہ سخن سے کس قدر الجھ گیا ہے پہلے ٹکڑے سے یہ معلوم ہوتا ہے کہ ناول ان کے حساب وہ چیز ہے جس میں کوئی امر حسب لیاقت یا حسب عقل محال نہ ہو۔ ایک حد تک یہ صفت ناول کو فسانے سے غرور مختلف کرتی ہے اور ناول کو ناول یعنی نئی چیز اسی لیے کہا گیا تھا کہ اس میں افسانہ ہائے دیوپری کے بجائے روزمرہ کی انسانی زندگی کے واقعات بیان ہوئے سرشار نے بھی اپنے استاد مرزا وجیب علی بیگ سرور کے برخلاف بجائے ہوا زاد کے حالات بیان کرنے کے شہر لکھنؤ کے باشندگان کے قصے بیان کئے اور اس طرح وہ بھی فسانہ نگار کے بجائے ناول نگار کہلانے کے مستحق ٹھہرتے ہیں یہاں تک ان کی تصنیفات انگریزی ناولوں کے طور پر ضرور ہیں۔ مگر جو لوگ انگریزی ناولوں کا گہرا مطالعہ کئے ہوئے ہیں ان کو انہیں ناول کہتے ہوئے جھجک محسوس ہوتی ہے۔ ان کو ناول فسانہ کے درمیان کی چیز کہا جاسکتا ہے ناول کہنے کو جی نہیں چاہتا غور کرنے پر اس کی وجہ یہ معلوم ہوتی ہے کہ واقعیت سے جو ناول کی جان ہے سرشار اور ان کے زمانے والے صرف متعارف ہی ہوئے تھے اور اس لیے بہت ہی سطحی کیفیت رکھتے تھے۔ واقعیت کا اصل معاملہ یہ نہیں ہے کہ صرف آدم زاد کا ذکر کر دیا جائے بلکہ یہ کہ اس کو واقعی انسان بنا کر پیش کیا جائے۔ یہ نہ ہو کہ اُس آدم زاد کو بھی مہنہ تصور ہی اور ذہنی چیز بنا کر رکھ دیا جائے۔ مثلاً میراٹیس کے یہاں سطحی نظر سے تو یہ معلوم ہوتا ہے کہ آدم زاد کا ذکر ہے مگر غور سے دیکھتے تو وہاں تمام ایسے حضرات ہیں جن میں نفسیاتی صفات کا اس اعتبار کے ساتھ وجود نہیں جیسا

ہمیں دنیا میں ملتا ہے بلکہ ہر فرد میں ہر صفت کا بدرجہ اتم کمال نظر آتا ہے اس بنا پر
 سے سرشار واقف نہ تھے اور اس کا نتیجہ یہ ہے کہ ان کے یہاں واقعات اور افراد
 اسی حد تک (حسب لیاقت یا حسب عقل) "محال" نہیں ہیں جس حد تک کہ وہ انسانی
 نام رکھتے ہیں اور اس دنیا کے باشندے تہائے گئے ہیں ورنہ واقعات کی
 نوعیت اور ان کی افراد کی فطرت تو زیادہ تر ویسی ہی ہے جیسی کہ سرور کے فرمانے
 میں۔ سرشار کی سرور سے عقیدت ظاہر ہے اور اس کا گہرا اثر یہ ہے کہ وہ باوجود
 ایک نیا فن پیدا کرنے کے شوق کے سرور کی دنیا سے باہر نہ آسکے۔ معلوم یہ ہوتا
 ہے کہ وہ فرمانے اور ناول کے درمیان کی دیوار پر ہاتھ ٹیکے کھڑے ہیں اور کوونے
 کا قصد کر رہے ہیں مگر ان کے پاؤں افسانے کے حصہ میں ایسے اچھے ہوئے ہیں کہ وہ
 دیوار پار نہیں کر سکتے۔

اصل بات یہ ہے کہ سرشار کے ادنیٰ شعور کی بنیاد میں پُرانے اردو ادب
 میں اس استحکام کے ساتھ جمی ہوئی ہیں کہ وہ پورے اردو ادب کے مخصوص اثر کو
 سمجھنے سے قاصر ہیں۔ اردو میں ادب یا لٹریچر کا تصور اب تک پورے طور پر پختہ
 نہیں ہوا ہے اور سرشار تو اپنے سینے سخنور ہی سمجھتے تھے اور اقلیم سخن میں
 سرور کو خدا مانتے تھے اس کا لازمی نتیجہ یہ تھا کہ زبان دانی کی اہمیت اور ادب
 کو ماستر بیان و بدیع کا فیصل سمجھنا ان کے لیے ضروری تھا۔ چنانچہ ان کے دیباچہ
 کے دوسرے ٹکڑے سے صاف ظاہر ہے کہ اپنی تعنیفات میں وہ طرزِ ادا کو سب
 سے زیادہ اہم چیز سمجھتے تھے اور اگر ان ٹکڑوں ہی کے طرزِ ادا کو دیکھتے تو واضح
 ہو جاتا ہے کہ یہ خواہ مخواہ مقفی عبارت اور یہ بے ضرورت رنگین بیانی ناول
 نگار کے لیے کسی طرح بھی جائز نہیں سمجھی جاسکتی۔ سرور کا رنگ ان کی

طبیعت پر اس قدر غالب آگیا تھا کہ وہ ناول کے لیے موزوں زبان لکھ ہی نہیں سکتے تھے
 مگر ساتھ ہی ساتھ اس ٹکڑے سے اس احساس کا بھی پتہ چلتا ہے کہ وہ مختلف طبقوں کی
 الگ الگ زبان کو مانتے ہیں اور ادبی مقصد کے لیے استعالیٰ کرنا چاہتے ہیں اس قسم
 کا احساس اردو ادب میں سب میں پہلے انشا کے یہاں ملتا ہے مگر سرشار کے یہاں
 اس احساس نے کافی حد تک ایک خاص معنی اختیار کر لیے ہیں چنانچہ یہ کہنا غلط نہ ہوگا
 کہ وہ زبان کو ڈرامہ نگار اور ناول نگار کے نقطہ نظر سے دیکھ رہے ہیں ان کا ذہن
 فطری طور پر مختلف طبقوں کے افراد کی بول چال کی طرف متوجہ تھا۔ ہر شخص کی بات چیت
 کے مخصوص اور انفرادی رنگ کو قبول کرتا تھا۔ اور ان کا حافظہ اس بات چیت
 کو اس طرح محفوظ کر لیتا تھا گویا کہ فی گیت ریکارڈ پر ثبت ہو جائے۔ اس طرح پر
 جذب کرنے کی خداداد وقت ناول نگار کے لیے شرط اول قدم ہے اور سرشار کے
 اندر یہ قوت ضرور موجود تھی ورنہ ان کی تصانیف میں رکالے اتنے مستفہم جتنے جاگتے
 اور نفسیات کو نمایاں کرتے ہوئے نہ ہوتے ان کے یہاں ہر شخص ایسی بات کہتا ہے کہ وہ
 بالکل زندہ معلوم ہوتا ہے۔ ناول کے فن کا یہی راز ہے اور سرشار اس راز سے
 فطری طور پر واقف ہیں اس لئے انکو فطری طور پر ناول نگار کہنا غلط نہ ہوگا اس میں شک نہیں کہ فن ناول نگاری
 کے بہت سے پہلو ہیں اور ہر پہلو میں کامیاب ہونے کے لیے الگ الگ فطری قوتوں
 کی ضرورت ہے۔ سرشار کو کہ نظر ان دوسرے پہلوؤں کی طرف نہیں گئی۔ اور ان کے
 عمل سے ان کی ان معاملوں میں تماشنا واقفیت ہی ظاہر ہوتی ہے مگر ہر فرد کی بولی
 کے طبقاتی اور انفرادی عناصر کو محصور کر کے اس کی فطرت ظاہر کرتے ہیں وہ اپنا
 تماشنا نہیں رکھتے۔

ناول نگار کی یہ بنیادی صفت سرشار کی فطرت میں ودیعت کی ہونی تھی مگر

انھیں اس سے فائدہ اٹھا کر ناول نگار بننے کا شوق کافی دیر میں پیدا ہوا۔ معلوم ہوتا
 ہے کہ سرور کے رنگ میں لکھنے کے شوق نے ان کو مصنف بنایا اور اس رنگ کو ان کی جودت
 طبع نے ایک نفاذیت دے کر لکھنوی زندگی کے مختلف پہلوؤں کی ترجمانی کا آلہ کار
 ٹھہرایا۔ ان پہلوؤں کے بیانات میں ان کی توجہ زیادہ تر ان سے وابستہ انسانوں کی
 بات چیت پر گئی۔ چنانچہ "فائدہ آزاد کے شروع چار سونوں میں ہر موقع پر افراد کا ایک
 گروہ ہمارے سامنے آجاتا ہے۔ اور اپنی نظرت کے موافق باتیں کرتا ہوا دکھائی دیتا ہے
 پھر مگر کسی نے ان کو احساس دلایا ہو یا ان کو خود احساس ہوا ہو کہ وہ اردو میں ایک
 نئے فن کی ایجاد کی طرف جا رہے ہیں اور وہ ان کو "نوٹ" کی صاف صاف پیروی
 پر تر آئے اور آزاد اور خوبی کو بالکل ڈان کو شروع اور سائیکو پانز کی طرح دنیا کی
 سر کے لیے ساتھ ساتھ روانہ کیا۔ جلد اول کے ختم تک ان کو پورے طور پر ناول
 نگار ہونے کا یقین ہو گیا تھا اور جلد اول کے آخر میں جو ڈراما انہوں نے پیش
 کیا ہے اس سے ظاہر ہوتا ہے کہ ان کی توجہ اپنے پورے فائدے میں چند انفرادی
 ہستیوں کی طرف خاص طور سے مرکوز ہو گئی ہے اور وہ ان ہستیوں کی انفرادی صفات
 پر بھی زور دیتے ہیں۔ اس آخری بات سے یہ ظاہر ہے کہ وہ کروا نگار ہونے کے دعوے
 کو باطل نہیں کہہ سکتے۔ حالانکہ ان کی ناول نگاری کسی دانکار کی نظریہ میں بھڑکی
 ہی نظر آتے ہیں مگر ان کی نظرت کا رجحان اس فن کی طرف ہے۔ اور وہ اپنی تخلیقوں
 کو زندہ کرنے کی قابلیت رکھتے ہیں۔ اس لیے وہ کہتے ہی خامکار سہی مگر ناول نگار
 ضرور کہلائے جاسکتے ہیں۔

(۲)

سرشار کو ناول نگار کی حیثیت سے جانچنے کے لیے ان کی تین تصنیفوں کی طرف

توجہ کرنا کافی ہے۔ اول "فسانہ آزاد" دوسری "سیرکسار" تیسری "جام سرشار" ان میں سے تیسری دوسری سے اس قدر زیادہ ملتی جلتی ہے اور اس میں سرشار کا زور طبع اس قدر کم ہو گیا ہے کہ اگر اس کو نظر انداز کر دیا جائے تو بھی کوئی مضائقہ نہیں۔ اس لیے پہلی دو ناولیں ہی سرشار کے فن کو پورے طور پر نمایاں کرتی ہیں۔ "سیرکسار" "فسانہ آزاد" سے نمایاں طور پر مختلف ہے۔ یہ "فسانہ آزاد" سے زیادہ ناول کہلانے کی مستحق ہے۔ کیوں کہ اس میں اتحاد کا وجود پایا جاتا ہے اور زمان و مکان کا تصور بھی صاف ہے۔ "فسانہ آزاد" میں ماحول کے نہ معلوم کتنے پہلو اور نہ معلوم کتنے پلاٹ بکھرے پڑے ہیں۔

"سیرکسار" میں ایک ہی پلاٹ ہے اور ایک نواب زادے کی عیاشی کا قصہ بیان ہوا ہے۔ "فسانہ آزاد" میں بھی کئی نوابوں کو مصدا جبین کی صحبت میں وقت گزارنے ہوئے دکھایا گیا ہے۔ مگر ہاں ان نوابوں کی حماقت ہی کی طرف توجہ ہے "سیرکسار" شروع شروع میں تو اسی رنگ کی چیز ہے مگر آگے بڑھ کر عیاشی کی طرف توجہ بڑھتی جاتی ہے اور نواب کا ایک بازار سی جوڑی زالی سے مواضع ناول کا خاص پلاٹ بن جاتا ہے مگر سرشار کا شاہکار "فسانہ آزاد" ہی ہے اور اسی کی طرف سب سے زیادہ توجہ ضروری ہے۔

"فسانہ آزاد" "فسانہ ہی ہے جو اپنی چند اہم صفات کی بنا پر ناول کے دائرے میں آ جاتا ہے۔ ظاہر ہے کہ سرشار نے اسے "فسانہ ہی کہا اور "فسانے ہی کے ڈھنگ پر ترتیب یا اگر ہم دنیا بھر کے ناولوں کا جائزہ لیں تو ہمیں کچھ مخصوص صفات ملتی ہیں اور انہی صفات کے مطابق ہمیں "فسانہ آزاد" کی بھی ساخت نظر آتی ہے۔ ان تمام ناولوں میں کسی بے مثل و بے نظیر اور بہر طرح پر مکمل فرد کی بابت گونا گوں قسم کے واقعات ملتے ہیں

اور فنا نہ آزاد کے میاں آزاد بھی ہر علم میں طاق اور ہر فن میں مشاق ہزاروں
 قسم کے واقعات و واردات سے گزرتے نظر آتے ہیں۔ یہاں بھی نفس قصہ وہی ہے
 جو فناؤں کی جان ہوتا تھا۔ یعنی ایک ہیر کسی بے مثل دیے لیلہ حسینہ کے عشق میں
 مبتلا ہو کر اُس حسینہ کے حکم کے بموجب کسی بڑی مہم کو سر کرنے کے لیے روانہ ہوتا ہے
 قطع منازل اور طے مراحل کرتا ہے۔ گونا گوں قسم کے لوگوں سے ملتا ہے۔ ہزاروں
 قسم کی بستیوں سے گزرتا ہے۔ بڑی بڑی مشکلات میں پڑ پڑ کر کامیاب نکلتا ہے اور
 آخر میں اس مہم کو سر کرنے کے واپس آتا ہے جس پر اس کی محبوبہ نے اُسے بھیجا تھا اور اپنی
 محبوبہ سے نہایت دھوم دھام کے ساتھ بیاہ رہتا ہے۔ میاں آزاد کا قصہ بھی اسی
 نمونے کا ہے اور اس میں بھی واقعات کا تنوع کثرت سنسنی خیزی اسی طرح کی ہے۔
 جیسی کہ ہمیں پرانی داستانوں میں ملتی ہے۔ معلوم ہوتا ہے کہ فن کے لحاظ سے میرزا
 اُس راہ پر چل رہے تھے جو داستانِ امیر حمزہ صاحبقران اور قصہ حاتم طائی وغیرہ
 کی راہ تھی۔

یہ یقین کے ساتھ نہیں کہا جاسکتا کہ مرزا رکن پرانے افسانوں سے کس حد
 تک متاثر تھے۔ مگر مرزا رجب علی بیگ سرور کے فناۃ عجائب کا اثر فناۃ آزاد پر
 کافی گہرا اور بالکل نمایاں معلوم ہوتا ہے۔ یہ تو ظاہر ہے کہ مرزا کا طرزِ ادب
 ہی ہے جیسا کہ سرور کا۔ وہی تفسی اور مجمع عبارت لکھنے کا کوشش وہی معمولی بات کو
 مبالغہ کے رنگ میں رنگ کر بیان کرنے کا طریقہ مگر اس ظاہری اثر سے نہ یادہ گہرا
 اور سچا اثر یہ ہے کہ ہر مقام پر مرزا سرور کی پیروی تو کرتے نظر آتے ہیں مگر
 اپنے بالکل نئے طریقہ پر اور ہر جگہ اپنی بالکل صاف نئی راہ نکال کر۔ یہ امر ان کے
 طرزِ ادب سے واضح ہو جاتا ہے کیونکہ یہ طرز ہے تو سرور کا مگر اس میں وہ اضافہ ہے

جو سرور کو نہ میسر ہوئی اور پھر اس پر طرافت کا وہ رنگ کھیلتا نظر آتا ہے جو اس کی بنیاد اور آورد کو کافی چھپا دیتا ہے۔ اسی طرح سرشار نے "فسانہ عجائب" کے دیباچہ میں جو لکھنؤ کا بیان ہے اس کی خوشہ چینی ضرور کی ہے مگر اس سوال میں کبھی اپنی خداداد قوت تجزیہ اور قوت طرافت سے فراوانی کے ساتھ کام لے کر انھوں نے لکھنوی زندگی کے وہ رنگ جاگر کئے ہیں کہ ان ہی کا حق ہے۔ سرور کی طرح انھیں بھی اپنے وطن سے محبت ہے اور اس کے حالات بیان کرنے میں دل چسپی ہے۔ مگر ان کی فطرت فیصد گہری نہیں بلکہ حقیقت بین کی بھی ہے۔ اس لیے ان کے تمام بیانات شروع تو سرور کی طرح فیصد ہی سے ہوتے ہیں۔ مگر حقیقت اور طرافت کا رنگ ان پر جڑھتا جاتا ہے اور وہ سرور کے بیانات کی ضد معلوم ہونے لگتے ہیں۔ یہی صورت افراد کے بیان میں کبھی ہمارے سامنے آتی ہے۔ آزاد، خوشی، حسن آرا وغیرہ کا جہاں سرشار تعارف کرتے ہیں وہاں ان کا رنگ سرور کے بیانات اور ثنوی اور مرثیوں کے سراپاؤں کا رنگ ہے۔ مگر جب یہ لوگ ہمارے سامنے آجاتے ہیں اور باتیں کرتے دکھائی دیتے ہیں تو ان میں انسانی صفات نمایاں ہو جاتی ہیں۔ اسی طرح "فسانہ عجائب" کے مکالموں میں جو بات حیت کے رنگ کی ہلکی جھلک کہیں کہیں دکھائی دیتی ہے اسی سے سرشار خوشہ چینی کر کے صاف و صحیح مکالموں کی زبان پیدا کر دیتے ہیں۔ غرض یہ کہنا غلط نہ ہوگا کہ شعوری طور پر سرشار "فسانہ عجائب" ہی کی سہی چیز لکھ رہے تھے مگر ان کی فطرت انھیں ایک نئے فن کی طرف لے گئی۔

ان کے فطری رجحان کی مدد ایک اور اثر بھی کر رہا تھا۔ جو شعوری طور پر ضرور ان کے ذہن پر تھا یہ اثر اسپین کے مشہور مصنف سروانٹس

CERVANTES کی شہرہ آفاق تصنیف کا تھا جس کا نام "ڈن کوئزوت" ہے اور جس کو یورپ کا سب سے پہلا ناول مانا جاتا ہے (DON QUIXOTE) اس کتاب کے کسی انگریزی ترجمہ سے سرشار بہت کافی لطف اندوز ہوئے تھے اس کی مزاح کی وہ اکثر تعریف کیا کرتے تھے اور اس کا انہوں نے "خدائی قہر" کے نام سے ترجمہ بھی کیا۔ سروانٹیز نے "ڈن کوئزوت" کو فسانہ نگاری کی پول کھول کر اس کا مذاق اڑانے کے لیے لکھا تھا۔ اس کا ہیرو ایک ایسا شخص ہے جو کثرت سے فسانہ پڑھتے اپنے تئیں شانوں کے ہیروؤں کے ہوا فن سمجھنے لگا ہے اور دنیا کو بالکل اسی طرح کی تصور کرنے لگا جیسی کہ وہ فسانوں میں بیان کی جاتی ہے خیال ہے وہ دنیا میں مہات سر کرنے کے لیے نکلتا ہے اور مختلف مقامات پر معمولی چیزوں کو عجیب دنیا کی چیزیں سمجھ کر ان سے الجھتا ہے اور ایسی پریشانیوں میں پڑتا ہے کہ اسکی حالت حد سے زیادہ مضحکہ خیز ہو جاتی ہے۔ اس تصنیف میں فسانہ نگاری کے فن کا ہر ایک طریقہ برتا گیا ہے۔ مگر اس خاص فرق کے ساتھ کہ یہاں کا پس منظر حقیقی دنیا ہے۔ اور مصنف کا مقصد فنانوسی فن کو حاکم ثابت کرنا ہے اس طرح پر یہاں ایک حقیقی دنیا کا پورا نقشہ کھینچا ہے اور یہی صفت ناول نگاری کی بنیادی صفتوں میں سے ہے۔ سروانٹیز ایک پرانے فن کا مذاق اڑانے چلا تھا۔ مگر وہ ایک نئے فن کی بنیاد بھی ڈال گیا۔ دنیا کے ہر ملک کی ناول نگاری کی ابتدا "ڈن کوئزوت" کے اثر سے ہوئی۔ سرشار ہر اس کے اثر سے معلوم ہوتا ہے کہ آخر کار اردو ناول کی ابتدا بھی اسی کے فیض سے ہوئی۔ یہ ضروری نہیں کہ حقیقی دنیا کی طرف توجہ اور اس دنیا کا مزاحیہ رنگ پیش کرنے کی جہت سرشار کی نظرت میں سروانٹیز کے اثر سے پیدا ہوئی ہو۔ یہ سب فطری طور پر ان کے یہاں

موجود تھا۔ ہاں سرو انٹینز کے اثر سے بالکل مختلف ہے۔ اس کی وجہ یہ ہے کہ سرو انٹینز اور سرشار کے مقاصد میں بیدار مشرقین ہے۔ یوں تو دونوں فن نسانہ نگاری پر عامل ہیں اور دونوں کی تصنیفات کا پس منظر فنانوں کی محض توہمانی دنیا کے خلاف حقیقی دنیا ہے مگر سرو انٹینز کا صاف مقصد فنانہ نگاری کے فن کے بڑے اثرانا ہے۔ اور اس لیے اس کی تصنیف ہر طرح نسانہ نگاری کے طریقوں کو کاٹتی ہے۔ جب کہ سرشار کا کوئی صاف فنی مقصد ہی نہیں ہے اور کبھی وہ فنانہ نگاری کی طرف ڈھلک جاتے ہیں اور کبھی حقیقت نگاری کی طرف چنا کچھ "فنانہ آزاد" ہے تو ایک حقیقی دنیا کا قصہ اور اس میں واضح اور دلچسپ رنگ حقیقت و واقعیت کا جھلکتا ہے۔ مگر پورے نقین کے ساتھ ہم اس کی بابت یہ نہیں کہہ سکتے کہ یہ فنانہ نہیں ناول ہے۔ ناول بھی فنانہ کا ایک ترقی یافتہ فارم ہے۔ اس لیے ناول فنانے سے بہت کچھ مماثل ہوتا ہے مگر ساتھ ہی ساتھ وہ فنانے سے اس معنی میں متفرد بھی ہے کہ وہ حقیقت اور واقعیت کا سخت طرفدار ہوتا ہے۔ اور محض توہمانی عشق یا ذائقات کی بحث مخالف کرتا ہے۔ سرو انٹینز کی کتاب پورے طور پر اسی راہ پر ہے۔ سرشار کی کتاب اس راہ تک نہیں پہنچتی اور نہ وہ بھی اردو میں ناول نگاری کا موہب ٹھہرایا جاتا ہے۔

بادی النظر میں "فنانہ آزاد" کو ناول تصور کر لینا مشکل نہیں ہے۔ آخر وہ حقیقی دنیا کا نقشہ پیش کرتا ہے۔ ایک دسائی کی ایک شہر ایک ماحول کے بہت پہلو ہمارے سامنے لاتا ہے۔ اس میں واقعیت ہے مزاج ہے اور زندگی پر ایک خاص نظر ہے۔ اس کا فارم بھی اگر ہے تو اسی قسم کی ناول کا ہے جسے بیکار سک PIC ARE S E U E کہتے ہیں اور یہ زیادہ بات تو یہ ہے کہ زندگی کو جس

حسن و خوبی کے ساتھ یہاں زندہ کیا گیا ہے ویسا اردو کی کسی تصنیف میں بھی
 نہیں کیا گیا۔ سرشار ناول نگار کی جن بیسیں (GENIVS) رکھتے تھے۔ اور
 "فسانہ آزاد" ہی ایک ایسی تصنیف ہے جس میں یہ قوت تمام اردو کے فنانوں
 اور ناولوں سے زیادہ موجود ہے۔ یہی ایک وہ تصنیف ہے جس میں ہمیں خوبی
 کا ایسا کردار ملتا ہے جو اردو میں کردار نگاری کی بہترین مثال کہا جاسکتا ہے جو
 ہمارے ادب کے لائقانی تصورات میں بڑی اہمیت رکھتا ہے۔ پھر یہ کیوں نہ
 چلے کہ اس کو اردو کا پہلا ناول کہا جائے اور سرشار کو اردو ناول کی تاریخ
 میں وہی حیثیت دیدی جائے جو سروانٹیر کو حاصل ہے یا کیوں نہ ان کو کچھ طرفدار
 سے فیڈلنگ (FIDELITY) کے درجہ پر لے آیا جائے۔ مگر نہیں گہری نظر
 ایسا کرنے سے روکتی ہے کیونکہ یہاں ناول کے عناصر ضرور دکھائی دیتے ہیں مگر
 سب ایک غیر عری حالت میں ہیں یہ نہ تو پورا پورا افسانہ ہی ہے اور نہ پورا پورا
 ناول ہی ہے۔ کوئی درمیانی چیز ہے۔ شاید سرشار کی لاپرواہی کی وجہ سے یا ان
 کی "فسانہ عجائب" میں گہری دل چسپی کی وجہ سے یا ان کی ناول کے فن سے سطح کیفیت
 کی وجہ سے کسی نہ کسی وجہ سے یہ افسانہ پورے پورے طور پر ناول نہیں ہو پاتا۔

(۳)

سرشار کی تمام ناولیں بالکل بے تکی اور بے تکان ہیں۔ اور "فسانہ آزاد" ان
 سب میں زیادہ۔ اس خرابی کی کئی وجہیں ہو سکتی ہیں۔ ایک یہ کہ سرشار حد سے
 زیادہ لاپرواہ تھے۔ دوسرے ان کی تمام تصنیفات کے الگ الگ ٹکڑے
 الگ الگ اوقات پر چھپے رہے۔ اور وہ خود مکمل تصنیفات کا کوئی تصور
 اپنے ذہن میں نہ رکھتے تھے۔ ایک وجہ یہ بھی ہو سکتی ہے کہ سرشار کا مذاق

اس ادب کے مطابق بنا تھا جس کے نمایاں صنف غزل نقیدہ۔ مرثیہ۔ مثنوی وغیرہ تھے۔ جن میں زیادہ سے زیادہ یہ ربط ہوتا تھا کہ مختلف قسم کے ٹکڑے جوں توں کر کے جوڑ دیے جاتے تھے۔ مگر یہ دیکھتے ہوئے کہ اس ادب میں ایسی مرزوقہ چیز بھی موجود تھی۔ جیسی "توبتہ النضوح" ہمیں مرثیہ کی بے توجہی ہی کو الزام دینا پڑتا ہے۔ ان کے سامنے کسی قسم کی کوئی اسکیم نہ تھی اور جہاں ان کا جی چاہا اور جو معاملہ بھی ان کو ملا وہ انہوں نے ٹھونس دیا اور جہاں جی چاہا اس معاملہ کو ختم کر دیا۔ کچھ ایسے باب ہیں جیسے "اورتارہ کھیل کا بان" یا "ایک تاریخ ذفات" جو بالکل ہی الگ سے ہیں اور جن کا افسانے سے ذرا بھی تعلق نہیں۔ پہلی جلد کے چوتھائی حصہ تک تو محض میاں آزاد اور ان کی جہاں گشتی سے سروکار ہے۔ حسن آزاد اور آزاد کے عشق کا قصہ داخل فسانہ ہوتا جاتا ہے۔ شہیر آرا اور ہمالیوں فر کے عشق کا قصہ بھی ساتھ چلایا جاتا ہے پھر عین برات میں ہمالیوں فر کو خواہ مخواہ مردا ڈالا جاتا ہے۔ اور پھر ان کو بڑے ہی بھونڈے طریقہ پر زندہ کرنے کی کوشش ہوتی ہے۔ اور ان کا ہم شکل چھوٹا بھائی ان کی جگہ لے لیتا ہے۔ نواب ذوالفقار علی خاں مع اپنے مصاحبین کے سامنے لائے جاتے ہیں اور اپنی بیہوشی کی یاد میں سو گوار نظر آتے ہیں پھر عمر تک ان کا ذکر ہی نہیں ہوتا۔ ایک اور نواب کی محبت دکھائی جاتی ہے اور جلدی ختم ہو جاتی ہے۔ آزاد کی ترکی سے واپسی کے بعد ذوالفقار علی خاں پھر اچھا سے جاتے ہیں۔ آزاد ان کی اصلاح کرتے ہیں ایک عورت اللہ رکھی کا قصہ شروع کیا جاتا ہے جو مستعد عجب بیگم کی حالتوں سے گزرتا ہوا دکھایا جاتا ہے اور آخر میں اس کو کوثر یا بیگم بنا دیا جاتا ہے۔ آزاد کی حسن پرستی سے ہر جگہ قصے گھڑے ہوئے ہیں اور ختم ہو جاتے ہیں حسن آرا اور آزاد کے عشق کا قصہ ہی ایک تاریخ ہے جو آخر تک بند معارف ہوتا ہے اور اسی کو اس فسانے کا پلاٹ کہا جاتا ہے۔ حقیقت میں یہاں

سینکڑوں پلاٹ ہیں جن کو غور و فکر کے بعد ملاحظہ کر ایک مرکب پلاٹ کا ناول بن سکتا تھا مگر اس کی تصنیف میں بسا کرنے کی طرف کوئی توجہ ہی نہیں دکھائی دیتی۔

نتیجہ یہ ہوا کہ "فسانہ آزاد" ایک جنگل کا جنگل ہے جس میں ہر طرح کی پیداوار کھری پڑی ہے۔ اس میں مختلف قسم کے درخت کہیں اکاؤڈ کا کہیں بچھوں میں کہیں قطاروں

میں ایسے نظر آتے ہیں کہ جن میں کوئی ترتیب یا عدم ترتیب کا اندازہ مشکل ہے مختلف باتوں کے بہت کافی حصے محض بیکار ہیں۔ اکثر پورے پورے باب ہی محض تکرار ہیں۔

خاص طور سے جو جی کو اکثر ایک ہی قسم کے حالات میں کئی کئی دفعہ دکھایا گیا ہے۔ بیگمیاں کی بات چیت کے اکثر باب ایسی باتوں سے بھرے ہیں جو کوئی تک ہی نہیں کھیتیں۔ مگر

ساتھ ہی ساتھ ایسے مقامات بھی ہیں جیسے جلد دوم میں جہاز کا سین۔ یہاں طوفان کی حالت میں لوگوں کی پریشانی، آزاد کی کارگزاری اور فوجی کے پچانے والی کشتی میں

بیٹھ کر اپنی افیم کی ڈوپیا کو یاد کرنا یہ تمام تاثر مکمل اور زور دار اور مانی اثر رکھتے ہیں پھر کوئی باب بسا نہیں جس میں کچھ نہ کچھ سطر ایسی نہ ملیں جو اپنی جگہ بیش قیمت نہ ٹھہریں

اگر اس فسانے کو مختصر کر کے قریب دو سو صفحاتوں کی کتاب بنانے کی کوشش کی جائے تو وہ وہ مشکلات سامنے آئیں گی کہ پریشان ہو کر ارادہ ترک کر دینا ہوگا یا تو اس جنگل

کی صفائی کے لیے اسے پورے کا پورا اجلا ہی دینا ہوگا اور یا اس کو اسی طرح رکھنا پڑے گا جیسا کہ وہ ہے۔

"سیرکسار" "فسانہ آزاد" سے زیادہ مربوط و واضح اور متحد (UNIFIED) ہے یہ شروع اس طرح ہوتی ہے کہ نواب محمد عسکری اپنے چرب زبان مصاحبین کے

درمیان دکھائے گئے ہیں۔ مصاحبین کی جو بیگمیوں میں ایک موضوع صاف طور پر برآبھرتا ہے۔ وہ یہ کہ آیا نواب صاحب سیرکسار کے لیے بنی مال جائیں یا نہ جائیں

یہ موضوع تکلیف دہ طوالت کے ساتھ کھینچا گیا ہے۔ اور اندر اور باہر نیننی تال کی
 اچھائیوں اور برائیوں دو نونوں پر مختلف استثنیٰ خاص کی یعنی خیرہ میں سامنے لانی
 گئی ہیں۔ ساتھ ہی ساتھ نواب کی مرغوب ترین تفریح یعنی عورت بازی کے بھی
 حالات سامنے آجاتے ہیں نواب کا تمام متخذہ زندگی ہر خوش قطع اور جوان عورت
 پر کھیل پڑنا ہے اور وہ اپنی خوش قطع بوی سے لگاؤ کے ساتھ ساتھ ہر جوان لڑکرانی
 کو بھی مد نظر رکھتے ہیں۔ اور مختلف اور متعدد بازاری عورتوں سے بھی راہ رسم ٹھونانے
 ہیں۔ تصنیف کا موضوع سیر کسار ہے مگر اس سلسلہ میں نواب عسکری کو رائے قائم
 کرتے کرتے آندھی روگ آجاتا ہے۔ آخر کو رووانگی کی ایک تاریخ مقرر ہوتی ہے مگر
 اس دن نواب کی سالی کے یہاں ایک تقریب آہڑتی ہے اور جانا ملتوی ہو جاتا ہے
 نواب اس تقریب میں شریک تھے کہ جب ان کی نگاہ قمرن چڑھی والی پر پڑی۔
 انہوں نے اس پننگ بڑھائے۔ اس کی ماں اور بہن کو روپے سے شاد کیا۔ اس
 کے شوہر کو دھوکا دیا اور اسے اپنے گھر بٹھا لیا۔ اس کو لے کر نیننی تال گئے اور وہاں ہے
 اس حصہ میں ناول پھر اپنے موضوع پر واپس آجاتی ہے مگر کچھ ہی عرصہ کے بعد نواب
 پھر لکھنؤ واپس آجاتے ہیں۔ ان کی کہنی مشوقہ ایک برف دانے کے ساتھ بھاگ
 جاتی ہے اور عرصہ کے بعد بیماری کے عالم میں پھر نواب کے گھر واپس آکر مر جاتی ہے
 اس طرح "سیر کسار" کا "فسانہ آزاد" کے خلاف مستقل محدود اور صاف دائرہ ہے
 مگر بے تکاپن دونوں میں ایک ہی سا ہے۔ یہاں سرشار کی طبع ایک خاص مٹرک
 برہمٹی ہونی دکھائی دیتی ہے مگر اس کی بے لگامی اور رفتار بے ڈھنگی جو پہلے تھی
 وہ اب بھی ہے۔ بہر حال "سیر کسار" کو مختصر کر کے ناول کی صورت میں لایا جاسکتا ہے
 سرشار کی تمام تصنیفات کو مختصر کرنے کی شدید ضرورت محسوس ہوتی ہے۔

اس ضرورت کا ان کو بھی احساس دلایا گیا۔ اسی وجہ سے انہوں نے اپنی تصنیف
 "فائدہ جدید" کو پنڈت مادھو پرشاد کی مدد سے مختصر کرنا گوارا کیا اور پھر اس کا نام
 بدل کر "جام سرشار" رکھا۔ سیرکسار کی طرح یہاں بھی ایک نواب زادے کی عورت
 بازی کا قصہ ہے جو کچھ ہی باتوں میں پہلے قصے سے مختلف ہے۔ نواب امین الدین
 نواب عسکری سے طبیعت میں بہت کچھ مختلف ہیں۔ مگر سیرت میں بہت زیادہ ملتے
 جلتے ہیں۔ یہ بھی مختلف عورتوں کے پھیر میں پڑتے پڑتے ایک کمینٹی عورت سے
 جو مغلانی کی لڑکی ہے اور ان کے گھر میں ملازم ہے، اُلجھ جاتے ہیں درگھر میں ڈال کر
 ظہورن سے جو رفقائے محل بنا دیتے ہیں۔ سیرکسار میں قرآن نواب کو چھوڑ کر بھاگ جاتی
 ہے "جام سرشار" میں نواب ایک عورت تیلی کے گرد دیدہ ہو جاتے ہیں تو ظہورن ان
 کو چھوڑ کر کب پر بیٹھ جاتی ہے نواب شراب کے نفع میں ظہورن کو مار ڈالتے ہیں اور
 خودکشی کر لیتے ہیں۔ کتاب کا مومنوع شراب خواری اور اس کے بُرے نتائج بتایا گیا
 ہے۔ یہ امر ضمنی رہ جاتا ہے اور زیادہ زور عیاشی پر صرف ہو جاتا ہے۔ شراب خواری
 کے بُرے نتیجے کا احساس ہوتا ہے تو نادل کی کمزوری ہے۔ کیوں کہ سرشار کی
 شراب خواری کا برا اثر جو ان کی فطرت پر پڑا اور جو ان کی بعد کی تصنیفات کے حق میں
 بُرا ثابت ہوا وہ اپنا زور اس تصنیف میں پکڑتا ہوا دکھائی دیتا ہے۔

ان نادلوں سے یہ صاف ظاہر ہوتا ہے کہ سرشار کو فطرت نے کچھ نہ کچھ قوت
 قصہ گوئی ضرور ودیعت کی تھی۔ ان میں واقعات گھڑنے اور ان کو ناظرین کے لیے
 دلچسپ بنانے کی قوت ضرور تھی۔ چنانچہ ان کی ہر نادل میں واقعات پر واقعات لڑتے
 پڑتے ہیں۔ اور ایک مرتبہ کتاب کھول لیجئے تو گفتگوں چھوڑنے کو جی نہیں چاہتا
 ان واقعات میں سے کچھ تو ذاتی تجربہ پر مبنی ہوتے ہیں اور گہرا اثر ڈالتے ہیں کچھ

مبالغہ آمیز ہوتے ہیں در کھٹتے ہیں۔ کچھ بھٹ بناوٹی ہوتے ہیں اور بڑے معلوم ہوتے ہیں۔ کچھ خواہ مخواہ کی تکرار ہوتے ہیں اور قلم زد کر دینے کے لائق سمجھ میں آتے ہیں۔ مگر ہر ایک میں کم و بیش خمارِ حشم سانی پرست دکھائی دیتا ہے۔ اور ناظر بھی ایک خاص قسم کے نشے میں آکر ان کو بے دیکھے بھالے پتیا ہی چلا جاتا ہے۔ جب وہ کتاب ختم کر کے تمام واقعات کی ترتیب دیکھتا تو اذکارِ اثار پر غور کرتا ہے تو اس کا نقشہ ہرن ہو جاتا ہے۔ سرشار کے یہاں ابتدائی درجہ کی قوت قصہ گوئی کی جتنی فراوانی ہے۔ اتنی ہی نچتر کارانہ قوت قصہ گوئی کی گئی ہے۔ سرشار کی نادلوں کے واقعات نشہ میں سرشار بہکتے گرتے پڑتے بے ارادہ و مقصد چلتے دکھائی دیتے ہیں۔ سنجیدہ راہ رو کی گرم زقاری یہاں نہیں۔ اس لیے قصہ گوئی حقیقت سے وہ ابتدائی درجہ ہی پر رہ جاتے ہیں۔

(۴۲)

سرشار کا واقعیت کی طرف رجوع ظاہر ہے۔ مگر سوال یہ پیدا ہوتا ہے کہ ان کی نادلوں میں یہ رنگ کتنا گہرا ہے۔ سرشار میں تنا چاہتے تھے کہ ناول کو کسی زندگی کا نقشہ ہونا چاہئے اور اب یہ عام خیال ہے کہ یہ نقشہ جتنا اصل کے مطابق ہوگا اتنا ہی بہتر ہوگا۔ اس نظریے سے ادل کو کسی مقام یا طبقہ کے بابت سرکاری رپورٹ ہونا چاہئے۔ حقیقت یہ ہے کہ ناول کا بھی ایک فن ہے۔ اس فن میں جب تک فنکاری مخصوص تخیل اور اس کی انفرادی نظر نہ شامل ہو محض زندگی کے حالات ہی کی بنا پر اس کو کوئی اہمیت نہیں دی جاسکتی۔ لکھنوی زندگی کے لاکھوں پہلو ہیں اور اس کو لاکھوں تخیلی رنگوں میں پیش کیا جاسکتا ہے۔ سرشار یا کسی بھی قصہ نگار کی اہمیت اس بات میں نہیں ہے کہ اس نے لکھنوی یا کسی مقام کے حالات

بیان کئے بلکہ اس میں ہے کہ اس نے کیسے رنگ بھر کر ان حالات کو پیش کیا اور اس کی رنگ آمیزی کس قدر دلچسپ دیدیا، آفاقی اور گہری ہے اس بات کا خیال رکھتے ہوئے جب ہم سرشار کی نادلوں پر عام طور سے اور فسانہ آزاد پر خاص طور سے نظر کرتے ہیں تو حسبِ بل نتائج پر پہنچتے ہیں۔

اولیٰ یہ کہ یہاں واقعیت کا رنگ نہایت مہموار طریقہ پر پھیلا ہوا ہے فسانہ آزاد کے شروع شروع میں اکثر سبالتوا آمیز انداز اس رنگ کو دھندلا کر دیتا ہے۔ آگے بڑھ کر واقعیت اور عینیت کا کھلا قصا دم نظر آتا ہے جن آرا اور سہرا آرا کو جس انداز میں میر کے لیے باہر گھومتا ہوا دکھایا گیا ہے، اس کو واقعی دنیا سے کوئی تعلق نہیں اور یہاں مصنف ایک ایسی خیالی دنیا میں پہنچ گیا ہے جو اس کے لیے ایک طرح پر عینی ہو سکتی تھی اگر وہ اس کو اسی طرح برتتا رہتا۔ مگر علوم ہوتا ہے کہ مصنف سبکدوش کو ان حالات میں دیکھنے کے لیے تیار نہ تھا۔ اور اس لیے پھر کبھی کہیں کبھی ان سبکدوش کی اس قدر آزادانہ روشنائی نہیں دکھائی گئی۔ یہ ضرور ہے کہ آزاد ہر مسلمان گھر میں داخل ہو جاتے ہیں اور وہاں کی ہر حسین عورت سے چاہے وہ شادی شدہ ہو یا کنوارا ہی معاشرہ شروع کر دیتے ہیں مگر دوسرے امور میں واقعیت کا رنگ بچتے ہو جاتا ہے۔ اور آخر تک قائم رہتا ہے۔

حوم ان کی واقعیت کا کوئی مخصوص دائرہ (RANGE) نہیں ہے ایک طرف یہ نہیں کہا جاسکتا کہ انھوں نے لکھنؤ کی زندگی کے تمام پہلو لے لیے ہیں اور نہ ہی کہا جاسکتا ہے کہ ان مخصوص پہلوؤں پر وہ خاص طور سے روشنی ڈالنا چاہتے ہیں۔ لکھنؤ کی زندگی کے چند پہلوؤں پر فسانہ آزاد میں روشنی پڑتی ہے۔ یہاں ایک پہلو ٹرک پر کی زندگی کا ہے یعنی میلے ٹھیلے جلوس، جہلم، محرم۔ برائیس، مجمع عام وغیرہ۔ یہ زندگی سرشار کا خاص میدان ہے۔ حالانکہ اس زندگی پر بھی

یہ ایک معمولی سیلانی شخص کی نگاہ ڈالتے چلے جاتے ہیں مگر پھر بھی ان کی دل چسپی عام
 آدمیوں سے زیادہ گہری ہے اور اس سلسلہ میں جو کچھ بھی انہوں نے ہمیں دیا ہے وہ
 قابل قدر ہے اور ہمیشہ ایک خاص دل چسپی سے پڑھا جاتا رہے گا۔ دوسرے انہوں
 نے نوابوں کی صحبتوں کا رنگ جمایا ہے۔ ایک عام نواب کی صحبت میں مصباحین کی جو
 یہ سبکدوشیاں ہوتی ہیں ان کو نہایت خوبی سے رقم کیا ہے اور کسی نواب کی مخصوص کھسیا
 یعنی شبیر بازی، عیاشی اور اس قسم کی دوسری باتوں کا بھی بڑا دلچسپ اور پُر اثر
 نقشہ کھینچا ہے۔ مگر جو لوگ اس زندگی کے مختلف پہلوؤں کے درمیان زندگی بسر
 کر چکے ہیں انہیں یہ نقشہ بالکل ایک طرفہ اور پست نظر آتا ہے۔ نوابوں کی زندگی کے
 جہاں یہ ذلیل اور بے کار پہلو تھے۔ وہاں کچھ قابل قدر پہلو بھی تھے۔ اس میں شک
 نہیں کہ یہ ذلیل پہلو ہی ایک حد تک ان کے زوال کا باعث ہوئے مگر ان ہی کو مٹا
 کر کے تو ان کی زندگی کی مکمل ترجمانی نہیں ہوتی۔ "سانہ آزاد" کے پورا انہوں نے لکھو
 زندگی کے اس پہلو کو اپنا یا مگر ان کی نظر میں وسعت نہ پیدا ہوئی۔ نواب عسکری
 اور نواب امین الدین کی زندگی میں مصباحین کی صحبت یا پست عورتوں سے صحبت
 کے سوا کچھ اور نہیں ہے۔ تیسرے انہوں نے سنگھات کی زندگی کو بھی پیش کیا ہے
 اس زندگی سے وابستہ مختلف قسم کی عورتوں کی مخصوص ذہنیت اور بات چیت
 انہوں نے دلکش اور دلنشین پرانے میں رقم کی ہے۔ مگر اس زندگی سے ان کی
 دور ہی کی واقفیت نظر آتی ہے اگرچہ سنگھات کی زبان اور بات چیت سے انہوں نے
 کما حقہ واقفیت دکھائی ہے، اور اکثر سنگھات کے حس و ذکاوت کو نمایاں کیا ہے
 مگر کثرت میں ایسی خلط ملط کر گئے ہیں کہ جو شخص ان سنگھات کے درمیان پلا پڑھا ہو،
 اسے ان کی واقفیت پر ترس آتا ہے۔ اور وہ یہ نتیجہ نکالنے پر مجبور ہوتا ہے کہ

ترشہار کی عکس کشی میں فرضی عنصر اور بناوٹ زیادہ ہے اور حقیقت کم۔ چونکہ انہوں نے اس دائرے میں بھی داخل ہونے کی کوشش کی ہے، جو یہاں کی عیاشی سے تعلق رکھتا ہے۔ "فنائتہ آزاد میں بھٹیاری جن کا بعد میں نام اللہ رکھی ہوتا ہے اور آخر میں تریا بیگم ہو جاتا ہے، جام مرشہار اور میر کہسار" میں بازار کی عورتیں یہ سب لکھنوی زندگی کے اس پہلو سے تعلق رکھتی ہیں جو سو ا کامیران تھا مگر مرشہار اس کی کوئی اہمیت نہ واضح کر سکے۔ عورت کی حکمت سے وہ واقف ہیں مگر اس کی اتقادی بے بسی اور اس کے محبت بھرے دل کا انہیں کوئی مشاہدہ نہیں ہو اور غرض مجموعی طور پر یہ کہنا جا معلوم ہوتا ہے کہ مرشہار کا دائرہ صاف حدود نہیں رکھتا اور جو حدود یہاں ملنے لگتی ہیں وہ کہیں دھندلے میں اور کہیں صاف بھی ہیں تو نامکمل اور سہت۔ انہیں زندگی کی اہمیت اور قدر و قیمت کا سرے سے کوئی احساس نہیں۔

تیسری صفت اس واقفیت کی یہ ہے کہ اس میں افراد پر زیادہ زور ہے اور ان افراد کو سامنے لانے کا ذریعہ مکالمے ہیں۔ "فنائتہ آزاد" کے شروع میں لمبے لمبے بیانات ہیں۔ مگر یہ بیانات اتنا زور نہیں رکھتے جتنا کہ وہ مکالمات جن پر وہ بہت آسانی سے اتر آتے ہیں۔ آگے بڑھ کر مکالمات ہی کو زیادہ سے زیادہ کام میں لایا جاتا ہے۔ اس معاملے میں ان کی خاص فطری قوت گرداز نگاری ہائے سامنے آتی ہے۔ ہر موقع کے بیان میں اس موقع سے تعلق رکھتے ہوئے مخصوص (TYPICAL) افراد ہمارے سامنے آجاتے ہیں اور اپنی موزوں باتوں سے ایک عجیب کیفیت نمایاں ہو کر سامنے آجاتے گی۔ مثال کے طور پر لکھنؤ کے ہلم سے دستہ بھیڑ اور تعزیہ کے جلوے کا بیان کافی طویل ہے۔ مگر آخر میں لوگوں کی مخصوص

قسم کی آپس میں باتوں پر آجاتا ہے۔ اور یہی پورے بیان کا سبب زیادہ دلچسپ حصہ ہے۔ اگر غور سے دیکھا جائے تو پورے بیان میں بھی زیادہ تر جزئیات لسانی اور ان کی حالتوں کے بیان میں ہیں۔ یہ صورت ان کے شروع شروع کے واقعاتی طریقہ کی ہے۔ آگے بیانوں میں افراد کی باتیں بہت جلدی ہمارے سامنے آجاتی ہیں۔ سرشار کی قوت مکالمہ نگاری کمال دکھائی ہے۔ ہر بات نہایت قدرتی روزمرہ میں ہے اور اپنے ادا کرنے والے کی انفرادیت کو بڑی خوبی سے نمایاں کرتی ہے۔ دو بات کرنے والوں میں انفرادی فرق بھی واضح ہو جاتا ہے۔

جو تھے افسانہ آزاد کی واقعت میں بڑا تنوع ہے۔ ہر جگہ کثرت سے جیتے جاگتے افراد امن بڑتے چلے آتے ہیں۔ یہ محسوس ہوتا ہے کہ ایک بڑی بھٹی ہمارے سامنے ہے جس میں ہر شخص اپنی الگ نفسیات رکھتا ہے اور اپنے انفرادی طریقہ میں بات کرتا ہے۔ آزاد سیریل کے آدمی شخص میں دلچسپی لیتے ہیں اور سرشار کی قوت تخلیق ہر ایک کو دلچسپ بنا دیتی ہے۔ یہ اندازہ لگانا مشکل ہے کہ کس طرح کے لوگ سامنے آتے ہیں۔ کثرت اور عظیم کثرت کا تاثر اس طرح پر ہمارے دماغ پر قائم ہوتا ہے کہ اس بھٹی میں کوئی دو آدمی بھی ایک سے نہیں معلوم ہوتے۔ سرشار کی قوت واقعت نگاری کا یہ کمال ہے۔ ان کی قوت تخیل کا دامن اس قدر وسیع ہے جیسا کہ شکسپیر۔ فیڈرنگ۔ ڈولسٹوے اور ڈکنس کا جس میں تمام کائنات کے ایک ساتھ سما جانے کی گنجائش ہے۔ وہ ان واقعت کے خداؤں کی طرح ان مختلف قسم کے افراد کی نفسیاتی گہرائی میں نہیں جاسکتے اور اس لیے ان کے افراد ہمارے ذہن پر گہرا اثر نہیں چھوڑ جاتے۔ مگر افسانہ آزاد یا سیر کہسار کو پڑھتے وقت ان کی کثرت میں ان کی انفرادیت کم نہیں ہوتی۔ اور یہ نہایت دلچسپ طریقہ پر ہم کو متاثر کرتے ہوئے چلے جاتے ہیں۔

پانچویں سرشار میں زندگی کو زندہ کرنے کی قابلیت کمال کے ساتھ موجود ہے۔ ہر اس فرد کی جس کو وہ سامنے لاتے ہیں نبض چلتی ہوئی اور خون دوڑتا ہوا معلوم ہوتا ہے یہ احساس ہوتا ہے کہ جیسے کوئی زندہ آدمی ہمارے سامنے آگیا۔ بیگیات کے محلوں میں جو سین اٹھوں نے دکھائے ہیں ان میں اکثر ایسی باتیں ملتی ہیں جو بالکل غلط ہیں یا محض فرضی ہیں اور جو شخص ان محلات کی زندگی سے زیادہ واقف ہوا ہے فوراً احساس ہوتا ہے کہ سرشار کو مسلمانوں کے مختلف نعتوں کی عورتوں کے عقائد سے متاثر واقفیت نہیں تھی۔ اکثر یہ سمجھ میں نہیں آتا کہ فسانہ آزاد کی بیگیات کو کس فرقہ سے وابستہ کریں مگر عورت اپنی جگہ زندہ اور دلچسپ ہے اور اس کی بات چیت کا لہجہ اور طریقہ ایسا اٹھکھا ہے کہ ہزاروں اسے زندہ مان لینے کو تیار ہو جاتا ہے۔ زندگی کے دوسرے دائروں کی عکس کشی اور بھی زیادہ موثر ہے۔ غرض جس طرف بھی اٹھوں نے قلم اٹھایا ایک نئی روح پھونک دی اور اس عجازی اثر کی بنا پر ہم یہ کہہ سکتے ہیں کہ ناول نگار کی فطری قوت قدرت نے ان کو بخشی تھی۔

چھٹے یہاں زندگی ایک (SECU LAR) غیر مذہبی رنگ میں پیش ہوتی ہے۔ سرشار زندگی کو زندگی کی حیثیت سے دیکھتے ہیں۔ ان کو مذہب سے کوئی تعلق ہی نہیں معلوم ہوتا۔ جب وہ ان مواقع کا بیان کرتے ہیں جن کو مذہب سے سروکار ہے جیسے محرم اور جہلم وغیرہ تب بھی ان کی نظر بجائے مذہبی جذبات کے بیان یا ان پر نکتہ چینی کے محض اس زندگی پر ہے جو اپنی گونا گونی کے ساتھ ان مذہبی رسوم میں شریک ہے یہ فسانہ آزاد میں ہے۔ دوسری ناولوں میں تو مذہب ایک سرے سے غائب ہی نظر آتا ہے ساتویں یہاں ہمیں ایک سچے ادیب اور سچے ناول نگار کے نظریہ حیات کا پیر تو ملتا ہے۔ یہ اردو ادب کی سخت بدستی رہی کہ یہاں نظریہ حیات سے پہلے کسی مذہب

کی تبلیغ کے معنی لیے گئے پھر اخلاقی و عقلموں کی مٹھونس مٹھانس سے اسے تعبیر کیا گیا۔ اور فی زمانہ اسے کسی سیاسی نظریے کا پروپیگنڈہ ہونا ضروری ہو گیا ہے لیکن جب سرشار شاہراہ عام پر آتے تو ادب کو اخلاق کا آلہ کار سمجھا جاتا تھا اور جوں کہ انہوں نے کسی قسم کے اخلاق کے درس کی کوئی واضح کاوش نہیں کی ہے لہذا ان کی تصنیفات کو خاص اہمیت نہیں دی گئی۔ شاید ان کو خود اس کا احساس ہوا ہو کیونکہ چوتھی جلد میں انہوں نے کئی جگہ وعظ اور تقریریں رقم کی ہیں جو نہایت درجہ بے فرائد اور بے کار ہیں۔ لہذا جو لوگ سرشار کی نادلوں کو اس قسم کے نظریہ حیات کے پانے کی غرض سے پڑھیں گے وہ ضرور ناامید ہی ہوں گے۔ ان کا نظریہ حیات صاف اور واضح نہیں ہے اور ان کو کسی زور اور اہمیت کے ساتھ پیش کیا گیا ہے۔ مگر یہ واضح ہے کہ وہ مذہب اور ترقی کرنے والی زندگی کے حامی ہیں ان کا زمانہ اس طرح کا تھا کہ ہندوستانی معاشرت تیزی کے ساتھ تبدیل ہو رہی تھی اور ان کے آزاد ہر جگہ تبدیلیوں کو نہایت خندہ پیشانی کے ساتھ قبول کرنے کو تیار ہیں۔ ان پر خود جی ایس رفعت کے بندے اپنے حماقت زدہ اعتراضات بھی کرتے ہیں مگر وہ ہنسی میں ٹال دیتے ہیں۔ آزاد کا فراج باوجود بڑی خامیوں کے ایک ایسا یعنی مزاج ہے جیسا کہ ہر اس فرد کا ہونا چاہئے جو زندگی کو منہسی خوشی اور انسانیت کے ساتھ منبر کرنا چاہتا ہے۔ ادب کا مقصد دلوں کو سہارا دے کر امید کی طرف لگانا ہے۔ اور نشانہ آزاد وغیرہ کا مجموعی اثر یہی ہے اور یہ اثر اس سادگی کے ساتھ اور اس قدر ترقی طریقہ پر ہمارے دلوں پر قائم ہو جاتا ہے جو سچے ادب کے شایانِ شان ہے۔ یہ ضرور ہے کہ جیسے سرشار کے یہاں ہر چیز ایک پرانی کیفیت رکھتی ہے اور کسی صفت کے بھی پوسے پوسے لفظ نہیں جتے اسی طرح ان کے نظریہ حیات کا بھی تصور دھندلا ہوا رہ جاتا ہے

اور کوئی ذوق یا اہمیت نہیں حاصل کرتا۔ مگر اس بات میں کہ وہ صحیح راستے پر ہے ان کو ہر اس فرد پر فوقیت حاصل ہے جو ادب کو کسی فلسفہ کا غلام بنا کر ذلیل کرتا ہو۔ آکٹھوس، سرشار کی واقعیت اس مخصوص جذباتی (AFESTHETIC) رنگ میں رنگی ہوئی ہے جس کو دنیا کے ادب میں نہیں تو انگریزی ادب میں ضرور واقعیت کا ایک حد تک لازماً سمجھا جاتا ہے۔ یہ رنگ ان کے بے مثال مزاح کا ہے۔ ان کا مزاح ہی ان کی سب سے زیادہ زندہ رہنے والی صفت ہے۔ انھیں اُردو کے مزاحیہ نگاروں میں تین وجہوں سے فوقیت حاصل ہے۔

اول یہ کہ ان کے یہاں ہر قسم کی مزاحیہ نگاری موجود ہے یعنی ان کے یہاں کہیں بہت فراوانی کے ساتھ محض مذاق (PUREFUH) موجود ہے یہ بھانڈوں کی نقل والا مذاق ہے۔ وہی لپاٹوگی دھول دھپا مٹھی کہ خیر باتیں جن پر ہر فرد بشر ہنستے ہنستے لوٹ جاتے۔ یہ مذاق اکثر متبدل بھی ہو جاتا ہے اور اس کا اثر محض وقتی ہی ہوتا ہے کہیں بذکرہ سنجی (WIT) فراوانی کے ساتھ ملتی ہے لڑا بوں کی صحبتیں بیگمات کی چٹاق چٹاق اس دائرے میں آتی ہے کہیں ان کے یہاں وہ اعلیٰ مزاح بھی ہے جیسے HUMOUR کہتے ہیں جو خاص قسم کی ہمدردی پر مبنی ہوتا ہے اور یہی ہونی چیزوں کے مکمل تاثر سے پیدا ہوتا ہے۔ اس چیز کی بہترین مثال خودی اور ہمارا جلی کے مکمل تاثرات سے ملتی ہے۔ سرشار فقہوں سے ہنسنا نوالا اُڑتے یعنی اس قسم کا جسے ہنگامی (BOISTEROUS) کہتے ہیں معلوم ہوتا ہے کہ سرشار ایک انوکھے قسم کی مزاحیہ قوت کے کرمید ہوتے تھے۔ وہ دنیا کو ایک خاص نظر سے دیکھتے تھے اور یہ نظر پیدا ہونے والی مزاحیہ نگاری کی تھی۔ دنیا میں جو چیز بھی ان کو نظر پڑتی تھی۔ اس کے بڑے ہنسنا پن یا ہنستا آئیری اور لہذا مٹھی نیری پران کی نظر پہل جاتی تھی۔ خاص طور پر ان کی دل چسپی ان

ہی چیزوں میں تھی جن میں کوئی بے تکاپن ہو اور اس بے تکے پن کو اپنے زورِ تسلیم سے سامنے لاکر ناظرین کو محفوظ کرنا ان کا خاص فن تھا۔ دنیا کا بے لکا (Q ROTTS BLUE) پہلو ہی ان کو نظر آتا ہے اور اس پہلو کو سامنے رکھتے ہوئے وہ ایک پوری کائنات تو عیر کر جاتے ہیں کبھی ان کے یہاں خالص مزاج ملتا ہے ان کے مزاج پر طنز کا اثر نہیں غالب ہونے پاتا ان کو کسی چیز سے نفرت نہیں اور نہ وہ کوئی مخصوص درس ہی دینا چاہتے ہیں۔ اس لیے ان کے مزاج کا مقصد محض شگفتہ کرنا، محض ہنسانا اور خوش کرنا ہے۔ اس پر یہ اعتراض ہو سکتا ہے کہ یہ نہایت سطحی ہے اور اپنا گہرا اثر نہیں قائم کرتا کیونکہ جب تک ہم فسانہ آواز نہ بڑھتے رہتے ہیں۔ مگر بید میں کوئی چیز ہمارے ذہن پر ایسا اثر نہیں چھوڑ جاتی کہ ہم اس کو یاد کر کے ہنسا کریں ایک حد تک یہ اعتراض صحیح ہے مگر ساتھ ہی ایسا مزاج بھی ان کے یہاں موجود ہے جس کی بنیادیں فلسفیانہ اور نفسیاتی گہرائیوں میں مستحکم ہیں۔ اس کی سب سے بہتر مثال خوبی کا مزاجیہ کردار ہے۔

(۵)

یہ کہنا زیادہ غلطانہ ہو گا کہ سرشار میں وہی فطرت تھی جو فیلڈنگ کو قدرت نے دی تھی ان میں بھی حقیقی انسانوں کو زندہ کرنے کی ویسی ہی قوت ہے۔ جیسی فیلڈنگ میں۔ اگر وہ ہمیں کسی مجمع عام میں لے جاتے ہیں تو اس مجمع میں مختلف قوموں کے لوگ اپنے مخصوص طریقہ پر گفتگو کرتے ہوئے ہمارے سامنے آتے ہیں۔ اگر وہ کسی لڑائی بھمت میں لے جاتے ہیں تو وہاں ہر ملازم اور مصاحب کو الگ الگ اور الگ ڈھنگ سے فقرے بازی کرتا دکھاتے ہیں۔ اگر کسی محل میں لے گئے تو دھری اپنی الگ زبان بولتی ہوئی خواہیں الگ مولانا یاں الگ اور بیگمات الگ چٹاق پٹاق کرتی نظر آتی ہیں۔ اور اگر نیچے طبقہ کے لوگوں میں لے گئے تو ان میں سے ہر ایک اپنے ذہن، اپنے علم، اپنے پیشہ اور اپنے مطلب کے موافق بات چیت

سے ہمیں پھٹکا دیتا ہے۔ "فسانہ آزاد" میں اللہ رکھی جس جس طبقہ سے گزرتی ہے اُس طبقہ کے انسان اپنے نفسیاتی نقوش ہمارے ذہن پر جھالتے ہیں۔ سیرکسار میں قمرن چٹری علی کا گھرا اور اس کے شوہر سے وابستہ تمام پیشہ ور لوگ اپنے الگ الگ تاثر قائم کرتے ہیں۔ سراویں۔ ریل کے ڈبوں میںے کھیلوں، جہاز، ہوٹلوں وغیرہ وغیرہ کے سین نہایت موثر طریقہ پر ان سب انسانوں کو سامنے لے آتے ہیں جو ان میں شریک ہیں۔ پھر اس عام نفسیاتی نگاری سے آگے بڑھ کر وہ انفرادی نفسیات کو اس طرح سانچے میں اتار لاتے ہیں کہ ایک فرد کی پوری نفسیات سامنے آجائے۔ دیکھتے ہی دیکھتے ایک ایسا فرد ابھر آتا ہے جو اپنے طبقہ کا نمائندہ ہوتے ہوئے اپنی انفرادیت رکھتا ہے۔ مثلاً "سیرکسار" میں نواب عسکری درگاہ حضرت عباس سے ہو کر نواب مھٹن صاحب کے باغ میں گئے ہیں۔ وہاں عباسی زبڈی جس کو انھوں نے درگاہ میں دیکھا تھا بلانی ہوئی آئی ہے۔ اس زبڈی کی بات چیت پر غور کیجئے تو معلوم ہوتا ہے کیوں تو وہ اپنے طبقے کی عورتوں کی بوٹی بول رہی ہے۔ مگر اس کا حسن اس کا ناز اور اس کی حاضر جو ابنی اس کا انفرادی حق ہے۔ سرشار نے اپنی عادت کے موافق کافی پھیلاؤ دے کر اس کو پیش کیا ہے۔ مگر اس کی انفرادیت کا اثر ہمارے ذہن پر ثبت ہو جاتا ہے۔ اس قسم کے سینکڑوں انفرادی کردار ان کی تصانیف میں بھرے پڑے ہیں۔ انفرادیت پر نظر کا ایک نتیجہ یہ ہے کہ سرشار انفرادی فرق کو مکالمے کے ذریعہ بہت ہی عمدہ طریقہ پر نمایاں کر لیتے ہیں۔ "سیرکسار" میں ناز و اور قمرن کے درمیان یا "فسانہ آزاد" میں مختلف بیگمات کے درمیان یا "جام سرشار" میں ظہورن اور بیگم کے درمیان فرق بالکل واضح ہو جاتا ہے۔ اس درجہ سے آگے بڑھ کر جب ہم ان کی مکمل کردار کی تخلیق پر نظر کرتے ہیں تو وہ زیادہ نہیں جھتے۔ یہ ضرور ہے کہ چاہے وہ ایک کردار کو

ہزار بار ہمارے سامنے لایا مگر اس کی انفرادیت پر ان کو پورا قابو رہتا ہے مگر خاص کمی جو ان کے کردار میں ہے وہ یہ کہ وہ سڈول نہیں ہیں۔ ان کا مکمل تصور سرشار نے نہیں قائم کیا تھا اور شان کی بات چیت پر نظر ثانی کی کہ ان کے رخنے بھرتے اور کھردرے پن کو صاف کر دیتے۔ اس معاملے میں وہ فیلڈنگ کے مقابلے میں گرتے نظر آتے ہیں۔ مگر یہ دیکھتے ہوئے کہ فیلڈنگ کی روایات میں یہ فن کس قدر چمکا تھا اور سرشار کی روایات میں ایک سرے سے مفقود تھا۔ سرشار کا قدم قابل تحسین ہے۔

اب سوال یہ پیدا ہوتا ہے کہ بان چیت کے ذریعہ انسانی فطرتوں کی تخلیق میں کیا وہ اس درجہ سے بھی آگے بڑھ سکے؟ اس سوال کے دو جواب ہو سکتے ہیں ایک نفی میں وہ یہ کہ سرشار کا دعویٰ اس امر پر نہیں گیا کہ کسی شخص کی بات چیت وقت کے ساتھ انفرادیت قائم رکھتے ہوئے بدلتی ہے۔ چنانچہ ان کے کردار میں وہ قدرتی ارتقاء نہیں ہے جو زمانہ کے اثر سے ہر فرد کی فطرت میں پیدا ہوتا رہتا ہے۔ اگر یہ کہا جائے کہ میاں آزاد "فائدہ آزاد" کے شروع سے آخر تک بدل جاتے ہیں تو جواب یہ ہوگا کہ آزاد کوئی کردار ہی نہیں بلکہ سرشار کی کردار نگاری میں کمزوری کی مثال ہے۔ سرشار کی تربیت آخر کار اس سخن سے ہوئی تھی جس کا تمام ادراک مبالغہ آمیز ہے۔ اور اس لیے آزاد اور حسن آزادوں ایک طرح پر قصیدے کے مدوح یا غزل کے معشوق ہیں۔ ان سے ہر خوبی وابستہ کر دی جاتی ہے اور اس بات کا خیال نہیں رکھا جاتا کہ وہ کوئی انفرادی تاثر قائم کرتے ہیں یا نہیں۔ اس لیے سرشار کی کردار نگاری کے سلسلہ میں ان کو نظر انداز کر دینا ہی بہتر ہے۔ مگر دوسرے کردار کے سلسلہ میں انہوں نے انفرادیت کو ہاتھ سے جانے نہیں دیا اور انفرادیت ہی کو اس قدر زور سے پکڑا ہے کہ کسی

کردار کا کوئی اور پہلو دکھائی ہی نہیں دیتا۔ ان کے کردار کہیں گول یا مکمل نہیں ہوتے بلکہ چپٹے یا یک طرفہ ہی رہتے ہیں اور اس لیے ان کو کردار (CHARACTER) سے زیادہ بہتر خاکے (CARICATURES) کہنا ہوگا۔ اس سے یہ نتیجہ نکلتا ہے کہ مکمل کردار نگاری کے درجے پر پہنچنے سے وہ قاصر ہی رہ جاتے ہیں۔

دوسرا جواب مثبت میں ہو سکتا ہے۔ چونکہ فطرت نے ان کو پراثر کردار نگاری تک پہنچنے کے قابل ضرور بنایا تھا اور لاشعور ہی طور پر انہوں نے ایک آدھ ایسے کردار ضرور چھوڑے ہیں جو اردو ادب میں ہمیشہ کے لیے مایہ ناز رہیں گے۔ سرشار نے اپنے شعور سے کبھی کام نہیں لیا اور بے تکے پن ہی سے جو کچھ لکھ ڈالا اس کو ٹھیک ہی سمجھا۔ شاید یہ اس نظریے کے ماتحت ہو جس پر اب بھی عام طور عقیدہ ہے کہ مصنف کو آمد ہی آمد پر بھروسہ کرنا چاہئے یا اس وجہ سے ہو کہ ان کی سیما ہی طبیعت کہیں پرزکنا نہیں گوارا کر سکتی تھی۔ کوئی بھی وجہ ہو۔ مگر فطرت نے ان کے بے تکے پن کے باوجود مرد کی اور چوں کہ قدرت نے بھی بلا تقداد قسم کے بے تکے لوگ پیدا کئے ہیں۔ لہذا سرشار نے ان کردار کی پر لطف اور پراثر تخلیق کی جن کی مخصوص صفت بے تکا پن تھی۔ اور جو اپنے بے تکے پن کی وجہ سے دلچسپ تھے۔ خو جی اور حراج پلی کے ایسے بے تکے لوگوں کی تخلیق ان کی فطرت کے موافق کٹھری۔ اور اس میں وہ دائمی کامیابی حاصل کر سکے۔ خو جی کے مقابلے کا کوئی کردار اردو ادب میں پیش کر سکتا۔ اس میں اتفاق سے وہ اہمیت وہ گہرائی اور وہ آفاقیت پیدا ہو گئی ہے جو عام طور پر سرشار کے بس کی بات نہیں تھی۔

بہر کیف سرشار کے یہاں تمام تر زور کردار نگاری ہی پر ہے۔ اور یوں تو ان کے تمام کردار انفرادیت رکھتے ہیں اور زندہ ہیں۔ مگر ان میں سے چند خاص طور پر

لٹایاں ہو جاتے ہیں۔ فسانہ آزاد کو لے لیجئے۔ ظاہر ہے کہ جن کے کردار کی طرف ہماری
 توجہ سب سے پہلے جاتی ہے وہ میاں آزاد ہیں۔ یہ عجیب چیز ہیں بالکل فسانوی چیز جن کے
 بابت ہر امر مبہم ہے۔ اور جن میں ہر اچھی اور بری صفت بے ربطی کے ساتھ موجود ہے۔
 سرشار نے جگہ جگہ پر ان کا تصور اپنے بیانات کے ذریعہ سخت کرنے کی کوشش کی ہے ان
 کو گرگٹ کی طرح رنگ بدلتے ہوئے بتایا ہے مگر ان کا مکمل اثر کچھ بھی نہیں رہتا پہلو
 پہلے تو وہ ایک عینی کردار کی صورت میں ہمارے سامنے آتے ہیں۔ پھر ان کی انفرادیت اس
 بات سے ظاہر ہوتی ہے کہ وہ جہاں گشت ہیں اور زندگی کے ہر پہلو میں نہایت ہمدمی
 کے ساتھ دلچسپی لیتے ہیں۔ ان کی دلچسپی ایک ذہین اور صاحب ذوق شخص کی سی ہے۔ اسی
 معنی میں سرشار کا عکس ہیں ان کا اثر رکھی سے تعلق مبہم ہی رہ جاتا ہے اور جن آرا سے
 عشق محض روایتی ہے کیونکہ اس عشق کے ماتحت وہ ایک مہم فتح کرنے جا رہے تھے۔ اس
 لیے یہ اُمید ہوتی تھی کہ وہ اس میں ثابت قدم رہیں گے مگر وہ سپاہ کشی عاشق تہ ہیں اور
 ہر جگہ معاشرہ ہی نہیں کرتے بلکہ اپنے ساتھ کئی کئی باندھ لیتے ہیں۔ وہ بڑے بااخلاق فیشن
 ایبل اور مستعد ہیں اور ہر جگہ اپنے لیے ایک مخصوص مقام حاصل کرنے میں کامیاب ہو جاتے
 ہیں۔ اس سے ان کی ذہانت علمی قوت اور رکھ رکھاؤ کا پتہ چلتا ہے۔ مگر وہ مستعد بار
 متفادہ حالتوں میں بھی دکھائے گئے ہیں یعنی اکثر وہ نہایت دغا باز کینے مکار اور جھوٹے بھی
 ثابت ہوتے ہیں۔ ہر جگہ وہ سب سے الگ اور سب سے اہم نظر آتے ہیں۔ ان کی فطرت
 بیدار روح اور تقاہ بھی طے کرتی ہے اور یہ مدارج فطری ہیں مگر مجموعی طور پر ان کا کردار مبہم اور
 بے اثر ہی رہ جاتا ہے۔ ان کی سب سے خاص محبوبہ یعنی جن آرا بیگم کے کمال حسن اور سچی
 محبت ہی کے تاثر کچھ باقی رہ جاتے ہیں ورنہ وہ بالکل داستانوں کی پری ہے۔ اسی طرح
 دوسرے کردار جن میں صفت شکن بظیر والے نواب ذوالفقار علی خاں بھی ہیں محض کچھ دھندلے سے

تاثرات قائم کر کے غائب ہو جاتے ہیں۔ اللہ رکھی شاید اس تعین میں سب سے زیادہ
 دلچسپ کردار ہونے کی صلاحیت رکھتی تھی۔ اس کی جلدی بدلتی ہوئی زندگی اور اس کا
 بھٹیلائی سے ہر طبقہ کی زندگی کے درمیان سے اعلیٰ ترین ترقی تک پہنچنا لکھنوی زندگی کے
 ایک خاص پہلو کو واضح کرتا ہے اللہ رکھی بہت ہی زور دار اور پراثر ہیروئن ہو سکتی
 تھی اگر سرشار ناول نگاری اور کردار نگاری کے فن کی طرف متوجہ ہو جاتے۔ کیونکہ
 ان کا فن محض اتفاق اور محض جودتِ طبع پر مبنی ہے۔ اس لیے وہ یہ نہ پہچان سکے کہ کتنا
 اچھا جوہران کے ہاتھ لگا تھا اور انھوں نے اسے کون سے یوں کے مول بیچ ڈالا۔ مگر جہاں ایک
 اتفاق نے انہیں اللہ رکھی کو پوری طرح پیش نہیں کرنے دیا۔ وہاں دوسرے اتفاق
 نے ان کی جودت کی یوں مدد کی کہ وہ خودی کا لانا فانی کر دیا اور وہ اب پر ہمیشہ ہمیشہ
 کے لیے احسان کر گئے۔

”سیر کھسار“ کے خاص کردار میں آزاد اور حسن آرا کے سے افراد نہیں جن میں کوئی
 انفرادی صفت کا ہی تعین نہ ہو سکے۔ اور اس لیے یہ کہنا پڑتا ہے کہ اس ناول میں سرشار فانی
 کردار نگاری کے دائرے سے بالکل نکل آئے ہیں۔ نواب عسکری کی شرافت ان کی بیگم کی
 عصمت قرآن کا اد چھاپن نازو کی متانت اور سب سے زیادہ ہیراج بلی کا بے تکاپن دل
 میں ہمیشہ کے لیے گھر کر جاتا ہے مگر اجمالی طور پر فسانہ آزاد کی کردار نگاری کو خودی
 کی وجہ سے ہمیشہ نویت حاصل رہے گی۔ حالانکہ ہیراج بلی بھی خودی کی طرح لکھنوی کی تہذیب
 کا ایک نمائندہ ہے مگر وہ اس قدر زندہ نہیں ہو پاتا جتنا کہ خودی۔ جام سرشار میں
 کوئی ندرت نہیں اور کردار بہت کچھ ”سیر کھسار“ کی طرح کے ہیں۔ عسکری اور
 امین الدین ایک ہی طرح کی چیزیں ہیں۔ حالانکہ عسکری میں شرافت زیادہ ہے اور
 امین الدین میں کمینہ پن۔ قرآن اور ظہورن قریب قریب ایک ہی ہیں۔ قرآن میں اد چھاپن

ہے ظہور میں خود غرضی۔ علاوہ اس کے کرداروں کی کثرت اور ان کے نفسیاتی اثر
کی آگئی ہے۔ یہاں کوئی خوبی کیا مزاج ملی بھی نہیں ہے۔

(۶)

آخر کار "فسانہ آزاد" کی روح رواں خوبی ہی ہے۔ اس نے اس تصنیف کے ہر پڑھنے
مستشرق کیا اور اس میں وہ جان وہ کیفیت ہے کہ سرشار کا ہر نقاد اس کی تعریف کہہ کر آگے
جاتا ہے۔ یوں تو خوبی کی کردار نگاری میں ہر وہ خامی موجود ہے جو سرشار کی کردار نگاری میں عام
پائی جاتی ہے اور جس سے ہر فنکار کو پرہیز کرنا چاہئے مگر ان سب باتوں کے باوجود خوبی
انگاری کا ایک اعلیٰ ترین شاہکار ہے۔ ہم یہ دیکھتے ہیں کہ وہ کردار نہیں خاکہ ہے اور اس
ہی پہلو ہمارے سامنے آتا ہے۔ وہ شروع ہی سے مکمل ہے اور بدلتی ہوئی دنیا اس پر کوئی
سکرتی یہ صاف ظاہر ہے کہ اس کے صفات کو کافی حد تک موڑ کر اسے بھدا (GROTESQUE)
یسا ہے مگر اس میں ایسی جان ہے کہ اس کے خلاف کچھ بھی کہنے کو جی نہیں چاہتا بلکہ جتنا
کی بابت پڑھتے جاتے ہیں اور کتاب ختم کر کے پڑھنا ہم اس کو یاد کرتے جاتے ہیں اتنا
دل میں گھر کر جاتا ہے۔ وہ ایک معجزہ ہے۔ اردو میں کردار نگاری کا پہلا معجزہ! شاید اب
بے بڑا معجزہ!

خوبی کا کردار نہایت سادہ اور نہایت پر زور ہے۔ ایک نواب کا ایفونی مصاحب جسکو
راد سے لگاؤ پیدا ہو جاتا ہے۔ اور وہ ان کے ساتھ پہلے شہر کے ہر کونے کی اور پھر دنیا کے مختلف
کی سیر کرتا ہوا مختلف قسم کے حالات سے گزرتا ہوا اور مختلف قسم کے انسانوں سے ابھرتا ہوا
یسا ہے۔ ہر ماحول میں وہ اس طرح موجود ہے کہ آنکھ کو ذرا بھی نہیں کھٹکتا۔ مگر کبھی مہر
میں وہ ایسا بے ڈھنگا معلوم ہوتا ہے کہ اس کی حرکتوں اور اس کی باتوں پر ہم ہنستے ہنستے
بٹ ہو جاتے ہیں۔ وہ ہر جگہ ایسی مضحکہ خیز صورت میں نمایاں ہوتا ہے کہ ہر فرد لبش کو اس

پر ہنسی آئے بغیر نہیں ہتی۔ اس پر ہنسنے کے لیے کسی خاص مذاق یا تربیت کی ضرورت ہے۔ وہ ان سب عام اور معمولی چیزوں کا پوٹ ہے۔ جس پر ہر درجہ ہر طبقہ اور ہر ذہن کا آدمی ضرور ہنسنے لگا۔ اس کے خیالات اور تصورات اس قدر سیدھی سادی اور کھلی حقاقت میں ڈوبے ہوئے ہیں کہ احمق سے احمق شخص کو بھی ان پر بے ساختہ ہنسی آجائے۔ اس کی جسامت اس کا اکڑنا اور ڈنگ مارنا۔ اس کا منہ کی کھانا اور پھر بھی زعم میں تن جا کا اپنے ماضی پر ناز اور حال پر اطمینان۔ غرض ہر صورت میں وہ نہایت سیدھی سادہ بہت ہی پراثر چیز ہے۔ سرشار اس کی تخلیق میں فنکاری کے اس درجہ پر ہیں جس پر تمہیں نشروں میں نظر آتے ہیں۔

پھر خوبی ایک کردار بھی ہے یعنی اس میں انفرادیت ہے۔ یہ انفرادیت اس کے بار دہرائے ہوئے اس فقرے سے نمایاں ہو جاتی ہے جسکو یاد کرتے ہی باجمہیں کھل رہے ہیں۔ یعنی اس کا ہر جگہ یہ کنساکہ ہوئی قردلی۔ اس فقرے سے جو مخصوص نفسیاتی نمایاں ہوتی ہے وہ یہ ہے کہ اس فقرے کا استعمال کرنے والا حقیقت میں کچھ نہیں لگا پنے تیس سمجھتا سب کچھ ہے۔ اور دوسروں پر دھونس جاتا ہے۔ یہ خاص قسم اور بر خود غلط انداز خوبی کے کردار کو ایک وحدانیت UNITY بخشتا ہے اور سرشار کا صفت پر اتنا زبردست قابو ہے کہ خوبی اس صفت سے کہیں الگ نہیں ہوتا بلکہ ہوتا ہے کہ سرشار ایسا لا پر واہ شخص جو آزاد اور اللہ رکھی ایسی بے ترتیب اور بے ڈھنگی تخلیقوں کو پیش کرنے کا عادی ہو کس طرح ایسا مریوطہ کردار بنایا گیا حقیقت یہ ہے کہ یہاں تمام تر وہ پیدا ہوتی قوت کردار نگاری کام کر رہی ہے جو سرشار کو قد نے ودیعت کی تھی مگر جس سے شور کی کمی کی وجہ سے وہ دوسری تخلیقوں میں فنا نہ اٹھا سکے۔ خوبی کی انفرادیت اتنی ٹھوس ہے کہ وہ ہر جگہ پورے طور پر وہی رہتا

ہے ہم اس کو ہر جگہ پہچان لیتے ہیں اور اس سے پوری ہمدردی کرتے ہیں
 ہمارا ایک خاص قسم کا دوست ہو جاتا ہے اور ہم اسے اپنے ذہن میں ہی طرح
 دیتے ہیں جیسے کسی خاص دوست کو۔ وہ ایک اپنی الگ دنیا ہے اور ہماری حقیقی
 کے درمیان سے وہ ٹوٹے ہوئے ستارے کی طرح گزر جاتا ہے۔

خوجی کو ہم اس لیے اور بھی پسند کرتے ہیں کہ اس کی انفرادیت ایک ایسی صاف
 اور درحقیقت ہے جو ہمیں ہر وقت ہنسائی رہتی ہے۔ اس کی نظرت میں متضاد

اس اس خوبی سے ملی ہوئی ہیں اور ایسے قدرتی طریقہ پر نمایاں ہوتی ہیں کہ ہم اس
 کو بردہ اپنے تئیں عقلمند سمجھتے ہیں اور اس پر ہنسنے کا پورا پورا حق جتاتے ہیں ایک طرف
 ایسا شخص ہے کہ کوئی پھونک مارے تو وہ اڑ جائے مگر دوسری طرف وہ اپنی ٹھوکر
 ہٹا دینے کا دعویٰ کرتا ہے۔ اسے ہر شخص آسانی سے پیٹ لیتا ہے۔ مگر وہ یہ کہنے سے

نہیں آتا۔ اوگیدی نہ ہونی قرولی۔ وہ خود ہر جگہ پسنجیدہ ہے اور پچ اپنے تئیں
 بہادر صاحب علم فارسی دانی میں بکتا ہے روزگار وغیرہ وغیرہ سمجھتا ہے مگر اس کی

تئیں اور باتیں اس میں ان صفتوں کی متضاد صفتیں نمایاں کرتی ہیں اور ہم سے ان
 بغیر ہنسنے نہیں رہا جاتا۔ وہ ہر جگہ فطرت کے موافق ہے اور وہ کہیں ہنسنے کی کوشش

نہیں کرتا۔ ہمارا تعلق اس سے ہمدردانہ ہوتا ہے۔ اس کے بے ڈھنگے پن پر ہم دوست
 حیثیت سے ہنستے ہیں اور اس سے زیادہ محبت کرنے لگتے ہیں۔ جب ترکی کے میدان

میں ہمیں یہ بتایا جاتا ہے کہ خوجی ڈوب گئے تو ہمیں انھیں ہوتا ہے اور فسانہ آزاد کو
 کے پڑھنے میں ہمیں دل چسپی نہیں رہتی۔ مگر مصنف اس ڈوب جانے کو بھی ایک مذاق

کو خوجی کو پھر زندہ کر کے ہمارے سامنے کھڑا کر دیتا ہے اور ہم پھر اس کے حالات کو کجاں
 شی پڑھتے ہوئے کتاب کو ختم کرتے ہیں۔ سرشار مزاحیہ کردار نگاری کے گہرے سے گہرے

لاند تک پہنچے ہوئے نظر آتے ہیں اور ہر قدم پر کامیابی ان کے قدم چومتی ہے۔
 جہاں سطحی نظر رکھنے والے خو جی کی ہمراہی میں منتہر ہتے ہیں اور منتہر
 کے لیے ایک دائمی تاثر اپنے ذہن میں لے جاتے ہیں وہاں گہری نظر رکھنے والے اس
 کردار میں تجربہ زندگی اور مطالعہ فطرت انسانی کی گہرائی پر عیش عیش بھی کرتے ہیں۔
 کے زمانے کا لکھنؤ الحظاط کے اس درجہ پر آگیا تھا کہ اس کی تہذیب کے مضحکہ خیز
 سامنے آگئے تھے۔ یہاں کی ایک خاص ذہنیت تھی اور یہاں ایونیوں کی اس
 کثرت تھی کہ اس ذہنیت کو ایونیٹ ہی کہنا مناسب معلوم ہوتا ہے۔ اور ایونیوں
 ذہنیت کا موزوں ترین اشارہ ہے۔ لکھنؤ میں جس قسم کی تہذیب مخصوص طور پر
 رہی اس کو ایونیوں کے نقشے سے گہرا تعلق ہے۔ جس میں اگر انسان اپنی سب کمزوریوں
 کو بھول جاتا ہے اور اپنے تئیں کائنات کا مکمل ترین فرد سمجھنے لگ جاتا ہے۔ اس
 ایونیوں یہاں کے لوگوں کو بہت پسند آئی اور یہاں کا ایونیوں سے ایسا پر لطف تعلق
 ہو گیا کہ لکھنویت اور ایونیٹ ہم معنی الفاظ ہو گئے۔ خو جی ایک پکا ایونی ہی
 بلکہ لکھنؤ کی ایونیٹ کا نہایت گہرا نقشہ ہے اپنی کمزوریوں کے احساس کا بالکل
 اور اپنی ہر بات کو کامل سمجھنا یہ لکھنؤ کی تہذیب کی وہ بنیاد ہے۔ جس پر یہاں کی زندگی
 کلچر کی پوری عمارت کھڑی نظر آتی ہے۔ اس بنیاد تک سرشار پہنچ گئے ہیں اور
 ایک پورے ماحول پر انھوں نے ایسی گہری نظر ڈالی ہے کہ وہ پورا طبقہ ایک
 گوندے میں بند ہو کر ہمارے سامنے آجاتا ہے خو جی ایک پورے طبقہ اور قوم کی
 ذہنیت کا نمائندہ فرد ہے۔ اور اسی بات میں اس کے وجود کا وہ کمال ہے کہ سوشل
 سائنس کا بڑے سے بڑا عالم اور انسانی فطرت کا بڑے سے بڑا ماہر اس کو دیکھ
 پائے گا اور اپنے علم کی ترقی کے ساتھ اسے زیادہ سے زیادہ دیکھ پاتا رہے گا

فلسفیوں کے لیے خود جی محض مزاحیہ ہی نہیں بلکہ ایک تعجب انگیز تخلیق بھی ہے، اور اسی لیے سرشار کو نظری نفسیات نگاروں میں اعلیٰ درجہ ملنا چاہئے۔

خود جی محض لکھنے کی ایفونیمیت ہی کا ایک شمارہ نہیں بلکہ انسانی فطرت کی ایک خاص حالت کو آمیز مضمون کے خیز صورت کا آفاقی نمونہ بھی ہے۔ اول تو دنیا کی ہر تہذیب نے اپنے انخطاطی دور میں اسی قسم کے لوگ پیدا کئے اور ایسے دور میں انسان کا ایسا ہونا ضروری ہے مگر سب سے زیادہ اہم بات یہ ہے کہ خود جی کی خود فریبی اور عدم کچھ ایسی صفت ہے جو شاید ہی کسی انسان میں نہ پائی جاتی ہو۔ کون انسان ایسا ہے جو اپنی روایات میں کچھ نہ کچھ منہمک نہ ہو جو شاہراہ عام پر آکر اپنی اہمیت جتانے کا خواہاں نہ ہو اور جو زک اٹھا کر زور سے نہیں تو دل ہی دل میں کہہ دیتا ہو "ادگیدی نہ ہونی قردلی"۔ خود جی عام انسانی فطرت کا ایک خاص پہلو ہے جو ہوتا ہر انسان میں ہے مگر کچھ انسانوں میں مضحکہ خیز طریقہ پر نمایاں ہو جاتا ہے۔ کون انسان ایسا ہے جس میں کمزوری دماغ نہ ہو اور کون ایسا ہے جس میں کچھ نہ کچھ خود فریبی نہ ہو اور کم فہم شخص کی خود فریبی کی اگر ایک مضمون کے خیز صورت میں جین آسٹن (JANE AUSTEN) کے سٹر کو لسنز (MR. COLLINS) ہیں تو دوسری صورت میں سرشار کے خود جی۔

یہ بات ہر شخص مانتا ہے کہ خود جی اردو ادب کا سب سے زیادہ مزاحیہ کردار ہے اور اس کا مقابلہ دنیا کے مشہور مزاحیہ کرداروں سے کیا گیا ہے، شبیکہ پیر کے فالٹاٹ یا مختلف ڈراموں میں سحرزوں اور مولیئر کے مزاحیہ کرداروں سے وہ بالکل مختلف ہے۔ کیونکہ یہ پورے طور پر گول کردار ہیں اور خود جی چپڑا ہے۔ وہ مکمل ڈرامائی کردار ہیں اور یہ بیکار سک نادل کا خاکہ ہے۔ ممکن ہے کہ "ڈن کو ثروت" میں سانکو بانزا کے وجود نے سرشار کو بھی اپنے ہیرو کا ایک مزاحیہ ساتھی پیش کرنے کی ترغیب دی ہو۔ مگر خود جی اور سانکو کی

فطرتیں بالکل مختلف ہیں اور ہر شاخہ کی اپنی تعریف کے قابل ہے کہ اگر انہوں نے
 تتبع بھی کیا تو اس طرح جیسے کہ کسی نہایت ذہین کو کرنا چاہئے۔ سنا کو انسان کی اس
 حماقت کا نقشہ ہے جو صحیح عقل رکھتے ہوئے بھی ایک اُمید مومہ موم میں اپنی زندگی تباہ
 کر دیتی ہے برخلاف اس کے جو خوجی کے یہاں عقل کا فقدان ہے اور زعم کی فراوانی اور
 اُمید کی کوئی ضرورت ہی نہیں۔ پھر بھی ساخت اور اثر میں یہ دونوں کردار مشابہت
 جاسکتے ہیں۔ مگر فن کاری میں جو کردار خوجی سے قریب ترین آجاتا ہے۔ وہ ڈکنس کے
 پلوک کا ساتھی سام ویلر SAMWELLER ہے۔ اس طرح خوجی بہترین مزاحیہ
 ناولوں کے سب سے زیادہ مزاحیہ کردار ہے کسی طرح پیچھے نہیں رہتا۔ اگر خوجی
 ہی کو دیکھتے ہوئے "فسانہ آواز پر رائے دی جائے تو اس کو ناول کہنے میں کوئی عار
 نہ ہونا چاہئے۔

ہراج بلی شوری طور پر خوجی کا سا کردار پیدا کرنے کی کوشش ہے۔ مصنف
 نے خود کوئی جگہ سے خوجی سے تشبیہ ہی ہے وہ لکھنؤ کی لالہ شاہی کا بہت ہی دلکش نقشہ
 ہے۔ خوجی کی طرح وہ کبھی بر خود غلط ہے اور اکثر کی لیتا ہے۔ خوجی پھر دل چٹے نھے
 وہ میونسپل کمشنر ہے۔ مگر خوجی بہادر ہیں وہ ہندل۔ خوجی کو بات کے آگے روپے
 کی پرواہ نہیں ہراج بلی کی فطرت ہے کہ چٹری جائے دھڑکی نہ جائے۔ فارسی
 دانی میں دونوں بے بدل ہیں۔ مگر خوجی شاہی ہراج بلی کی لالہ شاہی سے زیادہ
 دلچسپ ہے۔ دونوں عیاش طبع ہیں مگر خوجی ہر عورت کو سمجھتے ہیں کہ ان پر لکھ
 جاتی ہے۔ اور پھر چاہے وہ بہر روپ ہی بھرے گھوں نہ ہو ابھی ساری دولت
 لٹا دیتے ہیں۔ ہراج بلی نھن نوابوں کی ریس اور برابر ہی میں عیاش ہیں اور
 ناز سے پینگ بڑھاتے ہیں دونوں کو چہینوں کے سوا عشقوں سے کچھ نہیں حاصل ہوتا

مجموعی طور پر مہراج بلی نہ فوجی کے اتنے زندہ ہیں اور اتنے پائندہ۔ اکثر فنکاروں نے اپنے شاہکار کا بدل پیدا کرنے کی کوشش کی اور ناکامیاب رہے اور سرشار کی فوجی کا بدل پیدا کرنے میں ناکامیابی کی مثال مہراج بلی ہیں۔

(۷)

سرشار کے مزاج میں فطرت کی فراوانی ہے مگر فنکار کے ضمیر کی بہت ہی کمی ہے۔ یہ وہ فیلڈنگ ہی نہیں بلکہ ہر اول درجے کے مصنف سے بہت نیچے آجاتے ہیں۔ ان میں اول درجہ کے فنکار کی دیانتداری بالکل نہیں معلوم ہوتا ہے کہ جب انہوں نے یہ ٹھانی کہ انہیں ناول نگار ہونا ہے تو انہیں یہ احساس نہ ہوا کہ وہ کتنی بڑی ذمہ داری اپنے سر لے رہے تھے۔ احساس کیسے ہوتا۔ جب وہ اس قدر لاپرواہ تھے اور اس لاپرواہی کو براوصف جانتے تھے۔ شاید وہ فن کے ساتھ کبھی مذاق ہی کر رہے تھے۔

غرض اس احساس کی کمی کے نتائج ظاہر ہیں ان کا فن بے ہیئت ہے۔ باوجود واقعات گھڑنے کی قابلیت کے وہ اکثر و بیشتر محض بے کار کے واقعات گھڑ جاتے ہیں اور ان میں کہیں تو فطری ربط قائم کر لیتے ہیں۔ مگر زیادہ تر بے ربط ہو جاتے ہیں اکثر حالات کو خواہ مخواہ دہراتے ہیں۔ بیشتر کسی بات کو اس قدر پھیلا دیتے ہیں کہ اس کا اثر ہی کم ہو جاتا ہے۔ اگر ان کی تصانیف سے کوئی حصہ مثال دینے کے لیے اقتباس کیا جائے تو دس بارہ صفحوں سے کم پر نہیں آئے گا وہ اپنی عبارتیں بالکل چلتے پھرتے لکھ کر پھینک دیا کرتے تھے۔ فطرت پر قابو اور توازن قائم رکھنے سے انہیں شاید چڑھتی ان کے یہاں کوئی کردار دھنگ کے ساتھ تعمیر ہوتا ہوا نہیں دکھائی دیتا ان کا مزاج بہت ہی آسانی سے بھانڈوں کی نقش کے درجہ پر اترتا ہے اور اکثر منظر بدل ہو جاتا ہے۔

ان کی نظر گہرائیوں میں جاتے جاتے، اخلاقی قدروں پر آتے آتے پھچھورے پن اور بے راہ باتوں میں دوپہی لینے لگتی ہے۔ ان کے تمام ہیرو لوٹوڑے پن کے شکار ہیں۔ اور تمام ہیرو ٹینس ظاہری حسن، الطرب اور سطحی شوخی کے سوا کچھ نہیں رکھتیں جن آرا علوی ہیں مگر ان کی علویت بے اثر ہے۔ قرآن اور ظہور بن کا سغله بن نفرت کے قابل ہے سرشار جمہولی شراب کے نشہ میں سرشار رہتے تھے۔ فن کے اس عجیب نشے سے سرشار نہ ہوئے جس کی راہ الہیہ مستحکم ہے عجیب پُر اسرار طریقہ پر سید کا راہ لگا دینی ہے کسی لاولیٰ درجہ کے فن کار میں تخلیقی قوتوں کے ساتھ تنقیدی قوتوں کا ہونا بھی ضروری ہے سرشار میں تنقیدی قوتیں نہیں رہتی نہیں ان کی نادائری دوی کاغذوں کی ٹوکری کی طرح ہیں جن میں ہر رنگ اور ہر قیمت کے کاغذ گڈڑ پڑے ہیں ان میں اکثر کاغذ بڑے کام کے ہیں مگر مصنف نے ان کو بھی بالکل بے کار کاغذوں کے ساتھ بے سمجھے بوجھ پھینک پاس ہے ایسی حالت میں ان کو کسی طرح بھی فن ادل نگاری کا باقی نہیں کہا جاسکتا۔

مگر اردو ناول کی ارتقا میں ان کی نادائری نقوش اولین سے بہت آگے ہیں۔ اور نذیر احمد کے تمثیلی ناولوں سے زیادہ نادائری کھلانے کی مستحق ہیں سرشار اخلاقی صفات سے تعلق نہیں بلکہ افراد سے ہے وہ تمثیل کے دائرے سے ناول کے دائرے میں ضرور آجاتے ہیں۔ نذیر احمد ناولوں سے واقف تھے مگر ان کا فن یہ تھا کہ کسی ایک اخلاقی صفت کو لے کر اسے انسانی جامہ ایسا پہنا دیا جائے جو اس صفت کے موافق ہو۔ سرشار کا فن انسان کو لینا ہے۔ اور اس میں کسی خاص انفرادی صفت کو خواہ وہ اخلاقی ہو یا محض نفسیاتی نمایاں کر دینا ہے۔ یہی ناول کا فن ہے اور اردو میں اس کے بوجد سرشار ہیں۔ اگر وہ اس بنیادی موکلے

کے علاوہ اس فن کے دوسرے لوازمات سے غمگین برآہوتے تو ان کو پورا ناول نگار
 کہا جاتا اور اردو میں ناول کے سوجہ کھلانے کا پورا حق ان ہی کو ہوتا ہے۔ اب
 صرف یہ کہا جاسکتا ہے کہ انہوں نے اردو میں اس فن کا بیج بویا۔ اس کی داشت
 اور کاشت کرنے والوں کو ان کی اس اہمیت کو ہرگز نہ بھولنا چاہئے۔ اردو ناول کی
 ادب کو وہ ظاہر دار بیگ کے درجہ سے خوبی کے درجہ تک اٹھالائے۔

سرشار کی تصنیفات پر غائر نظر اردو ناول کے عالم اور عامل دونوں کے لیے
 ضروری ٹھہرتی ہے۔ ان کے مکالمے ایک بڑا بنیادی اور بڑا ضروری اصول
 سامنے لاتے ہیں۔ جس پر توجہ ہر اس شخص کے لیے ضروری ہے جو کردار کے زندہ کرنے
 کے راز سے واقف ہونا چاہتے۔ یہ مکالمے یہ سبق دیتے ہیں: فن ناول نگاری کے
 لیے مطالعہ زندگی کے سب میں پہلے اور اہم معنی یہ ہیں کہ زندگی میں جو افراد نظر آئیں
 ان کی بولی کے مخصوص اور انفرادی طرز پر نظر رکھی جائے اور ناول میں ان افراد کے طرز کا
 جتنا ہی صحیح چربہ اتارا جائے گا اتنا ہی ان افراد کے صفو کا جذبہ پر زندہ ہو جائے گا زیادہ
 امکان ہے۔ ان افراد کا فلسفیانہ یا نفسیاتی تصور قائم کرنا یا ان کو تحسلی رنگ دینا
 بعد کی باتیں ہیں مگر ان کی بات چیت کے طرز کا صحیح خاکہ اڑانا شرط اول قدم ہے اگر
 کوئی سرشار کے سکھائے ہوئے اس سبق کو بھول جائے تو نہ وہ جان دار کردار نگاری
 سے لطف اندوز ہو سکے گا اور نہ ایسی کردار نگاری کر سکے گا۔ ناول سے سچا ذوق
 حاصل کرنے والے کے لیے اور سچے مذاق کی ناول لکھنے والے کے لیے پہلے
 سرشار کے پیر چھو لینا ضروری ہے۔

باب دوم

شہرہ اور ناول نگاری کا سلیقہ

شہرہ سرشار سے زیادہ لفظ ناول اور فن ناول نگاری کو اردو میں اچھ کرنے کے بانی کہے جاسکتے ہیں۔ وہ انشا پر داز اور صحافت نگار تو تھے ہی اور ان کی توجہ شاید سرشار کی کامیابی نے سبذول کی ہو۔ مگر یہ یقین کے ساتھ نہیں کہا جاسکتا جس بات کا یقین ہے وہ یہ کہ جب وہ انگلستان اور مالک یورپ کی سیاحت کر رہے تھے تو ان کے ہاتھ اسکاٹ (SCOTT) کی تاریخی ناول "ٹیلسمان" (TALISMAN) لگی جس میں اسکاٹ نے کچھ سطحی نقوش عرب کی اسلامی زندگی کے نمایاں کئے ہیں۔ مولانا کو یہ کتاب بڑھکے محسوس ہوگا کہ اس میں سلام کا مذاق اڑایا گیا ہے۔ مذہبی جوش میں آکر انھوں نے اس ناول کی رد میں ایسی ناولیں لکھنے کی ٹھان لی جن میں اسلامی تاریخ کو زندہ کیا جائے اور عیسائیت کی برائیاں دکھائی جائیں۔ چنانچہ یہ جذبہ مذہبی ان کے ناول نگار ہونے کا محرک ہوا۔ وہ اپنے پرچے "دلگداز" میں ناولوں پر ناولیں قسط وار نکالتے گئے اور ان

میں مقبول ہوتے گئے۔ ہر دو فی میں ان کے ایک مد مقابل حکیم محمد علی طلحہ پیدا ہو گئے جنہوں نے "دلگداز" کے مقابلہ میں "مرقع عالم" نکالا اور شرر کی ہر ناول کے مقابلے میں اپنی ایک ناول پیش کرتے گئے۔ اردو ادب میں اس قسم کی محرکہ بندی تو ہمیشہ سے سراور رہی ہے۔ لہذا اردو ناول کے الگ الگ گروہ ہو گئے۔ اور جو پیش چلتی رہی اس تمام حقیقت کا نتیجہ یہ ہوا کہ لفظ ناول اردو میں داخل ہو گیا اور صنف ناول کی وہ صورت جو ان لوگوں نے پیش کی تھی عوام ہی میں نہیں بلکہ سنجیدہ لوگوں میں بھی وقت کے ساتھ دیکھی جانے لگی۔ اس طرح شرر ناول کو اردو میں ایک حیثیت دلانے کے باقی سر نہ رہا ہو سکتا۔

یہاں تک تو ان کی اہمیت ایک محض مقبول عام ناول نگار کی سی ہے۔ مگر "دلگداز" میں انہوں نے ناول پر مضامین بھی لکھے اور ان کی ادبی اور فنی حیثیت سمجھنے کے لیے ان مضامین کی طرف توجہ ضروری ہے۔ ان میں سے اکثر مضامین ان کے کسی آنے والی ناول کے ویجاہ کی حیثیت رکھتے ہیں مگر وہ خاص طور پر توجہ کے قابل ہیں ایک دنیا میں ناول نویسی کی ابتدا "اور دوسرا" ناول

پہلے مضمون میں وہ ناول کے بابت کہتے ہیں کہ "ہماری قدیم امانت ہے جسکو ان امانت دارانِ مغرب سے واپس لے آئے ہیں"۔ وہ بتاتے ہیں کہ مصری داستانیں اسی قسم کی پہلی چیزیں تھیں اور مسلمانوں کے عہد میں ان کو بڑی ترقی دی گئی۔ اور "الف لیلے" کا خاص طور پر ذکر کرتے ہیں۔ ایسی باتیں پڑھنے کے بعد ہمیں احساس ہوتا ہے کہ مولانا داستان اور ناول کی مناسبت پر نظر رکھتے ہیں مگر اس اہم ترقی سے نادانگہ ہیں۔ جو داستان نے ناول کی نوعیت اختیار کر کے حاصل کی۔ اور کسی مذہبی جذبہ خود پسندی یا قوم پرستی کے ماتحت وہ حقیقت کی گہرائیوں میں جانے

سے انکار کر رہے ہیں۔ ہمیں ان کی ناولوں کا مطالعہ کرتے وقت یہ خیال رکھنا ضروری
 ہو گا کہ وہ کہاں تک داستان کے درجہ سے ترقی کر کے ناول کے درجہ پر پہنچ گئے
 ہیں۔ آگے چل کر انگریزی ناول نگاری کی بابت وہ جو کچھ فرماتے ہیں اس پر انگریزی
 ادب سے سطحی سطحی واقفیت رکھنے والے کو بھی سننی آئے گی۔ وہ کہتے ہیں انگریزی
 ناول کا آغاز رومیوں کے ترجموں سے ہوا جن سے انگلستان کے بہت سے قدیم
 ترین اور اعلیٰ ترین مصنفین ڈراما مانے اپنی تصانیف کے لیے مختلف حصوں کے
 خاکے لیے ہیں مگر یہ عموماً رومیوں کی عام پسند با مذاق اور مضحک کاٹریوں سے
 ماخوذ تھے۔ یہاں مولانا شاید ان قصوں کی طرف اشارہ کر رہے ہیں جو پانچارست
 نے پونڈی کوئی رومی داستانوں سے ترجمہ کئے تھے اور جن پر شیکسپیر وغیرہ کے
 ڈرامائی پلاٹ بنی ہیں مگر مولانا کی ان سے دور کی واقفیت ظاہر ہے اور پھر ان قصوں
 کا ناول سے کچھ بھی تعلق ہوا، انہیں انگریزی ناول کا آغاز کہنا کسی طرح درست
 نہیں۔ غرض مولانا بے پرہیزی کی اڑھارہ ہے ہیں اور آگے چل کر اور بھی ادب کی اڑان
 دکھائی ہے۔ فرماتے ہیں: "ملکہ الزبتھ کے عہد میں اسپین کے ناول ترجمہ ہوئے جن کا
 ماخذ عربی مذاق تھا۔ اس کا پہلا مترجم جان لیویا تھا جس کی عبارت میں کسی
 قسم کی رنگینی یا عبارت آرائی نہ تھی۔ یہاں حسد ہو گئی ہے۔ اس میں شک
 نہیں کہ سروانٹیز کی ڈن کو شرطیہ الزبتھ کے عہد میں ترجمہ ہوئی مگر اس کا مذاق
 عربی کہاں تک کہا جاسکتا ہے ممکن ہے کہ جن داستانوں کا اس ناول میں
 مذاق اڑایا گیا ہے، وہ عربی مذاق کی ہوں۔ اس ناول کا مترجم شلٹن تھا۔
 یہ جان لیویا کون ہے یا شاید مولانا اس عہد کے مشہور فسانہ نگار "جون لیوی"
 کا نام کہیں سنی گئے ہوں مگر اس کی نثر تو انگریزی میں شاید سب سے زیادہ

بناوٹی اور رنگی ہوتی ہے۔ اور مولانا اپنے تحقیقی لیکچر کی عبارت نہایت درجہ
 عاری بتاتے ہیں۔ غرض یہ کہ مولانا کئی کئی قسم کی سنی سنی باتیں خفا مطلق کر رہے
 ہیں۔ انھیں انگریزی ناول سے دور کا بھی لگاؤ نہیں حالانکہ ایک ناول ان
 پبلک کو وہ دھوکا دے رہے ہیں کہ وہ انگریزی ناول سے بہت واقفیت رکھتے
 ہیں۔ آگے چل کر اور بھی اچھی اچھی باتیں کی جاتی ہیں۔ مگر یہاں ان کی معلومات زیادہ صحیح
 ہیں۔ فرماتے ہیں۔ سترہویں صدی کے وسط میں مسز افراہم نے یہ جدید طریقہ
 اختیار کیا کہ ان ناولوں میں انسان کی معاشرت اور گھریلو زندگی کے نئے نئے
 نمونے دکھائے ہیں۔ اور اس عہد میں مسزین کے نام ایک انگلش خاتون
 نے اپنے ناولوں کے ذریعہ سے اس دور کی مروجہ اور پسندیدہ بدکاروں کے
 نمونے دکھائے۔ اور سارے مصنف اس رنگ کے پیرہن ہو گئے۔ نیز اس عہد
 میں جن مصنفین کے نام لیے گئے ہیں ان کی بابت صحیح بیانی ضرور ہے مگر
 ان ناولوں کا ناول سے تعلق مولانا کی عظمت اور کچھ سے بہت دور ہے افسوس
 ہے کہ مولانا کو انگریزی ناول کے سچے آغاز نہ کرنے والے یعنی رچارڈسن اور
 فیڈنگ کا کسی نے کبھی نام نہ بتایا اور اگر کوئی بتاتا بھی تو کیا ہوتا مولانا کی
 توجہ جیسی چیزوں کی طرف کتنی اور جس جذبہ کے تحت وہ ناول نگار بن رہے تھے
 اس سے صاف ظاہر ہے کہ وہ ان ناول نگاری کے موجدوں کے فن کو بیک وقت
 سمجھنے سے قاصر ہوتے۔ اس ضمن میں ایک اور راہم بات ہے جو مولانا کی ناولوں
 نگاری کے سلسلے میں خاص ہے وہ یہ کہ تاریخی ناول کی بابت وہ تحریر کرتے ہیں
 "ان ہی طبع زاد خیالی تصویروں سے تاریخی ناولوں کا آغاز ہوا کسی عشق یا جنگ کے
 واقعہ کو گھڑا بڑھانے کے ایسی رنگین عبارت میں لکھا جاتا ہے کہ قلم سے زیادہ لطف

تاریخ میں پیدا ہوتا ہے یہ ان کا نظریہ ہے اس فن کی بابت جس کے وہ خاص طور پر عامل ہیں۔ یہ جملہ مضمون میں ایسی جگہ آیا ہے کہ یہ پتہ نہیں چلتا کہ مولانا تاریخی ناول کا آغاز سترہویں صدی سے پہلے سمجھتے تھے یا بعد میں اسکاٹ کے نام سے تو وہ ضرور واقف تھے، مگر اس کا نام نہ لیا۔ شاید انھیں یہ نہ معلوم ہو کہ اسکاٹ کس زمانے میں تھا خیر ان سب مبہم معلومات سے قطع نظر ان کے جملہ سے معلوم ہوتا ہے کہ ان کا تاریخی ناول کا تصور بہت سطحی اور گڑبڑ ہے اور اس نظریہ کے مطابق جو تاریخی ناولیں لکھی گئی ہوں ان کو جلتے وقت ہوشیاری سے قدم آگے بڑھانا ضروری ہے۔

دوسرا مضمون اس امر کے جواب میں لکھا گیا کہ ناول محرب اخلاق ہے کیونکہ اس میں عشق و عاشقی کے قصے ہوتے ہیں۔ مولانا ان معترضین پر حسد کا الزام لگاتے ہوئے بتاتے ہیں کہ قرآن میں بھی یوسف زلیخا کا قصہ عشق ہے۔ غرض ناول میں عشق کے وجود کو وہ لائے میمانتے ہیں۔ مگر یہ نہیں جانتے کہ ناول کے لیے عشق کیوں اور کہاں تک لازمی ہے۔ عشق کو جس طرح انہوں نے باندھا ہے وہ ان کی ناولوں کے مطالعہ سے ظاہر ہو جائے گا۔ آگے چل کر ناول کے اخلاقی مقصد پر وہ جو کچھ فرماتے ہیں وہ سطحی سی مگر صحیح ضرور ہے کہتے ہیں اصل یہ ہے کہ ناول سے زیادہ کوئی موثر پیرایہ کسی مسئلہ یا کسی تہذیب کے ذہن نشین کرنے اور لوگوں کو پابند بنانے کا ہو سکتا ہی نہیں۔ ناول کا اسلوب وہ شکر ہے جو ہر گڑبڑی دور کے خوشگوار بنانے کے لیے استعمال کی جاسکتی ہے۔ اس کے بعد وہ ناول کا لٹریچر میں جو درجہ بتاتے ہیں اس سے معلوم ہوتا ہے کہ وہ محض پست ہی ناول کو ناول جانتے ہیں ان کی رائے ہے کہ ناول کا

پھر وہ ہوتا ہے جسے انگریزی میں لائٹ لٹریچر کہتے ہیں " اور یہ بے کاری
 وقت " میں تفریح کے لیے پڑھا جاتا ہے " ظاہر ہے کہ ان کی ناولیں لائٹ
 لٹریچر ہی ہو سکتی ہیں۔ پھر وہ ناول کا ایک تعلیمی مقصد بھی بتاتے ہیں۔ کہتے ہیں
 ناول ہمیں اسلوب زندگی کے جتنے نمونے دکھا چکے ہیں گزشتہ صدی اور سترہواں
 لکڑی لٹریچر نہیں دکھاسکا تھا اور آج کل کے معیارِ تعلیم کے اعتبار سے کبھی سب سے
 ہی تعلیم ہے " ناول کا سوشل تاریخ ہونے سے انکار نہیں ہو سکتا۔ مگر جو
 دل محض یہی ہو اور تخیلی جزو اس میں مفقود ہو وہ ادبی ناول تو کہلایا نہیں
 سکتا۔ آخر میں شاید اپنی تاریخی ناولوں کی مقبولیت کا لحاظ رکھتے ہوئے کہتے
 ہیں " تاریخ کا مذاق ملک میں صرف ناولوں نے پھیلایا " ممکن ہے یہ بات صحیح ہو۔
 خیر ان مضامین پر اس تفصیلی تبصرہ سے مقصد یہ ہے کہ وہ سب اصول
 وضع ہو جائیں جو شرر کے پیش نظر تھے اور ان کا ناول کی بابت نظر یہ ہمارے
 سامنے آجائے۔ یہاں سب میں اہم بات جو یاد رکھنی ہے وہ یہ ہے کہ ان کو ناول
 سے بہ حیثیت " لائٹ لٹریچر ہی تعلق ہے اور اس کے ارتقا سے وہ بالکل بے
 مرہ ہیں جس کے مطابق اس کو عام درجہ سے اٹھا کر اعلیٰ ترین اصنافِ ادب
 کا ہم پلہ بنایا گیا۔ یہ ایسا ہی ہے کہ اردو مرثیہ کی بابت اندازہ لگانے کے لیے
 ہم اس وقت کے مرثیوں کو مستند مانیں جب بگڑا شاعر مرثیہ گو کہا جاتا
 تھا۔ اور انیس اور دبیر کو بالکل غائب کر جائیں۔ ظاہر ہے کہ صرف ناول
 کو لانا اعلیٰ ادبی حیثیت کی چیز نہیں سمجھ رہے ہیں۔ لہذا ان کے ناولوں
 کا معیار بلند نہ ہونا چاہئے۔ ان کی باقی تمام رائیں اس بنیادی مسئلہ کے تحت
 جاتی ہیں۔ وہ ناول اور داستان میں فرق نہیں کرتے۔ مگر یہ ضرور جانتے ہیں

کہ ناول میں داستان کے خلاف روزمرہ کی زندگی کے حالات ہونا چاہئے
 داستانیں عوام کی دل چسپی کی عام چیزیں ہوتی تھیں۔ جن میں فنکاری شاذ
 نادر ہی ہو کرتی تھی اور اگر کوئی قابل قدر بات ہوتی تو وہ قوت قصہ گوئی
 ہوتی اور عام ناول بھی تمام تر اسی قوت پر ٹیک لیتی ہے۔ صرف اس فرق کے ساتھ
 کہ بجائے افسانہ ہائے دیو دہری کے وہ افسانہ ہائے مرد و زن بیان کرتی ہے۔ پھر ہا
 درس اخلاق والا مسئلہ تو یہ اور ایک ذاتی رجحان اور ضرورت وقت سے تعلق رکھتا
 ہے اور اخلاق کو فن میں کھپانا بھی ایک اہم مسئلہ ہے جس کی طرف ہولانا کی کوئی
 توجہ ہی نہیں۔ ان کی توجہ اس بات پر بھی نہیں ہے کہ ناول کو زندگی کی ترجمانی
 کے ساتھ ساتھ اس کی تخلیق بھی کرنا ضروری ہے ورنہ وہ قابل وقت نہ
 ہونگی کیونکہ ان کے لیے ناول کی یہی کافی اہمیت ہے کہ وہ زندگی کے پہلو کا پانچواں
 کر کے تعلیم ہم پہنچائے۔ اپنے پسندیدہ قسم کے ناول کی بابت بھی وہ ایسی ہی سطحی
 بات کہتے ہیں۔ غرض ان کے نظریے سے یہی معلوم ہوتا ہے کہ وہ لیت درجہ کی
 ناول ہی کی طرف متوجہ ہوں اور ایسا ہی چیز وجود میں لانے کا انہماک رکھتے ہیں۔
 ساتھ ہی ساتھ ان کا ادب کی طرف کوئی ایسا رجحان بھی نہیں دکھائی دیتا
 جس کی بنا پر وہ ناول نگاری کے لیے کسی طرح پر موزوں ثابت ہوں۔ اس
 معنی میں وہ سرشار کی ضد ہیں۔ سرشار کی مختلف طبقوں کے مختلف افراد کی زبان
 میں کبھی نے ان کو کلام نگاری کے ذریعہ کردار کی تخلیق کی حد تک پہنچا دیا
 اور اس طرح وہ ناول نگاری کی بنیادی صفت سے عہدہ برآ ہو سکے اور اس
 لیے ہم انہیں ایک حد تک نظری ناول نگار کہنے پر مجبور ہیں۔ شرر کے یہاں
 کوئی ایسا رجحان نہیں ملتا۔ انشا پر وازی کی طرف ان کا رجحان شرر کی طرف

سے انہیں متعلق کر سکتا ہے۔ اور ناول نگاری کی بھی مدد کر کے کوئی نکل کھلا سکتا ہے
 ورنہ ناول کی امتیازی صفات سے ان کا کوئی فطری تعلق نہ تھا۔ ناول کی طرف ان کا
 رجوع بھی مذہبی جوش کی وجہ سے ہوا اور اپنے مذہب کو عیسائیت سے بہتر ثابت کرنا
 ان کا تمام فرض تھا۔ جس کے لیے ناول نگاری ایک آسان اور دلچسپ ذریعہ ٹھہرا بات یہ ہے
 کہ مولانا اپنے زمانے کے ایک مخصوص ٹائپ کی صورت میں سرسید کی تحریک کے اثرات سے
 وجود میں آئے اور اب بھی اسے گول جسم، گول بڑھی ہوئی ڈاڑھی ایک خاص قسم کے علمی زعم
 ایک خاص قسم کی مذہبی جذباتیت کے ساتھ نہایت کامیاب تعلیمی، علمی، ادبی یا سیاسی
 خدمات انجام دینے کے بعد فراغت کی زندگی بسر کرتے ہوئے نظر آئیں گے اس ٹائپ کے
 شخص میں ایک عام ذہانت GENERAL INTELLIGENCE ایسی ضرور ہوتی
 تھی کہ ہر کام کو عام لوگوں کے حسب گول خواہ چلا کر ہر دل عزیز ضرور ہو جاتا یہاں تک
 کہ اس کی قوم اور اس کے مذہب کا ہر شخص اس کی تعریف کرتا اور اس کی بات مانتا۔
 عبدالحکیم شرر اس ٹائپ کے انسان تھے۔ اتفاق سے ان کا مذہبی، قومی، اخلاقی اور
 ادبی فرض ناول نگاری ہو گیا۔ اور اس میں وہ اپنا سکہ جما گئے۔

(۲)

جس وقت شرر نے لکھنا شروع کیا اس وقت اردو صحافت اپنا ابتدائی جوش
 دکھا رہی تھی۔ قوم ایک نئی صورت سے جاگ کر اپنا اخلاق درست کرنے میں
 لگی تھی اور تمام صحافت کا مقصد یہی تھا کہ عام لوگوں کو ترقی کی راہ پر لگایا جائے
 اس سلسلہ میں قوم کو اپنی پرانی عظمت یاد دلانا بھی ضروری تھا۔ جانی اپنے مسدس میں
 یہی کر چکے تھے اور تمام مسلمانوں کی توجہ تاریخ اسلام کی طرف جا رہی تھی۔ ہر اس شخص کا
 جو ترقی و ترقی پسندی کا ہول بپا رکھتا تھا، تمام تر فرض سمجھا جاتا تھا کہ وہ اپنے مذہبی مسائل

یا قومی تاریخ کو پڑھے اور اس کے مختلف پہلوؤں پر اپنی تصانیف میں روشنی ڈالے۔ پھر اس زمانے میں عیسائی مشنری اپنے مذہب کی تبلیغ بھی کافی زور کے ساتھ کر رہے تھے اس لیے ہنرمندان کا یہ بھی فرض تھا کہ ان کے خلاف بھی قلمی جہاد کرے اور عیسائیت کے غیوب نکالے۔ عبدالحکیم شرران تمام صحافی رجحانات کے موافق تصنیف کے میدان میں آئے تھے۔ مگر اسکات کے "ٹیلیمان" سے سربراہ ملاقات نے ان کو ایک نئی راہ دکھا دی تھی اور انھوں نے تاریخی ناول کو اپنے کام کے لیے بہترین آلہ کار بنا کر تاریخی ناول نگاری کو اپنا پیشہ قرار دیا۔ اسلامی تاریخ کے واقعات پر سبھی ناولیں لکھ لکھ کر وہ اپنے پرچہ "دلگداز" میں نکالتے رہے۔ یہاں تک کہ کچھ ہی عرصہ میں ایک ڈھیر لگا دیا۔

اس ڈھیر میں سے درجن بھر ایسی کتابیں نکالی جاسکتی ہیں جو اب بھی کسی نہ کسی وجہ سے کچھ نہ کچھ دلچسپ ہیں (۱) "ملک العزیز ورجینا" (۲) "مشوقین ملکہ" جن میں عنلیسی جنگوں کے معرکے دکھائے گئے ہیں (۳) "حسن انجلینا" جس میں روسیوں پر ترکوں کی فتح کے حالات ہیں (۴) "منصور موہنا" جس میں سندھ کے انصاری خاندان کا قصہ ہے۔ (۵) "فردوس بریں" جس میں فرقہ باطنیہ کی تبلیغی سازشوں اور آخر کار تباہی کے حالات دستم کئے ہیں (۶) "عزیز مصر" جس میں عہد نبی طولون کے واقعات ہیں۔ (۷) "فلورافلور زندا" جس میں اسپین کے عیسائی گرجوں کی پول کھول گئی ہے۔ (۸) "فتح اندلس" جس میں اسپین پر عربوں کی فتح بیان ہوئی ہے۔ (۹) "ظلیانا" جس میں طرابلس پر صحابہ کا حملہ دکھایا گیا ہے (۱۰) "بایک خرمی" جس میں سلطنت عباسیہ کے زمانے کی سازشیں ہیں۔ (۱۱) "ذوال بغداد" جس میں مسلمانوں کی فرقہ دارانہ جنگوں کا ذکر ہے اور (۱۲) "ایام عرب" جس میں جاہلیت کے زمانے کی معاشرت پیش ہوئی ہے۔

ان بارہ ناولوں کو اس لیے ترجیح دی جاسکتی ہے کہ یہ اب بھی پڑھی جاسکتی ہیں اور پڑھی جاتی ہیں۔ ورنہ تاریخی ناولوں کی حیثیت سے شرر کی سب ہی ناولیں ایک سی ہیں۔ اور جو کچھ ایک کی بابت کہا جاسکتا ہے وہی سب کے لیے ٹھیک ہوگا۔

مگر ان پر رائے قائم کرنے کے سلسلہ میں ضروری ہے کہ ان کے ادبی تخریج یعنی اسکاٹ کے ٹیلسمان اور شرر کی اس سے واقفیت پر بھی نظر رکھی جائے اور ناولوں کے فن کو بھی واضح کیا جائے۔ ٹیلسمان اسکاٹ کی کمزور ترین ناولوں میں سے ہے کیونکہ اس میں عرب کی جو زندگی اسکاٹ نے دکھائی ہے اس سے اس کو گہری واقفیت نہ تھی۔ اب اس ناول کی یہ وقعت ہے کہ اس میں اس زمانے کے انگریزی بادشاہ رچارڈ اول کی جسے شیردل کا خطاب دیا گیا تھا، بہت صحیح اور موثر نگہ از نگاری ملتی ہے۔ ساتھ ہی ساتھ صلاح الدین کو بھی اسکاٹ نے بہادر کی شرافت اور اخلاق کے اعلیٰ پایہ پر دکھایا ہے اور صلاح الدین کے رچارڈ کی بہن اٹیرتھ سے عشق کو بھی قابل قدر جذبہ دکھایا ہے۔ یہ ضرور ہے کہ رچارڈ کی زبان سے بیماری کی حالت میں چند بے ادبی کے جملے اسلام اور پیغمبر کے خلاف ادا ہوئے ہیں۔ ایسا اسکاٹ نے یہ دکھانے کے لیے کیا کہ اس زمانے کے عیسائیوں کو اسلام سے کتنی نفرت تھی۔ مجموعی حیثیت سے یہ نہیں کہا جاسکتا کہ اسکاٹ نے عربوں کا مذاق اڑایا ہے یا انہیں ذلیل دکھایا ہے۔ مگر شرر نے اس ناول کو نہ معلوم کس طرح پڑھا کہ وہ یہی سمجھے کہ اسکاٹ کا مقصد حیاتِ اسلام کو ذلیل کرنا تھا اور اس لیے وہ خود اسلام کے جو شیعہ طرفدار بن کر اسکاٹ اور اس کے مذہب کو زندگی بھر ذلیل کرتے رہنے کی ٹھان بیٹھے۔ اس سے معلوم ہوتا ہے کہ ان کا شعور کس قدر غلامی کے دھند لگے میں چھپا ہوا اور زندگی کو صحیح روشنی میں دیکھنے سے قاصر تھا۔ اس لیے ان سے یہ اُمید نہیں

کی جاسکتی کہ وہ تاریخ پر صحیح نظر ڈالیں گے اور اس کو اس کے صحیح رنگ میں زندہ
 کر سکیں گے۔ پھر مولانا کی اسکاٹ کے فن کی طرف کوئی توجہ نہیں ہے اور وہ
 تاریخی ناول کی فنی کامیابی کی بابت کچھ بھی نہیں جانتے۔ اسکاٹ کی سب سے زیادہ
 کامیاب تاریخی ناولیں وولیری (Waverley) اور بروس (Rob Roy)
 ہارٹ آف لوتھین (Heart of Midlothian) اور برائڈ آف ایمپور (Brief History of
 Old Mortality) اور برائڈ آف ایمپور (Brief History of Old Mortality)
 ہیں جن میں اس نے اپنے ملک اسکاٹ لینڈ کی اس زندگی کے لفظی پیش کئے ہیں جو
 اس کے زمانہ سے ایک صدی سے زیادہ دور نہ بگھتی اور جس کے نمائندے اسکاٹ
 کے زمانے میں بھی کہیں کہیں ضرور دکھائی دیتے تھے۔ مقصد یہ کہ اسکاٹ نے
 اپنے مشاہدے میں آئی ہوئی زندگی سے کچھ ہی مختلف زندگی کی تخلیق میں سب
 سے زیادہ کامیابی حاصل کی۔ یہی راز ہے تاریخی ناول کی فنی کامیابی کا کیونکہ اس
 میں فن یہ چاہتا ہے کہ مصنف کا ذاتی مشاہدہ ضرور ہو اور تاریخ کو پھر سے واپس
 بلانا مشکل ہے۔ لہذا ان دونوں معاملوں میں مصاحبت اسی حالت میں ہو سکتی
 ہے کہ ناول نگار اپنے ملک اور اپنے زمانے سے اتنا دور نہ جائے کہ اپنے
 تجربوں کی سر زمین سے باہر ہو جائے۔ اسکاٹ کچھ ناولوں میں اسی غلطی کا تجربہ
 ہوا ہے۔ اس کی ناولوں کے بابت یہ مسلمہ ہے کہ وہ جتنا اسکاٹ لینڈ سے اور
 اٹھارویں صدی سے دور ہوتا گیا، اتنا ہی ناکام ہوتا گیا اور شر تو ہمیشہ اس کلیہ
 کے خلاف ہی چلے اور اپنے ملک اور زمانے سے بلا مبالغہ ہزاروں سال اور ہزاروں
 میل دور کی زندگی کو ہی اپنا موضوع بناتے رہے۔ نتیجہ ظاہر ہے کہ ایک محض مصافحت
 نگاری کی طرح وہ صرف رپورٹوں پر اپنے ناولوں کا دنیا تخلیق کرتے رہے جو ان کی

تاریخی پالیسی والے لوگوں کے لیے وقتی طور پر دیکھیں ضرور ہند میں۔ مگر جن کے
نقشہ زندہ رکھ سکے، ان کی تاریخی ناولوں کی بنیاد ہی غلط ہے۔ ان کے تاریخی مواد کے
صحیح یا غلط ہونے کی بابت جو کچھ بھی کہا جائے تاریخی ناولوں کی حیثیت سے وہ بالکل
ناکامیاب ہیں۔

پھر تاریخی ناول کچھ اور اہم ازبی مقاصد بھی پورے کرتا ہے اول وہ
کچھ زمانوں کے ماحول کو جیتا جاگتا ہمارے سامنے لے آتا ہے۔ دوسرے کچھ
مشہور تاریخی مہینوں کو ان کے صحیح رنگوں میں رنگ کر پھر یہ زندہ کرتا ہے اور پھر کچھ
تاریخی واقعات کو اس خوبی سے بیان کرتا ہے کہ وہ زندہ جاوید ہو جائیں اسکاٹ
نے اپنی ناولوں میں تاریخ کے ساتھ بڑی بڑی زبردستیاں کی ہیں۔ مگر اس
کی سب سے زیادہ مقبول ناولوں میں وہ زمانہ ضرور زندہ ہو گیا ہے جس کو
اس نے اپنی ناول کا موضوع بنایا ہے۔ "آئی ڈیو" IVA NHOE میں رچارڈ
کے زمانہ کا انگلینڈ کینیل درتھ KE NILWORTH میں الیزبتھ کے انگلینڈ
اور کونٹنس وروارڈ QUINTIN INURWARP میں لونی چاروہم
کے زمانے کا فرانس جس خوبی سے اس نے زندہ کیا ہے، اس پر ہمیشہ انگریزی
دان سبک عشق کرے گی۔ دوسرے اپنے اسکاٹلینڈ کے معروف ہیروں
اور انگلینڈ کے بادشاہوں کی جو اس نے کردار نگاری کی ہے، اس کو سب
تاریخ دان مانتے ہیں۔ تیسرے اہم واقعات کو جیسے "ادلڈ مارٹیلیٹی" میں
کوئٹز کی لڑائیاں یا باہٹ آف ڈلوٹھس" میں بروٹس ماب کے تاریخی
واقعات کو جس حقیقی تخیل کے ساتھ اس نے بیان کیا ہے، اس کا جواب مشکل
سے ملتا ہے۔ اس کے علاوہ ہر ناول میں اس نے ایسے دلنشین کردار بھی پیش کئے

ہیں جو اپنے ملک کے ہوتے ہوئے بھی ہر ملک اور ہر قوم کے لیے ہر زمانے میں
 دل چسپ رہیں گے۔ پھر اسکاٹ کی قوت قصہ گوئی بھی قیامت کی ہے۔ ان دو جوتوں
 کی بنا پر اسے تاریخی ناول کے فن کار کی حیثیت سے بہت اونچا درجہ دیا جاتا ہے
 مگر ہمارے مولانا شرر ان تمام معاملوں میں بالکل گول ہیں۔ ان کے یہاں ان
 امور کے سلسلہ میں ناکامیابی کی مثالیں ہر طرف بکھری پڑی ہیں۔ ہر ناول میں مقامی
 زندگی کے بہ کثرت بیانات ملتے ہیں۔ مگر وہ مقام یا ماحول جو کسی فنکار کے قلم
 کی چند جنبشوں سے جی اٹھتا مردہ کا مردہ رہ جاتا ہے۔ مولانا پوری جغرافیہ تو
 تحریر کر جاتے ہیں مگر چونکہ انسانی نفسیات سے انھیں کوئی مس نہیں ہے اور
 زندگی کے گونا گوں امور سے کوئی دل چسپی نہیں ہے۔ اس لیے ان کی تصویریں
 بالکل بے جان ہی رہ جاتی ہیں ان کی ہر ناول کا ملک اور زمانہ مختلف ضرور ہے مگر
 بالکل سٹی اور مردہ ہے۔ بیالوں میں وہ اکثر مبالغے کا رنگ بھر کر قصیدے والی
 شاعری پر اتر آتے ہیں۔ تاریخی واقعات کے بیان میں صاف معلوم ہوتا ہے کہ ان
 کی تخیل نہ حقیقی ہے نہ تاریخی۔ ان واقعات میں زیادہ تر جنگوں کے ذکر ہیں اور
 یہ شہولیوں یا مرثیوں سے ماخوذ معلوم ہوتے ہیں۔ مثال کے طور پر ماہ ملک میں جنگ
 راج از کا بیان لے لیجئے۔ جس میں غیاث الدین غوری کے لشکر کی تاج الدین
 یلدر کی فوج سے لڑائی دکھائی گئی ہے۔ فوجوں کی تیاری سپاہیوں کے عزم کی حالت
 حملوں کے زور۔ صفوں کی درہمی برہمی۔ فوج میں ہل چل، آخر میں علاء الدین قباچ
 کی سٹی بھر آدمیوں کی مدد سے ذخار لشکر پر ہتھیاروں میں فتح صاف ظاہر کرتی ہے کہ
 مولانا نے صحیح معنوں میں نہ کبھی جنگ دکھی نہ کبھی کسی جنگ کا کوئی واقعاتی حال سنا۔ بس
 اپنے تئیں تخیل کی نگام چھوڑ کر بے تک چلے جا رہے ہیں۔ پھر تاریخ کی مشہور

ہستیوں کا جہاں کہیں بھی ذکر کیا ہے تو ان زندہ جاوید ہستیوں کو مار کر ہی رکھ دیا ہے۔ اس کی شاید بدترین مثال "عزیزہ سہڑ" میں مصر کے مشہور وادی احمد بن طولون کی آہی کے بیان میں ملتی ہے۔ تاہم سچ بتاتی ہے کہ یہ شخص بڑا زبردست حاکم تھا، بہت عمدہ سہڑ سالار تھا۔ اور اس کے رعب سے سارا ملک کانپتا تھا۔ اس کا حال مولانا کے یہاں پڑھئے تو معلوم ہو گا کہ یہ کونسی شخصیت ہی نہیں دکھتا تھا۔ سلطان صلاح الدین کو اسکاٹ پوری طرح سمجھ نہ سکا۔ مگر پھر بھی اسکاٹ نے جو عظمت اور وقوت اس کے کردار میں بھردی ہے۔ اس کا عشر عشر بھی مولانا کے صلاح الدین میں نہیں۔ اگر پیش خدا صلاح الدین اپنے ان دونوں مورخوں کو طلب کرے تو اسکاٹ کو تو شاید چھوڑ دینے کی سفارش کرے۔ اگر مولانا کو شاید سزا دلوانے کی بھی نہ مانے۔

تاریخی ناول کے سلسلہ میں ایک اور معاملہ بہت اہم ہے۔ وہ یہ کہ زمانے کے ساتھ زبان بدلتی رہتی ہے۔ اس لیے تاریخی ناول میں یا تو پرانے زمانے کی زبان مکالموں میں لانی جائے۔ جو عام طور پر لوگ نہ سمجھ سکیں گے یا پھر کوئی اور ترکیب نکالی جائے کہ مکالمہ پراثر ہو۔ اسکاٹ نے اپنی اسکاٹ لینڈ والے نادلوں میں اسکاٹس بول چال کی زبان استعمال کر کے کام چلا لیا تھا۔ مگر آئی وہنوں میں اسے ترکیب یہ کرنا پڑی کہ پرانی اینگلز سکسن انگریزی اور جدید انگریزی کے درمیان کی ایک خود ساختہ زبان استعمال کی جو بہت ہی زیادہ بھونڈی معلوم ہوتی ہے۔ اس سلسلہ میں سب سے زیادہ کامیاب "تھیکری" ہوا۔ اور وہیوں کہ اس نے اپنی "ہنری انڈمنڈ" اٹھارویں صدی پر مبنی تاریخی ناول کو اسی صدی کی زبان میں لکھ ڈالا اور چونکہ اس صدی کی زبان انیسویں صدی سے مختلف تو تھی مگر ہر طرح بخوبی سمجھی جاسکتی تھی۔ لہذا اس کی ناول کی زبان بہت پراثر رہی۔ یہاں سے مولانا کو کھنڈی ہوتے ہوئے بھی

اس معاملے سے بالکل بے خبر ہیں۔ اول تو مکالمہ لکھنے کی صلاحیت ان میں پیدا
 بھی نہیں گئی ہے۔ مگر بعض جگہ تو وہ ایسے بھونڈے اور بے تکے الفاظ شاید تصور
 کر جیتے ہیں کہ ان کی تہذیب، ان کی متانت اور ان کی سمجھ پر شبہ ہوتا ہے۔ اکثر
 عشقیہ یا زہریہ مکالمے تو بالکل مضحکہ خیز ہو کر رہ گئے ہیں۔ وہ سرسے سے بیچلتے
 ہی نہیں کہ پرسل بات پیت کیسے رقم کی جائے۔

غرض ان کی تاریخی نادلیں محض پوچھ ہیں۔ ان کی اپنے زمانہ میں شہرت
 کی وجہ یہ تھی کہ انہوں نے جو مذہبی جوش ان نادلوں میں دکھایا ہے۔ اس سے عام
 جاہل مسلمان اور مولانا کے ایسے بڑھے لکھے قسم کے آدمی بہت خوش ہوتے تھے
 پھر عام شعور اس وقت راستا فلک ہی کو پسند کرتا تھا اور مولانا نارنگ کو داستان
 ہی بنا کر اس میں مذہبی غلو کا نیک مہرچ چھڑک کر ہی تو پیش کرتے تھے پھر عام لوگ
 کیوں نہ چنچارے لے لے کر کھاتے۔ اس وقت یہ سوال ہے کہ ان تاریخی نادلوں
 میں سے کوئی بھی ایسی ہے جس کو فنی حیثیت سے کوئی بھی اہمیت دی جاسکتی ہے۔ عام
 طور سے یہ رائے ہے کہ "فردوس بریں" اور "منصور موہنا" زندہ رہنے والی چیزیں
 ہیں۔ منصور موہنا اس وجہ سے کہ اس میں موہنا کا کردار زور دار نہانا کر دار
 ہے اور اکثر ناٹھانوں نے اس کا ٹالسٹوئے کی انار کارنیز سے مقابلہ بھی کر دیا ہے
 حقیقت یہ ہے کہ موہنا کی کسی عورت کو بھی شہرت پیش کرنے سے اس قدر تاثر ہے کہ
 کردار شناس ناظر کو یہ احساس ہو گا کہ انہوں نے کبھی کسی عورت کو دیکھا ہی نہیں تھا
 موہنا سے زیادہ پر اثر تو شاید فلورا اور فلورینڈا نکلیں۔ مولانا کے قسم والے لوگوں
 کو انسانی نظرات کے سمجھنے کی امنی زبردست ناقابلیت ہوتی ہے کہ وہ سوائے پسند
 مقولوں کے انسانوں کی بابت کچھ جان سکتے ہی نہیں۔ پھر کھلا عورت کی نظرت کو

کہ کیا دکھا سکتے ہیں۔ منصور کو ہنا کی جو لوگ تعریف کرتے ہیں وہ بہت کچھ مولانا ہی
 قسم کے ہوتے بھی ہیں اور ان ہی کی طرح کردار نگاری کو سمجھنے سے قاصر بھی۔ لہذا
 اس ناول کو شری کی دوسری ناولوں پر ترجیح دینا کوئی معنی نہیں رکھتا۔ ہاں نزدیکی میں
 ان کے تمام ناولوں میں بہتر ہے۔ اس میں اتفاق سے وہ کچھ ایسی کامیابی ضرور حاصل
 کر گئے ہیں کہ ان کا نام اس کی وجہ سے یاد رہے گا اس ناول میں ان کی عام کمزوریوں
 کے ساتھ ساتھ کچھ ایسی خوبیاں بھی آگئی ہیں جو قابل تعریف ہیں۔

”فردوس بریں“ کے ہیرو اور ہیروئن ایک راہ طے کرتے اور آپس میں
 رسمی قسم کی باتیں کرتے ہوئے سامنے آتے ہیں۔ ان کی باتوں سے پتہ چلتا ہے کہ
 ہیرو کا نام حسین ہے ہیروئن کا نام زمرہ اور یہ دونوں اپنے قبیلے سے بھاگے جا رہے
 ہیں۔ تاکہ مکہ معظمہ جا کر حج کریں اور اس کے شادی چاہیں یہ دونوں عاشق و معشوق
 ہیں۔ مگر اسی طرح کے عاشق و معشوق جیسے میکانیکی قسم کے شری کے ہر ناول میں ملتے
 ہیں جن کا خاصا پس رنگ کوئی مذہبی اصول ہے اور جو بالکل میکانیکی طریقہ پر رہتا
 اور مذہب کی اجازت کی بنا پر کچھ ایسی باتیں اور ایسی حرکات بھی کر لیتے ہیں جس سے
 سامعین کو معلوم ہو جائے کہ یہ عاشق و معشوق ہیں۔ مگر ان کا عشق شری کے نظریہ
 کے مطابق محض اخلاق نہ کہا جاسکے۔ ان لوگوں کے گھر سے بھاگنے کے وجوہات
 مبہم ہی رہ جاتے ہیں اور مذہبی رد سے اس بھاگنے کو جائز قرار دینے کی کوشش
 پیش ہی آتی ہے۔ معلوم یہ ہوتا ہے کہ شری کو ایک روایتی عاشق اور روایتی طور پر
 حسین معشوق کو ایک مٹرک پر جاتے ہوئے دکھانا تھا اور اسی حالت کو اپنے نزدیک
 واقفانی بنانے کے لیے سب عادت ایک مبہم سادہ فوجی گھڑ لیا تھا اسی طرح حج
 کی راہ لینے سے پیشتر ان کو ایک وادی میں پہنچانا بھی ضروری ہے۔ اس لئے کہ زمرہ کو

اس دادی میں اپنے بھائی کی قبر پر فاتحہ پڑھ لینے کی عندکھی کرانا لازمی ہے بہ فرج
 دونوں اس دادی میں پہنچ جاتے ہیں۔ اس دادی کا بیان نہایت عمدہ اور
 پُر اثر ہے۔ شرک کی سبب لفظ آمیزگی یہاں پر موزوں ہو جاتی ہے۔ کیونکہ یہ دادی
 باہمی عجیب ہے۔ زمرہ اپنے بھائی کی قبر پر فاتحہ پڑھ لیتی ہے مگر اتنی رات ہو جاتی
 ہے کہ وہاں سے چلنا اب مشکل ہے۔ حیتن اور زمرہ ایک دوسرے سے دُور
 دُور سونے کا انتظام کر لیتے ہیں۔ شرک کے یہاں عشق کی بابت نفسیاتی بیانات بالکل
 فرضی اور سراسر بعید از عقلی ہوتے ہیں۔ حیتن اور زمرہ راستے میں خواہ مخواہ
 ایک دوسرے سے چمٹے رہتے ہیں اور یہ عمل شرعاً جائز ہے۔ مگر ایک دوسرے
 کو پوسہ نہیں دے سکتے۔ کیونکہ یہ ناجائز ہے۔ ان کے اجسام کو چمٹ جانے سے
 کوئی خاص احساس نہیں ہوتا شاید ان کی مخصوص فطرت میں کوئی ایسی گل ہے
 جو ان کے جنسی محرکات کا کھسکا بند کر دیتی ہے چنانچہ دادی میں جب یہ سونے کے
 لیے انگ ہورہے ہیں تو خیال ہوتا ہے کہ اگر یہ پاس پاس ہی سوتے تب بھی کوئی
 ہرج نہ تھا۔ غرض یہاں تک تو یہ نادل بھی شرک کے اور نادولوں کی طرح بے اثر
 اور مضمحلہ فیز ہے۔ مگر جس مقام پر رات میں دھاکے اور روشنی کے ساتھ
 پر یاں اُترتی ہیں اور حسین کو بے ہوش چھوڑ کر زمرہ کو اٹھالے جاتی ہیں اس
 مقام سے اس میں ایک نیار و مانی لطف اور نئی زندگی پیدا ہو جاتی ہے۔ یہ تمام
 بیان ہی اپنے مقام پر نہایت درجہ پُر اثر ہے۔ اور شرک کی قوت بیان داد کے قابل
 ہے۔ دوسرے دن حیتن ہو خیال ہوتا ہے تو کیا دیکھتا ہے کہ زمرہ کے بھائی کی قبر
 کے پاس ایک قبر بنی ہوئی ہے۔ جس پر زمرہ لکھا ہوا ہے۔ وہ سمجھ جاتا ہے کہ زمرہ کو
 پر یوں نے مار کر اس قبر میں دفن کر دیا ہے حیتن کا یقین اور اس پر اس کا یہ ارادہ

کہ وہ اسی قبر کا متکف ہی رہ کر زندگی کاٹ دے گا ایک ایسی نفسیاتی حالت سامنے لاتا ہے جس پر منطق کی رُو سے اعتراض ہو سکتا ہے۔ مگر شرک کا جادو اب چل گیا ہے اور اب چاہے وہ کیسی ہی حالتیں سامنے لائیں ان کا یقین کرنا ضروری ہے کیونکہ وہ اب ہم کو اُس دنیا میں لے آئے ہیں جہاں رومان نے ہمارے ذہن پر پورا تسلط حاصل کر لیا ہے کچھ دنوں کے بعد حسین کو زمرہ کا ایک خط ملتا ہے جو جنت سے لکھا گیا ہے اور جس میں حسین کو فرقہ باطنیہ کے رہنماؤں سے ملنے کی ہدایت کی گئی ہے۔ حسین اس وادی سے نکل کر بڑی بڑی ہولناکیاں دیکھتے رہتا ہے اور پھر شیخ علی دودی کے ساتھیوں میں شامل ہو جاتا ہے یہاں تک حسین کا تمام قصہ ایک عجیب سی خیر بدمان ہے۔ مگر یہ سنسنی خیزی اعلیٰ درجہ کی ہے شیخ دودی ایک جادوگر ہے جو حسین پر اپنا جادو باسانی چلا دیتا ہے اور اُسے جنت میں زمرہ کے پاس پہنچانے کا اس شرط پر وعدہ کرتا ہے کہ وہ اپنے سگے چچا مشہور عالم امام نجف الدین نیشاپوری کو قتل کر آئے۔ امام نجف الدین کی تاریخی ہستی کو شرک نے عام مردہ طریقہ پر پیش کیا ہے۔ مگر جس عالم میں وہ ایک فرد بنا کر لائے گئے ہیں وہاں اُن کے زندہ ہونے کی ضرورت ہی نہیں در نہ حسین کے قصے کا رومانی اثر کم ہو جاتا۔ غرض حسین کو جنت کی سیر کرنے کے انتظامات ہوتے ہیں۔ اس سلسلہ میں شرک نے جتنے بھی بیانات دیئے ہیں وہ سب ان کی قوت بیان کا کمال ہیں جن جن مدارج کے ذریعہ حسین کو لے جایا جاتا ہے وہ سب شرک کے زور قلم سے زندہ ہو گئے ہیں اور آخر میں حسین کا زور دوس میں داخلہ اور اُس باغ کی طلسمی بہاروں کا وہ پُر اثر بیان آتا ہے جس کے مقابلے میں اُردو نظم و نثر کوئی اور بیان نہیں پیش کر سکتی۔ اس تاریخی جنت کو پھر سے زندہ کر دینا شرک کا حق ہے اور ان کی تمام تاریخی ناول نگاری کا حاصل ہے۔ اس جنت سے واپسی پر حسین کی بے تزاری

حشق اور بھی بڑھ جاتی ہے اور وہ پھر اس میں اجانے کا متمنی ہوتا ہے اس بار اس سے
 امام نصر بن احمد کو قتل کرایا جاتا ہے مگر صلہ میں جنت بھولنے کے بجائے خورشاہ امام قائم
 قیامت کے دربار میں بھیجا جاتا ہے خورشاہ خود زمرہ پر عاشق ہے اور دربار میں حسین
 کے ساتھ ناقدر شناسی اور بے توجہی کا برتاؤ ہوتا ہے۔ اس سے وہ غصہ ہو کر بے ادبی
 کے الفاظ زبان پر لاتا ہے اور راندہ درگاہ کیا جاتا ہے اب شیخ علی و جودی بھی اس
 کے لیے کچھ نہیں کر سکتے اور وہ پھر زمرہ کی قبر پر آکر مستکف ہو جاتا ہے۔ یہاں کچھ عرصہ
 کے بعد اُسے پھر ایک خط ملتا ہے جس میں زمرہ نے اُسے بلقان خاتون کے پاس جانے
 اور اس کو مع فوج اس جنت کو تباہ کرنے کے لیے آنے کی ہدایت کی گئی ہے حسین
 اس کام کو انجام دیتا ہے اور ہدایت کے موافق جنت میں مع بلقان خاتون کے پاس
 روز پنچھٹا ہے۔ جبکہ نذر روز کا دن ہے، خورشاہ کے محل میں جشن ہو رہا ہے اور جنت
 بالکل فانی ہے۔ بلقان خاتون کی فوج ایک طرف اور اس کے بھائی ہلا کو خاں کی
 فوج کچھ بعد میں خورشاہ کے قلعہ پر ٹوٹ پڑتا ہے۔ جنگ و جدل کے جو سین یہاں دکھائے
 گئے ہیں وہ شرک کے تمام اُس قسم کے سپیوں پر اس لیے بھاری ہیں کہ یہاں ان کا
 مخصوص مبالغائی طریقہ موزوں ہو جاتا ہے۔ حسین کا ہر ایک دشمن سے انتقام لینا اور
 اثر رکھتا ہے۔ اور آخر میں اس جنت کی بربادی کا سماں بھی بہت ہی اچھا ہے
 فرقہ باطنیہ کی بول کھل جاتی ہے اور حسین و زمرہ حج کرنے کے بعد یہاں بیوی ہو جاتے
 ہیں اس نادل نے جو مکمل سماں باندھا ہے وہ قابل تعریف ہے۔

یہ سوال بڑا اہم ہے کہ "فردوس بریں" کیوں شرک کے تمام نادلوں سے زیادہ
 پراثر ہے۔ عام طور پر یہ جواب دیا جاتا ہے کہ یہ اثر اس نادل کی گریز نگاری کی وجہ سے
 ہے۔ یہ رائے اس نادل کو غلط نادرینہ نگاہ سے دیکھتی ہے۔ حقیقت یہ ہے کہ فردوس بریں

میں شتر کے تمام رجحانات کچھ اس طرح پر متحد ہو کر ایک مکمل شاعرانہ اثر ایک دلکش
 عالم پیدا کر گئے ہیں کہ وہ رومانی ناول کو نہایت کامیاب اور پراثر مثال ہو گئی اور اس
 عالم میں اس کے بیانات اور کردار نہایت پُر لطف طریقہ پر ابھرا کر موزوں معلوم ہونے
 لگے۔ فرقہ باطنیہ کی جنت ایک ایسی تاریخی اور طلسماتی حقیقت تھی جو داستان نانا ناول یعنی
 رومانی ناول کے لیے بہت ہی موزوں تھی۔ پھر شہرہ کافرہ فرقہ پسند مذہبی جوہش یوں کام
 آیا کہ اس طلسم کی حقیقت کو ظاہر کرنا ان کافروں کو کھرا اور اس لیے انہوں نے جو دنیا
 بنائی وہ ان کی اور ناولوں کی دنیا کی طرح مھل طلسماتی ہی نہیں رہنے دی گئی بلکہ حقیقی
 بھی ثابت کی گئی۔ فردوس بریں بڑا دلکش خواب ہے اور خواب کا عالم پیدا کرنے کی
 دلکش مثال ہے۔ اس کے افراد خواب کی دنیا کے افراد ہیں جو اس دنیا سے باہر لا کر
 اگر دیکھے جائیں تو دوران قیاس غیر نفسیاتی بے ڈھنگے، بناؤٹی معلوم ہوں گے۔ مگر
 جن کی اس خواب کی دنیا میں موزوں کھپت ہے۔ حسیں باوجود تمام حماقتوں، غمخواروں
 اور شہرت کا کرنے والے ذہن کے دلکش عاشق ہے۔ زمر باوجود بناؤٹی حرکات کے
 نازک مزاج مشوق ہے۔ شیخ و جودی دلچسپ اکیا بقیال ہے۔ بلقان خاتون
 باوجود بھونڈے پن کے اچھا زنانہ کھلونا ہے جو دل سے وہ ان کی خرابیوں پر نظر
 نہیں جاتی کیونکہ یہ خواب کی دنیا کے رہنے والے ہیں یہ خواب کی دنیا حقیقت اور مجاز
 کا وہ امتزاج پیش کرتی ہے جو عام طور پر شتر کے بس کی بات نہیں تھی اس کو تحریر کرنے
 وقت ان کے تخیل پر کوئی ایسا سایہ ضرور پڑ گیا تھا کہ وہ ایسی چیز پیش کر گئے جو ان
 کی تمام ادبی زندگی کا حاصل بن گیا فرقہ باطنیہ کی فردوس بریں نے ان کو فنکاری
 کے فردوس بریں میں پہنچا دیا۔ اس ناول کا ناظر اس کو فردوس کے مزے لینے کے
 لئے پڑھے گا۔

(۳)

شرقی قسم کے لوگوں میں جو خاص قسم کا زعم ہوتا ہے وہ ان کو ہمیشہ خود نشانی سے دور رکھتا ہے اور اس بنا پر وہ دنیا بھر کے کام کرنے میں لگ جاتے ہیں اور چاہے وہ اس کام کو کتنی ہی مضحکہ خیزی کے ساتھ کر رہے ہوں انھیں احساس نہیں ہوتا کہ کوئی ان پر ہنس سکتی ہے اور وہ اپنے پورے انہماک کے ساتھ نہایت پر لطف طریقہ پر مصروف کار نظر آتے ہیں۔ چنانچہ مشرق بھی اسی طرح تاریخی ناول نگاری کے دائرے سے نکل کر مشرقی ناول نگاری میں منہمک ہو گئے اور اپنی عادت کے مطابق دریل کے دریا بہا دیئے۔

ان کے مشرقی ناولوں کا ڈھیر بھی شاید اتنا ہی اونچا لگا یا جاسکے جتنا کہ ان کی تاریخی ناولوں کا۔ مگر اس ڈھیر میں سے شاید ہی کوئی ناول ایسا چننا جاسکے جس کو آج کل کا عام سے عام ناظر بھی برداشت کر سکے ان سب کے پلاٹ اس قدر انکل پچو ہیں کہ کچھ صفحات ہی پڑھنے کے بعد ان کو اٹھا کر رکھ دینے کو جی چاہتا ہے۔ اس وقت بھی پرانے لوگوں میں ایسے حضرات ہیں جو دربار حرام پورہ کے مداح نظر آئیں گے اور تعریف کے ساتھ یہ بھی کہیں گے کہ انگریزی کے بہترین ناول نگار رینالڈس سے شہرہ آگے بڑھ گئے ہیں۔ مگر آج کل کے زیادہ تر لوگ رینالڈس کی مشہرہ آف دی گورنمنٹ آف لندن کے معیار سے واقف ہو گئے ہیں۔ اور مولانا کا اس سے آگے بڑھ جانا یا پیچھے رہ جانا کچھ اہمیت رکھتا ہے اس کو خوب سمجھتے ہیں۔ مولانا خود شاید اسکاٹ اور رینالڈس دونوں کو ایک ہی درجہ کا ناول نگار سمجھتے تھے یا شاید رینالڈس کو اسکاٹ سے زیادہ اہمیت دیتے ہوں گے۔ کیونکہ اسکاٹ کے فن کی تو انھوں نے تردید کی ہے اور رینالڈس کی انہماک کے ساتھ پیروی۔ غرض ان کے

میں قسم کے معاشرتی ناول اسی راہ جائیں گے جس راہ ریٹائلڈ میں گئے۔
 دوسرے قسم کی معاشرتی ناول جو انہوں نے لکھے وہ ایسے ہیں جیسے "کچھپ" جس میں علی گڑھ کے لڑکوں کی بابت ایک حد سے زیادہ غیر نظری اور اس کی پچھلے صفحہ منایا گیا ہے۔ اسی قسم کی ناولوں میں "بد رانسی کی مصیبت" بھی ہے جس میں پر وہ کی طرف بولیا پر وعظ دیا گیا ہے اور ایسے بے تکے ڈھنگ سے جس کا نہ سر ہے نہ پیر۔ غرض ان کے معاشرتی ناول حد سے زیادہ پوچھ ہیں اور بہتر ہے کہ ان کا ذکر ہی نہ کیا جاسکے۔ لیکن ان کا ذکر اس لیے ضرور ہے کہ انہی ناولوں نے اردو ناظر اور اردو ناول نگاروں کو ناول کے مذاق کو بگاڑا۔ اس امر سے انکار نہیں ہو سکتا کہ مولانا ہی صنف ناول کو رواج دینے کے بانی ہیں۔ مگر وہ اپنے زعم میں اپنی اس ذمہ داری کو سمجھنے سے قاصر ہیں کہ وہ کیسی کچھ بنیاد رکھنے والے ستارے ہیں نتیجہ یہ ہوا کہ شروع ہی سے ناولوں کا شوق بھپلا اور اب بھی مشہور ادیب اور انشاء پرداز تک بہت ناولوں ہی میں کچھپی رکھتے ہیں اور ان کو سراہتے ہیں۔ اگر مولانا کے ناول کسی معنی میں بالکل بہت سے اوپر رکھی جاسکتی ہیں تو اس معنی میں کہ ان کا سیارہ انشا پرداز کی بلندی ہے۔ اس طرح وہ ایک اور قسم کی بد مذاقی کے بانی ہوئے وہ یہ کہ ادبی ناول کی طرز انشا اچھی ہوتی ہے۔ اس لیے ایک حد تک اردو ناول کے انحطاط کے بانی بھی کہی جاسکتے ہیں۔

(۴)

اب اگر بشر کو بحیثیت ناول نگار کے جانچا جائے تو ان کے یہاں کوئی وہ امتیازی صفات نہیں ہیں جو ناول نگار کی فطرت میں ہونا چاہئے یا جو ناول نگار شخص و کتاب سے حاصل کر سکتا ہے۔ ظاہر ہے کہ جب ان کی توجہ فن کی طرف ہے

ہی نہیں تو مشق و کتاب کس چیز کی جلا کرتے۔ یہ ضرور ہے کہ ان کے ناول دلچسپ
 نقیوں اور واقعات سے بھرے ہیں مگر مجموعی طور پر دیکھنے سے یہ معلوم ہوتا ہے
 کہ ان میں قوت قصہ گوئی معمولی ہی درجہ کی ہے۔ ان کے نقیوں میں ہلکے قسم کی دلچسپی
 ضرور ہے اور ایک بے شعور شخص ان میں حد سے زیادہ محو ہو سکتا ہے مگر ایک باشعور
 محض ان میں واقعات کے غیر فطری لگاؤ بے کار الجھاؤ بالکل روانہتی حالات اور
 سطحی سنسنی خیزی سے ضرور اکتا جائے گا۔ یہ قصے صاحب شعور کے لیے کسی زبردست
 جادو ہی کے زور سے دلچسپ بنائے جاسکتے ہیں اور یہ جادو مشر صرف فردوس میں
 ہی میں جگا سکے۔ پھر فطرت انسانی سے تو ان کی واقفیت اس قدر کم، غلط فہمی،
 اور بھونڈی ہے اور ان کے کردار کی بات چیت اتنی بے مزہ اور بے جان معلوم ہوتی
 ہے کہ ان کی ناولیں بند ہی کر دینے کو جی چاہتا ہے اس معاملے میں وہ سرشار کے
 بالکل متضاد ہیں۔ معلوم ہوتا ہے کہ انہوں نے بات چیت کی زبان پر توجہ نہیں کی
 ان کے اکثر مکالمے ویسے ہی بے رنگ ہیں جیسے کہ ان کے بیانات کبھی کبھی باہر
 چیت کی سطحی چیزیں سے عورتوں سے "اونی" کہلوا دینا مردوں سے قسم کھلوا دینا
 وغیرہ وہ مکالموں میں لاتے ہیں۔ مگر بیشتر یہ چیزیں ایسی بے محل ہوتی ہیں کہ
 پڑھ کر عقہہ آتا ہے۔ ان کے یہاں ہر شخص کی زبان ایک ہی سی ہے اور ایک
 ہی نفسیاتی حالت کی ہے۔ سرشار اسی زبان پر توجہ سے بولنے والوں کی
 فطرت تک پہنچ گئے تھے۔ بشر کو فطرت انسانی سے کوئی سروکار ہی نہیں ہے
 ۔۔۔ کاش وہ عام نفسیات سے معمولی نفسیات نگاروں کے اتنی ہی واقف ہوتے
 پھر ان کے کردار میں انفرادیت کا کوئی پتہ ہی نہیں اکثر کردار تو متضاد اور
 غیر فطری نظر آتے ہیں۔ مرد و عورتیں۔ بچے سب ایک ہی طرح کی چیزیں ہیں

کہیں کہیں وہ مردوں کے ایک آدھ نقوش تو صحیح بنا جاتے ہیں۔ مگر عورتوں سے تو معلوم ہوتا ہے کہ وہ کبھی چھو کر بھی نہیں گزرے۔ ان کے نادلوں میں سے کسی میں بھی ایک بھی زندہ کر دار نہیں ملتا۔ جذبات نگاری سے ان کی واقفیت اور بھی کم معلوم ہوتی ہے جہاں کہیں بھی انہوں نے جذباتی حالات دکھائے ہیں وہاں وہ ضرور ناگامیاب ہیں۔ جذبہ عشق کی تو جیسی انہوں نے مٹی پلید کی ہے ویسی شاید کسی نے کبھی کی ہو۔ وہ داستانوں والے فرضی عشق ہی سے واقف ہیں وہ یہ نہیں جانتے کہ عاشق و معشوق کے درمیان کس طرح کی باتیں ہوتی ہیں۔ اکثر ان کے اعلیٰ طبقہ کے عاشق اپنے معشوق سے ایسے فقروں میں بات چیت کرتے ہیں جیسے کہ گنڈے سنہال کرنے میں، مولانا کی قسم کے لوگ اس قدر خود پسند ہوتے ہیں کہ عاشق ہونے کی صلاحیت ہی ان میں نہیں رہ جاتی۔

جب شرر زندگی کو دیکھنے کے لیے آنکھیں ہی نہیں رکھتے تھے تو ان کے یہاں کسی فلسفہ حیات کا سوال ہی نہیں اٹھتا۔ ان کے یہاں ایک زبردستی غلط کیا ہوا مقصد ضرور ہے۔ وہ مقصد ایک عامیانہ مذہبی مقصد ہے۔ اسلام کو وہ اسی نظر سے دیکھتے ہیں جیسے کہ کوئی ملائے مسجدی اور اسی درجہ کے مذہب کو سرانہ کے لیے وہ واقعات کو مروڑتے ہیں کہ دار کو مبالغہ آمیز بناتے ہیں اور اکثر جگہ سیدھے سیدھے غلط بھی فرماتے ہیں۔ یوں تو ان کے ہر ناول کے ہر پہلو سے یہی جذباتی مذہب نایاں ہے مگر "فلورا فلورنڈا" میں جس طرح عیسائی گروہوں کے حال بیان کئے گئے ہیں فلورنڈا کا مذہب کے لیے بہت ترین عصمت فروشی پر آنا واضح کیا گیا ہے اور فلورا کو عیسائیت سے اسلام کی طرف لایا گیا ہے اور ناول کو ایک تبلیغی و غلطی ختم کیا گیا ہے۔ وہ تمام تربیت مذہبی غلط پر مبنی ہے۔ اکثر جگہ ان کی رومانیت

اور مذہب میں کھلا تصادم بھی موجود ہے۔ مگر وہ اسی طرح ایسی غلطیوں کو جائز کر دیتے ہیں جیسے کہ کوئی ملا بعض منہات اپنے لیے جائز کرے۔ عاشق و معشوق کے آپس میں برتاؤ دکھانے کے سلسلہ میں ہر جگہ الفوں نے ایسا کیا ہے۔ مذہب کے رو سے عاشق و معشوق کے چٹے چٹائے کو دیلوں سے جائز ثابت کیا ہے۔ دوسرے مذاہب کی طرف تعصب کو کبھی طنزیات کے ذریعہ کبھی کھلم کھلا ظاہر کر دیا ہے۔ اس تمام معاملے میں وہ زندگی سے اس قدر دور ہیں اور محض مسائل میں اس اندھے پن کے ساتھ منہک ہیں کہ اپنے خلاف کسی پہلو کی کوئی اچھائی دیکھ بھی نہیں سکتے ان میں اس قوت کا بالکل فقدان ہے جسے SFNSF OF HUMOUR کہتے ہیں۔ یعنی مخالفوں سے بھی ہمدردی کرنے کی قوت۔ وہ مقبول اپنے مذہبی جذبے کی بنا پر ہوئے ان کے ہم مذہب لوگوں نے ان کو پسند کیا اور جیسا کہ یہاں مذاق ہے۔ اُن کو بہت سراہا۔ یہاں تک کہ اب بھی بڑھے لکھے لوگ جو تنقیدی نگاہ رکھنے کے دعویدار ہیں، شکر کی تعریف کرنے کا کوئی نہ کوئی پہلو اس لیے ڈھونڈتے رہتے ہیں کہ وہ ان کے ہم مذہب تھے۔

خیر طرفدارانہ رایوں سے قطع نظر شرر کی کچھ خصوصیات ایسی ضرور ہیں جن کی بناء پر اگر نئی حیثیت سے نہیں تو تاریخی حیثیت سے ضرور اُن کو اہمیت دی جا سکتی ہے وہ اردو کے پہلے ناول نگار ہیں جس نے سلیقہ کے ساتھ ناول نگاری کی۔ ظاہر ہے کہ ان کے یہاں وہ سلیقہ نہیں جو فن کا واقعہ کا رہنے کا اور فن ناول نگاری والے سلیقہ میں تو اس وقت کا پست سے پست ناول نگار بھی اس معنی سے آگے ہے مگر ایک عام سلیقہ ضرور ہے۔ جس کا نتیجہ یہ ہوا کہ ان کے ہاتھ میں ناول ایک زیادہ با ترتیب اور متحد فارم کی چیز ہو گئی اور ناول کا فارم اردو ادب میں کچھ ادھائی

دیا۔ یہ چیز اور بھی نمایاں ہو جاتی ہے کیونکہ ان کے ساتھ ساتھ سرشار کی بے سلیقگی کی مثال
 ہے وہ سرشار سے بہت آگے ہیں وہ اپنے موعظوات کے حدود مقرر کر کے مختلف حصوں کی
 تحلیل کر کے ان کو ایک منطقی ربط میں لا کے پیش کرتے ہیں اور ان کا ہر ناول سرشار کے
 ہر ناول سے زیادہ بہتر تعمیر کیا ہوا ہوتا ہے پھر جزئیات کے بیان میں وہ اس طرح کی
 خواہ مخواہ تکرار نہیں کرتے جیسی سرشار۔ اور نہ مواد کو اس قدر بلا ضرورت بڑھاتے ہی
 ہیں ان کے ناولوں میں مناسب اختصار بہت کافی ہے پھر وہ غیر فطری اور مبالغہ آمیز چیزیں
 جو پیش کرتے ہیں ان میں بھی منطقی ربط ضرور ہوتا ہے خواہ ان کے ناولوں کا ہر پہلو ایک
 خاص سلیقے اور انتظامی قوت کا ثبوت دیتا ہے۔ یہ سلیقہ بہت ہی ابتدائی چیز ہے اور
 نہ زیادہ تر مشق و اکتساب سے حاصل ہو جاتا ہے۔ اس لیے اس کی وجہ سے مشرق کو بہت
 اہمیت دینا غلطی ہے۔ مگر وہ ناول نگاری کے ارتقا میں اس کی اہمیت ضرور ہے۔
 سرشار کے فطری رجحان کے ساتھ ساتھ ضمیر کی کمی نے اور وہیں جس قسم کا ناول رائج کیا
 تھا وہ بالکل بے تکان اور بے ٹکنیک تھا یہ ضروری تھا کہ اس کو ایک فارم دیا جائے
 اور اس کام کو مشرق نے انجام دیا۔ فسانہ آزاد سے اگر ہمارے ادیبوں کا فطری عنصر
 وجود میں آتا ہے تو مشرق کے تمام ناولوں سے عام طور پر اور فردوس بریں سے خاص طور پر
 ناول کا فارم اردو میں اپنی جگہ بنا لیتا ہے۔ فارم اہم چیز ہے اور اس میں کمال حاصل
 کرنے کے لیے بھی فطری قوتوں کی ضرورت ہے مشرق کے یہاں اس قسم کا کمال نہیں ہے
 مگر ان کے ذریعہ فارم اپنے قدم ضرور جاتا ہے یہاں تک کہ فسانہ آزاد کو ناول
 کہتے ہوئے جھجک ہو سکتی ہے۔ مگر مشرق کے ناولوں کو ضرور بنا لیں ہی کتنا مناسب معلوم
 ہوتا ہے اس سلیقہ ہی کے وجود سے ان کے ناولوں کو حالانکہ وہ مٹی کا گڑھ ہی ٹھٹھک
 کر دیکھنا ہی پڑتا ہے۔

شکر کی تاریخی اہمیت بہت ہے اور باوجود ان کی خامیوں کے انھیں ان کے زمانے کے ناول نگاروں کی صفِ اول میں ضرور جگہ ملتی رہے گی۔ جب ان کی صلاحیتوں کا اندازہ لگایا جائے گا تو ان کو تیسرے درجے کا ناول نگار کہا جائے گا مگر جب اردو کے بڑے ناول نگاروں کے نام گئے جائیں گے تو ان کا نام سرشار اور رسوا کے ساتھ ضرور لیا جائے گا چاہے ان کو دوڑوں سے نیچے ہی درجہ دیا جائے۔ ایسا کرنا ایک اور درجہ سے بھی ضروری ہو گا وہ یوں کہ باوجود تمام خامیوں اور کمزوریوں کے شکر کے ناول ان کے ایک مخصوص فطری رجحان سے متاثر ہو کر اہم ہو گئے ہیں۔ نظرت نے ان کو قوت بیان اور طرزِ ادا کا سلیقہ دیا تھا اور جہاں تک ان چیزوں کی ناول میں ضرورت ہے وہاں تک ان کی بھی بحیثیت ناول نگار اہمیت ہے ان کے یہاں ہر قسم کے بیانات ملتے ہیں اور اکثر و بیشتر بیانات تو اردو شاعروں کی بیرونی میں قطروں کو اب دے کر گوہر سے ملانے کی مثال ہیں۔ مگر ان میں بھی ایک سچی قوتِ تخیل و کھانی دیتی ہے مگر سب سے زیادہ قابلِ قدر وہ بیانات ہیں جن میں مبالغہ آمیزی کو روکا گیا ہے اور مناظر یا حالات یا واقعات کو سیدھے اور پرزور طریقہ پر بیان کیا گیا ہے۔ ایسے بیانات کہیں نہ کہیں ہر ناول میں نظر کے سامنے آجاتے ہیں اور شکر کی فطری قوتِ بیانیہ کا ثبوت دیتے ہیں "فردوسِ بریں" میں یہ قوت اپنے کمال پر دکھائی دیتی ہے اور اس ناول کا رومانی اثر زیادہ تر ان بیانات ہی پر مبنی ہے۔ اس ناول میں ہر طرح کے بیانات ہیں۔ اور تمام اثراتِ نفسیاتی انسانی کے ذریعہ نہیں بلکہ بیانات کے ذریعہ قائم کئے گئے ہیں۔ یہی شکر کا فن ہے۔ سرشار کے بیانات بناؤنی اور بے ڈھنگے ہیں۔ شکر کے بیانات میں ان کا فطری رجحان صاف صاف کام کرتا ہوا دکھائی دیتا ہے اور وہ معجز بیانیہ کے درجہ تک پہنچ

جاتے ہیں۔ حقیقت کے فرووس میں داخلے سے لے کر اس فرووس کے تمام اثرات
س زور اور اثر کے ساتھ قائم ہوتے ہیں کہ ناظر خود فرووس میں پہنچ جاتا ہے
یہ فرووس مادی تھی اور مادی ہے بھی مگر اس کے احساسی اثر سے کوئی بھی مرعوب
ہوئے بغیر نہیں ہو سکتا۔ شر نے ناول نگاری کے باب میں بیانیہ نگارش کا
ضائفہ کیا۔ جہاں "ضائفہ آزاد" کے کردار کا لطف دائمی ہے وہاں فرووس بریں
کے بیانات کا بھی لطف ہمیشہ باقی رہے گا۔

ان بیانات کا طرزِ ادا بھی ناول نگاری کے سلسلہ میں ہمیشہ مشعلی راہ رہے گا
یہ ناول نگاری کے لیے مخصوص طرز ہے اور ایسی نچتہ ماہ جس پر ہر ناول نگار ہمیشہ
پستار رہے گا۔ نذیر احمد کے سادہ، عام فہم، زوردار اور قدرتی رنگ کو ضرور
نے بیانیہ نگارش کے لیے سوزوں بنایا اور ناول کے بیانات کا یہی رنگ ہونا
چاہئے۔ سرشار نے قدرتی رنگ کو مکالموں ہی میں قائم رکھا۔ شر نے بیانات
کی زبان کو صاف کیا اور موضوعات کے لحاظ سے اس میں قسم قسم کے رنگ ملاتے رہے۔ ان
کے طرز پر ہر ناول لکھنے والا دھیان رکھے گا۔ فرووس بریں ناول نگاری کے باب میں طرزِ ادا کا
یہی شاہکار رہے گا۔

سرشار اور شر دونوں نے اردو ناول نگاری میں ایک ایک عنصر کا اضافہ کیا۔ سرشار نے
حقیقت جگتے انسانوں کی تخلیق میں اپنی نظر کا قوت دکھائی اور شر نے اپنے سلیقہ سے شعوری فنکار
کی طرف قدم بڑھایا اور بیانات کا جزو اضافہ کیا۔ دونوں اپنی اپنی جگہ پر اردو ناول کی ابتدا میں
دھتے دار ہیں مگر پورے طور پر بانی کسی کو بھی نہیں کہا جاسکتا۔ اصل ضرورت ایسے شخص کی
تھی جس میں دونوں قوتیں ملی جلی ہوتیں۔ ایسا ہی شخص صحیح باقی کہلانے کا حقدار ہو سکتا ہے۔

باب سوم

رسوا اور ناول نگاری کا فن

سرخسار اور شرر تو ایک حد تک بالکل ہم عصر تھے۔ رسوا ان دونوں کے کچھ بعد آئے، ان دونوں سے زیادہ جدید تعلیم حاصل کئے ہوئے تھے۔ اور ناول کا زیادہ صاف و صحیح تصور لے کر اس پر عامل ہوئے۔ شرر اور سرشار کی اگر تمنا توجہ نہیں تو زیادہ تر ضرور ناول نگاری کی طرف تھی۔ مگر رسوا کی زیادہ تر توجہ اور کاموں کی طرف تھی اور انھوں نے اپنی ناولیں محض تفریح یا تھوڑا سا مفاد حاصل کرنے کے لیے لکھیں تھیں۔ ان کی مسرور فطرتیں اور دلچسپیاں بہت ہی مختلف اور متفاوہ قسم کی تھیں۔ وہ فارسی ادب کے خاص طور پر عالم تھے۔ پرائیویٹ انٹرنیشنل پاس کر کے اور میری پاس کی اور بہت دنوں اور سیر رہے۔ پھر اسکول میں فارسی پڑھانے لگے اپنی تعلیم کو جاری رکھا اور بی۔ اے کی ڈگری حاصل کی پھر ایک فلسفہ کی تصنیف پر امریکہ سے پی۔ ایچ ڈی کی ڈگری مل گئی۔ ان کی خاص دلچسپی ریاضی اور نجوم میں تھی اور اپنا زیادہ وقت اسی سلسلہ میں کتابیں پڑھنے اور نئے نئے آلات ایجاد کرنے میں صرف کرتے تھے۔ آرڈو شارٹ ہینڈ کے موجد تھے۔ لکھنؤ کریمین کالج میں فارسی پڑھانے پر نوکری تھی۔ مگر ریاضی اور منطق بھی پڑھایا کرتے تھے۔ ان کی بابت جو روایات لکھی ہیں اب بھی مشہور ہیں ان سے یہ نتیجہ نکلتا ہے کہ ان کی فطرت میں انہماک اور لاپرواہی دونوں ساتھ ساتھ ایک عجیب عدم توازن کے ساتھ کار فرما تھیں معلوم یہ ہوتا

قدرت نے ان کو بڑی صلاحیتیں دی تھیں مگر غلط ماحول اور غلط تعلیم نے ان کو اپنی
 ذہنی مخصوص راہ مقرر کرنے سے قاصر رکھا۔ انہوں نے ہر قسم کا علم حاصل کرنے کی کوشش
 کی۔ مگر ان کے پاس سرمایہ نہ تھا اور فکر و معاش نے فرصت نہ دی کہ ایک ہی علم کی تکمیل
 کر سکتے اور اسی کے ہمدہتے۔ ان کی علمی دلچسپیاں اعلیٰ ذہنی رجحان کی طرف ان کی ریاضی
 سے مناسبت اعلیٰ انتظامی اور تعمیری قوتوں کی طرف ان کی ایجادات جو مدت طبع کی طرف
 ان کی تماشہ بنی مطالعہ زندگی کی طرف ان کے ترجیحی و میری صلاحیتوں کی طرف۔
 دوران کے ادبی کارنامے اعلیٰ تخلیقی اور تخلیقی قوتوں کی طرف اشارہ کرتے ہیں۔ بھینسا
 خطرات نے ان کو جنینس ضرور بنایا تھا۔ اور ہر جنینس کی طرح وہ دنیا کی عام معمولی باتوں
 جیسے رہن سہن، گھر بار رکھ رکھاؤ وغیرہ کی طرف سے بے پرواہ بھی تھے مگر
 ان کی جنینس میں یہ زور نہ تھا کہ وہ اپنی مخصوص راہ تلاش کر کے باوجود تمام مشکلات
 کے اس پر لگی رہتی۔ اور اس مخصوص راہ میں اپنی تمام صلاحیتوں کو لگا کر دنیا میں
 کمال کر دکھاتی اور ادب میں وہ ایک ایسے شخص کی مثال ہیں جس کی جنینس کو اس کی
 راہ نہ ملی۔ اگر ان کی طبیعت کا پورے زور کے ساتھ رجحان کسی ایک علم یا فن کی
 طرف ہوتا تو وہ ضرور بڑے کارہائے نمایاں کرتے مثلاً اگر وہ سمجھ جاتے کہ ناول
 نگاری ہی کے سلسلہ میں وہ زندہ جاوید ہو سکتے ہیں اور ان فن کو درجہ کمال
 پر پہنچانا ان کا مقصد حیات ہو جاتا تو ان کی قوت مطالعہ بجائے دوسرے علوم کی ان
 کتابوں میں لگنے کے جو کچھ بھی ان کے کام نہ آئے، ان ناولوں اور ناولوں پر تنقیدوں
 میں یا ناول کے فن سے متعلق علمی کتابوں میں لگتی اور ان کے ناولوں کا ذہنی، علمی
 اور فنی پہلو بہت اعلیٰ ہو جاتا ان کی تعمیری قوت بجائے ریاضی کے معمولی عملیات
 لگانے کے اعلیٰ ناولوں کی ہیئت کی تحلیل اور اپنی ناولوں کی ہیئت کی تشکیل میں

صرف ہوتی۔ ان کی قوت ایجاد بجائے کچھ بھونڈے بھتے اور بے کار آلات
 بنانے کے نئی نئی تخلیقی ایجادات میں لگتی جو فن ناول نگاری کو بام عرش پر پہنچا دیتی
 مگر ایسا کچھ نہ ہو سکا اور ان کی زندگی ٹریڈی کے ہیرو کا سانا اثر قائم کرتی ہے جو
 باوجود اعلیٰ قابلیتوں کے ایک کمی یعنی عدم عقیدہ کی وجہ سے محض معمولی ٹیچر یا مترجم کار
 بن کر ختم ہو گیا۔ لکھنؤ کی عجیب و غریب سرزمین نے عجیب عجیب ہستیاں پیدا کیں مگر
 سب پر غالب کا یہ شعر صادق آتا ہے۔

بونے گل نالہ دل دو روپے ارغ محفل

جو تری بزم سے نکلا وہ پریشاں نکلا

پھر بھی ان کی جنینیں بے کار نہ گئی۔ ناول نگاری جس کو وہ پست عمل سمجھتے تھے
 وہی ان کے زندہ جاوید ہونے کا باعث ہوئی انہوں نے اس فن کی بابت کہیں کہیں ایسے
 امور پیش کئے ہیں جن سے ان کا نظریہ ناول نگاری اخذ کیا جاسکے۔ مثلاً "ذات شریف"
 کے دیباچہ میں لکھنوی زندگی پر مفصل تبصرہ کرتے ہوئے انہوں نے یہ بتایا ہے کہ ان کی ناولیں
 "موجودہ زمانہ کی تاریخ ہیں" اور "امراؤ جان ادا میں منشی صاحب کی قصہ کہانیوں میں کچھ
 کے سلسلہ میں یہ بھی ملتا ہے کہ مگر لکھنؤ میں چند روز رہنے کے بعد جب اہل زبان کی اصلی
 بول چال کی خوبی کھلی اکثر ناول نویسوں کے بے تکہ قصے مصنوعی زبان اور تعصب آمیز بہبود
 جوش دلانے والی تقریریں آپ کے دل سے اتر گئی تھیں۔ لکھنؤ کے بانداق لوگوں
 کی گفتگو بہت ہی پسند آئی تھی؟ اس قسم کے جملے ان کی دوسری تصانیف میں بھی
 ملتے ہیں مگر سب میں بات قریب قریب وہی ہے۔ معلوم ہوتا ہے کہ وہ اپنے زمانے
 کی ناول نگاری کے بے تکے پن سے بیزار ہیں۔ اور ناول کو زیادہ صحیح رکھتے ہیں
 لگانا چاہتے ہیں۔ قصہ کے بے تکے پن پر ان کو سخت اعتراض ہے۔ یعنی مرثا

کے یہاں واقعات کی گڑ بڑ کچھ نتیجے نکالنا اور اسی قسم کی مشرر کے یہاں غلاط کی طرف وہ
 اشارہ کر رہے ہیں۔ وہ نادل کو اس بڑی کمزوری سے پاک کریں گے اور ان کی
 ناولیں قصہ گوئی کے سلیقہ کی مثال ہوں گی۔ پھر وہ مصنوعی زبان سے بھی بیزار ہیں
 سرشار کی مفنی عبارت میں بیانات کی اور مشرر کی بناؤ ٹی رنگ میں مکالموں کی زبان
 ان کے لیے مردود ہے ان کا دھیان لکھنؤ کے لوگوں کی گفتگو کی طرف ہے۔ اس میں
 ہر طرح اور طبقہ کے لوگ آسکتے ہیں۔ مگر خاص طور پر وہی لوگ آتے ہیں جو خالص
 لکھنوی ہیں اور ادسطیا اعلیٰ طبقہ سے تعلق رکھتے ہیں ان کی بات چیت پر وہ پورے
 نظر رکھیں گے اور اس بات چیت کے ذریعہ افراد کی نفسیاتی صفات ظاہر کریں گے اسی
 طرح ہر افراد کو تخلیق کر کے پورے ماحول کو پیش کریں گے پھر وہ ناول میں لے تے
 مقصد آمیز پروپاگنڈہ سے بھی بیزار ہیں اور اس کی جن بد تمیزی کے ساتھ فراوانی
 فقر اور طبیب کے یہاں طتی ہے اس سے ان کی ناولوں کو کوئی سروکار نہ ہو گا۔ ظاہر
 ہے کہ وہ مشرر اور سرشار دونوں سے زیادہ بیدار شعور لے کر اس فن پر عامل ہوئے تھے
 ان کے تمام نظریے میں سب سے اہم بات ان کا ناول کو موجودہ زمانے کی تاریخ
 کہنا ہے اس نظریے کی وضاحت ان کے فن کی خوبیوں اور خامیوں دونوں کو
 ظاہر کر دیتی ہے۔ وہ اپنے دور کی زندگی کو مورخ کی نظر سے دیکھتے ہیں اور یہ بات
 فن نادل نگاری کے سلسلہ میں بڑی اہمیت رکھتی ہے۔ فیلڈنگ سے لے کر
 تھیکرے تک سب ہی واقعت نگاروں نے اپنی ناولوں کو تاریخ ہی کہا ہے
 اور رسوا بھی ان کے ہم نوا ہیں وہ بھی ان کی طرح صیح اور سچے واقعات اور حقیقی
 مرد و زن کی طرف توجہ رکھتے ہیں ان کی واقعت کی طرف صیح توجہ مسلم ہے وہ سرشار
 سے آگے یوں نکل جاتے ہیں کہ سرشار زندگی کو دھندلی اور یک طرفہ نظر ہی سے

دیکھتے ہیں اور شر سے آگے یوں بڑھ جاتے ہیں کہ شر ناول کو داستان سمجھتے
 لے لے اور تاریخ کو بھی داستان ہی بنا گئے یا پھر موجودہ زندگی کی بابت بھی فریضی
 گراہنت ہی پیش کی۔ اس طرح وہ واقعت میں تمام اردو ناول نگاروں سے آگے
 بڑھ جاتے ہیں۔ مرثا کی طرح لکھنؤ کی زندگی ہی ان کا موضوع ہے مگر اس زندگی
 کو نہ وہ اسکل پچھڑتے پر دیکھتے ہیں اور نہ اس کے بے ڈھنگے پہلو ہی پر ان کی نظر
 ہے۔ وہ اس زندگی سے ہمہ روی رکھتے ہیں۔ وہ اسے بالکل تاریخ و ان کی غیر جانبداری
 کے ساتھ پیش کرتے ہیں۔ مگر ناول کو اس طرح محض تاریخ سمجھتے ہیں ایک خطرہ یہ ہے
 کہ اس کا تخیلی پہلو نظر انداز ہو جاتا ہے۔ اور زندگی اسی فشک واقعت کے ساتھ
 سامنے آتی ہے۔ جہ ناول کو فن کے دائرے سے باہر کر دیتی ہے۔ اس خطرے کا ارتوا
 کو کوئی خاص حس نہیں ہے۔ سائنس کی طرف رجحان اور فن ناول نگاری کے
 اعلیٰ شاہکاروں سے ناداقیت انھیں اپنی تصانیف میں تخیلی اور جذباتی عناصر
 کی طرف زیادہ رجوع نہیں ہونے دیتے اور بنیادی طور پر ان کی ناولوں میں یہ ایک
 خاصگی رہ جاتی ہے۔

خیران کا شعور مرثا اور شر سے زیادہ ترقی یافتہ اور صحیح راہ پر معلوم ہوتا
 ہے۔ اور ناول کے سلسلہ میں وہ ان دونوں کی اچھائیوں کا امتزاج کرتے ہوئے
 اور ان کی برائیوں کو خارج کرتے ہوئے دکھائی دیتے ہیں مگر کیا وہ اس فن کو عروج
 کمال پر پہنچا رہے ہیں ۱۹ اسی کام کے لیے وہ کافی حد تک موزوں ہیں مگر پورے
 طور پر نہیں کیونکہ وہ یہ تو جانتے ہیں کہ مرثا اور شر کی نامکمل واقعت کو کس
 طرح صحیح راہ پر لگایا جائے مگر ان کو یہ نہیں معلوم کہ مرثا اور شر کی ناولوں
 کے فنانوی عنصر کی جگہ کون سے تخیلی عنصر کو لایا جائے کہ ناول تاریخ بھی رہے اور

اور ادب بھی۔ اس کے لیے یہ ضروری تھا کہ وہ اعلیٰ ادبی ناولوں سے واقف ہو سکے
 افسوس ہے کہ ان کو یہ نہ بتایا گیا کہ میری کوریلی کی ایسی ناول نگاروں میں دل چسپی اور
 درجہ دل چسپی کہ اس کی ناولوں کے ترجمے کرنا یا جاسوسی ناولوں کی طرف ایسا رجحان
 کہ "ہرام کی رہائی" لکھ ڈالنا بد مذاقی اور تخیلی قوتوں کی کمی کی دلیل ہے۔

(۳)

رہما کی پانچ ناولیں طبعاً ہمیں افشائے راز۔ اختر میم "ذات شریف"
 "شرف زادہ" اور امر او جان ادا۔ افشائے راز "ناکمل ہی رہ گئی" اختر میم
 ایک کامل قسم کی بڑی ریس لٹری کی کا قصہ ہے اس کی ماں اس کو اپنے رشتہ کے بھائی
 خورشید مرزا کی تولیت میں چھوڑ کر مر جاتی ہے اور یہ وصیت کر جاتی ہے کہ اس کی جائداد
 چھپائی جائے۔ قصہ کا زیادہ حصہ اختر میم کے زیورات کا صندوقہ گم ہونے اور اسکی
 تلاش کے بیان میں ہے قصے کی دلچسپی سنسنی خیز یا جاسوسی قسم کی ہے اور کردار
 سب بے جان ہیں۔ یہی حال "ذات شریف" کا بھی ہے جس میں ایک شریف
 بھولے بھالے لڑاکو کو جادو ٹونے کے سلسلہ میں پھنسا کر لٹا گیا ہے۔ جیل ساز
 اور خوشامدی لوگ تین لاکھ روپیہ سے زیادہ اڑا دیتے ہیں اور آخر میں راز کھلتا
 ہے اور پکڑے جاتے ہیں یہ سب ناولیں ایک ہی طرح کی ہیں۔ ان کے زیادہ تر
 ابواب طویل بیانات سے شروع ہوتے ہیں۔ یہ بیانات زبانزدانی اور انشاپردازی
 کا اچھا نمونہ ہیں۔ کچھ میں مناظر قدرت وغیرہ بیان ہوئے ہیں کچھ میں نفسیات انسانی
 پر روشنی ڈالی گئی ہے اور کچھ میں ہم سوشل معاملات واضح کئے گئے ہیں مگر زیادہ
 تر یہ بیانات قصہ پر بھاری ہو جاتے ہیں اور بلا ضرورت معلوم ہوتے ہیں۔ ان کا مقصد
 اسی طرح "سماں باندھنا" ہے جیسا کہ غیر ادبی ناولوں میں رہنا ہونا لازمی ہے غیر ادبی

ناولوں کی طرح ان میں بندھے ٹکے واقعات اور کردار ہیں۔ شریف اور احمق ریش جال میں
 پھنس جاتے ہیں۔ چلتے پرزے لوگ مال اور عورت پر قبضہ کر کے بھاگتے ہیں۔ سمجھ دار اور
 وفادار لوگ چھپا کرتے ہیں اور کامیاب ہوتے ہیں۔ مختلف قسم کی اچھی بُری ہی احمق ذہین، غلط
 اور بدترین عورتیں بھی سامنے لائی جاتی ہیں اور واقعات میں حصہ لیتی ہیں۔ سب واقعات اور
 کردار کچھ سنسنی تو پیدا کرتے ہیں مگر غور سے دیکھنے پر پھیکے سٹھے بے اثر اور غیر تخلیقی ہوتے
 ہیں۔ زندگی کے ہر طبقہ کے لوگ لائے جاتے ہیں اور ہر طبقہ کے طریقہ پرستی سے روشنی
 ڈالی جاتی ہے۔ اور کہیں گہری دلچسپی نہیں ہوتی۔ سب میں بڑی کمی جو ان ناولوں میں
 محسوس ہوتی ہے وہ یہ ہے کہ ان میں کوئی تخلیقی عنصر نہیں ہے جبکہ ادبی ناول زندگی کا
 ترجمہ بھی ہوتی ہے اور تخلیق بھی۔ اگر ان کی کوئی قیمت رہ جاتی ہے تو ان کی زبان میں
 جو اعلیٰ ادبی معیار کی ہے اور محمد انشا پر دازی کا نمونہ ہے ان ناولوں سے معلوم ہوتا
 ہے کہ رسوا اپنے ناولوں کو کون محضوں میں زمانہ گزرنے کی تاریخ کتے ہیں۔ زمانہ حاضر کی معاشر
 کو وہ اس طرح پیش کر رہے ہیں۔ جیسے کہ اخباروں میں روزہ تاریخ سامنے لائی جاتی
 ہے اور اس کا صحیح ہونا اس کے خوبصورت اور دلکش ہونے سے زیادہ اہم ہے وہ محض رپورٹ
 ہیں فنکار نہیں۔

"شریف زاوہ" دوسرے قسم کی چیز ہے۔ اس میں رسوا نے ایک آئیڈیل شخص
 پیش کیا ہے۔ مرزا عابد حسین بہت ہی معمولی اور بڑے محض اپنی محنت اور دیانت کی وجہ
 سے ترقی کر کے اچھیر ہو جاتے ہیں اپنے گھر بار اور بچوں کو اعلیٰ پیمانے پر پہنچاتے ہیں۔
 ساتھ ہی ساتھ ان کے ایک دوست مرزا جعفر حسین کا بھی حال ہے جو عام آدمی ہیں
 اور جن کی بیوی ایک کچھ بڑی عورت کی دلچسپ تصویر ہیں۔ بڑھنے میں تو ناول نہایت خشک
 ہے مگر اس میں رسوا کی فنکارانہ صلاحیتوں کی پہلی شکل دکھائی دیتی ہے۔ پوری ناول

ریاضی کی ایک شکل ہے۔ ہر چیز یا قاعدہ نئی تلی ہے اور ایسی ہی خشک بھی جیسے کہ ریاضی کا کوئی عمل ہو معلوم ہوتا ہے کہ مصنف کا پلاٹ کی تعمیر کی طرف اچھا رجحان ہے۔ پھر مرزا جعفر حسین کی بیوی کا خاصا جیتا جاگتا کردار ہے یہاں پہلی بار ان کی کردار کو زندہ کرنے اور تخیلی رنگ دینے کی صلاحیت دکھائی دیتی ہے۔ پوری ناول پر تمثیلی طاری ہے مگر وہ نذیر احمد کی تمثیلوں کے فن پر مبنی نہیں۔ وہ ناول ہے۔

✓ آخر میں امراؤ جان ادا آتی ہے۔ یہ تو نہیں بتایا جاسکتا کہ یہ ان کی دوسری ناولوں سے پہلے لکھی گئی یا بعد میں مگر یہ ان سب کے خلاف ایک فنی چیز ہے اس میں ظاہر کوئی دلچسپ بات نہیں دکھائی دیتی نہ کوئی سنسنی خیز واقعہ ہے نہ کوئی جاسوسی تلاش ہے۔ ایک زلزلے کا سیدھا سا حال ہے جو اس نڈی نے خود بیان کیا ہے وہ ایک غریب مگر شریف مسلمان کی لڑکی تھی۔ جو فیض آباد میں بہو بیگم صاحبہ کے مقبرے پر حورار تھے۔ یہ آدمی نہایت سچے اور سیدھے تھے۔ پڑوس میں ایک بد سواش ملاوٹا ہوتا تھا۔ جس کے ایک دفنہ گرفتار ہونے پر جہدار نے اس کے چال چلن کی بابت سچی سچی باتیں کچھری میں کہہ دی تھیں۔ دلاور خاں قید ہو گیا تھا اور چھوٹے کے بعد جہدار سے بدلہ لینے پر تلا تھا۔ ایک ناسنہ جہدار کی آٹھ برس کی لڑکی امیرن کو پہلے اپنے گھر میں بند کیا اور پھر رات میں گاڑی پر ڈال کر اس راوے سے لے چلا کہ اس کو مار کر کہیں ڈال دے گا۔ گاڑی پر اس کے ساتھ اس کا دوست پیر بخش تھا۔ جس نے صلاح دی کہ امیرن کو لکھنؤ میں کہیں بیچ ڈالا جائے۔ چنانچہ یہ لوگ لکھنؤ پہنچے اور پیر بخش کے بھائی کے گھر میں امیرن کو اتار دیا گیا۔ وہاں ایک ہندو لڑکی امروہی بھی پکڑی ہوئی لائی گئی تھی۔ امیرن ایک مستنورد چیلے دار زلزلے کی خانم کے یہاں رکھی گئی۔ اور رام دئی ایک بیگم صاحبہ کے یہاں رکھی۔ خانم نے امیرن کا نام بدل کر

امراد کر دیا۔ اس کی موسیقی کی اور لکھنے پر سہنے کی تعلیم ہوئی۔ اس کی طبیعت موسیقی سے
 بہت مناسب پائی گئی اور اس نے ادبی مذاق بھی پیدا کر لیا۔ دورانِ تعلیم میں ایک ڈومنی
 کالجز کا گورنر مرزا اس کے ساتھ پڑھتا تھا۔ پہلے تو دونوں لڑتے جھگڑتے تھے۔ پھر
 محبت کرنے لگے۔ اور ایک رات گورنر مرزا امراد کا گلچین اول ہو گیا۔ خانم کو خبر ہوئی تو
 انھوں نے امراد کی مسی کی ترکیب لگا کر اس کو پوری زندگی بنا دیا اور زندگیوں کی طرح
 اس کا بھی الگ عملہ ہو گیا۔ خانم کی لڑکی بسم اللہ بھی پڑھ گئی تھی اور اس کا بھی زندگیوں
 میں شمار ہونے لگا تھا۔ امراد کے پاس ایک طرف اور بسم اللہ کے پاس دوسری طرف
 مختلف قسم کے لوگ آتے رہتے اور زندگیوں کا بھی یہی حال رہا۔ امراد جان کے
 آشنائوں میں سب سے زیادہ نمایاں پہلے نواب سلطان ہوتے جن کو وہ دل سے
 چاہتی تھی۔ پھر ایک ڈاکو فیضو اسے خانم کے گھر سے بھگائے گیا۔ فیضو اور اس کے
 ساتھی ڈاکو راستے میں گھر گئے اور امراد جان آخر کار کان پور پہنچی۔ جہاں کہ وہاں
 لیے ایک کمرہ لے کر پیشہ کرنے لگی اور جلد مشہور ہو گئی کانپور میں ایک سیکیم صاحب سے
 بھی ان کی ملاقات ہوئی جو وہی رام دنی تھیں جو امراد کے ساتھ بکنے کو لائی گئی تھی
 اس کے بعد خانم کے یہاں کے لوگ کان پور پہنچ گئے اور امراد کو منا کر لکھنؤ واپس لے
 آئے۔ جب خبر پڑا تو وہ لکھنؤ کے شاہی دربار سے متعلق تھی اور جب انگریزوں نے
 اودھ کے باغیوں کو تتر بتر کر دیا تو وہ فیض آباد پہنچ گئی۔ یہاں بھی اس کا پیشہ خوب
 چلا اور ایک دن وہ اس گھر پر جسے کے لیے گئی جہاں وہ پیدا ہوئی تھی۔ اس کی ماں
 نے اس کو پہچانا، اندر بلوایا اور دونوں بل بل کر خوب روئیں دوسرے دن اس کا
 بھائی اسے قتل کرنے کو آیا۔ مگر آخر میں اس کا پورا حال سن کر اسے چھوڑ دیا۔ امراد لکھنؤ
 چلی آئی۔ اور یہاں پھر چمکنے لگی۔ ایک نواب محمود علی خاں نے دعویٰ کیا کہ امراد ان کا

منکوحہ تھی۔ اس وقت ایک اکبر علی خاں امراؤ کے مددگار ہوئے اور وہ ان کے گھر پر
 تین برس رہی۔ امراؤ جان نے ایک فوجی بھی بٹھائی۔ مگر وہ رزویل طبیعت نکل گئی
 ایک دن درگاہ میں اس کی ان ہی بیگم سے ملاقات ہوئی جو رام دنی تھیں۔ انھوں نے
 امراؤ کو اپنے گھر بلایا اور ان کے نواب وہی سلطان صاحب نیکلے۔ جن پر امراؤ جان نفرت
 ہوتی تھی۔ امراؤ کو ان کی بیگم کی حالت پر رشک ہوا اور اپنی قسمت پر افسوس۔ آخر میں امراؤ
 جان مع اور سب رنڈیوں کے بخشی کے نالاب پر سیر کرنے گئی تھی اور سب سے الگ
 مشرک پر جا رہی تھی کہ اس نے ایک دم گھاس کھونٹتے دیکھا وہ ڈر گئی۔ یہ وہی دلاور
 خاں تھا جو اس کو گھر سے اٹھا لایا تھا۔ پولیس کو اطلاع دی گئی دلاور خاں پکڑ لیا گیا
 اور اس کو پھانسی ہو گئی یہی تمام سوانح بی امراؤ جان المخلص بہ آدا کے۔ اس قصہ
 کی تمام دل چسپی نفسیاتی ہے۔ اس لیے وہ ادنیٰ چیز ہے۔ یہی نہیں بلکہ اس میں دل نگاری
 کا وہ کمال ہے۔ جس تک کوئی بھی اردو کا ناول نگار نہ پہنچ سکا اسے ہر پہلو سے
 دیکھنا اور جاننا ضروری ہے۔

(۳)

سب سے پہلے نظر اس کے پلاٹ پر پڑتی ہے۔ جو نہایت درجہ سٹول اور
 خوبصورت ہے۔ یہ اردو کا پہلا ناول ہے جس میں تعمیر پلاٹ ملتا ہے اور سوانح کی جدت
 طبع داد کے قابل ہے کہ اس پلاٹ کو انھوں نے نہایت سلیقہ سے تعمیر کیا۔ اس ناول
 کا فارم پکار سسک یا کردار ہی ناول کی قسم کا ہے۔ یعنی اس میں ایک مخصوص فرد اور
 کولے کر اس کی زندگی کے حالات گزرتے ہوئے زمانے کے ساتھ ساتھ بدلتے
 ہوئے ماحول سے متعلق دکھائے گئے ہیں۔ اس میں اس قسم کی تعمیر کی امید کرنا بھڑکانی
 ناول میں ملتی ہے۔ عجیب ہے پھر اس میں قصہ ہیروئن کی زبانی بیان ہوا ہے اور مرزا بہا

قصہ کو سننے والے کی حیثیت سے ہر جگہ موجود ہیں مصنف کا یا اس کے نائندہ کا اس طرح پر وجود اس ناول کی ہر تعمیری صفت میں بڑی اہمیت رکھتا ہے۔ رسوا کا اپنے تئیں ناول میں اس طرح داخل کر دینا ہی فنکارانہ جدت کا کمال ہے۔ زیادہ تر اس کے وجود ہی کی وجہ سے اس ناول میں ہر وہ تعمیری خوبی آگئی ہے جو اس کے ناول میں ممکن ہے۔ ان خوبیوں میں سے کچھ کی تفصیل حسب ذیل ہے۔

(۱) تناسب، امراد جان کے قصہ میں واقعات اس عمدہ تناسب کے ساتھ چڑھے ہوئے ہیں کہ پورا ناول ایک عمدہ عمارت کا تاثر پیدا کرتا ہے۔ سب سے پہلا باب ایک مختصر مشاعرہ ہے۔ جس میں امراد جان آتی ہے اور اپنے ادنی ذوق کا اثر قائم کرتی ہے اس سے متوازی آخری باب ہے۔ جس میں امراد جان نے اپنا تمام فلسفہ حیات پھوڑ کر دکھا دیا ہے۔ ان دونوں ابواب کے درمیان پورا قصہ ہے۔ قصہ دلاور خاں کی بدمناشی سے شروع ہوتا ہے۔ اور وہ امیرن کو چرا کر لے بھاگتا ہے۔ اس قصہ کا ختم دلاور خاں کی گرفتاری اور پھانسی ہے جو امراد جان کی وجہ سے ہوتی ہے۔ ان دونوں واقعات ہی میں نہایت لطیف تزیین اور تضاد دونوں موجود ہیں۔ اسی طرح خانم کے چکلے کے حالات شروع میں درامد جان کے ایک نوچی بٹھانے کے حالات آخر میں بھی متناسب ہیں ان دو طرفہ حد بندیوں کے درمیان تین اہم تبدیلیاں ہیں جو تین محرابوں کی طرح نظر آتی ہیں۔ پہلی محراب امراد جان کے فیضو کے ساتھ بھاگنے سے شروع ہو کر اس کا پورے میں قیام کر کے پھر لکھنؤ آنے تک کے واقعات سے بنی۔ دوسری لکھنؤ میں قیام شاہ اودھ کے دربار میں سوخ سے غدر کے واقعات سے اور تیسری فیض آباد میں قیام سے شروع ہو کر اس کے ماں اور بھائی سے اچانک ملاقات اور لکھنؤ واپس آنے تک، یہ متناسب اس ناول کے خاص پلاٹ

ہے۔ ہر ناول کی طرح اس کا پلاٹ مرکب ہے اور اس میں دوسرے چھوٹے
 ٹکڑے جیسے کہ بسم اللہ کے حالات رام دئی کے حالات وغیرہ بھی تناسب سے ترتیب
 دی گئے ہیں۔ معلوم ہوتا ہے کہ ایک ماہر انجینئر نے ایسے کمال کی عمارت بنائی ہے کہ
 دیکھا ہی کرو۔ اس قسم کا تناسب عام طور پر زندگی میں نہیں ملتا اور اگر امر او جان
 قصہ محض تاریخی ترتیب سے بیان کرتی تو یہ تناسب اس قصہ میں کبھی نہ پیدا
 ہوتا۔ بات یہ ہے کہ رستو کا ہر مقام پر وجود اور ان کے سوالات نے ان کو قصہ پر ایسا
 قی قابو دے دیا ہے کہ وہ جو واقعہ جس جگہ چاہیں وہاں لاییں چاہے وہ واقعہ
 تاریخی حساب سے پہلے کا ہو یا بعد کا۔

(۲) ہم آہنگی۔ ناول کے ان سب متناسب حصوں کا قدرتی طور پر جوڑنا بھی
 اس کا کمال ہے۔ ہر جوڑ اس ہم آہنگی کے ساتھ بٹھایا گیا ہے کہ پڑھنے والے کو
 یوم ہی نہیں ہوتا ہے کہ یہ سب الگ الگ چیزیں ملانی گئی ہیں۔ ایک مسلسل قصہ
 حیات کے ساتھ تنوع کے ساتھ سامنے پھر جاتا ہے۔ رستو نے اپنے فن کو اس
 فن سے چھپایا ہے کہ عام پڑھنے والے کا تو ذکر کیا۔ اکثر نقاد بھی اس کو نہیں پاسکتے۔
 نظر میں کبھی شبہ بھی نہیں ہوتا کہ معنی نے کتنی گہری تکمیل کی ہوگی۔ کس طرح
 بات کو ادھر ادھر کیا ہوگا۔ کس طرح ان کو تناسب کے ساتھ بٹھایا ہوگا۔ ان کی
 فن ریاضی اور تعمیرات میں دل چسپی نے ان کی کہاں کہاں مدد کی ہوگی اور
 میں ان کی تخلیقی قوت نے ان سب ٹکڑوں کو جوڑ کر کس طرح ایک ایسی چیز بنا دی
 گی کہ انسانی عمارت کی بنائی چیز صانع قدرت کی تعمیر سے ٹکرے۔ امر او جان
 کے پلاٹ کی ہم آہنگی محض اعجاز ہے اور کیوں نہ ہو اس میں اس کا خالق
 جس جگہ خود موجود ہے۔ اور اپنی قدرت سے ہر چیز کو ہم آہنگ کرنا چلا جاتا ہے۔

رسی تنوع۔ اس ہم آہنگی کا اثر اور بھی گہرا ہوتا ہے جب ہم اس ناول
 واقعات کے تنوع کی طرف دھیان کرتے ہیں یہاں سینکڑوں واقعات ہیں
 دوسرے سے متناسب بھی اور متضاد بھی مگر ہر ایک اپنی جگہ پر الگ اور اچھوتا ہے
 اپنا مخصوص اثر رکھتا ہے۔ امیرن کو بھگا دینے والا واقعہ مردہ ماگ ہے، خانم کے
 والے واقعات خوبصورت اور دلچسپ ہیں۔ جگہ جگہ مزاحیہ واقعات ہیں۔ فیض
 ساتھ بھگانے والا واقعہ اور دلاور خان کو پکڑنے والا واقعہ سنسنی خیز ہیں۔ اکبر علی
 کے گھروالے واقعات حقیقی ہیں۔ آبادی کی کہانی طنز میں ڈوبی ہوئی ہے۔ پور
 قصے میں رنگ برنگی لہریں دوڑی ہوئی ہیں۔ پورا ناول ایک قوس قزح کا نام
 رکھتا ہے اور یہ سب رنگ اسی طرح قدرتی طور پر ہم آہنگ بھی ہیں جیسے کہ
 قزح میں ہوتے ہیں۔

(۴) اتحاد۔ یہ تنوع اور اس کے ساتھ ہم آہنگی ایک خاص اثر کی بنا پر
 ہو گئی ہے۔ پورا ناول ایک واحد اثر رکھتا ہے اور یہ اثر شروع سے آخر تک
 نہایت خوبی سے نبھایا گیا ہے۔ اپنا قصہ امراد جان نے خود بیان کیا ہے اور اس
 جب وہ دنیا کے پرتوچ سمندر پر اپنا سفر ختم کرنے کے بعد آرام سے بیٹھ گئی ہے اور
 زندگی کو ایک پختہ کار اور تجربہ کار ذہنی انسان کی نظر سے دیکھ رہی ہے۔
 پورے قصے پر غالب ہے۔ اس نے پورے قصے کو ایک عجیب رنگ میں رنگ
 ہے اور تمام واقعات کو ایک بندھن میں جکڑ دیا ہے الگ الگ واقعات اپنا الگ
 الگ تاثر پیدا کرتے ہیں۔ مگر ہر تاثر کے ساتھ ساتھ ہر جگہ یہ تاثر بھی پنہاں
 ہے کہ اس وقت امراد جان اس واقعہ کو ایک خاص نظر سے دیکھ رہی ہے اور
 کہ مرزا اس کے سامنے بیٹھے قصہ سن رہے ہیں۔ جہاں کہیں بھی واقعات کا

قدر بڑھ جاتا ہے کہ اس واقعہ کا تاثر کم ہو جائے تو مرزا رسوا کوئی نہ کوئی سوال
 دیتے ہیں اور امرائے جان کی نظر اور ان کی فہم کی نظر ہمارے سامنے آجاتی ہے۔ مثلاً
 امرائے جان بسم اللہ جان سے ایک عالم بزرگ کے عشق کا قصہ سناتی ہے کہ
 شرح بسم اللہ نے ان عالم کو پڑھ کر چڑھ کر ہی چھوڑا تو اس پورے واقعہ کا مزاج
 قصہ کے آغاز سے بالکل ہی الگ لے جانے والا ہے کہ امرائے اور رسوا کے درمیان
 کتھ ہوتی ہے کہ اس واقعہ پر ہنسنا چاہئے یا نہیں اور رسوا کہتے ہیں کہ انھیں ہنسی
 نہیں آتی۔ غرض ہر واقعے کے مخصوص اثر کے ساتھ ساتھ ایک نکتہ اور ذہن
 کی مشانت کا تاثر بھی جاری ہے۔ اور یہی ایک اثر کو متحد کرتا جاتا ہے۔
 (۵) تراش و کفایت۔ ہر واقعہ اور باب کو بڑے غور و فحوض سے تراشا
 ہے۔ کوئی حصہ یا کوئی سطر بھی ایسی نہیں جو بلا ضرورت ہو یا ضرور سے کم
 رسوا کی منطق میں لچھی نے ہر باب کی نہایت منطقی ساخت پیدا کی ہے
 ان حمد کی سے تراشے ہوئے نگوں کی جڑانی پر نظر ڈالئے تو وہی ثنا سب
 ہم آہنگی اور اتحاد نظر پڑیں گے جن کا ہم ذکر کر چکے ہیں۔ مگر ساتھ ہی
 ہم یہ بھی دیکھیں گے کہ ان میں سے کوئی باب بھی بلا ضرورت نہیں ہے
 بلکہ اس ناول کا فارم کرداری ہے اس لیے اس کے ابواب ڈرامائی ناول کی
 لیے گندھے ہوئے اور ضروری نہ ہونا چاہئے کہ اگر ان میں سے کوئی انگ کر لیا
 کی پوری مشراب گر کر دھیر ہو جائے۔ مگر یہ ضرور ہے کہ کسی باب میں کوئی بات بلا ضرورت
 میں پھرائی گئی اور کوئی باب ایسا نہیں جس کو قلمزد کرنے سے امرائے جان کی زندگی
 میں اہم پہلو حتم نہ ہو جائے۔ جن واقعات کی جتنی اہمیت ہے۔ اتنی ہی ان کو جگہ دی
 ہے۔ امرائے کے دربار اور وہ سے تعلق کو پسند ہی الفاظ میں بیان کر کے ٹال دیا گیا ہے

ظاہر ہے کہ اس معلق سے اس کے کردار کا کوئی خاص پہلو واضح نہ ہوتا خانم کے
 کے چلنے کے واقعات کو نہایت وضاحت سے بیان کیا گیا ہے۔ کیونکہ یہی واقعات
 کی زندگی میں ہم تھے اس کی کانپور میں زندگی یا فیض آباد میں زندگی کو زیادہ بیا
 نہیں کیا گیا بلکہ یہاں کے شخص ایک آدمی ہی اہم واقعات بیان کر دیئے ہیں اور
 واقعہ کو اس کے مناسب طرز کے ساتھ بیان کیا گیا ہے۔ امراد جان کا ایک نو
 بٹھانا ایسا واقعہ تھا جس کی بابت رتو اجانا چاہتے تھے اور امراد جان کو اس سے
 نہ تھی۔ لہذا اس واقعہ کو سرسری طور پر مختصر اور یک طرفہ بیان کے انداز میں لکھ
 ڈالا گیا ہے۔ بر خلاف اس کے اکبر علی خاں کے گھر میں بدتمیز بنو کی ماں کی رکھا
 حرکات و الاموال نہایت وضاحت سے بیان کیا گیا ہے۔ کیونکہ اس واقعہ کے ذریعہ
 امراد جان نے یہ ظاہر کیا ہے کہ وہ رنڈی ہونے کی وجہ سے کس طرح کمپنی سے کمینہ
 بد معاش عورت سے جو ظاہر رنڈی نہ ہو۔ ذلیل تھی۔ اس قسم کی تمام کفایت
 بیان کا مطالعہ کرتے جائے کہ رتو کے ایسے لا پر اس شخص کو ایسا اعجازی سلیہ
 کہاں سے آگیا تھا۔

(۶) وزن یا توازن۔ اس ناول کی ساخت میں ایک خاص قسم کا توازن
 چڑھا دیا ہے جو موسیقی کے وزن کی مناسبت سے سمجھا جا سکتا ہے۔ یہاں
 ایک راگ ہے جو امراد کے قصہ کے ساتھ دھیمے ٹنڈوں میں شروع ہوتا ہے۔
 اس راگ میں ٹنگی ہے۔ اور پھلے پھلے ایک درد تھا۔ خانم کے چلنے سے یہ راگ
 پورے زور پر آتا ہے۔ اور اس کے درد پر ایک عجیب مستی کا عالم چھا جاتا ہے۔ پھر
 مشربد لیتے ہیں اور راگ زیادہ تیزی اور روانی سے چار ہی رہتا ہے۔ یہ اثر
 امراد کے فیض کے ساتھ فرار ہونے سے لے کر فیض آباد پہنچنے تک چلتا ہے۔

یہاں راگ کا درد اس کی تیزی میں پٹھاں ہے۔ مگر فیض آباد میں قیام کے آخری حصہ میں یہ درد ابل پڑتا ہے۔ اس کے بعد راگ ختم ہونے کے آثار نمایاں ہوتے ہیں ختم کرنے کی جلدی منحنی کی تھکن واقعات کی رفتار سے نمایاں ہوتی ہے اور آخری ٹوٹتے ہوئے راگ کا سکون ہے۔ ہمیں محسوس ہوتا ہے کہ ایک بہت ہی درد بھرا طویل گیت ابھی سنا ہے۔ اس خاص راگ کے ساتھ ساتھ جو امراؤ جان نے گایا دوسرے ساتھ بھی بچتے رہے۔ ان کی اپنی اپنی آواز الگ رہی۔ مگر سب کا عنوان کی آواز ہی پر بچتے رہے۔ امراؤ جان کی طبیعت موسیقی سے بہت مناسب پانی گئی تھی۔ اور اپنے فن میں اس نے ٹھانا پیدا کیا تھا۔ مگر یہ اس کا آخری راگ اس کی پوری زندگی کا راگ ہے اور اس کا اثر دائمی ہو گیا ہے۔ ساتھ ہی ساتھ ایک ماہر موسیقی اس کے راگ کو تمام توجہ سے سن رہا ہے اس کا دل بڑھا تا جا رہا ہے اور اس سے فرمائشیں کرتا جا رہا ہے۔ پھر کیوں یہ راگ اپنے کمال پر نہ دکھائی دے۔ رسوا کا یہ بھی تعجب انگیز کارنامہ ہے کہ ایک ماہر موسیقی سے ایسا راگ گویا جو اردو زبان کی فضا میں ہمیشہ گونجتا رہے گا۔

۷۔ شاعرانہ تنظیم۔ امراؤ عمدہ گانے والی ہی نہ تھی بلکہ شاعرہ بھی تھی زندگی بھر وہ شعر نظم کیا کی۔ مگر اپنے قصے کے بیان میں اس نے اس اعلیٰ شاعرانہ تنظیم کا ثبوت دیا ہے جو ہمیں یورپ کے طویل نظموں میں ملتی ہے۔ یہاں ایک پوری کائنات بنائی گئی ہے جس کے آسمان زمین ہوا اور پانی واقعات کے تنوع اور کردار کے جذبات سے ہم آہنگ ہیں۔ اس رات کا منظر جب پانی برس رہا ہے بجلی چمک رہی ہے۔ امراؤ بوا حسینی کی کوٹھڑی میں کھلی ہے اور گوہر مرزا اس پر حاوی ہو جاتا ہے۔ اس تیسرے پرکاشماں جب چوک

کی عمارتیں شفق کی روشنی سے چمک جاتی ہیں اور اُمرادو میلے جاتی ہے یا زہ بخشی
 کے تال کا سماں جس کے بعد دلاور خاں گرفتار ہوتا ہے۔ یہ سب وہ صاف
 صاف مقامات ہیں جہاں آئینہ ہستی نئے رنگ سے اُمرادو کے قصے کے ساتھ
 ہم آہنگ دکھائی دیتا ہے۔ ورنہ یہاں ہر قدم پر گہرے شاعرانہ تاثرات
 ہیں اور پورے قصے سے عجیب شاعرانہ فضا قائم ہوتی ہے جس پر جتنا غور
 کیجئے اتنا ہی اس کے طلسماتی الجھاؤ میں لطف کے ساتھ گم ہی ہوتے چلے جائیے
 اُردو شاعری کا فن جاول پر قل ہوا اللہ کھینے کا فن ہے۔ انگریزی اصناف
 ادب کا فن گروں لیے کریمج پر نقش بنانے کا فن ہے۔ دونوں کے ذرائع مختلف
 اور طریقہ مختلف مگر تاثر ایک ہوتا ہے اُردو میں اس فرق کو سمجھنے والے پہلے
 شخص رسوا ہیں۔ اُمرادو جان آوا کا پورا اثر اسی طرح کا ہے۔ جیسے کہ کسی سفر کا
 ہو مگر اس اثر کو پیدا کرنے کا طریقہ اُردو میں پہلی دفعہ ناول کے فن کے
 مطابق ہے۔ یقیناً رسوا ہی اُردو میں فن ناول نگاری کے موجد کہلانے کے
 حقدار ہو سکتے ہیں۔

غرض رسوا کو فطرت نے جتنی صلاحیتیں دی تھیں وہ سب اس ناول
 کے پلاٹ میں ایک مرکز پر آکر کارفرما نظر آتی ہیں۔ اُردو ادیبوں میں ان ہی
 کا ذہن جدید ذہن کی مثال کہا جاسکتا ہے۔ انسان کا ذہن ابتداء میں
 محض جزویات کی طرف تھا۔ مگر اس کے دماغ کی ترقی اس امر میں ہے کہ کتنے
 بڑے اور مکمل تاثرات کو ایک جا اور مربوط کر کے ایک کل کا مشاہدہ کر سکتا ہے
 رسوا کا ذہن اس درجہ پر پہنچ چکا ہے۔ اور اس معنی میں وہ اُردو کے تمام
 ادیبوں سے آگے ہیں۔ یورپ کے فن کار جیسا انھوں نے سمجھا لیا اب تک

کوئی ادیب سمجھ سکا۔ اس لیے "امراؤ جان ادا" اردو میں یورپ سے لائے ہوئے فن ناول نگاری کا سب سے بڑا شاہکار ہے۔ سرشار اور شرر تو اس فن کو سمجھنے ہی سے بالکل قاصر تھے۔ رسوا بھی نسبت ناولوں میں دل چسپی لیتے رہے مگر ان ہی سے وہ ایک صحیح راہ پر لگ گئے اور کم از کم ایک چیز تو ایسی بنا گئے جس کی صنوت مثال کی طرح زندہ رہے گی۔ اصل میں وہی اردو ناول نگاری کے موجد ہیں۔ اور اس لیے اردو میں جو کوئی بھی ناول نگاری کرے اس کے لیے سب سے پہلا فرض یہ ہے کہ امراؤ جان ادا کو پڑھے اور اس کے فن کا اثر لینا سیکھے۔ جیسے کہ ٹینیسن نے ملٹن کے "لیڈ آس" (LYCIDAS) کو شاعرانہ ذوق کی کسوٹی بنایا تھا۔ ویسے ہی "امراؤ جان ادا" کو ناول کے ذوق کی کسوٹی سمجھنا چاہئے۔

یہی نہیں بلکہ فنِ قصہ گوئی کے اتنے کامل نمونے شاید یورپ کی ناول نگاری میں بھی کم ہی نکلیں۔ کیا "امراؤ جان ادا" کو فیلڈنگ کے "نام جونس" کے مقابلہ میں نہیں پیش کیا جاسکتا؟ دونوں میں تعمیر کی ہوشمندی ایک ہی سی ہے اور دونوں مکمل طریقہ پر اپنے فن کا نمونہ ہیں؟ سطحی نظر سے دیکھتے ہوئے اور قومی جذبہ سے متاثر ہوتے ہوئے اس سوال کا جواب مثبت میں دے دینا آسان ہے۔ مگر انصاف سے دیکھتے تو معلوم ہوگا کہ دونوں مشینیں اپنی جگہ پر مکمل اور حسین ہیں مگر "امراؤ جان ادا" ایک زیادہ مختصر اور سیدھی سا دھڑی مشین ہے جب کہ "نام جونس" بہت ہی زیادہ بڑی اور عجیب

عجیب کلوں اور پرندوں سے بنائی ہوئی بہت زیادہ سجدہ مشین ہے۔ دوسرے الفاظ میں "امراؤ جان ادا" میں ڈرامائی پیچیدگی نہیں ہے جو اعلیٰ ترین ناول میں ہونا ضروری ہے۔ اس فرق کی خاص وجہ یہ ہے کہ فیلڈنگ کے پس پشت بڑی بڑی زبردست روایات ناول ہی کے قسم کے فن کی ہیں اور اس کی توجہ ان روایات کے ان پہلوؤں کی طرف ہے جن کے امتزاج سے وہ اپنا فن بنا رہا ہے ایک شاعری اس کے ساتھ ایک طرف ہے اور اس فن کی سب سے بہتر سی چیز "پراڈ انزلاست" اس کے گھر ہی کی چیز ہے۔ دوسری طرف اس کی نگاہوں میں تمام یورپین ڈرامے کی روایات ہیں اور ان روایات کی سب سے انوکھی صورت یعنی شیکسپیر کے ڈرامے اس کے لیے آسانی پسند ہیں۔

پھر وہ بھی عرصہ تک ڈرامہ نگاری کرنے کے بعد پختہ کار ہو کر ایک نیا فن ایجاد کر رہا ہے جس کو وہ "کامک ایک" کا فن کہتا ہے اس کے خلات مرزا رسوا کے ناول کی قسم کی روایات میں یاد آتا ہے ہیں یا سرشار، شرر اور دھنچ وغیرہ یا پھر میری کوریلی کے درجہ کی ناولیں پھر وہ فیلڈنگ کی ایسی عمیق اور بیچ در بیچ چیز بنانا کہاں سیکھ سکتے تھے۔ یہی ان کا کمال بہت ہے کہ وہ ایسی چیز تو بنا سکے جیسی "امراؤ جان ادا" مرزا صاحب نے ایک دفعہ ایک نئی دور بین کی بابت کسی کتاب میں پڑھا اور وہی ہی دور بین اپنے گھر میں بنانے بیٹھ گئے۔ کھوکھل بلوؤں اور باسوں کو رسیوں سے جوڑ کر ان میں لیس لگا کر وہی دور بین بنا

رانی اور اس کے ذریعہ ستاروں کا مطالعہ کرنے لگے۔ ایک دن بندوں نے اس کو توڑ ڈالا تو ان کو کوئی غم نہ ہوا وہ سمجھتے تھے کہ ان کی ایجاد کس قدر مکمل تھی محض اس لیے کہ ان کے پاس ذرائع کی کمی تھی ورنہ ان میں صلاحیت پوری تھی "امراؤ جان ادا" کی مشینری میں صلاحیت کی کمی نہیں ذرائع کی کمی محسوس ہوتی ہے جس کی وجہ سے وہ تمام جوئس کی سی اعلیٰ ایجاد نہیں ہو سکی۔ پھر بھی ان کے ذرائع کی کمی کو دیکھتے ہوئے ان کی ایجاد ایک معجزہ ضرور ہے۔ اردو میں یہ بہن فنکاری کا سب سے اہم معجزہ۔

گردار نگاری کے سلسلہ میں رہنما کی ہوشمندی کم نہیں چاہے ان کی تخلیقی قوت کچھ کم معلوم ہو۔ "امراؤ جان ادا" کا ہر کردار نہایت صاف، نمایاں اور سٹروں پر ہے۔ اس معنی میں وہ سرشار سے آگے ہیں۔ کیونکہ سرشار کے کردار غیر مربوطے تو ہٹکے اور یک طرفہ ہی ہیں مگر سرشار کا ہر کردار زندہ ہے چاہے وہ ایک ہی شخص کیوں نہ آیا ہو مگر سوا میں کردار کو زندہ کرنے کی قوت کو نظر آتی ہے۔ ان کے کردار زیادہ تر کردار عمدہ تر اٹھتے ہوئے بت ہی رہ جاتے ہیں جو جی اٹھنے کے بجائے محض فنی تاثر ہی جاتے ہیں۔ کچھ کردار ضرور زندہ ہو جاتے ہیں۔ اور کچھ تو دائمی زندگی حاصل کر لیتے ہیں۔

چھوٹے سے چھوٹے کردار بھی نہایت توجہ اور سلیقہ سے واضح کئے گئے ہیں اور نہایت تناسب کے ساتھ پیش ہوئے ہیں۔ سب سے پہلے امراؤ جان کے باپ سید سیدھے، ایک مقبرے کے مجدد ہیں۔ ان کے خلاف بدعاش بے رحم، جانور دلا درخان ہے۔ مجدد ار صفائی اور سچائی کی وجہ سے اس سے

دشمنی مول لیتے ہیں اور وہ بدلہ یوں نکالتا ہے کہ امیرن کو پکڑ کر لے جاتا ہے۔ اس کے ساتھ اسی کے درجہ کا ایک انسان نما جانور پیرغشس بھی ہے مگر دلاور خاں نرا خود بخوار آدمی ہے اور امیرن کو مار کے کہیں پھینک دینا چاہتا ہے جبکہ پیرغشس آدمی ہے اور فائدہ اٹھانے کی ترکیب نکالتا ہے۔ امیرن کی ماں مسموئی کام و صنعت کرنے والی عورت ہے جو اپنے بچوں کو چاہتی تھی ہے اور ماری بھی رہتی ہے۔ خانم کی نوکرانی بو حسینی امیرن کی ماں سے مناسبت رکھتی ہے اس کی مولوی صاحب سے محبت، امیرن کی طرف شفقت اور خانم کی پرستش میں تمام زندگی گزرتی ہے۔ مولوی صاحب امیرن کے باپ سے مشابہ ہیں اور ان کی و صنعتاری، قابلیت اور نیک نیتی امراد کے حق میں کام آکر اس کے اندر ادبی ذوق اور شاعری کی قابلیت پیدا کر دیتی ہے۔ خانم کے چھلے میں جتنی رنڈیاں ہیں ان سب کے کردار صاف سامنے آجاتے ہیں۔ امیرجان نزاکت میں سکتا بد صورت بیگاجان گانے میں فرو، پری پیکر خورشیدجان محبت کی پیاسی بسو بننے کے لیے موزوں یہ سب اپنے پوری سبج و صبح کے ساتھ آنکھوں کے سامنے کھیل جاتی ہیں۔ اسی چکلہ میں آنے والوں کے بھی نقوش پورے پورے جم جاتے ہیں۔ امرادجان کی مسی کرانے والے الحق، بد شکل خود پسند نئے رئیس رایش علی التخلص بہ مرشد، مشرف، صاحب ذوق باہمت باعزت نواب سلطان مع اپنے وفادار نوکر کے اور ان کے مزے میں خلل ڈالنے والا پاجی بد تمیز بزدل کمینہ خان صاحب جو آکر امرادجان کا زانو دبا کر بیٹھ جاتا ہے۔ اور ڈاکوؤں کا سردار فیضو سے اپنے محبت داروں کے یہ سب اپنے مخصوص تاثرات کے ساتھ نمایاں ہو جاتے ہیں۔ بسم اللہ جان کے

شتاؤں میں نواب چھبن صاحب مع اپنے چچا بڑے نواب اور کہنے نوکر حسنو کے اور
 عالم فاضل مولوی صاحب مع اپنے سعادت مندانا عشق کے اور پنابل جوہری
 مع اپنے آنسوؤں کے واضح ہو جاتے ہیں۔ نواب جعفر علی خاں جن کے یہاں امراد
 کر ہوتی ہے پر لطف چیز ہوتے اگر وہ اور زیادہ سامنے لائے گئے ہوتے فیض علی
 کے ساتھ بھاگنے کے بعد سے امراد کے سامنے فیض علی کا بھائی فضل علی دیہاتی
 بٹری نصیبین راجہ صاحب جنہوں نے فورشید کو گھر میں ڈال لیا ہے اور وہ کا بند
 لے ملائے مسجدی اور وہ محبت دار نیک طبیعت سلیم صاحب جو کبھی رام دئی تھیں کانپور
 کے زمانے تک آتے رہے۔ اور ان سب کے بھی تاثرات نصیبین ہیں فیض آباد میں
 امراد کا بھائی جو اسے قتل کرنے آتا ہے مگر روئے لگتا ہے۔ ایک شریف باعزت
 غریب کا اچھا تاثر چھوڑ جاتا ہے۔ فیض آباد سے لکھنؤ واپسی پر امراد سے دابتہ
 گویں میں اکبر علی خاں اور ان کے تمام پیار دوست خاص طور سے وہ دیہاتی دوست
 امراد کو بھوجی بھوجی گہ کر پان مانگا کرتے تھے۔ اور اکبر علی خاں کے گھر والے
 جیسے بیوی، ماں، باپ اور خاص طور سے وہ فیصل چجانے والی بڑھیابنوں کی
 ، امراد جان کی کوچی اکبری مع اپنے حسن اور کم ظرفی کے سب بہت مختصر کردار
 ہیں مگر سب کی تصویریں مع ان کی انفرادیت کے نگاہوں کے سامنے کھنچ جاتی ہیں
 ہاں تک ٹکنیک کا تعلق ہے اس سے بہتر کردار نگاری کسی درادیت نہیں کی۔
 علاوہ ان چھوٹے کردار کے کچھ بڑے کردار بھی ہیں جو زیادہ پھیلے ہوئے
 ہیں اور زیادہ واضح ہیں اور ان میں سے کچھ دائمی زندگی بھی رکھتے ہیں۔ اول
 ل جو بڑا کردار اپنے نقوش قاسم کرتا ہے وہ خاتم ہے۔ یہ نہایت رعایت
 کے حاملند اور ہوشیار عورت ہے اس کی شان خاص اہمیت رکھتی ہے۔ کیونکہ

لکھنوی تہذیب کی پوری شان اس میں آگئی ہے۔ اسے اپنے متعلقین پر
 پورا قابو ہے۔ وہ لڑکیاں خرید کر نوچیاں بٹھاتی ہے۔ مگر اس کے دل میں سر
 خدا ہے اور وہ تمام عذاب و ثواب ان لوگوں کے سر ڈالتی ہے جو اس کے
 ہاتھ لڑکیاں بیچ ڈالتے ہیں۔ وہ اپنی نوچیوں کے آرام کا بڑا خیال رکھتی ہے
 اور اس کا گھر ایک پرستان ہے۔ اُسے ایک خاص شخص سے محبت ہے اور
 اس شخص کی ہر بات کا وہ خیال رکھتی ہے۔ اپنے چاہنے والوں پر اُسے
 قابو رہا۔ اور اپنی نوچیوں میں اس قابو کی کمی پر وہ ترس کھاتی ہے۔ ہوشیا
 اور شریف گھر کی بیکیں اپنے لڑکوں کو ٹھیک راہ پر لگانے میں اس سے مد
 چاہتی ہیں۔ وہ اعلیٰ تہذیب اور اعلیٰ تربیت کی مثال ہے۔ وہ ایسی
 زندگی ہے جس کی چلیں بھرنے سے شریف زادوں کو تہذیب آیا کرتی تھی
 وہ اپنے فن کے ہر شعبہ میں بڑی ہوشیار ہے۔ گانے میں بڑے بڑے استاد
 کے کان کاٹتی ہے۔ محفل پر رنگ جانے کے پورے گرو جانتی ہے۔ وہ اپ
 ندیب کی پکٹی ہے اور تعزیر ہاری شان سے گرتی ہے۔ بعد میں زمانہ کا رنگ
 دیکھ کر دست بردار ہو جاتی ہے۔ مگر اپنی نوچیوں سے اس کی محبت کم نہیں
 ہوتی۔ امراد جان زندگی بھر اس کا ادب کرتی ہے اُس کی ایک بہت
 خاص شخصیت ہے اور اس کا کردار بہت ہی زور دار ہے۔ مگر وہ زندہ
 ہوتے رہ جاتی ہے۔ کیونکہ کہیں پر بھی وہ ہمارے دل میں جگہ نہیں کر پا
 دوسرا نمایاں کردار گوہر مرزا ہے جو امراد جان کا بچپن کا ساتھی ہے لڑکپن میں
 اس کی مشارت کے نقوش گہرے جتے ہیں۔ اس کی اہمیت یہ ہے کہ وہ امراد
 کا گلچین اول ہے۔ وہ ایک ڈومنی کا بچہ کمینہ اور رکیک شخص ہے۔ وہ ایک

خاص ٹائپ ہے جس کی زندگیوں کو ہر وقت اسے ضرورت رہتی ہے جیسے
 کسی عورت کو شوہر کی اور کسی تاجر کو ایجنٹ کی اور وہ طبیعت بذات سہی مگر
 ہے کام کی چیز۔ اور امراؤ جان اس سے بڑھ کر سمجھائے جاتی ہے اور
 ہر طرح اس کی مدد کرتی رہتی ہے۔ حالانکہ امراؤ جان کو بڑے بڑے
 دھوکے دیتا ہے۔ اس کا کافی مال کھسکا دیتا ہے عام ذلیل زندگیوں کا
 مناسب ساتھی ہے۔ مگر امراؤ جان کے متضاد ہے۔ وہ خانم سے کم زندہ اور کم
 اثر ہے۔ ناول کا سب سے زیادہ اور زندہ رہنے والا کردار بسم اللہ جان ہے۔ خانم
 کی یہ تیز خود غرض اور خود میں لڑکی نہایت کمال کیساتھ پیش کی گئی ہے اس میں
 ایک خاص قسم کی بے مروتی ایک خاص قسم کی معشوقانہ بے رحمی اور ایک خاص
 بدلہ لینے کی ادا ہے جس سے اس کا سہل بڑی بن اور ایک خاص انفرادیت
 ہمارے سامنے آ جاتی ہے۔ اس میں خودی خانم سے رشتہ میں آئی ہے اور
 اس خودی کو وہ ایسے ناز کے ساتھ اپنے پرستاروں پر جاتی ہے کہ وہ
 ہل نہیں سکتے۔ مردوں کو جیل دینا ان پر حکم چلانا اور ان کو سپا کر دینا
 اس کا خاص کام ہے اور اس کام کو انجام دینے کیلئے اس کے پاس جتنا جاگتا
 ذہن بھی ہے۔ ناول کے سب سے زیادہ زور دار حصے وہی ہیں جن میں
 بسم اللہ جان اپنی فطرت کے ساتھ آ جاتی ہے۔ جیسے اس کا نواب مہین
 صاحب کے ملازم حسن کو جیل دیکر کڑے ہتیا لینا اس کا عالم وفا منسل ہو گیا
 صاحب کو نسیم کے پیڑ پر چڑھنے کا حکم دینے والا سین مولوی صاحب کا بسم اللہ
 سے عشق اس ناول کا عجیب نمونہ ہے۔ ایک نفع مولوی صاحب بسم اللہ کے پاس
 آئے ہیں اسکا حال سننے اور دیکھنے کہ بسم اللہ یہاں کس قدر زندہ ہے۔

ایک دن رات کے آٹھ بجے بسم اللہ جان کے کمرے میں بسم اللہ گارہی ہیں میں
 طبنورہ چھڑ رہی ہوں خلیفہ جی طلبہ بجا رہے ہیں کہ اتنے میں
 مولوی صاحب قبلہ تشریف لائے۔

بسم اللہ :- (دیکھتے ہی) آٹھ دن سے تم کہاں تھے۔

مولوی صاحب :- کیا کہوں مجھے تو اب کی ایسی تپ شدید لاحق تھی کہ بچنا محال
 تھا مگر تمہارا دیدار دیکھنا تھا اس لیے جاہر ہو گیا۔

بسم اللہ :- تو یہ کہتے وصال ہو گیا ہوتا۔

اس فقرے نے مجھ کو اور خلیفہ جی کو بچھڑا دیا۔

مولوی صاحب :- جی ہاں آثار تو ایسے ہی تھے۔

بسم اللہ :- واللہ اچھا ہوتا۔

مولوی صاحب :- میرے مرنے سے آپ کو کیا نفع ہوتا؟

بسم اللہ :- جی آپ کے عرس میں ہر سال جایا کرتے گاتے۔ ناچنے لوگوں
 کو رجبھاتے آپ کا نام روشن کرتے۔

اس قسم کی باتوں سے بسم اللہ کی فطرت زور کے ساتھ روشن اور زندہ ہو جاتی

ہے کہ کہیں امر او جان کی بھی نہیں ہوتی۔

یہ تمام کردار ایک پورے ماحول اور معاشرت کے نمائندہ ہیں اور ان ہی کے

ذریعہ ان کا خالق اس ماحول اور اس معاشرت کی تاریخ پیش کر رہا ہے لکھنوی زندگی

کے ہر پہلو اور ہر طبقہ کے لوگ یہاں ہیں اور ان میں ہر ایک ٹائپ بھی ہے اور اپنی انفرادیت

بھی دکھتا ہے مگر یہ واضح رہے کہ ہر ایک کی زندگی کا وہی پہلو سامنے ہے جو نڈی ہانڈی

سے تعلق رکھتا ہے۔ یہ سمجھنا کہ امر او جان آوا لکھنوی کی پوری سوسائٹی سامنے لاتی ہے

خلط ہوگا۔ رسوائے اس سوسائٹی کا ایک محضیوں اور پہلو لے لیا ہے۔ اور اس سے وابستہ ہر قسم کے اور ہر طبقہ کے انسانوں کو پیش کر دیا ہے۔ یہ ضرور ہے کہ یہ پہلو اس زمانے میں مرکزی حیثیت رکھتا تھا۔ مگر اس کے علاوہ کبھی یہاں کی زندگی کے پہلو تھے۔ جن پر اس ناول میں کوئی روشنی نہیں پڑتی۔ یہ ان کی فن کارانہ قوت انتخاب کی دلیل ہے کہ انھوں نے برخلاف سرشار کے ایک خاص دائرے کو لکھنؤ کی زندگی کا اشارہ مان کر اس کی پوری پوری تحلیل پیش کر دی۔ یہ زندگی شاندار اور خوبصورت ہے مگر بے کار اور مٹ جانے والی ہے۔ اس ناول کے کردار اس کے واقعات سے وابستہ ہیں۔ ان کی ترتیب بھی سی متوع، اتحاد، آہنگ کا اثر رکھتی ہے جیسا کہ واقعات میں ہے رسوائے اس سلسلہ میں بھی اعلیٰ فن کار ٹھہرتے ہیں۔

(۵)

مگر رسوائے کی فن کاری کا بہترین نمونہ امراد جان ہی ہے۔ ٹیکنیک کے لحاظ سے اردو میں وہ کردار نگاری کی بہترین مثال ہے اس کی خلوت نشینی اس کی عالی باغی اور اس کا سچا ادبی ذوق مشاعرہ میں ہی نمایاں ہو جاتا ہے ہم اسے ایک غیر معمولی زندگی ضرور سمجھ لیتے اور اس کی سوانح حیات سننے کے لیے پورے طور پر تیار ہو جاتے ہیں۔ اس کا یہ مقطع ہے

کس کو سنائیں حالِ دل زار اے ادا
آوارگی میں ہم نے زمانے کی سرکی

اس بات کی دلیل ہے کہ اس کی سرگزشت ضرور غیر معمولی اور دلچسپ ہوگی۔ کیونکہ وہ خود غیر معمولی چیز ہے۔ مرزا صاحب خود اس کے غیر معمولی ہونے کی دلیل میں فرماتے ہیں: اول تو خواندہ دوسرے اعلیٰ درجہ کی زندگیوں میں پرورش پائی۔ شہزادوں و نوابوں

کی صحبت اٹھائی محلاتِ تنہا ہی تک رسائی جو کچھ انہوں نے آنکھوں سے دیکھا اور لوگوں نے کانوں سے نہ سنا ہوگا۔ غرض امراد جان اپنا قصہ شروع کرتی ہے مگر شروع کرنے سے پہلے کچھ الفاظِ مہتد میں کہتی ہے۔ جو اس وقت اس کے پورے کردار کو اس کی اپنی زندگی پر نظر کو اور اس کے اس جذبِ باقی عالم کو جس میں وہ آخر کار ڈوب گئی ہے پورے طور پر نمایاں کرتے ہیں۔ وہ کہتی ہے۔ مجھ کو نصیب کی سرگزشت میں ایسا کیا مزا ہے جس کے آپ مشتاق ہیں۔ ایک ناشادنا مراد ادارہ وطن خانماں برپادہ ننگِ خاندان عابد و جہان کے حالات سن کر سرگزا امید نہیں کہ آپ خوش ہوں۔ وہ اپنی پوری زندگی کو بد قسمتی کی زندگی سمجھ چکی ہے اس کا کردار بڑے اعلیٰ اخلاقی اور فلسفی معیار پر پہنچ چکا ہے۔

غرض سب سے پہلے امراد کے بچپن کا کردار آتا ہے۔ وہ معمولی گھر کی معمولی لڑکی ہے جو بچپن کی چھوٹی چھوٹی خوشیوں اور خواہشوں کے درمیان زندگی گزار رہی ہے۔ اس کا اپنے بھائی کو کھلانا، اس کی ماں باپ سے محبت، باپ کی اس سے محبت، باپ سے اس کی فرمائشیں، اس کی شادی ٹھہر گانا۔ اس کا اپنے ہونے والے دولہا کا تصور۔ یہ سب باتیں وہی ہیں جو عام معمولی گھروں کی لڑکیوں میں ہوتی ہیں۔ امیرن نہایت بھونٹی بھالی غریب شریف لڑکی ہے جو اپنے حال میں خوش ہے۔ اس کی خواہشیں سب جلد جلد پوری ہوتی معلوم ہوتی ہیں۔ اس پر ہر طرف سے محبت کے دروازے کھلے ہیں۔ اور وہ اپنے ماحول میں سب سے زیادہ عزت دار گھر کی لڑکی ہے۔ یہ سیدھی سادھی اور چھوٹی زندگی بڑی اہم یوں ہے کہ دنیا کا تمام تجربہ کرنے کے بعد امراد کی یہ رائے ہے "مرزا میرزا صاحب میں نے اپنے ماں باپ کے گھر اور بچپن کی حالت کا پورا نقشہ

آپ کے سامنے کھینچ دیا ہے۔ اب آپ سمجھ سکتے ہیں کہ اگر میں اس عالم میں رہتی تو خوش رہتی یا ناخوش اسے آپ خود قیاس کر سکتے ہیں۔ میری ناقص عقل میں تو یہ آتا ہے کہ میں سی حالت میں چھی رہتی۔ اس طرح پر امراؤ کے کردار کی ایک خاص صفت نمایاں ہوتی رہتی ہے وہ یہ کہ وہ آوارگی میں زمانے کی سیر کر چکی ہے اور اعلیٰ مراتب حاصل کر چکی ہے۔ مگر معمولی گھریلو زندگی اس کے لیے زیادہ اہم اور خوشی کی زندگی ہے۔ یہ موضوع ہر جگہ سامنے آتا رہتا ہے۔

وہ ایک چھوٹی سی کیاری کی چھوٹی سی کھلی تھی۔ مگر قسمت نے اسے اس کیاری سے توڑ کر خانم کے باغ میں لا کر لگایا اور یہاں وہ کھل کر پھول ہوئی۔ خانم کا گھر لکھنؤ کی تہذیب کے بہترین مدرسوں میں سے ہے۔ یہاں تعلیم اور رہائش کا عمدہ انتظام ہے۔ امراؤ کو ہر طرح کا آرام ہے اور وہ ہر طرح خوش ہے اسے موسیقی کی تعلیم دی جاتی ہے اور اس کی طبیعت قدرتی طور پر اس فن کے لیے موزوں ہے۔ اسے درس علوم دیا جاتا ہے۔ اور اس کی ذہانت اور توجہ سے اس میں علمی مذاق اور ادبی ذوق پیدا ہو جاتا ہے قدرت نے اس میں بڑی بڑی صلاحیتیں ودیعت کی تھیں۔ اگر وہ اپنے باپ کے گھر ہی میں رہتی تو یہ سب قابلیتیں رہی رہ جاتیں اور وہ ویسی ہی بے کار اور معمولی چیز رہ جاتی جیسے کہ اس کی ماں تھی۔ خانم کا چکلہ ایک بڑی اچھی تعلیم گاہ تھی مگر ہر تعلیم گاہ کی طرح یہاں کی تعلیم کا بھی ایک مقصد ہے۔ اور یہ مقصد ذلیل جنس فروشی ہے۔ عورت اور مرد کے جنسی تعلقات کے یہاں قانون تو ضرور ہے۔ مگر اس سلسلہ میں زیادہ روک ٹوک نہیں ہے۔ گوہر مرزا اور امراؤ ساتھ ساتھ بل بڑھ رہے ہیں یہ ایک دوسرے سے لڑتے رہتے ہیں مگر جوان ہو جاتے ہیں تو ان کو اسی

لڑائی میں مرزا آنے لگتا ہے۔ ان دونوں میں جنسی محرک کے ورود کو روکنے والی
 ان کے ماحول میں کوئی چیز نہیں ہے۔ اُمراد اپنے گھر سے مصہومیت کے زمانے میں
 لے آئی گئی تھی اُس وقت تک کسی اخلاقی قدر نے اپنا نقش اس کے دماغ پر نہیں
 جمایا تھا۔ یہاں آکر مردوزن کا بالکل آزادانہ میل جول اسے دلچسپ چیز ضرور معلوم
 ہوا اور گوہر مرزا کے عشق میں اسے مرزا آنے لگا۔ اس ماحول میں جنس کی بابت ایک
 قانون ضرور تھا۔ وہ یہ کہ مستی کی رسم ادا ہونے سے پہلے ہر لڑکی کو باکرہ ہی رہنا
 چاہئے تھا۔ اور اس لیے اُمراد کو بوجہ حسنی حفاظت سے رکھتی تھی۔ غرض ایک
 دن موقع پا کر گوہر مرزا گلچین اڈل بن ہی گئے اور اس امر کی خبر خانم کو بھی ہو گئی
 اس منتظم عورت نے اس معاملے کو سننے والے کے لیے ایک آنکھ کا اندھا کانٹھ
 کا پورا ڈھونڈ لیا اور مسی کے بعد اُمراد کھل کر پورا بھول ہو گئی۔ اب
 تک اُمراد ایک سیدھا سادا مفرد کردار تھی۔ مگر اب اس کی فطرت مرکب اور پیچیدہ
 ہوتی جاتی ہے اس کے سامنے پوری دنیا ہے اور اس دنیا کے ہر دائرے کی طرف اسے
 ایک خاص نظر رکھنا ہے۔ وہ پوری پوری رنڈی بنا تو دی گئی مگر وہ فطری طور پر رنڈی
 نہیں ہے۔ پیدا نشی اور فطری رنڈی بسم اللہ ہے اور نہ وہ پورے طور پر گھر بلیو
 عورت ہی ہونے کے قابل ہے۔ اس قسم کی عورت غور شدید ہے۔ اُمراد کی فطرت
 میں متضاد رجحانات ملے جلے کام کر رہے ہیں۔ خاتم بوا حسینی اور مولوی صاحب
 کو اب تک وہ شفیق والدین کی جگہ پر سمجھ رہی تھی۔ مگر اب اس پر ظاہر ہوتا
 ہے کہ ان کی محبت ایک قسم کی خود غرضی ہے۔ اور وہ خود ان کے ہاتھ میں ایک قیمتی
 سودے سے زیادہ نہیں۔ گوہر مرزا سے اُسے جنسی درجہ کی محبت تھی۔ ورنہ وہ طرف
 اور ذہن کے لحاظ سے اس کے قابل نہ تھا۔ مگر اُسے گوہر مرزا کو اسی طرح نبھانا

ضروری تھا۔ جیسے کوئی سمجھ دار گھر بلو عورت اپنے کم ظرف اور پست نظر میاں کو اس
 لیے نبھاتی ہے کہ اس کے ذریعہ بہت سے کام نکلنے ہیں اور بڑے فائدے پہنچتے
 ہیں۔ وہ ادبی ذوق رکھتی ہے۔ وہ مہر حیاتِ انسانی ہے۔ وہ اپنی اس سلسلہ
 کی دل چسپیوں بیان کرتی ہے: مجھے تو اور کسی چیز سے کام نہیں لوگوں کے چہرے
 دیکھنے کا ہمیشہ سے شوق ہے خصوصاً میلے تماشوں میں خوش ناخوش مفلس
 تو نگر بے وقوف عقلمند عالم جاہل شریف رذیل سخی نجیل یہ سب کا حال چہرے
 سے کھل جاتا ہے: اسے اپنے ساتھیوں میں ہر ایک کے کردار اور واقعات
 سے گہری دل چسپی ہے۔ غرضکہ وہ بہت ہی اعلیٰ چیز ہے۔ اور اس کے دل
 میں اپنے امد مقابل ساتھی مل جانے کی خواہش ہے۔ چنانچہ نواب سلطان علی خاں
 اُسے اپنے حب و خواہ شریف باعزت صاحب ذوق شخص ملتے ضرور ہیں مگر ایک
 ناشدنی خاں صاحب اُن سے آشنائی کو ختم کر دیتا ہے۔ اُمراؤ کے خیالات اور
 جذبات کا الجھاؤ اس وقت اس حالت پر ہے کہ وہ اشارہ پاتے ہی اپنی موجود
 زندگی کو ترک کر کے ایک محبت کرنے والے ڈاکو فیضو ہی کی ہو رہتا چاہتی ہے
 اُمراؤ کا فیضو کے ساتھ بھاگنا ایک ایسا پیچیدہ نفسیاتی عمل ہے جس کے واقعی ہونے میں
 کوئی شک نہیں مگر جس کی تہہ تک نہ اُمراؤ ہی پہنچ سکی اور نہ رسوا ہی دونوں کچھ
 سطحی منطقی اور عام نفسیاتی اصولوں سے اس حرکت کو سمجھنے کی کوشش کرتے ہیں۔
 مگر صاف ظاہر ہو جاتا ہے کہ مرکب اور ابھی ہوئی نفسیاتی اور جذباتی حالت
 سے مرزا صاحب واقف تو ہیں مگر اس کو اس اعلیٰ نفسیاتی و تحلیلی عکس کشی کے ساتھ
 نہیں پیش کر سکتے جو ہم کو یورپ کے بہترین ناول نگاروں میں ملتی ہے۔ لاشعور
 کی تحلیل سے وہ بالکل ناواقف ہیں کیونکہ ان کو یا تو علوم منطق اور نفسیات کے

سستے اصول کا علم ہے اور یا پھر اس قسم کے ناولوں کا جن کا انھوں نے ترجمے کئے۔ اگر وہ اعلیٰ ناول نگاروں سے واقف ہوتے تو یہ کمی ان کے یہاں نہ رہ جاتی اسی طرح جب امراد کا پنور پہنچ گئی ہے۔ اور فیض کو گرفتار جاتے دیکھ چکی ہے۔ اور ایک مسجد میں داخل ہوتی ہے۔ اس وقت اس کا مولانا کو بنانا اور ان پر سننا بھی ایک عجیب پیچیدہ نفسیاتی حرکت ہے جس کی بابت سو اس سوال کرتے ہیں کہ سننے کی کیا ضرورت تھی اور امراد و محض یہ بتاتی ہے کہ مولانا کی شکل ایسی تھی جس پر منہسی آئے۔ یہ بھی کتنی سطحی منطق ہے۔ اور کتنی سطحی تحلیل نفسیات ہے اس اہم موقع پر بھی رسوا کے یہاں ان اعلیٰ ترین تخلیقی قوتوں کی کمی محسوس ہوتی ہے۔ جن کی بنا پر دنیا کے بہترین ناول نگار اپنی تخلیقوں کو تجب انگیز زندگی دے گئے۔ غرض امراد جان میں اب اپنے تئیں پھر سے قائم کر لینے اور کچھ ہی عرصہ میں کامیاب ہو جانے کی پوری قابلیت ہے اس کا شعور بچتہ ہو گیا ہے مگر اس کے اندر اپنی موجودہ حالت اور عینی نظورات کے درمیان کش مکش ختم نہیں ہوتی ہے۔ کا پنور ہی میں وہ ایک دن ایک بیگم کے یہاں جاتی ہے اور اسے معلوم ہوتا ہے کہ یہ بیگم وہی لڑکی رام دئی ہے جو اس کے ساتھ کئی تھی امراد کو اپنی اور بیگم کی زندگی میں مناسبت اور تضاد سے ایک خاص رشک پیدا ہوتا ہے۔

وہ پھر لکھنؤ واپس آ جاتی ہے۔ اس کے بعد سے اس کی زندگی میں واقعات تو بہت پیش آتے ہیں اور اس کا تجربہ بڑھتا رہتا ہے مگر اس کا شعور بچتہ ہو چکا ہے۔ اس لیے اس کا خالق واقعات کی تیزی کے ساتھ بیانات کو نفسیاتی حالات کی تحلیل پر ترجیح دیتا ہوا آگے بڑھتا ہے۔ امراد دنیا کو صحیح نگاہ سے دیکھنے کی اب پوری اہل ہے۔ وہ زیادہ سے زیادہ کامیاب ہوتی جاتی ہے اور شاہی سرکار سے متعلق ہو گئی ہے

مذہب کے بعد وہ اپنے وطن نصیب آباد میں آجاتی ہے۔ اس شہر سے اسے ہجرت ہے
 اور اپنے والد کی موت کا حال سن کر بڑا رنج ہوتا ہے۔ ایک دن اسے اسی گھر پر
 گرا کرنے جانا پڑتا ہے جس میں وہ پیدا ہوئی تھی۔ یہ اس کے قصہ میں ایک اور
 عجیبہ نصیباتی حالت ہے اُمراد کے اپنی ماں سے ملنے کا عالم اور اپنے گھر کی
 طرت سے اس کے احساسات کو رسوا کرنے بڑی خوبی سے واضح کیا ہے۔ یہی ایک
 عجیبہ حالت ہے جس کو وہ کمال سے برت سکے۔ نازل بھر میں یہی ایک مقام ہے
 جہاں اُمراد جان کی پوری فطرت زندہ ہو گئی ہے۔ یہاں سے اس کا تجربہ ایک
 اور پہلو بدلتا ہے اُسے اپنی ذلیل حالت اور اپنے پیشے کی ذلت کا احساس
 گہرا ہونے لگتا ہے۔

اُمراد پھر لکھنؤ واپس آجاتی ہے۔ اکیسری خاں مختار کے گھر میں بڑھیا بولو
 کی ماں کا واقعہ اس کی ذلت کی حد ہے۔ اُمراد والد دار ہے، عالی مرتبہ ہے۔ مگر
 اس کمینہ اور بد معاشر عورت سے بھی اس کا درجہ کم ہے۔ وہ اپنے تئیں اتنا
 ذلیل گنا جانا گوارا نہیں کر سکتی۔ اس کی زندگی کا یہی ایک موقع ہے جہاں اس
 کی روح سماج کے بناؤٹی ڈھانچے کو توڑنے کے لیے تیار ہو جاتی ہے۔ یہ بھی
 تنقید حیات کا ایک بہت ہی اچھا موقع ہے۔ مگر رسوا اس کو جکڑ دیتے ہیں۔ وہ
 شفق و اعظابن کر اس کو سمجھا دیتے ہیں کہ ذلیل ترین عورت بھی زندگی سے
 بہتر ہے اور وہ چپ ہو رہتی ہے۔ اب سے اس کی تمام زندگی اس کی نظر میں کم
 ہے اور اس کو اپنی بد نصیبی کا احساس گہرا ہو گیا ہے۔

یہ احساس پورے طور پر اس وقت نمایاں ہوتا ہے جب وہ کانپور والی بیگم سے
 پھرتی ہے اور اس کے میاں دہی سلطان علی خاں نکلتے ہیں جن سے اُمراد کو دلی محبت تھی

امراؤ اپنی بد قسمتی کو رآم دنی کی خوش قسمتی پر رشک کرتے ہوئے یوں ادا کرتے ہیں۔ جب رآم دنی یہ باتیں گریہ ہی تھی۔ مجھے اپنی قسمت پر افسوس آتا تھا اور دل ہی دل میں کہتی تھی تقدیر یہ ہو تو ایسی ہو ایک میری تقدیر کی بھی تو کہاں زندگی کے گھر اس کے بعد آخری وہ حالت آتی ہے جب وہ بخشی کے تالی کے پاس دلاور خاں کو دیکھ کر ڈر جاتی ہے۔ یہ بھی ایک سچیدہ نفسیاتی موقع ہے اور یہ بھی مرزا صاحب کی نامیابی کی مثال ہے۔ امراؤ جان بیاں زندہ ہوتے ہوتے رہ جاتی ہے۔ مگر اس کی تمام ہستی کے نقوش مکمل ہو جاتے ہیں اور وہ کردار نگاری کے ٹیکنیک کی کامیاب مثال ہمارے ذہن پر ہمیشہ کے لیے قائم ہو جاتی ہے۔

آخر میں امراؤ کا رسوا کے نام خط اس کی تمام سمیرت کا خلاصہ ہے اس کی عالی ظرفی کا سکہ تو اس کی نوچی آبادی کے واقعات ہی سے جم چکا ہے۔ اس خط سے اس کا تجربہ اس کی فلسفیت اس کا گہرا جذبہ مذہب اور اس کا صحیح احساس زندگی ظاہر ہوتا ہے۔ وہ ایسی ہستی ہے جو اپنی خودی کو پورے طور پر پہچان گئی ہے جو زمانہ کو پورے طریقہ پر سمجھتی ہے۔ اس نے اپنے لیے ایک باعزت طرز عمل تلاش کر لیا ہے۔ اس کی ذہنی اخلاقی اور مذہبی عظمت کا سکہ پورے طور پر ہمارے ذہن پر جم جاتا ہے۔ وہ بڑی قابل قدر چیز ہے۔ مگر اس میں ایک بنیادی کمی ہے۔ وہ زندگی ہے اور اس سے نہ کوئی محبت کرنے والا ہے اور نہ وہ کسی سے محبت کر سکتی ہے اس کا ایک سہارا مظلوم شہید کر بلا ہیں جن کے روضہ پر دو بارہ جا کر مر جانے تمنا ہی آخری تمنا ہے۔ آخر وہ ہی اس کو بخشے ایسے گئے۔ وہ خود بھی تو مظلوم ہی ہے قسمت نے اسے زندگی بنایا اور وہ خود تو ہمیشہ ہر ایک کے ساتھ نیکی ہی کیا کی

اس کی مظلومی کا تاثر اس کی تمام داستان کا اس کے تمام نفسیات کا اس کے شہر کی تمام تہذیب کا تاثر ہے۔

فنی نقطہ نظر سے دیکھتے ہوئے یہ اُردو کا پہلا بڑا کردار ہے جس کی صفات واضح ہیں جس کی بچپن کی مسلم ہے اور جس کی انفرادیت صاف ہے۔ جس خوبی سے اس کے مدارج ارتقا دکھائے گئے ہیں وہ بھی اپنی آپ مثال ہے۔ مگر یہ کردار اس قدر زندہ نہیں جتنا سرشار کا فوجی۔ اس میں شگفتہ نگار کی ہر طرح کی سرشار سے آگے ہیں۔ مگر وہ پھر بھی منطقی اور ماہر یا مافیہ رہ جاتے ہیں ان کا پیش کیا ہوا کردار گول ہے اور چمپیدہ ہے اور اس لیے ان کا سرشار کے کام سے مشکل ہو اور اس میں کامیابی کے لیے زیادہ اعلیٰ صلاحیتیں درکار ہیں۔ ان کی کمی رسوا کے یہاں محسوس ہوتی ہے وہ اُردو میں فن نگار نگار کے سب سے بڑے عامل ہیں مگر وہ اس فن کے نشہ میں سرشار نہیں ہوتے ان میں فطری خالق کی تخیلی قوت کا دالمانہ پن، الہامی نظر اور باغیانہ روح نہیں۔ جس سے امراد جان کے ایسے مکمل اور مرکب بجز زندگی واسے کردار میں ایک نئی روح پھونکی جاسکتی، امراد جان ہمارے دل کو متاثر ضرور کرتی ہے مگر ہماری روح میں اس طرح اثر نہیں جاتی جیسے کہ جین آسٹن کی الزبتھ مہینٹ تھیکرے کی بیکی شارپ ہارڈی کی ٹیس فلا بیر کی میڈم بویری۔ یا سب سے بالاتر ٹولسٹوے کی انارکارینز ہیں کی یہ وجہ ہے کہ امراد روایات میں حد سے زیادہ چکڑی ہوتی ہے اور اس میں علاج سے لڑنے کی طاقت نہیں ہے۔ وہ پسپا ہو کر سماج کو غالب مان لیتی ہے۔ اور خود کو مغلوب۔ لکھنوی معاشرت میں یہ قسمت سے مظلوم ہو جانے کا اثر بڑی اہمیت رکھتا ہے اور اس معاشرت کے دلدادہ لوگوں کے لیے مظلوم ہی سب سے زیادہ

قابلِ قدر ہو سکتا ہے۔ مگر یہ تاثر آفاقی نہیں وائمی نہیں کیونکہ سماج
 آخر انسان کا بنایا ہوا ہے۔ اور یہ تاثر انسان کو سماج کے مقابلے میں کمزور
 دکھاتا ہے۔ امراد جان لکھنوی معاشرت کی قابلِ قدر سے قابلِ قدر عورت
 ہو سکتی ہے۔ مگر وہ آفاقی عورتوں کے دائرے میں نہیں آسکتی۔ کیونکہ وہ انسانیت
 کو سماج سے بالاتر نہیں ثابت کرتی۔ اس لیے اس کا کردار دل میں وہ گرمی
 اور جوش نہیں پیدا کرتا جو ہم میں کائنات کے آفاقی بھید کے ظاہر ہونے سے
 پیدا ہوتا ہے۔ رتوانہ نگاری کے ماہر ہیں مگر اور افسانہ نہیں جاسکتے۔ اردو میں
 کردار نگاری کا عالم دیکھتے ہوئے یہی بہت بڑا کمال ہے۔

(۶)

امراد جان ادا کے سب سے زیادہ اہم کردار مرزا رتوانہ خود ہیں۔ اول
 تو یہ ناول فن پارے کی حیثیت سے ان کی پوری ہستی کا مظاہرہ ہے مگر وہ اس
 میں کردار کی حیثیت سے بھی موجود ہیں۔ امراد اس ناول کی ہیروئن ہے۔ رتوانہ
 ہیرو ہیں۔ اس کے قصے کے ہر واقعہ میں یہ کسی نہ کسی طرح شامل ضرور ہیں۔ فنکاروں
 اور اعلیٰ ذوق رکھنے والوں کے لیے اس ناول کے وہ حصے کم اہم نہیں ہیں جن میں
 امراد جان اپنا قصہ بیان کرتے کرتے اپنے قصے کے سننے والے سے باتوں میں مصروف
 ہو جاتی ہے۔ پھر امراد کا ردے سخن ہمیشہ رتوانہ ہی کی طرف ہے اور وہ قصے کو بالکل
 اُن ہی کے لیے بیان کر رہی ہے اُن کی توجہ اُن کی دل چسپیوں، اُن کی معلومات
 کے مطابق قصہ چل رہا ہے۔ وہ اور امراد ایک روح اور دو قالب ہیں۔ دونوں
 کے مذاق ایک۔ رائیں ایک ہیں اور جہاں کہیں فرق بھی ہے تو ایسا کہ آخر کو
 دونوں ایک رائے ہو جاتے ہیں۔ امراد کے بہت سے آشنا ہوئے۔ اور اُن

میں سے اکثر نے اس کو چاہا۔ مگر رسوا سے زیادہ اس کا چاہنے والا اور اس کی قدر کرنے والا کوئی بھی نہیں ہوا۔ وہ رسوا کو ایسے قدر و اوزں میں گنتی ہے جن پر اسے پورا سہارا ہے اور رسوا اس کی زندگی کی اس قدر قدر کرتے ہیں کہ اس کے حالات کو دائمی زندگی بخشنے کی جدوجہد کرتے ہیں۔ ممکن ہے کہ امر او جان جن ان کی تخلیق ہی ہو حالانکہ رسوا کے جاننے والے اس کو سراسر حقیقت بتاتے ہیں مگر اس سے ان کی گہری محبت و خاص باتوں سے ظاہر ہے اول یہ کہ انھوں نے اپنی اور سب نادلوں کو سرسری طور پر محض وقتی فائدے کے لیے لکھ ڈالا تھا۔ امر او جان آدا کو خاص توجہ سے لکھتے رہے اور اس کی نوک پلک اس درجہ درست کرتے رہے کہ وہ فنکاری کا کمال ہو گئی۔ دوسرے یہ کہ لکھنؤ کے ماحول میں ایک رٹری کی سوانح حیات کی اشاعت ایک قسم کا جرم سمجھا جاتا تھا۔ اور رسوا کے زیادہ تر دوستوں نے انھیں اس تعین کو چھپوانے سے روکا۔ مگر وہ ایک نہ مانے۔ معلوم ہوتا ہے کہ اپنے تصور میں انھوں نے اپنی زندگی کی بہترین ساری عورت امر او جان ہی کی سی سوچ رکھی تھی۔ وہ ان ہی کی زندگی کا ایک زمانہ چرچہ ہے۔ اور ان ہی کی مرضی کے موافق تشکیل کی ہوئی ہے۔

مرزا محمد ہادی اس ناول سے پہلے مرزا تخلص کرتے تھے اور رسوا نہ تھے مگر اس ناول میں وہ رسوا ہیں اور جب تک اردو زبان زندہ ہے۔ وہ رسوا ہی کہلائیں گے۔ ان کی رسوائی اس امر میں ہے کہ وہ صاحب ذوق شاعرانہ فلسفی ہیں جو اعلیٰ درجہ کی زندگیوں کی عجب کے دلدادہ رہے۔ اور امر او جان ان کے لیے تمام زندگیوں کی عینی حقیقت ہے۔ وہ لکھنؤ ہی ہیں اور لکھنؤ ہی تہذیب کے دلدادہ ہیں۔ اس تہذیب کے جس پہلو کو انھوں نے ایک خاص فلسفیانہ

اور اخلاقی نظر سے دیکھا ہے وہ اس شہر کی عیاشی سے متعلق زندگی ہے۔ اس
زندگی کی قابل ترین یا وسیع ترین آستی وہ خود ہیں یا امراد جان اس لیے اپنی
اس زندگی کی بابت تمام تجربہ اور تمام فلسفہ کو وہ امراد جان کی داستان کے
سلسلہ میں پیش کرتے ہیں اور ساتھ ہی ساتھ ہر حصہ پر فلسفیانہ یا ادبی تنقید بھی
کرتے جاتے ہیں۔ ناول کی تمام تنقید حیات اُن کے وجود کے ساتھ ساتھ چلنے
سے واضح ہو جاتی ہے۔ رسوا زندگی میں ہر جگہ امراد جان کے ساتھ نہ تھے ورنہ
انہیں اس کی سرگزشت ہی سننے کی کیا ضرورت پڑتی مگر اس کی سرگزشت کے
ساتھ ہر قدم پر ہیں۔ اس کے تجربہ سے قریب قریب اسی کی طرح متاثر ضرور
ہوتے ہیں۔ اس کی دایوں سے اپنی رائیں ضرور ملاتے چلتے ہیں اور آخر میں
اس کی زبان سے وہی نکلتا ہے جو اُن کے دل میں ہے اور ان کے فلسفہ حیات
کا پتلا ہے۔

رسوا شاعر ہیں اور لکھنوی شاعری سے خاص دلچسپی رکھتے ہیں۔ اس سلسلہ
میں ان کا مرغوب ترین مشغلہ یہ ہے کہ چند اچھے صاحبانِ ذوق ایک چھوٹی سی مھفل
مشاعرہ میں جمع ہو کر اپنا اپنا کلام سنائیں۔ امراد جان کا بھی مرغوب ترین مشغلہ یہی
معلوم ہوتا ہے۔ جب ہی تو وہ ایسی مھفل دیکھ کر بے قرار ہو جاتی ہے اور اس
مھفل میں شامل ہو جاتی ہے۔ امراد جان آواز اپنے مذاق اور اپنی شاعرانہ قوت
کا ایسا اثر جاتی ہے کہ فحشی صاحب جو افسانوں کے دلدادہ ہیں اس کا حال سننے کے
خوابوں ہوتے ہیں۔ مرزا رسوا بھی افسانوں سے ذوق رکھتے ہیں۔ مگر افسانے ان
کے لیے افسانوں کی زندگی اور ان کی بات چیت سے زیادہ اور کچھ نہیں ہیں۔ اس
لیے افسانے سے زیادہ دلچسپ مطالعہ زندگی ہے۔ اور تمام زندگی سے زیادہ دلچسپ

لکھنؤ کی زندگی ہے۔ کیونکہ یہاں کے لوگوں کے طریقے اور بات چیت بے مثل ہیں۔ رسوا اذیان لکھنؤ میں سے ہیں۔ ذات شریف کے دیباچہ میں انھوں نے لکھنؤ کی زندگی پر نہایت عمدہ تنقید کی ہے۔ جس میں اس زندگی کے اہم پہلوؤں کو واضح کرتے ہوئے یہ بھی بتایا ہے کہ یہاں کے لوگوں کا بے جا زعم ان کی تباہی کا باعث ہوا۔ یہ حقیقت ہے کہ لکھنؤ میں ہم جو من دیکرے نیست کا جذبہ ہمیشہ رہا جو ہی اسی کا مضحک اشارہ ہے۔ رسوا اسی زندگی کے مورخ ہیں اور اس کے وسیع پہلو کو واضح کرتے ہوئے اس کی وہ خامی بھی دکھا دیتے ہیں جو اس کی تباہی کا باعث ہوئی۔ یہاں ان کی توجہ اس لکھنؤ کی طرف ہے جو بلند ہوش و طرب کے نام سے مشہور ہے۔ اس کا مرکز چوک ہے اور وہاں کی ایک مثالی زندگی مروجہ ہے۔ جس کی سرگزشت سے اس زندگی پر پوری تنقید ہو جائے گی اور جان و محبوب پورے پورے نمایاں ہو جائیں گے۔ منشی صاحب کے خلائق جن کی دل چسپی سطھی ہے۔ رسوا لکھنؤ کی زندگی کے مورخ کی حیثیت سے امراد جان کا قصہ سن رہے ہیں۔

امراد جان ظاہر اٹری اہم چیز ہے۔ مگر وہ جو کچھ بھی ہونی وہ اپنی ایک بہت ہی بڑی بد قسمتی کی وجہ سے۔ قصہ شروع ہونے سے پہلے ہی یہ بات بھی واضح کر دی جاتی ہے کہ پوری داستان کو ایک اخلاقی اور مذہبی نقطہ نظر سے پیش کیا جا رہا ہے۔ امراد کو دنیا کی ہر کامیابی حاصل ہوتی مگر اس کا زندگی ہونا بڑی بد نصیبی کی بات ہے۔ کیونکہ زندگی کی زندگی عصمت فری ہے۔ اور اس سے زیادہ مخرب اخلاق کوئی چیز ہو ہی نہیں سکتی۔ مگر مذہبی نقطہ نظر سے وہ معافی کے قابل ہے۔ کیونکہ وہ مظلوم ہے۔ گھر بڑی عورت کی غیر اہم مگر عصمت آج زندگی بہت

ہی زیادہ قدر کے قابل ہے۔ امراد اپنی ماں کی گھربلو زندگی کا حال بیان کر کے
 کہتی یہی ہے کہ اگر وہ بھی اسی طرح رہ جاتی تو بہت اچھا تھا۔ مگر اس امر کی طرف
 رسوائی احوال توجہ نہیں دیتے۔ ان کی توجہ اس وقت اس ماحول کی طرف ہے۔
 جس میں امراد لائی گئی تھی یعنی خانم کا گھر۔ رسوائی نے اس مقام میں ایک سخی موزخ
 کی حیثیت سے دل چسپی لی۔ وہ خود یہاں کے آنے جانے والوں میں تھی۔ اور اس کی تعلیم
 اس کی دل چسپیاں اس کی شان اس کی اعلیٰ کلچر سے واقف تھی امراد جان اس شاندار
 پرستان کو ان کی آنکھوں کے سامنے پھر سے زندہ کرتی ہے اور وہاں کی وہ تمام باتیں
 بتاتی ہے جن سے رسوائی واقف تھی۔ یہ عصمت نوشی کا بڑا اونچا کارخانہ ہے۔ عالی شان
 عمارت بڑے بڑے کمرے، ہر کمرے میں ایک بے نظیر چیز اور اس سے متعلق پورا عمل
 الگ۔ سجاوٹ کامل خوش خورمی، منسی، مذاق کا عالم پورے ماحول پر طاری۔ یہ
 ایک درس گاہ بھی ہے یہاں کی تجارت سے وابستہ فنون کا اعلیٰ ترین درس بھی یہاں
 بہم پہنچایا جاتا ہے۔ علم موسیقی کے ماہرین ملازم ہیں اور خود اس کارخانہ کی ملکہ نے
 مثل پرنسپل ہے۔ علوم کا درس بھی ضروری ہے تاکہ یہاں کی لڑکیاں اعلیٰ ظرف اعلیٰ
 مذاق رکھنے والوں کی صحبت میں رنگ جانے کے لائق ہوں۔ چنانچہ اسے لکھنؤ کی
 تمام کلچر کی بہترین درس گاہ کہیں تو غلط نہ ہوگا اور پھر یہاں قسم قسم کے لوگ
 آتے جاتے ہیں چنانچہ تجربہ آموزی کا بھی یہاں مرکز ہے۔ آج کل کے لوگ یہ
 سن کر ہنستے ہیں کہ لکھنؤ کے پرانے رہنے والے اپنے لڑکوں کو تہذیب سکھانے کے
 لیے ریڈیوں کے گھروں میں چلیں بھرنے کے لیے چھوڑ دیتے تھے۔ اگر غور سے دیکھا
 جائے اور غیر جانب دارانہ رائے دی جائے تو واضح ہو جائے گا کہ آج کل کی
 کوئی درس گاہ صحیح تعلیم و صحیح طریقہ پر بہم پہنچانے میں لڑکی خانوں سے پہلے نہیں کھا سکتی

اس تعلیم گاہ میں ایک خاص اصول اور اخلاق برتا جاتا ہے اور مذہب کی طرف بھی اس
 کی ایک مخصوص قسم کی توجہ ہے جیسی کہ لکھنؤ ہی میں تھی۔ خانم کے دل میں ترس خدا ہے
 اور خوفِ خدا ہے اور اس کا اپنے مذہب میں بہت گہرا عقیدہ ہے۔ وہ اسی جذبہ
 کے ساتھ تعزیرہ داری کی ترقی ہے اور اس کو امام حسین علیہ السلام سے ویسی ہی گہری اور
 روحانی عقیدت ہے جیسی کہ لکھنؤ کے کسی تہذیب یافتہ رئیس کو ہوگی اور پھر یہاں ایک
 پوری کائنات ہے جو رانِ بہشتی کا یہ مرکز ہے۔ یہاں لکھنؤ کے ہر طبقہ ہر قوم و ہر پیشے کے
 لوگ آتے رہتے ہیں۔ زندگی کے مطالعہ کے لیے شاید اس سے بہتر جگہیں کم نکلیں دنیا
 کا تجربہ سکھانے کا اس سے بہتر مدرسہ شاید ہی کوئی اور ہو۔ مرزا محمد ہادی نے کہیں بھی تعلیم پائی
 ہو مگر رسوا کو ناول نگاری کی کسل درس دینے کے سلسلہ میں دورانِ کا اپنی طرح کا کامل
 ناول نگار بنانے میں اس تعلیم گاہ کی بھی وہی اہمیت ہے جو وکٹس کے لیے اس کو اس کا
 سا کامل ناول نگار بنانے میں لندن کی ٹرکوں کی اہمیت تھی۔ رسوا اس مدرسہ کی اہمیت
 کے قائل ہیں۔ مگر اس کی عکس کشی سچے مورخ کی طرح کر رہے ہیں اور اس پر ایک مدرسہ
 اخلاق کی سی نظر ڈال رہے ہیں اس تمام کارخانے کی بنیاد سب سے ترقی یافتہ مقصد پر تھی
 یعنی حصص بیچ کر پیسہ کمانا اور اس وجہ سے یہاں کی رہنے والیاں تمام آرام
 کے باوجود یہاں سے ہٹ جانا چاہتی تھیں۔ یہاں کی ہر ایک زندگی یہاں سے
 الگ ہی ہو جانا چاہتی ہے یہاں کا ہر ایک آنے والا یہاں سے نفرت ہی لے کر جاتا
 ہے۔ یہاں کا ہر ایک دستِ نگر اس کو نقصان پہنچانے کے درپے ہے۔ اس لیے
 یہ تباہی کا مرکز ہے۔ شیطان کا گھر ہے اور خدا کی بیانی ہوئی روح اس میں سے
 نکل بھاگنا ہی چاہتی ہے امر اور جان اور رسوا دونوں اس کی بہترین پیداوار ہیں
 مگر اس سے پورے پورے طور پر نفرت کرتے ہیں۔ دونوں اس نتیجہ پر پہنچ گئے ہیں

کہ زندگی ہو جانا عورت کے لیے ذلیل ترین بات ہے اور زندگی بازی مرد کے لیے
 سب سے بڑی بے غیرتی ہے۔ کیونکہ وہ سوسائٹی کی تباہی کا باعث ہوتی ہے۔
 چنانچہ تمام ناول میں دونوں کا مقصد یہ ہے کہ گھریلو عورت کی زندگی کو زندگی
 کی زندگی سے بہتر بنا بت کریں اور عصمت کی اخلاقی اہمیت بتائیں۔ رسوا اہم مرد
 اخلاق بھی ہیں اور بڑے فلسفی بھی۔ یوں تو امر اور کاہمیشہ لاشعور ہی رجحان بیوی گیری
 کی زندگی کی طرف ہے اور وہ ہر بیوی کو دیکھ کر رشک کرتی ہے مگر وہ اس تمام موٹا
 کو پوری طرح نہیں سمجھتی اور اگبر علی خاں کے گھر والے واقعہ کے بعد جب وہ اپنے
 ذلیل کئے جانے پر ناراضگی ظاہر کرتی ہے تو رسوا مدلل طریقہ پر اس کو پورا فلسفہ
 سمجھا دیتے ہیں وہ عورتوں کی مردوں سے تعلق کے لحاظ سے تین قسمیں بتاتے ہیں
 اول نیک نیتیں دوسری خراب ہیں۔ تیسری بازاریاں۔ ان سب کی وہ نہایت عمدہ
 منطقی اور نفسیاتی تحلیل پیش کرتے ہیں ان سے متعلق مردوں کی فطرت کو بھی
 واضح کرتے ہیں۔ عیاشی کی طرف مردوں کے رجوع کو ان کی فطری جہت پسندی
 بتاتے ہیں اور حسن معاشرت کے قانون کو اسے محبوب قرار دینے کی وجہ ظاہر کرتے
 ہیں۔ کسی جوان کو زندگی کے گھر جانے میں جو غیرت آتی ہے اس کا ذکر کرتے ہیں۔ امر
 پر کہتی ہے: "شہروں میں تو لوگ زندگی کے گھر جانا محبوب نہیں سمجھتے" تو رسوا
 کہتے ہیں "خصوصاً دہلی اور لکھنؤ میں اور یہی ان شہروں کی تباہی اور بربادی کا باعث
 ہوا" اب معلوم ہوا کہ لکھنؤی معاشرت کی تاریخ میں زندگی خاتون اور زندگی بازی
 کی کیا اہمیت ہے۔ اس عیاشی ہی نے غیرت کھوئی اور حسن معاشرت کھویا اور
 زندگی بکھر کر تباہ ہو گئی۔ زندگی کا وجود لکھنؤ کی معاشرت میں بہت اہم تھا
 مگر یہ وجود زہر کی ایک چٹکی کی طرح تھا۔ جس نے تمام معاشرت کو مار ہی ڈالا

اس اخلاقی فلسفہ کو پورے ناول میں جو اہمیت ہے اس کا پتہ امر او جان کے خط سے لگ جاتا ہے۔ وہ لکھتی ہے "کام قصہ میں وہ تقریباً آپ کی مجھے بہت ہی دلچسپ معلوم ہوئی جہاں آپ نے نیک نیتوں اور خراب عورتوں کا مقابلہ کر کے ان کا فرق بتایا ہے نیک نیت عورتوں کو جس قدر فخر ہونا چاہیے اور ہم ایسی بازاریوں کو ان کے اس فخر پر بہت ہی رشک کرنا چاہیے؟ یہاں تک تو عام فلسفہ اخلاق سے مگر امر او جان کا خیال کرتے ہوئے ایک خیال اور کر لینا ضروری ہے۔ وہ لکھتی ہے: "مگر اس کے بعد یہ ہی خیال آیا کہ اس باب میں نیت و اتفاق کو بھی بہت کچھ دخل ہے میری خرابی کا سبب وہی دلا درخاں کی مشرارت تھی نہ وہ مجھے اٹھالانا اور نہ اتفاق سے خانم کے ہاتھ فروخت ہوتی نہ میرا یہ لکھا ہوتا۔ اسے قسمت نے زٹی بنا یا مگر وہ اس پیشہ کو عیب سمجھتی ہے اور جو ہو گیا اس کو بدل نہیں سکتی۔ مگر اس کا تجربہ اور اس کی مثال رندی بازی کے خلاف ایک سخت و غطا ضرور ہے یہی اس کے قصے کی اہمیت ہے، یہ اخلاقی نتیجہ ہے سو اس قدر فی طریقہ پر پیش کرتے ہیں کہ فن کاری کا پورا حق ادا کر دیتے ہیں بقول میں خواہ مخواہ کے اخلاقی فلسفے اور سیاسی پروپیگنڈے کی ٹھونس ٹھانس کرنے والوں کو ان سے سبق لینا چاہئے۔

رسوا کی خاص توجیہ فلسفہ اخلاق و معاشرت کے اسی پہلو کی طرف ہے مگر ان کا مکمل فلسفہ اخلاق مذہب بھی ان کی امر او سے باتوں میں نمایاں ہو جاتا ہے امر او اکبر علی خاں کی جہاں کی بیان کرنے کے بعد یہ بتانی ہے کہ برے آدمی بھی باہل برے نہیں ہوتے۔ کسی نہ کسی سے بھلے ضرور ہو جاتے ہیں۔ اور پھر اکبر علی خاں کی بابت یہ کہتی ہے کہ ان کو تریہ واری سے عشق تھا۔ رمضان اور محرم میں وہ استفادہ نیک کام کرتے تھے جس سے ان کے سال بھر کے گناہوں کی تلافی ہو جاتی تھی۔

تو رسوا نہایت زور کے لہجہ میں کہتے ہیں یہ معاملہ ایسا ہے اسی لیے مجھے اتنا کہنے
 دیکھے کہ یہ اعتقاد صحیح نہیں ہے۔ امر او بھی آن کی تائید کرتی ہے تو وہ بتاتے ہیں
 عقل مندوں نے گناہوں کی دو قسمیں کی ہیں۔ ایک وہ جن کا اثر اپنی ہی ذات تک
 رہتا ہے۔ اور دوسرے وہ جن کا اثر دوسروں تک پہنچتا ہے۔ میری رائے ناقص ہیں
 پہلی قسم کے گناہ صغیرہ اور دوسری قسم کے کبیرہ ہیں۔ امر او جان یاد رکھو۔ مردم آزادوی
 بہت ہی بڑی چیز ہے اس کی بخشش کہیں نہیں ہے اور اگر بخشش ہو تو معاذ اللہ خدا کی
 خدائی بے کار ہے۔ یہاں وہ لکھنؤ کے عام مذہبی اور اطلاق عقیدہ پر زور دار ضرب
 لگا رہے ہیں۔ وہ معمولی آدمی نہیں وہ مذہب و اخلاق کو بھی سچے فلسفی کی نظر سے دیکھتے
 ہیں وہ بچے مسلمان اور بچے شیوہ ہیں وہ مذہبی اصول کا دخل ہر بات میں ضروری سمجھتے
 ہیں اور اسلامی اصول مذہب کو اتنا مکمل سمجھتے ہیں کہ جن میں کوئی فرد گزاشت نہیں
 کی گئی۔ وہ بڑے مذہبی آدمی تھے۔ امر او جان آدا میں جہاں مذہبی معاملات آگے
 ہیں وہاں ان کی بات میں ایک خاص زور پیدا ہو گیا ہے۔ وہ ان معاملات میں خود غرض
 کے عادی تھے اور اپنے فلسفی اور منطقی رجحان کی بنا پر صحیح اور صاف نتائج پر
 پہنچے تھے تقدیر ہی کا مسئلہ لے لیجئے جس کی امر او جان کے فقہ میں بڑی اہمیت ہو
 اس کی سرگزشت تقدیر کو ثابت کرتی ہے مگر تقدیر پر وہ جا پلانہ عقیدہ جو عام ہے
 اس کو امر او نے اپنے خط میں واضح کر دیا ہے۔ وہ ان لوگوں کا ذکر کرتی ہے جو بدکاریاں
 یہ کہہ کر کرتے ہیں کہ جو تقدیر میں ہو گا ہو رہے گا اور اس کی بابت لکھتی ہے۔ یہ خود
 گفتگو اگلے زمانے اس میں کسی قدر باہمی بھی تھی۔ کیونکہ اس زمانہ میں اتفاق سے گھڑی
 بھر میں کچھ کا کچھ ہو جاتا تھا اور عہد شاہی کی ایک روایت بیان کر کے کہتی ہے
 اس زمانے میں تقدیر کا زور نہیں چلتا جو کچھ ہوتا ہے تدبیر سے ہوتا ہے۔

غرض رسوا اپنی منکرانہ سنجیدگی امراد سے باتوں میں ظاہر کر دیتے ہیں۔
 مگر یہ واضح رہے کہ وہ زاہد خشک اور معلم اخلاق کہیں نہیں ہیں وہ رسوا
 ہیں لکھنوی ہیں۔ خانم کے اس کارخانہ کی سپرد اور جو لکھنوی تہذیب کا اہم
 مرکز ہے۔ امراد رنڈی کے دائرے سے نہیں نکل سکتی تو وہ کبھی رسوا کے
 دائرے سے باہر نہیں آسکتے۔ وہ بڑی دلگیوں اور دلچسپیوں کے آدمی ہیں۔
 عیاشی ان کی فطرت ثانوی ہے۔ امراد کی صحبت ان کی زندگی کی سب سے
 بڑی دل چسپی ہے اس صحبت میں اب جسمانی عنصر بالکل غائب ہے اور امراد کے
 حسن ظاہری سے زیادہ اس کے ذہن اس کے تجربہ اور اس کے ادبی ذوق سے
 انہیں دل چسپی ہے۔ دونوں میں بڑے اعلیٰ ذہنی سطح پر باتیں ہوتی ہیں۔ زیادہ
 تر تو شعر و شاعری ہی چلتی ہے۔ مگر رسوا اسے اپنے چھپے ہوئے راز بھی بے
 باکانہ طور پر بیان کرنے کے لیے مجبور کر لیتے ہیں یہ کہہ کر کہ "پڑھے لکھوں میں
 ایسی بے جا شرم نہیں چاہئے" اس کے حسن کی تعریف بھی کر جاتے ہیں۔ اس
 کے ساتھ ہنستے بھی ہیں۔ اس کے اہم مشاہدات کی ماہر لفظیات کی حیثیت سے
 نکتہ چینی بھی کرتے جاتے ہیں کبھی اس پر چوٹ کر جاتے ہیں اور وہ ناز میں جاتی
 ہے۔ بسم اللہ کے عاشق فاضل مولوی کی صحبت میں حماقت پر ہنسنے سے انکار
 کرتے ہیں اور ان کی محبت کو پاک ماننے کے لیے تیار نہیں۔ امراد کی مختلف نشوں
 میں دل چسپی پر محفل چل کر باتیں کرتے ہیں۔ لکھنوی سے باہر والوں کی زبان
 دانی پر امراد کہتی ہے "جو صاحب لکھنوی ہونے کا دعویٰ کرتے ہیں ان
 سے کچھ پہلے اپنی زبان کی لوج نکالیں تو تعریف کرتے ہیں کیا خوب بات
 کسی ہے واقعی روز مرہ تو کسی قدر اکھی جاتا ہے۔ مگر لہجہ نہیں آتا: وہ عذر کا

بیان کرتی ہے تو یہ تاریخ و اس کی حیثیت اختیار کر کے واقعات کی صحیح تاریخ
 بتاتے جاتے ہیں۔ کبھی اس کی بابت عام افواہوں کی تصدیق کرتے ہیں کبھی
 اس کے تعجب انگیز تجربے پر اظہار تعجب کرتے ہیں کبھی اپنی حسن پرستی اور
 تلاش زہنی پر یہ کہتے ہیں "سنو امراد جان میری بات یا دور کھنا جہاں کوئی حسین
 عورت نظر پڑے مجھے ضرور یاد کر لینا۔ اگر ممکن ہو تو امیدواروں میں نام
 لکھو ادینا اور جو میں مرجاؤں تو میرے نام پر فاتحہ دے دینا" اور آگے چل کر اپنی
 عشق بازی کی بابت کہتے ہیں "امراد جان میری زندگی کا ایک اصول ہے نیک
 سخت عورت کو میں اپنی ماں بہن کے برابر سمجھتا ہوں..... مگر فیاض عورتوں
 کے فیض سے مستفید ہونا میرے نزدیک کوئی گناہ نہیں۔" غرض کہ دونوں کی عجب دلچسپ
 صحبت ہے۔ نادلوں میں اکثر اعلیٰ ظرف اعلیٰ ذہین لوگوں کی لطیف صحبتوں کے ذکر
 ملتے ہیں مگر اس قدر لطیف صحبت شاید ہی کہیں دکھائی دے۔ امراد جان آدا اور سوا
 پانچ ایک روح اور دو قالب ہیں۔ ان کی باتوں میں عجب پیار و محبت ہے اور
 عجیب لطیف مزاح ہے۔ یہ سرشار کی بذلہ سخی نہیں ہے بلکہ وہ اعلیٰ درجہ کا مذاق
 ہے جو اعلیٰ کلمہ یافتہ لوگوں کے درمیان ہوتا ہے اور جس کا پورا پورا لطف اٹھانے
 کے لیے کلمہ کی ضرورت ہے۔ یہ تمام مکالمے مل جل کر ایک عمدہ سوشل ڈرامہ پیش کرتے
 ہیں جس کا نہایت موزوں خاتمہ وہ خط ہے جو امراد جان اور سوا کی ذہنی محنت کا
 سچا وصال ہے۔ اس میں لکھنؤ اور ہندوستان کی زندگی کی بابت وہ اہم نفسیاتی
 نتائج ہیں جو لکھنؤ کی ایک حسنیس عورت اور حسنیس مرد نے مل جل کر اپنے گہرے
 تجربہ سے اخذ کئے ہیں۔ فلسفہ حیات کے پیش کرنے میں بھی امراد جان
 آدا ناول کی فنکاری کی اعلیٰ مثال ہے۔

مگر رسوا اور امرا و جان دو لوں میں اور لہذا ان کے فن میں ایک خاصی
 آتی رہ جاتی ہے۔ وہ یہ کہ ان میں وہ باغیانیہ جوش نہیں ہے جو ہر اعلیٰ درجہ کے
 سیر و ادب و ہیر و ثن میں ہونا چاہئے ان کی حد سے حد یہ تعریف ہو سکتی ہے کہ یہ اپنے
 احوال کو خوب اچھی طرح سمجھتے ہیں اس کی خامیوں کو دور کرنا چاہتے ہیں اور اس
 کے لیے صحیح راہ عمل بتاتے ہیں مگر مجموعی طور پر ان میں ایک مہیر کی گرم رفتاری نہیں
 ہے وہ کہیں پر کسی قسم کی قدروں سے ٹکراتے ہوئے اور انسانیت کو معاشرت
 کے کسی پہلو سے بالاتر ثابت کرتے نہیں دکھائی دیتے وہ دونوں ایسے ماحول اور ایسی
 خلاقی اور مذہبی قدروں کے درمیان پلے ہیں کہ شاید انسانی ذہنیت
 ان کے لیے سب سے بڑا گناہ ہے اور صبر و قناعت سب سے بڑے وصف
 اس لیے ان کی کتاب میں وہ حجرات رندانہ نہیں جو دنیا کی اعلیٰ ترین نادلوں
 میں ہمیں ملتا ہے۔ وہ فنکاری کا کمال ہے۔ چینیوں کا نہیں۔ ✓

(۷)

فن کاری کا کوئی پہلو اس ناول میں نظر انداز نہیں ہوا ہے۔ وہ طرز و
 خوبیوں سے بھی مالا مال ہے۔ سرشار مکالمے اچھے لکھے جیتے ہیں اور ان کے
 لیے اپنے کردار کو زندہ کر لیتے ہیں۔ شہرہ بیانات میں اپنا نور طبع دکھاتے
 ہیں۔ اور ماحول کو زندہ کر لیتے ہیں۔ مگر رسوا اور دونوں عالموں میں دونوں سے
 زیادہ فنکارانہ توجہ کا ثبوت دیتے ہیں اور اس لیے دونوں سے آگے بڑھ جاتے ہیں
 بیانات کی طرف ان کی ہمیشہ خاص توجہ رہی اور ہونا بھی چاہئے تھی۔ کیونکہ
 ناول پر دماغ کا مذاق رکھنے والے کے لیے ناول میں یہی میدان ہے اور وہیں
 ناول میں لکھی جا رہی تھیں ان میں بھی بیانات ہی بیانات نظر آتے تھے۔ چنانچہ

رسموں نے اپنے اور نادلوں میں طویل بیانات کی اس طرح بھرمار کی ہے کہ اکثر یہ
بیانات بلا ضرورت اور بے مزا ہو جاتے ہیں۔ اور اگر ان کی صاف سہلیس اور
شیریں زبان کا لطف نہ ہو تو پڑھے کھئی نہ جائیں۔ مگر امر او جان ادا میں بیانات
اور مکالموں کے درمیان نہایت لطیف توازن ہے یہاں ہر قسم کے بیان ہیں اور
ہر بیان دلاویزی اختصار کی مثال ہے۔ مثلاً خانم کے گھر کا بیان

مرزا تو اصحاب۔ خانم کا مکان تو آپ کو یاد ہوگا؟ کس قدر وسیع تھا کتنے کمرے
تھے ان سب میں زینڈیاں رہتی تھیں۔ بسم اللہ، خورد شیر میز ہم سب تھیں
ان کی ابھی زینڈیوں میں گنتی نہ تھی۔ ان کے علاوہ دس گیارہ ایسی تھیں جو الگ الگ
کمروں میں رہتی تھیں۔ ہر ایک کا عملہ جدا تھا ہر ایک کا دربار الگ ہوتا تھا۔
ایک سے ایک خوبصورت تھی۔ سب گہنے پاتے سے آراستہ ہر وقت ہنسی مٹھنی رہتی
تھیں۔ تو لو ان جوڑے پہنے۔ سادے سادے کپڑے جو ہم لوگ دزمرہ پہنے رہتے
تھے وہ اور زینڈیوں کو عید بقر عید میں نہیں نصیب ہوتے۔ خانم کا مکان تھا ایک
پرستان تھا جس کمرے میں جانکلو سوائے منسی مذاق مٹھانے بجانے کے کوئی
اور چہ چاہ نہ تھا۔

یا گوہر مرزا کے کردار کا بیان۔

گوہر مرزا احد درجہ کاشتر میر۔ بدذات۔ سب لڑکیوں کو چھڑا کرتا
تھا۔ کسی کو منہ چڑھا دیا۔ کسی کے چشکی لے لی۔ اس کی چوٹی پکڑ کے پھینچ
لی۔ اس کے کان دکھا دیے۔ دو لڑکیوں کی چوٹی ایک میں جکڑ دی۔

کہیں قلم کی نوک توڑ ڈالی۔ کہیں کتاب پر دوات اُلٹ دی۔ غرض کہ اس
کے بارے نام میں دم تھا۔ لڑکیاں بھی خوب دھیپاتی تھیں۔ اور مولوی صاحب

قرار دانتی سزا دیتے تھے مگر اپنی آنی بانی سے نہ چوکتا تھا۔ سب سے بڑھ کر میری گت بنانا تھا۔ کیوں کہ میں سب سے اسیلی اور اگلی تھی۔ اور مولوی صاحب کے دباؤ میں بھی رہتی تھی۔ میں نے مولوی صاحب سے کہہ کہہ کے ماہی پوانی مگر بے غیرت کسی طرح باز نہ آیا۔ آخر میں بھی خلیاں کھاتے کھاتے عاجز آ گئی۔ میری فریاد پر مولوی صاحب اس کو بہت دردی سے سزا دیتے تھے کہ خود مجھے ترس اجاتا۔
یا منظر کشی اور اس میں ایک فرد کی حالت

برسات کے دن ہیں۔ آسمان پر گھٹنا چھائی ہوئی ہے۔ پانی تل دھار اور دھار برس رہا ہے۔ بجلی چمک رہی ہے پاول گرج رہا ہے۔ میں بوا حسینی کی کوٹھڑی میں اکیلی پڑی ہوں۔ بوا حسینی خاتم کے ساتھ چیردی کے گھر گئی ہوئی ہیں۔ چراغ گل ہو گیا ہے اور اندھیری وہ کہ ہاتھ کو ہاتھ نہیں سو جھتا۔

اور کمروں میں جشن ہو رہا ہے ہیں کہیں سے گانے کی آواز آرہی ہے کہیں قہقہے اڑ رہے ہیں ایک میں ہوں کہ اس اندھیری کوٹھڑی میں اپنی تنہائی پر رورہی ہوں۔ کوئی آس پاس نہیں ہے دل پر جو گزر رہی ہے دل ہی جانتا ہے۔ جب بجا چلتا ہے مارے ڈر کے دو لائی سے منہ ڈھانپ لیتی ہوں۔ جب گرج کی آواز آتی ہے کانوں میں انگلیاں دے لیتی ہوں۔ اس عالم میں آنکو لگ گئی۔ اتنے میں یہ معلوم ہوا کہ جیسے کسی نے زور سے میرا ہاتھ پکڑ لیا۔ میری گھٹکی بند ہو گئی۔ منہ سے آواز تک نہ نکلی اور آخر میں بے ہوش ہو گئی۔

یا کسی مجمع کا ایک خاص نقطہ نظر سے بیان۔

میلے میں وہ بھیڑ میں تھیں کہ تھانی پھینکو تو سر ہی سر جائے۔ جا بجا اٹھنے
 والوں سٹھانی والوں کی دکائیں خواجہ پسم والے میوہ مزد ش، ہار والے
 تبنولی ساتنیں غرض کہ جو کچھ سلوں میں ہوتا ہے۔ سب کچھ تھا۔ مجھے تو اور
 کسی چیز سے کچھ کام نہیں لوگوں کے چہرے دیکھنے کا ہمیشہ سے شوق ہے
 خصوصاً میلے تماشوں میں خوش ناموش مفلس تو نگر بے وقوف عقلمند
 عالم جاہل شریف و ذلیل سخی۔ بخیل۔ یہ سب چہرے سے کھل جاتا
 ہے ایک صاحب ہیں کہ وہ اپنے تمزیب کے انگر کھے اور اوڑھی سدر کھا
 نگر دار تو پی حبت گھٹنے اور مٹھلی چڑھویں جوتے پر اترتے چلے جاتے
 ہیں۔ کوئی صاحب سندلی رنگا ہوا دو پٹے سر سے آڑا باندھے ہوئے

نڈیوں کو گھورتے ہوئے پھرتے ہیں۔۔۔

یا ہم نفسیاتی مسائل کا صاف اور دل کش بیان۔

محبت کے باب میں مرد و عورتیں (کئی گنا) اکثر بے وقوف اور عورتیں
 بہت ہی چالاک ہوتی ہیں۔ اکثر مرد سچے دل سے اظہار عشق کرتے
 ہیں اور اکثر عورتیں جھوٹی محبت جتاتی ہیں۔ اس لیے کہ مرد جس حالت
 میں اظہار عشق کرتے ہیں وہ حالت ان کی اضطرابی ہوتی ہے اور
 عورتیں بہت جلد متاثر نہیں ہوتیں۔ کیونکہ مرد بہت ہی جلد عورتوں
 کے حسن ظاہری پر فریفتہ ہو کر ان پر شیدا ہو جاتا ہے اور عورتیں اس باب
 زیادہ احتیاط کرتی ہیں اس لیے مردوں کی محبت کسی قدر صریح الزوال
 اور عورتوں کی محبت عیسر و نزول ہوتی ہے۔ مگر جانبین کے حسن معاشر
 سے ان امور میں ایک خاص قسم کا اعتدال پیدا ہو سکتا ہے۔

یہ چند مثالیں اس قسم قسم کے طرز کی ہیں جس کا کمال امراد جان ادا ہیں
 ملتا ہے۔ لکھنؤ کو جہاں یہ فخر حاصل ہے کہ تیر اور میر حسن کی نظم کے طرز کو میر نے
 نے کمال پر پہنچایا۔ وہاں یہ بھی فخر ہوگا کہ سر سید اور ندیم احمد کی طرز شر کو
 رسوائے کامل کیا۔ کاش ان کی توجہ اس طرف ویسی ہی ہوتی جیسی میر انیس
 کی تھی! مگر پھر بھی ناول نگاری کے لیے جس کسی کو بھی اپنی طرز پختہ کرنا ہو وہ
 "امراد جان ادا" کو حفظ کرے۔

مرزا صاحب کے مکالموں میں وہ شگفتگی نہیں ہے جو سرشار کے مکالموں
 میں ملتی ہے۔ حالانکہ طرز میں وہ سرشار سے ہر جگہ آگے ہیں۔ مگر بعض جگہ تو
 انہوں نے مکالمہ کے ذریعہ وہ گہرائفنیاتی اثر قائم کیا ہے کہ سرشار ان کو چھو
 بھی نہیں سکتے۔ یہاں ہم ایک ایسا ٹکڑا پیش کرتے ہیں جو ایک مکمل نفسیاتی
 بیان سے شروع ہوتا ہے اور پھر اس میں مکالمہ کا وہ کمال ہے جس تک اردو کا
 کوئی ناول نگار نہیں پہنچ سکا۔ پھر یہ مثال بیان اور مکالمے کو تو اذن کے
 ساتھ برتنے کی بھی مثال ہے اور ان دونوں طریقوں کے ذریعہ انسانی نفسیات
 کی تحلیل کی بھی اردو میں بہترین مثال ہے۔

نواب صاحب کے گھر سے آنے بعد شب کو بسم اللہ کے کمرے میں
 جلسہ ہے۔ میاں حسن نواب صاحب کے خاص کارکن مصاحب
 دوست جاں نثار جہاں نواب صاحب کا پسینہ گریے وہاں
 اپنا خون گرانے والے تشریف رکھتے ہیں۔ آج ہی کچھ نہیں آئے
 ہیں۔ پہلے بھی نواب کی چوری چھپے آیا کرتے تھے مگر آج کھلے خزانے
 بڑے ٹھاٹھ سے بیٹھے ہیں اس وقت آپ بسم اللہ جان پر گویا ہے

شرکت واحدے دے دے مزاحمت غیرے قابلض و متصرف ہیں نوکری
کی گفتگو ہو رہی ہے۔

حضور: دیکھو بسم اللہ جان نواب سے تو اب کوئی اُسید نہ رکھو جو کچھ
کہو وہ میں دے دیا کروں، غریب آدمی ہوں۔ زیادہ تو میری
اوقات نہیں جو نواب صاحب دیتے تھے اس کا نصف بھی ممکن
نہیں۔ مگر ہاں کسی نہ کسی طرح آپ کو خوش رکھوں گا۔

بسم اللہ: غریب آدمی دور، یہ نہیں کہتے کہ نواب کی دولت کاٹ کے گھر میں
بھرنی اور پھر ہم سے غریبی بیان ہوتی ہے ایسے غریبوں کو تادم تو بوسن
چربی سے کم نہ نکلے۔

حضور: ہیں ہیں تم ایسا نہ کہو وہ نواب کے پاس تھا ہی کیا جو گھر بولتیا
کیا میری والدہ صاحبہ کے پاس کچھ کم تھا۔
بسم اللہ: آپ کی والدہ بوا فرزندہ نواب سرفراز محل کی خاصہ والیوں میں
تھیں نا؟

حضور: (جھینپ کر) وہ کوئی ہوں جب مری ہیں تو کوئی چار ہزار کا زیور
چھوڑ کر مری ہیں۔

بسم اللہ: وہ آپ کی بیوی لے پار کے ساتھ نکل گئیں۔ آپ کے پلے کیا
پڑا ایسے آگے ذرا سبھی نہ بگھارے بے مجھے رتی رتی آپ کا حال
سلام ہے۔

حضور: تو والد کے پاس کچھ کم تھا
بسم اللہ: آپ کے نواب حسن علی خاں کے چری ماروں میں تھے۔

حنو :- چڑھی ماروں میں

بسم اللہ :- اچھا وہ مرغ بازوں میں سہی

حنو :- مرغ بازوں میں تھے

بسم اللہ :- اچھا بٹیر باز سہی ۔ تھا تو چڑھی مار کا کام

حنو :- لیجئے آپ تو مذاق کرتی ہیں

بسم اللہ :- میں کھری کہتی ہوں ۔ اسی لیے مشہور ہوں اور کہتی بھی نہ تھائی

پچھوڑے پن پر صیصل گیا ۔ یوں تو تم آتے تھے میں نے کبھی منع

نہیں کیا ۔ آج ہی تو خواب پر یہ دار دات گزری آج ہی آپ نے

میرے منہ دو منہ لڑکری کا پیغام دیا ۔ ہوش کی دوا کرو تم کیا نوکر

رکھو گے یہی ایک ہینہ دو ہینہ تین ہینے سہی

حنو :- یہ لو (سونے کے کڑے گمر سے نکال کے) تمھارے نزدیک

کہنے کا مال ہو گا ۔

بسم اللہ :- میں دیکھوں (کڑے حنو کے ہاتھ سے لے کے اپنے ہاتھوں

میں پہن لیے) کل چھٹا مل کے لڑکوں کو دکھاؤں گی مگر بنے اچھے

ہیں ۔ اچھا آپ تشریف لے جائیے ۔ اس وقت مجھے چھٹن باجی

نے بلا بھیجا ہے ٹھہر نہیں سکتی ۔ کل اسی وقت آئیے گا ۔

حنو :- تو کڑے اتار دیجئے ۔

بسم اللہ :- یا اللہ ۔ کوئی چوروں سے بہا رہے میں تمھارے کڑے کچھ

کھانہ لوں گی ۔ اس وقت میرے ہاتھ میں سادی پٹریاں پڑھی

ہوتی ہیں ۔ اماں جان سے چھپ کے جاتی ہوں ۔ اُن سے کڑے

مانگوں گی تو کہیں گی کیا کر دگی۔ اس لیے ڈرا ہاتھ میں ڈال لیے صبح
کو لے جانا۔

سنو :- گڑے دے دیکھئے۔ میرے نہیں ہیں تو کیا بات تھی تم پر
سے عدت کی تھی۔

بسم اللہ :- تو کیا آپ کی اماں کے ہیں۔ انہوں نے انتقال کیا کھپ رہی
آپ کا مال نہیں۔

سنو :- میں نے بوں ہی تمہیں دکھائے تھے۔ میرا مال نہیں ہے۔

بسم اللہ :- جیسے میں پہچانتی نہیں۔ یہ وہی کڑے ہیں جو نواب نے اس
دن میرے سامنے گروی کر دیئے تھے۔

سنو :- لو اور سنو یہ کب؟

بسم اللہ :- یہ جب کہ جس دن بہن امراد کے حجرے کی فرمائش ہوئی تھی بہن امراد

نے ہند کی کہ میں پورے سولوں کی نواب کے پاس خرچہ نہ تھا میرے

ہند و قچہ سے نکال کے کڑے پھینک دیئے دپھر میری طرف مخاطب ہوئے۔

بہن امراد وہی کڑے ہیں نا۔

میں :- مجھ سے کیا پوچھتی ہو گی تم جھوٹ کہو گی۔

بسم اللہ :- لے خشکا کھائیے۔ اب یہ کڑے آپ کو نہ دیے جائیں گے نواب

کے کڑے ہیں ہم نے پہچانے اب ہم نہ دیں گے۔

سنو :- لو اچھی کمی اور وہ روپے جو ہم نے دیئے ہیں۔

بسم اللہ :- روپے تم کہاں سے لائے وہ بھی نواب کا مال تھا۔

سنو :- اچھا تو تھا جن کو بھیج دیکھئے۔ ہم اس کو روپے دے دیں گے آپ پیسے

حسنو :- کڑے تو میں لے جاؤں گا۔

بسم اللہ :- میں تو نہ دوں گی

حسنو :- تو کچھ زبردستی ہے

بسم اللہ :- جی ہاں زبردستی ہے لے اب چپکے سے کھٹک جائیے
نہیں تو.....

حسنو :- اچھا تو رہنے دیکھئے کل ہی دے دیکھئے گا۔

بسم اللہ :- کل دیکھا جائے گا۔

”دیکھا جائے گا“ بسم اللہ نے اُس بتور سے کہا کہ میاں حسنو کو

چپکے سے اٹھ کے چلے جانا ہی پڑا۔

یوں ایک نہایت عمدہ ڈرامائی سین پیش ہوتا ہے۔ رسوا کی ڈرامائی

قوتیں بھی قابل توجہ ہیں اور ”امراؤ جان“ میں ایسی مثالیں کثرت سے ملیں گی جن

میں انھوں نے اپنی ان قوتوں کا پورا ثبوت دیا ہے۔ مگر شاید اس سے

بہتر مثال کوئی نہ ملے شاید تمام اُردو ناول نگاری میں نہ ملے۔ جس کمال

کے ساتھ حسنو اور بسم اللہ کے درمیان تصادم کے ذریعہ دونوں کی نفسیات

کو روشن کیا گیا ہے۔ وہ ڈرامائی فن کاری کا اُردو میں سب سے بڑا کرشمہ ہے

(۸)

”امراؤ جان ادا“ ہی اُردو میں ایک پورا پورا ناول ہے۔ ناول ایک خاص

صنف ادب ہے جس میں نفسیاتی دل چسپی ڈرامائی تصادم اور پیچیدگی اور قرین قیاس

کردار نگاری کو ایک مخصوص فارم یا سانچے میں ڈھال کر اس طرح پیش کیا جاتا ہے

کہ واقعت کا اثر پیدا ہو۔ ”امراؤ جان ادا“ ہی اُردو کا ایک ناول ہے جو اس

تعارف پر ہر طرح پوری اترتا ہے۔ اس میں ڈرامائی پھیر گئی کی کچھ کمی ضرور محسوس ہوتی ہے مگر یہ کمی اتنی نہیں کہ یہ ناول کے دائرے میں نہ لایا جاسکے۔ رسوا کا اپنے کردار کے جذبات پر قابو کچھ ضرورت سے زیادہ سخت ضرور معلوم ہوتا ہے وہ اہم واقعات کو گہری نفسیاتی تحلیل کے ساتھ پیش کرنے سے قاصر ضرور نظر آتے ہیں، ان کی قوتِ تحلیل اس قدر زیادہ زور دار نہیں ہے کہ وہ اعلیٰ ترین فنکاروں میں گنے جائیں، وہ زندگی کو گہری نظر سے ضرور دیکھتے ہیں۔ مگر ان میں باغیانہ عزم اور سرگرمی نہیں ہے۔ مگر پھر بھی ان کی یہ ایک تصنیف اردو ناول نگاری کی مستقل بنیاد ضرور قائم کرتی ہے۔ ریچارڈسن کی "پمیلہ" سے یہ کسی طرح کم نہیں ٹھہرتی اور جس طرح "پمیلہ" انگریزی ناول نگاری کا سنگ بنیاد ہے۔ اسی طرح "امراؤ جان آدا" اردو ناول نگاری کا پہلا مکمل شاہکار ہے۔ اس کی ہر صفت اس درجہ پر پہنچی ہوئی ہے کہ ناول کے ہر ناظر کو اپنا مذاق پختہ کرنے کے لیے اسی سے شروع کرنا چاہئے اور ہر فنکار کو اس پر حاوی ہو کر قدم آگے بڑھانا چاہئے۔

اس سے یہ نتیجہ نکلتا ہے کہ رسوا کو اردو ناول نگاری کا اسی طرح بانی کہنا چاہئے جس طرح ریچارڈسن کو انگریزی ناول کا بانی کہا جاتا ہے مگر یہ کہنا پوری طرح درست نہ ہوگا۔ اس کی دو وجہیں ہیں۔ اول یہ کہ کسی فن کا بانی وہ ہوتا ہے جس کی تمام توجہ اپنے فن کی طرف ہو اور اس کے تمام کارنامے اس فن کی اہم نہیں تو اچھی مثال ضرور ہوں۔

رسوا کے "امراؤ جان آدا" کے علاوہ دیگر ناول پست ہیں۔ خشک ہیں اور غیر ادبی ہیں۔ اس لیے اگر ہم ان کو اردو ناول کا بانی یعنی پہلا مثالی

ناول نگار سمجھیں گے تو ہم ان کے دوسری ناولوں کو بھی اہمیت دے
 جائیں گے اور اس طرح صحیح راہ سے کھٹک جائیں گے۔ دوسرے کسی
 فن کے بانی کو اپنے فن سے گہرا عشق ہونا ضروری ہے یعنی اپنے فن پر
 اعتماد، اس کی اہمیت کا احساس اور اس کی خدمت میں جنون ہو جانا ضروری
 ہے تاکہ وہ اپنے فن کی محض بنیاد ہی رکھ کر نہ رہ جائے بلکہ اس بنیاد کو مستحکم
 کر کے ایک ایسی تعمیر ضرور چھوڑ جائے۔ جس کی صنعت کو اعلیٰ مذاق والے
 سمجھ کر لطف اندوز ہوں اور جس کو محض دیکھ کر عوام خوش ہو جائیں۔ مرزا
 رسوا کو ناول کے فن سے زیادہ اور علیم و فنون اور ایجادات سے دل چسپی
 تھی۔ وہ "امراؤ جان آدا" کے ذریعہ ایک اقلیم کے فاتح ضرور ٹھہرتے ہیں
 مگر انھوں نے اس اقلیم پر اپنا پورا اقتدار قائم کرنے کی اس طرح کوئی کامیاب
 کوشش نہ کی جیسی کہ چارلسسن نے اپنے شاہکار ناول "کلیر ساہار لو" کو
 کر اپنی اقلیم پر پورا پورا قبضہ اور حکم جما لیا تھا۔ اس لیے مرزا رسوا کو اقلیم
 ناول کا جبراً منج نہیں کہا جاسکتا۔ ہاں "امراؤ جان آدا" دو ناول نگاری
 کی سنگ بنیاد ضرور ہے۔ اور ہمیشہ مانی جائے گی۔

سب سے پہلے جو سب سے پہلے

باب چہارم

استدائی دور کا جائزہ

(۱)

اس دور کی نمایاں ترین ہستیاں سرشار، شرر اور رسوا ہیں اور ان کی خصوصیات سے اس دور کی خصوصیات مستقیم ہوتی ہیں۔ ان ہی کی اہمیت سے اس دور کی اہمیت ہے۔ مگر ان کے ساتھ ساتھ کچھ اور لوگ بھی تھے جو ناول نگاری کے سلسلہ میں یاد کئے جاتے ہیں اور جن کی ایک آدھ تصنیف ضرور توجہ کے قابل ہے یہ مسلمہ ہے کہ اس دور میں ناول نگاری کا رواج پڑ گیا اور اس کے محرک اور لیڈر پہلے سرشار اور پھر شرر ہوئے اور دوسرے ناول نگار یا تو ان کے حریف بن کر سامنے آئے یا ان کے پیرو ہوئے۔

شرر کے عاقل حریف ہر دونوں کے حکیم محمد علی طیب تھے۔ ان کا تمام مقصد حیات شرر کی اتنی مشہرت حاصل کر لینا تھا۔ چنانچہ شرر کے رسالہ کے مقابلہ میں انہوں نے دو سالہ کالاد شرر کی ہر ناول کے مقابلہ میں ایک ناول لکھ ڈالی۔ جب تک شرر تاریخی ناولیں لکھتے رہے وہ بھی تاریخی ناولوں کی طرف متوجہ رہے۔ فرق یہ تھا کہ شرر کو کچھ دھ

کا لگاؤ اسکاٹ سے تھا۔ مگر طبیب کے لیے شرر ہی کی مثال کافی تھی ظاہر ہے کہ وہ تاریخی ناول کے سلسلہ میں کیا کامیابی حاصل کر سکتے تھے، ان کی تاریخی ناولیں ہر طرح شرر کی ناولوں سے پست ہیں۔ اور ان میں سے کوئی بھی نام لینے تک کے قابل نہیں۔ جب شرر معاشرتی ناولوں کی طرف آئے تو طبیب بھی اسی راہ پر چلنے لگے۔ اس معاملے میں وہ اور شرر۔ ریٹائرڈس کے پیرو تھے اور دونوں کی تصانیف بالکل پوری ہیں۔ طبیب کی "عبرت" کا اب بھی تاریخوں میں ذکر کیا جاتا ہے۔ اس لیے کہ اس میں مسکیتین کا کردار زندہ جاوید ہے۔ مگر اس ناول کا مطالعہ یہ ظاہر کرتا ہے کہ اس فن میں وہ شرر سے شاید بہتر ہیں مگر انسانی فطرت سے قریب قریب اسی قدر نا آشنا اور بے بہرہ ہیں۔ ان کے یہاں کچھ بھی نہیں ہے اور اگر ان کا نام اردو ناول نگاری کی تاریخ میں آسکتا ہے تو صرف یہ بتانے کے لیے کہ انھوں نے شرر کے خلاف محاذ قائم کر لیا تھا اور صرف ناول سے عام ناظرین کو مانوس کرنے میں ان کا بھی اہم حصہ ہے۔

پیرنڈوں میں مرزا عباس حسین ہوش کی ہستی دلچسپ ہے۔ انھوں نے تمام تر بیرونی مادی کی کبھی نذیر احمد کی کبھی سرشار کی اور کبھی شرر کی۔ مگر ایک بات ضرور سمجھ کہ ہر ایک بیرونی بالکل اپنے طریقہ پر کی اور فن میں کچھ نہ کچھ اضافہ ضرور کیا۔ فطرت نے ان پر ہر بانی نہ کی ورنہ شاید وہ بھی رسوا کے برابر آجاتے ان کے ناول ابھی نکلے ہیں ہیں۔ ان کی تعداد کل دو ہے؛ ایک "افسانہ نادر جہاں" دوسری "رہبٹ ضبط" پہلی ناول نذیر احمد کی تقلید میں لکھی گئی اور اس پر تمثیلیت ظاہری ہے۔ نادر جہاں لکھنوی صغریٰ ہے اور ہر طرح نادر ہے مگر اس کا نقشہ زیادہ ناول کا سا ہے۔ اور اس کے کردار میں محض تشبیہوں سے زیادہ خصوصیات ہیں مگر وہ زیادہ تر پچی سٹیسی ہی رہ جاتی ہے

مگر ہوش نذیر احمد کے اثر سے نکل کر سرشار کے اثر میں آجاتے ہیں اور دود کردار
ایسے پیش کرتے ہیں جو سرشار کے کردار کے لگ بھگ ضرور پہنچ جاتے ہیں۔
ایک استانی جی اور دوسری طاہرہ کی ساس۔ استانی جی پر تمثیلیت طاری ہے مگر وہ
جاذب نظر ضرور ہو جاتی ہیں لیکن طاہرہ کی ساس تو پورے طور پر زندہ ہیں اور ایک
بد مزاج خود غرض ساس کا دھچپ خاکہ ہیں۔ دوسری نادل اس سے زیادہ اونچی
پایہ کی ہے اس میں سرشار اور شرر دونوں کی تقلید نہایت ہم آہنگی کے ساتھ ملتی ہے
اور اگر اس نادل میں فطری زور کچھ زیادہ ہوتا تو ہوش کو ان دونوں پر ترجیح حاصل ہوتی
اس نادل کو ایک حد تک تاریخی کہا جاسکتا ہے کیونکہ اس میں جو سوشل زندگی سامنے
لائی گئی ہے وہ قدر سے پہلے کی سوشل تاریخ پر اچھی روشنی ڈالتی ہے۔ ہوش کو
تاریخی ماحول کو روشن کرنے والے کی حیثیت سے شرر پر ترجیح ان معنوں میں دی
جاسکتی ہے کہ وہ ایسا ماحول لے رہے ہیں جو ان کے مشاہدے سے دور نہیں ہے۔
سرشار کی طرح ان میں کردار نگاری کی قوت ہے اور ان کے ناول کے سبب ہی کردار کچھ نہ
کچھ اثر ضرور رکھتے ہیں اور سرشار کے بے تکی پن سے وہ بالاتر ہیں۔ قصہ خاندان
مغلیہ کے ایک شہزادے کے گھر کا ہے۔ شہزادہ سلطان عالی اور ان کے لڑکے مرزا کمال
ایک طرف اور شہزادی امیر النساء اور ان کی لڑکی جمال دوسری طرف دل چسپی کا مرکز
ہیں۔ رنڈوا شہزادے رانڈ شہزادی پر عاشق ہیں اور ان کا لڑکا ان کی لڑکی پر۔
قدر ہونے والا ہے۔ اور نذیر احمد کے ذہنی صاحب کا سا ایک تمثیلی انگریز جو بہادر شاہ
کے وزیر سے بات چیت کرنے میں مصروف ہے اور جس کو بڑا صاحب کہا گیا ہے۔
اپنی لڑکی روزی کو سلطان عالی کی حفاظت میں چھوڑتا ہے اور یہاں کمال اس پر
بھی عاشق ہو جاتے ہیں۔ ان پداٹوں کے ساتھ ساتھ متعدد اور پلاٹ بھی ہیں۔

اور ان کے اتحاد سے زندگی کا ایک مرکب نقشہ سامنے آجاتا ہے۔ غدر ہوتا ہے۔ سب کی زندگیوں میں الجھاؤ پڑتے ہیں۔ کمال انگلیٹڈ جاتا ہے۔ آخر میں وہ جمال اور روزی دونوں سے شادی کر لیتا ہے۔ کردار کی تمثیل ان کے ناموں ہی سے ظاہر ہے اور بنیادی طور پر وہ تمثیلی ہیں بھی۔ مگر ساتھ ہی ساتھ وہ پہلو دار بھی ہیں اور زندہ بھی۔ عوش کی فطرت میں عام ذہانت تو بہت تھی۔ مگر خاص رجحان کی بہت کمی تھی اس لیے وہ اچھے نقال تو تھے۔ مگر اپنی انفرادیت کا کوئی اثر نہ جاسکے۔ پھر بھی ان کی "رباط ضبط" قابل قدر چیز ہے اور اردو ناول کی تاریخ میں اس کا نام آتا رہے گا پھر عوش کے اس ناول میں اس پورے دور کے تمام اخلاقی۔ سیاسی معاشرتی اور ذہنی رجحانات یک جا ہوتے ہیں۔ اور اس لیے اس کی علمی اہمیت مسلم ہے۔

(۲)

یہ دور ہفتہ وار اخباروں اور رسالوں کا دور ہے اور اس کا زیادہ تر ادب رسالوں کے ذریعہ پیش ہوا۔ ناولیں بھی اسی طرح پبلک کے سامنے آئے۔ اس لیے زیادہ تر ان کی صورت سلسلہ وار ناولوں ہی کی سی ہے۔ ان رسالوں میں اور بھی سیریل قسم کی چیزیں نکلیں جن کی ناولوں سے سطحی مناسبت کی وجہ سے ان کو ناولیں ہی کہا گیا اور اب بھی ناولیں کہا جاتا ہے اس وجہ سے اور وہ سچ "کو اردو ناول نگاری کی تاریخ میں بڑی اہمیت دئی جاتی ہے۔ اس رسالہ کی ادبی اہمیت اپنی جگہ مسلم ہے۔ اور اس کا مزاج اردو ادب میں ہمیشہ زندہ رہے گا۔ ہمارے زمانے کی سستی مزاجیہ چیزوں پر اس کا احسان بھی بھاری رہے گا مگر ناول نگاری کے سلسلہ میں اس کی اہمیت غور طلب ہے۔

عام طور پر اردو ناول نگاری کے ارتقا میں اس کو وہی اہمیت دی جاتی ہے

جو انگریزی ناول نگاری میں آئڈکس اور اسٹیل کے پرچہ "اسپیٹیٹر" مگر یہ امر بالکل فراموش کر دیا جاتا ہے کہ انگریزی کا یہ پرچہ ناول نگاری کے دور سے پہلے کی چیز ہے جب کہ ہمارے یہاں "ادوہ پنچ" ناول کے بعد آیا یعنی "فسانہ آزاد" کے بعد کی چیز ہے۔ اس پرچہ کی اسپٹیٹر سے مناسبت میں کوئی شک نہیں۔ دونوں کا مقصد اخلاقی ہے اور دونوں کا طریقہ مزاحیہ۔ مزاح میں جو پائیہ ادوہ پنچ نے حاصل کیا وہ اسپٹیٹر سے کسی طرح کم نہیں۔ جیسے اسپٹیٹر میں بہت سے صاحب قلم لکھتے رہے مگر خاص جزو ایڈیٹس ہی کی تصنیفات کا تھا۔ اسی طرح "ادوہ پنچ" کی روح رواں بھی سجاد حسین تھے اور وہ مزاحیہ نگار کی حیثیت سے سوشل رہنمائی کی حیثیت سے یا انشاء پر ناول کی حیثیت سے ایڈیٹس سے کسی طرح کم نہیں ہیں۔ پھر جیسے اسپٹیٹر میں ایک خاص ٹائپ کے آدمی کو لے کر اس پر متعدد مضامین لکھے گئے اور اس طرح اس نے سر راجرڈی کاوری "کالافانی گردارا انگریزی ادب میں چھوڑا اسی طرح سجاد حسین متعدد بار خاص خاص قسم کے ٹائپ لیتے گئے اور ان پر مضامین لکھے گئے۔ یہاں تک کہ "حاجی نعلوں"۔ "کاپاپلٹ" "پیارسی دنیا" اور "احق الذین" کی ایسی کھل تصنیفات پیدا ہو گئیں جن میں اول اور آخر ایڈیٹس کے "راجرڈی کاوری پیپر" پر ضرور بھاری ہیں۔ حاجی نعلوں اپنی عجیب شکل اور "احق الذین" اپنی اپنی عجیب قطع کے ساتھ ہمیشہ زندہ رہیں گے اور ہمیشہ ہنسائے رہیں گے۔ مگر سوال یہ ہے کہ کیا ان خاکوں کے مجموعوں کو ناول کہا جاسکتا ہے یا ناول سے ان کا کوئی رشتہ ملا جاسکتا ہے۔ اب تک یہ عام قاعدہ تھا کہ ایڈیٹس کے پرچوں کو ناول کا پیشرو کہا جاتا تھا اور یہ ثابت کیا جاتا تھا کہ کچھ تبدیلیوں کے بعد انہیں ناول کی شکل دی جاسکتی ہے مگر جینیا

وٹنے نے یہ رائے دی کہ یہ اپنی جگہ پر بالکل ایسی الگ مکمل اور انفرادی چیز ہیں کہ یہ ناول سے بالکل الگ صنف کہلانے کے لائق ہیں اور اگر ان کو کسی صنف کے ارتقاؤں میں جگہ دی جاسکتی ہے تو وہ اصناف مضامین خاکے اور مختصر فسانے ہو سکتے ہیں ناول نہیں۔ کیا یہی کچھ حاجی بعلولؒ اور "احق الذین" کی بابت نہیں کہا جاسکتا۔ حقیقت یہ ہے کہ یہ بھی سلسلہ وار خاکے ہی ہیں اور چونکہ یہ ہمارے ادب میں ناول کے بعد آئے ہیں اور ان کے بعد جو دور آتا ہے اس میں ناولیٹ۔ مختصر فسانے اور خاکے ہی زیادہ تر لکھے گئے اس لیے یہ ہمارے ناول کے اپنے سے ملتی جلتی مگر نہایت منفرد اور مختصر اصناف میں تبدیل ہونے کے آثار ہیں۔ ان میں ناول کی کیا ناولیٹ کی سی بھی ڈلوانا پھیر دینا نہیں اور لہذا فارم کا خیال رکھتے ہوئے ان کی جگہ ناول کی تاریخ کے علاوہ مضامین خاکوں اور مختصر افسانوں کی تاریخ میں ہے۔

(۳)

جب ہم ان تمام ناول نگاروں پر اجمالی نظر ڈالتے ہیں تو ہمیں ان سب میں کچھ ایسی مشترکہ خصوصیات نظر آتی ہیں جو ان کو ان کے زمانے سے وابستہ کرتی ہیں اور اس زمانہ میں فن ناول نگاری کی مجموعی ترقی کا اندازہ لگانے میں مدد دیتی ہیں۔ سرشار۔ شرر۔ رسوا۔ طلعت۔ ہوش۔ سجاد حسین۔ یہ سب اس زمانے کے لوگ ہیں جس کے سب سے اہم نامندے مولانا حالی تھے۔ یہ لوگ سرسید کے پیرو ہیں مگر کورانہ تقلید نہیں کر رہے ہیں۔ ان کو کرنا وہی کچھ ہے جو سرسید چاہتے تھے مگر اپنی قومی کلچر کا خیال رکھتے ہوئے سرسید کی تحریک سے تین قسم کے لوگ وجود میں آئے ایک وہ جو تمام تر انگریزیت زدہ ہو گئے ہیں۔ دوسرے وہ جو پرانی لکیر کے فقیر رہنا چاہتے تھے۔ شروع شروع میں یہی دو قسم کے لوگ ابھرے اور ان میں

تصادف ہونا لازمی تھا مگر جب معاملات سدھ گئے تو ایک تیسرا گروہ متوازن لوگوں کا نظر آیا جو انگریزی اور قومی کلچروں کا امتزاج کرنا چاہتے تھے اور یہی لوگ تقریباً ^{۱۸۵۰} سے اہمیت اختیار کرتے گئے یہ لوگ پرانی کلچر میں پورے پورے رہے ہونے لگے، مگر قدرت نے ان کو غیر معمولی ذہن دیا تھا اور یہ اپنی کلچر کی کمزوری اور لہذا تباہی پر بھی نظر رکھتے تھے اور اس لیے اس کو نئی روشنی کی جدت سے پگھلا کر اس طرح ڈھالنا چاہتے تھے کہ قوم اس پر سہارا لے کر بجائے زوال کی طرف گرتے جانے کے ترقی کی طرف بڑھتی جائے۔ چنانچہ یہ لوگ وہ دور شروع کرتے ہیں جب انگریزی نشاۃ الثانیہ کے اثرات جگہ بگڑنے ہوئے معلوم ہوتے ہیں۔ حالی اٹو دو شاعری میں اس زمانے کے راج انگریزی نظریہ تنقید کے مطابق ایک نئی روح پھونک دینا چاہتے ہیں۔

سر سید نے اخلاق کی درستی پر زور دیا تھا۔ اور انگریزوں کے اخلاق پر عامل ہو جانے کو صحیح راستہ بتایا تھا۔ قوم نے ان کی پیروی کو اور انہ کی۔ اب ان کے پیروں کو اخلاق ہی پر دے رہے ہیں۔ مگر کوشش یہ دکھانے کی کر رہے ہیں کہ قوم کا اخلاق زوال پذیر ہو کر تباہ کن ہو گیا۔ ورنہ اس کے بہترین عناصر وہی ہیں جو انگریزی اخلاق کے بہترین عناصر ہیں اور اس لیے یہ ضروری ہے کہ ان عناصر کو اکٹھا رکھا جائے تاکہ قوم ترقی کرنے لگے۔ حالی نے یہ ثابت کیا ہے کہ ہماری بہترین شاعری ملٹن کے اصولوں پر پوری اترتی ہے۔ اور وہی اخلاقی نوعیت رکھتی ہے جو انگریزی شاعری کی ہے لہذا ہم کو انگریزی اصولوں سے نفرت کرنے کی کوئی ضرورت نہیں ہے۔ بلکہ ان کی روشنی اپنی تاریک کلچر سے الگ کر کے چھپے ہوئے قیمتی اجزاء کو نکال کر باہر نکال لانا ہے۔ لہذا اب اخلاق کی درستی کی تحریک تو جاری ہے۔ مگر اس کے

طریقہ میں اہم فرق آگیا ہے۔ اب تک قائد کا فرض یہ تھا کہ ایک بنا بنا یا اخلاق قوم پر عاید کر دے۔ سرسید ابن الوقت کو قوم پر عادی کر دینا چاہتے تھے تو نذیر احمد حجۃ الاسلام کو مگر اب عالی کو اپنی پرانی اور موجودہ زندگی کا جائزہ لینا ہے۔ اور اس میں اچھائیوں اور برائیوں کو پرکھنا ہے اور اچھائیوں کو نئی روشنی میں دیکھ کر ایسی نئی راہ پر لگانا ہے جو ترقی کی راہ ہو اس لیے یہ نئے لوگ اخلاق کی درستی پر زور دے رہے ہیں مگر یہ محض مدرسین اخلاق نہیں رہ گئے ہیں بلکہ زندگی کو بھی دیکھ رہے ہیں اور اس پر تفتید کر رہے ہیں زندگی کی طرف اسی طرح کی نظر سے فسانے کا تمثیل سے نادل کی صورت اختیار کر لینا ضروری ہو جاتا ہے۔

سرسید کی طرح یہ قائدین بھی کلچر کو بدلنے کے لیے سیاست یا اقتصادیات میں تبدیلی پیدا کرنا ضروری نہیں سمجھتے۔ ان کی نظر میں سیاست تو بدل سکتی ہی نہیں۔ انگریز کی حکومت مستحکم ہو گئی ہے۔ اور اس کو قسمت کی طرح اٹل مان لینا ضروری ہے۔ اقتصادی زندگی پر بھی انگریز حکمران ہے۔ قوم کے لیے نسل خلاق کی طرف توجہ کافی ہے اور اس اخلاق کی درستی کا ذریعہ علم اور تعلیم کو عام کرنا ہے۔ اس میں یورپ جو نئے سیاسی یا اقتصادی نظریات پیش ہو رہے تھے۔ ان سے ہمارے قائدین کو ناواقفیت تھی اور نہ سروکار۔ یورپ سے یہ لوگ قریب دو صدی پہلے ضرور ہیں انگریز نے ہندوستان کو اپنے ملک کی حکومت میں زیادہ سے زیادہ حصہ دینے کا وعدہ کیا ہے اور ۱۸۵۷ء میں مشینل کانگریس کا سنگ بنیاد بھی رکھ دیا گیا ہے۔ مگر ابھی تک عوام کیا لیڈروں کو بھی سیاست سے کسی طرح کا سروکار رکھنے کی اہمیت نہیں سمجھ میں آئی ہے۔ چنانچہ نام اقتصادی اور سیاسی سوالات ان لوگوں کے دائرے سے

باہر ہیں۔ اور ان کا تمام تر سروکار اخلاق سے ہے۔

سر سید کی طرح یہ لوگ بھی تمام تر سخن کے ماحول میں پئے ہیں۔ اور خود بھی سخنور ہیں اور اب اس سخن کو درس اخلاق کا ذریعہ بنا کر ضروری سمجھتے ہیں۔ سر سید سے پہلے قوم کی تہذیب میں شاعری کو بڑا دخل تھا۔ اور ہر تہذیب یافتہ شخص عربی، فارسی اور اردو شعرا سے اچھی واقفیت رکھتا تھا اور خود بھی کچھ نہ کچھ شرموزوں کر ہی لیا کرتا تھا۔ جس طرح آج کل جہاں بھی دس پانچ آدمی جمع ہوئے تو سیاست یا اقتصادیات پر باتیں ہونے لگتی ہیں۔ ویسے ہی اس زمانے میں تمام تر شاعر شاعری کا ذکر ہوا کرتا تھا۔ یہہ شاعری محض تفریحی چیز تھی۔ اور اس کا کمال مبالغہ آمیزی تھا سر سید نے اس تفریحی چیز کو شکر کی صورت دیا اور اس کو کام میں لانے کی غرض سے ایڈیٹین کی طرح درس اخلاق کے لئے تہذیب الاخلاق نکالا۔ ادب کی اب ایک نئی ضرورت ثابت ہوئی اور قوم کے ذوق کو درستی اخلاق کی طرف متوجہ کرنے کا اچھا ذریعہ ہاتھ لگا۔ غرض ادب کے نئے قارئین سخن کے اس نئے معنوں کو مانتے ہوئے اسے ایک نیاز نگ دینے میں لگ گئے ان کو انگریزی ادب کی طرف متوجہ ہونا ضروری ہوا۔ اور اس ادب میں جہد اعناق بھی اٹھیں، اپنے کام کے نظر پڑے ان کو انھوں نے اپنا لینے کی کوشش کی۔ نیز اپنے ادب کے اعناق میں اخلاق رنگ اس قدر بھرنے کی کوشش کی گئی کہ غزل کی صنف میں اخلاق کی ٹھونس ٹھانس شروع ہو گئی۔ سر سید نے محض مضمون کو اردو میں رائج کیا تھا۔ مگر یہ لوگ نظم اور ناول کو لے آئے اور اس طرح انگریزی ادب کی تقلید کا ایک پورا میدان کھول دیا۔

تہذیب کا پیر کا انگریزی کلچر سے امتزاج مشکل کام تھا۔ اور اس کام کو کرنے کا ان لوگوں میں جتنا جوش تھا اتنی اہلیت نہ تھی۔ محمد حسین آزاد کو اس کا احساس تھا

اور نیرنگ خیال کے دیباچہ میں انھوں نے کہا ہے کہ اس کام کو انجام دینے کا وہی اہل ہو سکتا ہے جو کامل طور پر مشرقی اور مغربی ادب دونوں سے واقف ہو۔ مگر زیادہ تر لوگوں کو اس کی کا احساس ہو یا نہ ہو ان کا جذبہ قیادت کافی زور دار تھا اور وہ اردو ادب کو نئی راہوں پر لگا کر ہی چھوڑنا چاہتے تھے۔ چاہے نئی راہوں سے ان کی واقفیت کتنی سطحی کیوں نہ ہو۔

اس جذبہ کے ماتحت اور اس مقصد کو پورا کرنے کے لیے اخبارات خاص طور سے ہفتہ دار اخبار بہت ہی مناسب ذریعہ ثابت ہو چکے تھے اور ساتھ ہی ساتھ کتابوں کی طباعت بھی عام ہوتی جاتی تھی۔ ادب کے نئے قارئین نے ان دونوں ذرائع سے کام لیا۔ ہفتہ دار اخبار مشرقی ادب کے لیے بہت اچھا ذریعہ ثابت ہوئے۔ قوم کی توجہ توہمات سے ہٹ کر زندگی کی حقیقتوں پر آنے لگی اور محض فرضی چیزوں کی بجائے زندگی کے حالات بیان ہونے لگے۔ اس معاملہ میں پہلا قدم سرشار نے اٹھایا۔ اور اردو اخبارات میں انھوں نے "فانہ آزاد" کو قطعاً اچھا پنا شروع کیا ان کی کامیابی دیکھ کر شری، حبیب وغیرہ بھی اس راہ پر گامزن ہوئے ساتھ ہی ساتھ جناب لیں ان اخباروں میں نکلیں انھیں کتابی صورت میں چھاپ دیا جاتا۔ اور اب بھی ہونے لگا کہ بہت سے ناول بغیر کسی اخبار میں پہلے نکلے ہوئے چھاپے گئے۔ چنانچہ رستمی کے ناول کچھ تو اخباروں میں چھپے اور کچھ پورے الگ ہی شائع ہوئے۔ عام لوگوں کو ناول سے دل چسپی ہو گئی۔ اور ناول پڑھنے کا شوق بڑھتا ہی گیا۔

جو موضوعات اس میں لکھے گئے ہیں وہی تمام ادب کے موضوعات ٹھہرتے ہیں۔ ایک
 موضوع یہ ہے کہ قوم کی موجودہ پستی پر غور کیا جائے اور اس کی زندگی کو سدھارنے کے
 طریقے بتائے جائیں۔ دوسرا موضوع ہے کہ قوم کے زمانہ عروج کو یاد کیا جائے اور
 اس سے سبق لیا جائے۔ چنانچہ اپنے اپنے مذاق کے مطابق عام ادیب ان
 ہی موضوعات میں دل چسپی لیتے ہیں اور یہی حال ہمارے ناول نگاروں
 کا بھی ہے۔ سرشار کی دل چسپی تمام تر پہلے موضوع سے ہے وہ اس اپنے
 شہر کی جو تہذیب کا ایک مرکز ہے زندگی کو دیکھ رہا ہے۔ اس کا بے ڈھنگا
 بن اُٹھیں مہنسا تا ہے اور وہ اُس بے ڈھنگے بن کو واضح کر کے ناظرین کو
 مہنساتے ہیں۔ ان کے مزاج کے مقابلے میں ان کا درس اخلاق چھپ جاتا ہے
 مگر اس مزاج میں بھی اکثر درس پہنا رہا ہے اور اکثر جگہ وہ درس تدریس کرنا اپنا
 فرض سمجھتے ہیں چاہے وہ ان سے بچھ نہ سکے بشرط زیادہ تر دوسرے پہلو میں مہنگ
 ہیں۔ پہلے موضوع میں بھی انہوں نے دل چسپی لی مگر اس سلسلہ کی ان کی تصانیف
 محض پوری ہی رہ گئیں لہذا ان کا خاص میدان دوسرا موضوع ہی ہے اور
 تاریخی ناولوں کے ذریعہ اسلام کی پرانی عظمت دکھا کر وہ اپنا فرض ادا کرتے ہیں۔
 طبیعت ان کے شانہ بشانہ چل رہے ہیں۔ ہوش سب ہی کے ساتھ ہیں۔ انہوں
 کا موضوع سرشار کا موضوع ہے۔ مگر وہ زیادہ بڑے سوشل حالات کو سمجھنے والے
 فلسفی اور فنکار ہیں۔ وہ لکھنؤ کی زندگی کے خاص خاص پہلوؤں پر تنقید کے
 قائل ہیں اور آخر کار ایک ایسا پہلو ان کو مل جاتا ہے جو یہاں کی پوری تہذیب کا
 اشارہ ہے اور اس پر وہ پورے فلسفیانہ طریقہ پر اپنے انفرادی نقطہ نگاہ سے تنقید
 کرتے ہیں۔ ان کا شعور اپنے زمانے کے سب ناول نگاروں سے زیادہ بچتے ہے

اور ان کا علم ان سب کے علم سے زیادہ ہے۔ وہ نادل نگاری کے سب سے زیادہ اہل ہیں۔ سرشار زندگی پر مبنی ہی کے اہل ہیں۔ شرر زندگی کو سمجھ سکتے ہی نہیں مگر رسوا زندگی کو مکمل طور پر دیکھتے ہیں اور پورا پورا سمجھتے ہیں اور اچھی طرح سمجھا سکتے ہیں۔ نقاد حیات کی حیثیت سے ان سب میں ایک بہت بڑی کمی یہ رہ جاتی ہے کہ وہ اپنے پرانے روایات میں اس قدر جکڑے ہوئے ہیں کہ زندگی کو زندگی کی حیثیت سے دیکھ نہیں سکتے اور اس میں سے آزادانہ اور غیر جانب دار اصول اخذ نہیں کر سکتے۔ اس معاملے میں بدترین شرر ہیں جن کا مذہبی غلو انھیں زندگی کو دیکھنے تک سے قاصر رکھتا ہے۔ سرشار مذہبی اور اخلاقی دھندلوں سے باہر ہیں مگر مبالغائی رنگ ان کے تصورات پر اس قدر حاوی ہے کہ زندگی ان کو مبالغائی ہی کے رنگ میں زندگی نظر آتی ہے۔ رسوا ان دونوں سے بہتر ہیں اور زندگی کو اس کے اصلی رنگ میں دیکھ سکتے ہیں۔ مگر ان کا ذہن بھی پرانے اخلاق و مذہب کے شکنجے میں جکڑا ہوا ہے۔ وہ زندگی کے اس سے بالاتر جانے کے قائل نہیں ہیں۔

(۵)

سرشار۔ شرر اور رسوا میں ایک خاص انفرادیت تھی۔ جس کی بنا پر انھوں نے اپنے زمانے کے اہم تقاضوں کو اپنے اپنے انداز میں پورا کیا اس لیے نادل کو انھوں نے رواج دیا اور ان کا نام اس صنف سے ہمیشہ وابستہ رہے گا۔ مگر اس صنف کی بابت ان کو پوری پوری معلومات نہ تھیں۔ غزل اور کشتیمہ وغیرہ کو ہمارے ادب میں رائج کرنے والے ان اصناف کے ادب میں پورے طور پر رچ گئے تھے۔ یہاں تک کہ ان اصناف کے باریک سے باریک پہلوؤں کو جانتے تھے اور ان کی بنیادی اصناف کو ہمیشہ پیش نظر رکھ کر عمل کرتے تھے۔ ہم نے دیکھا کہ سرشار کی واقفیت کتنی سطحی تھی۔ شرر کی کس قدر

انگل پو اور فرضی تھی اور رسوا کی بھی اگر کچھ اور نہیں تو ناممکن ہی تھی۔ یہ ضرور تھا کہ ان میں سے ہر ایک کی توجہ اس صنف کے نقص اس پہلو پر گئی جو ان کی طبیعت قبول کر سکتی تھی اور اپنی زور دار انفرادیت سے اس پہلو کو وہ روشن کر گئے مگر ان میں اس فن کا وہ اعلیٰ مذاق نہیں تھا جس کی بنا پر وہ اس کی مدوح میں اتر کر اس پر عمل کرتے۔ پہلی کمی تو یہی رہ گئی کہ وہ اس صنف کو ایک غیر ادب سے لاکر اپنے ادب میں داخل ہی نہ کر پائے۔ پھر کھلا اس درجہ پر وہ کہاں پہنچے کہ اپنی قومی صفات اور اپنے ادب کی اہم روایات کے مطابق اس کو وہ خصوصیت دے سکتے کہ اُردو ناول بھی اپنی جگہ ایسی ہی دکھی چیز ہو جاتی جیسی کہ فرانسیسی ناول۔ انگریزی ناول یا روسی ناول ایک ہی فن کی تین مختلف قومی صورتیں ہیں۔ وہ اُردو ادب میں صنف ناول کو کھپانہ سکے۔

اس کا نتیجہ یہ ہوا کہ عوام ہی نہیں بلکہ صاحبان شعور ناول کے سلسلہ میں اب تک گمراہ ہیں۔ جو لوگ زیادہ تر اُردو واں ہیں ان کو ناول کی بابت بس اتنا معلوم ہے کہ اس میں واقعاتی قصہ ہو اور انشا پر داز می اچھی کی گئی ہو۔ یہی ادبی ناول کے لیے کافی ہے۔ ان کو یہ نہیں معلوم کہ شعر کی طرح ناول کا کبھی ایک معیار ہے اور اس معیار سے گری ہوئی چیز محض انشا پر داز می کی بنا پر صاحب ذوق کی توجہ کے قابل نہیں۔ اگر یہ سلسلہ ان کو معلوم بھی ہو تو ان کا مذاق ایسا نہیں کہ معیاری اور غیر معیاری چیز میں فرق کر سکیں۔ وہ یہ ہے کہ اُردو میں ناول نگاری کی کوئی راہ قائم نہیں اور اب تک اویس بھٹک بھٹک کر گم ہو ہو جاتے ہیں اور جس راہ نکل جاتے ہیں اس کو اپنی منزل کی راہ سمجھ لیتے ہیں۔

مگر پھر بھی اس دور میں ناول کے فن نے درجہ بدرجہ ترقی کی اہم دیکھ چکے ہیں کہ

فارم کے لحاظ سے "فائدہ آزاد" کو تو ناول کہنا ہی غلط ہے مگر "فردوس بریں" ہے
 ناول ہی اور "امراؤ جان اوا" تو پورا پورا ناول ہے۔ چنانچہ اس دور کا ہر ناول
 نگار ایک زینہ ہے اور آخری سب سے اونچا۔ بھٹک بھٹکا کر ہی آئی تھی مگر ایک بنیاد
 تو پڑ گئی ہے۔ اس کی نوعیت کو ہر طرح سمجھ کر صحیح راہ پر وہی لگ سکتا ہے۔ جو
 اپنا مذاق کسی یورپین ادب کے مطالعہ سے نچتہ کر کے ان کی طرف متوجہ ہو۔



حصہ ستونم

ذویر انخطاط

۶۱۹۰۵ - ۶۱۹۶۲

باب اول :- جدید ناول کے رجحانات

باب دوم :- ضروریات اور استقبال

باب اول

جدید ناول کے رجحانات

اس حقیقت سے انکار کرنا مشکل ہے کہ اردو ناول اپنی ارتقاء
کی ایک منزل پوری کرنے سے پہلے ہی ختم ہو گیا.....!

①

قدرتی طور پر اُسب تو یہ ہونی چاہئے تھی کہ جس دور میں سخن سے زیادہ
دب کا مذاق بڑھے گا اور ناول کے لوازمات سے واقفیت ترقی کرے گی
اس دور میں ناول کا فن بچتے ہو جائے گا۔ سرشار، شرر، رسوا اور
ان کے معاصرین کا مذاق عرفی، فارسی اور اردو سخن گوئی ہی کے اصولوں پر بنا
تھا اور ناول کے فارم سے ان کی واقفیت مکمل نہ تھی۔ مگر جب یورپ کے علوم
سے واقفیت کی نہایت درجہ فراوانی ہوئی اور عام طور پر تعلیم یافتہ لوگوں کا
ذوق انگریزی کا ادب کے موافق تکمیل پر پہنچا تو اس علم اور اس مذاق کے لوگوں
میں سے جنہوں نے ناول نگاری کے سلسلہ میں قلم اٹھایا ان کو اس فارم کے
بغٹہ کرنے کا زیادہ اہل ہونا چاہئے تھا۔ مگر ہوا اس کے خلاف، انگریزی

تعلیم نے جس قسم کی ناولوں کی طرف دھیان لگایا وہ ویسے ہی تھے جیسے ناولوں کے رسوا
 نے ترجمے کئے تھے۔ وجہ یہ ہے کہ راج الوقت طرز تعلیم سے کسی قسم کے ادبی ذوق کی تکمیل
 نہیں ہوئی۔ اس تعلیم کے مختلف کورسوں میں ناول کے درس و تدریس کو کافی جگہ دی گئی
 مگر بہترین سے بہترین طالب علم بھی اعلیٰ پایہ ناولوں سے نفرت اور پست ناولوں سے عنبتا
 لے کر نکلا اور وہ اگر ناول نگاری کی طرف متوجہ ہوا تو اس نے پست ہی چیزیں پیش کیں۔ یہی
 چیزوں سے اس کو فائدہ اور شہرت تو ضرور حاصل ہوئی، مگر ناول کے فن میں جو اضافہ
 ہوا وہ ظاہر ہے۔

چنانچہ اس دور میں سب سے زیادہ فراوانی اسی قسم کے ناول کی ہے، ان کی پچاس پچاس
 سال کے اندر تعداد اس قسم کے ناول نگار نکلے اور نکلے جا رہے ہیں، ان کی تصانیف
 خاص عام میں مقبول ہیں کیونکہ ان میں سنسنی خیزی کی بہتات ہے یعنی وہ چیز ہے جو
 عام طور پر رومان کہلاتی ہے یا ہر وہ چیز ہے جیسے سٹامزاج یا "تفتیش" جو فوری
 طور پر اثر قائم کر دے۔
 اس قسم کے ناولوں سے کسی سنجیدہ نقاد یا مورخ کو کوئی سروکار نہ ہونا چاہیے۔

(۲)

پھر ایک گروہ ایسے مصنفین کا ہے جو پرانی روشنی میں پلے اور پڑھے۔ پرانے نظریات
 اور پرانی روایات پر اپنے مذاق کو نچتہ کیا، انشا پر دہازی کے میدان میں قلم کی جولانی دکھائی
 اور اپنے خاص زور دار رنگ میں قلم لکھے جن کو ناولیں کہلایا ان میں سے اکثر کو پورے
 ناول سے بھی تعارف حاصل ہوا اگر وہی سرور ہے زیادہ تر ناول کے فن کا اندازہ انہوں
 نے نذیر احمد کے تمثیلی فنانوں سے یا شرر کے تاریخی اور سوشل ناولوں سے لگایا اور
 کے تمام ناولوں کو یکساں سمجھ کر ان کی پیروی کی۔ ورسا حقائق اپنا خاص مقصد رکھا۔

اور کسی سوشل معاملے کے مطابق بالکل فرضی قصہ لکھا۔ اور اس پر اپنے زور قلم سے چار چاند لگا دیئے۔ ناول کے فارم کا صحیح تصور ان کی روایات سے انھیں ملا اور نہ کسی اور ذریعہ سے انھیں حاصل ہوا۔ اکثر نے اینڈرے بنیڈے قصے اکثر نے ناول اور اکثر نے طویل فانی لکھے مگر ناول کا نام سب کو دیا۔ اور ان کی تصانیف عام طور پر مقبول ہوئیں یا نہ ہوئیں مگر ان کی اہمیت مافی گئی اور ان ہی کی وجہ سے یہ رائے عام ہو گئی کہ ادبی ناول وہ ہے جو زبان اور بیان کی خوبیوں سے معمور ہو۔

ان ناول نگاروں کو بھی فن ناول نگاری کی تاریخ میں کوئی جگہ نہ ملنی چاہئے مگر ان کو ایک قلم نظر انداز کرتے نہیں بن پڑتا۔ ان پر ایک نظر ڈالنا ضرور پڑتی ہے۔ یہ موجودہ دور میں گزرے ہوئے دور کے نمائندے ہیں اور ان کی تصانیف یہ ظاہر کرتی ہیں کہ ہمارا ناول کسی گڑھے میں اٹک کر رہ گیا ہے۔ اور پھر ان کی تصانیف میں ایک ادبی کیفیت ضرور ہے۔ جو ناول کے نقاد کو ناول کے فن سے ہم کنار نہ کرے مگر جو اس کی توجہ کو ضرور جذب کر لیتا ہے اور اسے پورے قصے کو ختم ہی کرنے پر مجبور کرتا ہے۔ وہ ان کو اس نفرت کے ساتھ اٹھا کر پھینک نہیں دیتا جس طرح وہ سستی اور پوچ چیزوں سے عاجز آ کر ان کو پھینکنے پر مجبور ہو جاتا ہے۔

اسی فہمائش کے ناول نگاروں میں سب سے زیادہ نمایاں مولانا راشد الحیرتی ہیں۔ انھوں نے مولانا نذیر احمد کی تمثیلوں کو ناولیں مان کر ان کی طرز پر ناولیں لکھیں۔ وہی درس اخلاق اپنا مقصد رکھا اور غیر فطری پلاٹوں میں اکثر جگہ تمثیلی تشخص اکثر جاہل حقیقی افراد بھر کر ناولیں مکمل کر دیں۔

ان کے بیانات عمدہ طرز نگارش کے نمونے ہوتے ہیں۔ ان کے مکالمے بھی اسی رنگ میں ڈوبے ہوئے کی وجہ سے نہایت بناوٹی بے اثر اور اکثر مضحکہ خیز معلوم ہوتے ہیں۔

کہیں کہیں جیسے "صبح زندگی" میں نانی عشق کے سے افراد زندہ ہو جاتے ہیں اور اپنا
 گہرا تاثر ناظر کے ذہن پر قائم کر جاتے ہیں۔ مگر ان کو کردار کہنا اتنا ہی غلط ہے جتنا کہ مرزا
 ظاہر دار بیگ کو مولانا عورتوں کے سرسید کہے جاتے ہیں اور ان کی تصانیف میں
 ہیر و منوں کی طرف بہت توجہ دلائی جاتی ہے مگر یہ سب زمانے افراد ایک ایسے ٹھٹھے
 پر اترے ہوئے نظر آتے ہیں کہ انھیں زندگی سے وابستہ کرنا اور کردار کا نام دینا
 بدعت ہی معلوم ہوتی ہے۔ مولانا کو "مستور غم" کا خطاب بھی دیا گیا ہے۔ مگر ان کے غم
 کو غم زندگی سے محض سطحی تعلق ہے وہ ایک ایسے زے شاعر کا غم ہے جو نظم کے بجائے
 نثر میں شاعری کرتا ہو۔

مولانا راشد الخیری کے ہمنواؤں میں قاری محمد سرفراز حسین بھی ہیں۔ جن کو طوائفوں
 کا سرسید کہنا چاہئے۔ کیونکہ طوائفوں کی اصلاح کے لیے ان کی تصانیف وہی کچھ
 کرتی نظر آتی ہیں جو مولانا کی تصانیف گھریلو عورتوں کے لیے۔ قاری صاحب طوائفوں
 کی زندگی سے اسی طرح واقف نظر آتے ہیں۔ جیسے کہ مولانا گھریلو عورتوں کی زندگی
 سے۔ ان کی طوائفیں بھی اسی طرح ایک ہی ٹھٹھے کی اترتی ہوئی ہیں جیسے کہ ان کی
 بہو بیٹیاں۔ دونوں انشا پردازی میں اپنا مثل نہیں رکھتے۔ فرق میں مولانا اور
 قاری کا ہے۔

اس زمرہ میں کچھ اور مصنفین بھی آتے ہیں جو ان سے کچھ بعد میدان میں
 آئے اور جن کی تصانیف سے ناول نگاری کے فن سے کچھ زیادہ واقفیت ٹیکتی ہے
 مگر جو آخر کار ناول نگار سے زیادہ انشا پرداز ہی کہلانے کے سہی ہیں۔ اس دائرے
 میں تین حضرات خاص طور پر نمایاں ہیں۔ تاریخی ترتیب سے ان کے نام یوں
 لیے جائیں گے کہ ادلی مرزا محمد سعید دوسرے محمد ہدی قسکین اور تیسرے

حضرت نیاز فتحپوری۔ مگر انشا پر دازی کا زور اور ناول کے فن کی کمی کا خیال کرتے
 ہوئے یہ ترتیب بالکل الٹ جائے گی۔ نیاز فتحپوری مولانا راشد الخیری سے قریب ترین
 زرفن ناول نگاری سے سب سے زیادہ بعید نظر آئیں گے۔ لیکن ہر حالت میں اوسط
 ہی درجہ پر رہیں گے اور مرزا محمد سعید ان تینوں سے زیادہ ناول نگار کہے جانے کے
 مستحق ٹھہریں گے۔ حالانکہ تینوں انشا پر داز پہلے ہیں اور ناول نگار بعد میں اور
 ناول نگاری اور ادبی اہمیت ان کی قوت انشا پر دازی پر ہے نہ کہ ان کی فن ناول نگاری
 کا مہیا بل پر۔

حضرت نیاز فتحپوری اس وقت سب سے بڑے نثر نگار ہیں۔ نکتہ چینی میں
 بل ان کا کوئی ہم پلہ نہیں۔ ان کی علوم سے دل چسپی ان کی سمجھ، ان کی ذہانت اور علمی
 دقت اعلیٰ پایہ کی ہیں ان میں ایک خاص انفرادیت ہے اور اس انفرادیت کا سکہ اردو
 نثر پر ہمیشہ کے لیے جم چکا ہے مگر ناول کے سلسلہ میں ان کی یہ سمجھ میں نہیں آتا کہ کسی
 ڈیوڈ سٹوفکی کی "برادر کار سراف" یا ایسی بڑی ٹٹی کی "ڈوٹھرنگ ہائٹ" میں کیا دلچسپی
 ہو سکتی ہے اور ایم اسلم کو عمدہ ناول نگار کیوں نہ کہا جائے جب کہ انھوں نے
 سب ناولیں لکھی ہیں حقیقت یہ ہے کہ نثر اور نظم اور معلومات میں جس قدر ان کا
 ذوق اعلیٰ ہے ناول کے سلسلہ میں اتنا ہی ناقابل اطمینان ہے مگر ان کی کم از کم
 دو تصنیفیں ناول ضرور کہلاتی ہیں ایک شہاب کی سرگزشت اور دوسری شاعر
 کا انجام۔ یہ اتنی مختصر ہیں کہ ان کو زیادہ سے زیادہ ناول ہی کہا جاسکتا ہے۔
 ان کا مقصد سوشل ہے اور وہ کسی خاص نئے اخلاقی نقطہ کو واضح کرتی ہیں۔ مثلاً شہاب
 کی سرگزشت کا مقصد محبت کو ازدواج سے بیگانہ دکھانا ہے نکاح کو مہمیت بختاری
 کی اصلاح بتانا اور اس کا تعلق جسم سے کم اور روح سے زیادہ ثابت کرنا ہے۔

اس مسئلہ پر بحث اور مباحثے نادل کی جان ہیں اکثر جبکہ ذاتی تجربات کی عکس کشی ہے
 کردار بالکل یک طرفہ اور چپٹے ہیں۔ نیا نہ صاحب کی دل چسپی زندگی میں کم اور زندگی
 کی بابت نظریات میں بہت زیادہ ہے اور وہ علمی چیزوں ہی کو وقت کی نگاہ سے
 دیکھتے ہیں۔ اگر وہ تجربات کی طرف زیادہ رجوع ہوتے اور نادل کے فن سے واقف
 ہو کر قلم اٹھاتے تو ویلز کی طرح سوشل ناولیں لکھنے میں کامیاب ہوتے۔ موجودہ حالہ
 میں یہ تصنیفات نثر میں شاعری کی اچھی مثالیں ہیں اور ان کی بے نظیر زیادہ ان کو نثر نگار
 کی تاریخ میں ہمیشہ قائم رکھے گی۔

تسکین کارجمان نادل کے فارم کی طرف بہت کافی ہے۔ اور کیوں نہ ہو آج
 وہ مرزا رسوا کو استاد مانتے ہیں۔ ان کو عامیانا انگریزی ناولوں سے بھی دل چسپی
 چنانچہ ایسے ہی ایک نادل کا اٹھوں نے ترجمہ کیا۔ مگر جس تصنیف کی وجہ سے ان کو نادل
 نگاروں میں گنا جاسکتا ہے وہ حسن پوست ہے یہاں ہمیں ایک مہض سطلی دل چسپی
 والے پلاٹ میں ایک کافی موثر شخصیت مولوی ماشاء اللہ کی ملتی ہے۔ یہ تمثیلی چیز ہے
 اس کا نام ہی تمثیلی ہے، واقعی نہیں کیونکہ ماشاء اللہ نام کا آدمی مشکل ہی سے نظر
 آئے گا اور نظر آئے بھی تو اس کا ماشاء اللہ ہونا ضروری نہیں ہے۔ مولوی ماشاء اللہ
 تو بالکل ماشاء اللہ ہی ہیں اور اس کے سوا کچھ نہیں۔ اس کی ترکیب میں جزئیات کا
 بیان ضرور ہے مگر ان سب کو ملا کر مجسمہ بنایا گیا ہے وہ بالکل ناممکن ہے اور جس موارق
 پر وہ اپنی ماشاء اللہیت نمایاں کرتا ہے وہ تجربے کی کسوٹی پر پورے نہیں اترتے
 مگر اس مجسمے کی دل چسپی میں شک نہیں حالانکہ یہ دل چسپی زیادہ تر نادل کو پڑھنے والے
 ہی قائم رہتی ہے اور بعد میں جب ہم اس مجسمہ کا تصور کرتے ہیں تو اسے تجربے
 سے دور اور محض فرضی پاتے ہیں۔ آخر کار تسکین صاحب کی انشا پر داری ہی ان کا

وصف رہ جاتی ہے۔

مرزا محمد سعید کی دو ناولیں "خواب ہستی" اور "یا سمینا" اس دائرے کی تمام صفات سے زیادہ ناول کہلانے کی مستحق ہیں۔ مرزا صاحب میں بھی مرزا رسوا کی طرح کے فنکار کی صلاحیت نظر آتی ہے۔ مگر یہ صلاحیت مرزا رسوا کی صلاحیت سے بہت راجح کی اور تکنیک کے دباؤ میں شدت کے ساتھ آکر پوری اُبھر نہیں پائی ہے مگر وہ بھی زندگی کا زیادہ تجربہ ہے اور اگھنوں نے بھی زندگی کو انفرادی نظر سے دیکھا ہے باقی نفسیات تک پہنچنے اور اس میں زندگی کا اہم پہلو نکال لینے کی قوت ان میں موجود حالانکہ ان کی انشا پر دازی میں ضرورت سے زیادہ دل چسپی اس قوت کے نمایاں ہے میں آڑے آتی ہے۔ پھر بھی ان کے ناول زندگی پر گہری نظر رکھنے والے فنونِ ہنر کا اعلیٰ مذاق رکھنے والے اور خیالات میں دلچسپی لینے والے حضرات کے لیے قابلِ توجہ ہیں۔ ان کے ناولوں کے پلاٹا قدرتی اور مسلسل واقعات سے معمور ہیں "خواب ہستی" میں عثمان کا مختلف درجہ کے معاشقوں سے گزر کر عشقِ حقیقی تک پہنچنا اور حقیقتِ قصہ ہے اور ذاتی تجربہ پر مبنی معاوم ہوتا ہے۔ اس ناول میں عثمان عالی دماغی گہرا اثر قائم کرتی ہے اور اس کے دوست بہادر اور ایڈورین باوجود فی ہونے کے حقیقی اثر رکھتے ہیں۔ دو زمانے کردار شمیم اور سن انروز کچھ ضرورت سے زیادہ عینی ہیں اور حالانکہ ان میں فرقِ خوبی سے دکھایا گیا ہے۔ پھر بھی وہ کردار نہیں ہو پاتے زمانے کردار پر عبور کے سلسلے میں "یا سمینا" زیادہ قابلِ قدر ہے۔ اس ناول کا ہیروئن و نظرت نسوانی کا نہایت دل چسپ ترجمہ ہے۔ عالی زمانہ کردار ہونے سے اس لیے کہ بات ہے کہ وہ ایک واعظ کی تخلیق ہے جو حقیقی کے ساتھ سچے خالق کی سجا ہمدردی نہیں رکھتا اور خالقِ اکبر کی دلچسپ

کائنات کو موصو مانہ دل چسپی کے ساتھ نہیں بلکہ معلمانہ نفرت سے دیکھتا ہے یا سمین کا یہ
 اختر ایک مثالی چیز ہے مگر اس کے خود ہیں والد غنمندر علی خاں صاحب حقیقی فرد ہیں گو یہ
 بالکل ایک طرفہ اور چپٹے ہیں۔ "یا سمین" اور اختر دونوں زمانے کے ساتھ متنازل ارتقا
 طے کرتے ہوئے دکھائے گئے ہیں۔ ناول کا طرہ یہ خاتمہ فنکارانہ نقطہ نظر سے کچھ بڑھ
 معلوم ہوتا ہے۔ حقیقت یہ ہے کہ مرزا صاحب کے یہاں فنکارانہ صلاحیتیں فنکارانہ
 خامیوں سے ہم آغوش چلتی ہیں۔ معلوم یہ ہوتا ہے کہ ایک طرف تو انھیں تکنیک پر پورے
 قابو نہیں اور دوسری طرف ان کی فطرت میں اتنا زور نہیں کہ ایک مکمل چیز پیش کر سکیں۔

(۳)

سرشار سے رتو تاک ناول کے ارتقا پر نظر کی جائے تو معلوم ہوتا ہے کہ یہ صنفِ فخر
 رفتہ ہمارے ادب میں کھپ رہی ہے۔ اور وہ زمانہ دور نہیں کہ اس میں غیر فانی شاہ
 ظہور کریں۔ مگر رتو تاک کے بعد یہ ہوا کہ یہ بنتی ہوئی صورت بگڑتی گئی۔ ناول کے نام
 کا رواج بہت ہوا اور اس میں عام دل چسپی بھی بہت بڑھی مگر ایسی ایسی چیزیں بنا دی
 کے نام سے مشہور ہو گئیں جنہیں ناول سے محض شطھی ہی تعلق تھا ان ناول نما اصناف میں
 دو فارم خاص طور پر نمایاں ہوئے۔ ایک ناولوں کا اور دوسرا خاکوں کے مجموعوں کا۔ ان
 فارموں کے مابین یہی سمجھتے رہے کہ وہ ناولیں لکھ رہے ہیں اور ان کے پڑھنے والے انھیں
 ناولیں سمجھ کر پڑھتے رہے۔ ان کو ناول کے مناسب مگر اس سے مختلف ضرور سمجھ
 چاہئے۔

ان تمام تقابلیت میں جو ناولوں کے دائرے میں آتی ہیں۔ سب سے زیادہ
 نمایاں کثرت پر شاد کول کا "شاما" ہے۔ مصنف کی اعلیٰ تعلیم یافتہ، تربیت یافتہ
 بانڈاق اور مفکر ہستی دنیا کو اخلاق کی نظر سے دیکھنا چاہتی ہے۔ مگر سچے تجربہ کی

حقیقتیں اسے عام تہذیب و اخلاق کو بے معنی ہی ثابت کرنے پر مجبور کرتی ہیں۔
 ناولٹ کی ساواگی ایک مخصوص پلاٹ کی طرف تماشہ توجہ ایک یا دو مخصوص سیرتوں کے تضادم کو
 پورے جوش و اثر کے ساتھ سامنے لاتا یہ سب خصوصیات کو آل صاحب کے شاہکار کو
 عمدہ فن کا نمونہ بناتی ہیں۔ اس تصنیف کی ہیروئن "شاما" کا چودہ برس کے سن میں
 ایک بد معاشرے سے بیاہا جانا، اس بد معاشرے کی بے توجہی اس کی ساس کا ظلم اس کا
 میسے میں واپس آکر بہاڑ پڑنا۔ ایک جوان شخص پرکاش سے اس کا عشق، دونوں کا
 شادی کرنے سے مجبور ہو جانا اور آخر میں شاما کا عورتوں کے حقوق کا دعویٰ کرتے
 ہوئے مر جانا یہ سب واقعات نہایت دل چسپ اور قدرتی سلسلہ سے بیان کئے گئے
 ہیں۔ شاما کی حقیقی فطرت زور کے ساتھ نمایاں ہو کر دل نشین ہو جاتی ہے۔ پرکاش
 بھی پورے طور پر زندہ ہے شاما کی ساس کھو بی بی سب سے زیادہ دلچسپ کردار ہے
 اور پھر جن لوگوں کا ناول میں ذکر آیا ہے ان سب کے نقوش بقدر ضرورت سامنے
 آجاتے ہیں۔ کوآل صاحب اردو میں سرشار اور رسوا کے بعد سب سے زیادہ
 فطری نقاد حیات اور انسانی زندگی کے سچے ترجمان ہیں یہ امر ان کی "شاما" کے آخری
 الفاظ سے واضح ہو جاتا ہے۔ وہ لکھتے ہیں "ناول نگار نے جو کچھ دیکھا اور سنا بیان
 کیا۔ حق و باطل کی چھان بین اس کا کام نہیں۔ لیکن جی کی بیوی ہوتے ہوئے شاما کا
 پرکاش سے رشتہ محبت پیدا کرنا۔ پرکاش کا شاما کی طرف مائل ہوتے ہوئے غیر سے
 شادی کرنا اور خراکار شادی کی ذمہ داریوں سے ہنڈ چھوڑ کر سنیاس آشرم میں
 پناہ لینا کہاں تک شرط ایمان ہے اور کہاں تک جرم اخلاق اس کا وزن کرنا فلسفی
 اور ناصح کا کام ہے انسانی فطرت کا مبصر صرف یہ جانتا اور کہہ سکتا ہے کہ ایسا بھی
 ہوتا ہے اور دل میں درد رکھنے والے انسان ہی ایسا کرتے ہیں۔ اس نکتے سے

معلوم ہوتا ہے کہ کول صاحب صحیح حقیقت نگاری کے راز سے پردے پردے طور پر واقف ہی نہیں بلکہ اس معاملے میں ہر اردو ناول نگار سے آگے بڑھ گئے ہیں۔ زندگی کی مختصر اور خوبصورت قماش جو کول صاحب نے کاٹ کر اردو ناظرین کے سامنے رکھ دی ہے وہ گہرے ذاتی تجربہ پر تمام تر مبنی معلوم ہوتی ہے اور ان کے خلوص نیک منتی اور سچی ادبی نظر کا ثبوت دیتی ہے۔ کول صاحب کسی مشہور ادارے سے تعلق نہیں رکھتے تھے۔ اور کسی بااثر عہدے پر فائز رہے شاید اسی لیے اردو نقاد کی نظر ان پر کسی خاص اہمیت کے ساتھ نہیں پڑی۔ ورنہ اس کھلی ہوئی حقیقت کو ہر اردو ناظر سے سنوانے کی کوشش ہوتی کہ ناول نگاری کے فن کو جس زور۔ اثر اور کمال کے ساتھ برتنے میں وہ کامیاب ہوئے اتنا کوئی دوسرا نہ ہو سکا۔ اس وقت جبکہ زندگی کی رفتار زیادہ تیز ہو جائیگی وجہ سے ناظر کو ناولٹیں پڑھنے ہی کا وقت ملتا ہے، اور اقتصادی حالات کی بنا پر پلٹ پلٹ کر ناولٹوں ہی میں روپیہ لگانے کو تیار ہوتے ہیں تو کول صاحب ہی کے فن کی سب سے زیادہ مانگ اور ضرورت ہے۔ لہذا اس میدان میں جو کبھی قدم رکھے اس کے لیے کول صاحب صحیح راہ پر ہو سکتے ہیں۔ ان کے فن کی طرف توجہ آج کل بہت اہم ہے۔

طویل اور مرکب خاکوں میں سب سے بہتر تصنیف عظیم بیگ چغتائی کی خانم ہے وہ شاید اس دور کے بہترین مزاحیہ نگار ہیں اور ان کی تصنیفات میں زیادہ تر براثر مضامین اور خاکے ہی ہیں جو مہنت سے مہنت لٹا دینے کے ساتھ گہری مزاح کا اثر رکھتے ہیں۔ خانم اسی طرح کے خاکوں کا ایک ایسا مرکب مجموعہ ہے جو ایک ڈھانچے میں ترتیب دار آگئے ہیں اور مل جل کر ایک متحرک تاثر پیدا کرتے ہیں۔ اس لیے سطحی نظر سے یہ تصنیف ناول معلوم ہوتی ہے اس کی بابت ان کی بہن عصمت لکھتی ہیں

شاید اوروں کے لیے "خانم کچھ بھی نہیں لیکن سوائے لکھنے والے کے باقی سارے
 پیکر بیکر درست اور زندہ ہیں۔ بھائی صاحب۔ بھابی جان۔ نانی اماں۔ شخانی۔
 والد صاحب۔ بھتیجے۔ بھنگی۔ بہشتی۔ یہ سب کے سب ہیں اور رہیں گے۔ یہی ہوتا تھا
 بالکل یہی اور اب بھی سب گھروں میں ہوتا ہے۔ کم از کم میرے گھر میں تو تھا اور ایک
 ایک لفظ گھر کی سچی تصویر ہے۔ جب عظیم بیگ لکھتے تھے تو سارا گھر درہم سب ان کے
 لیے ایکٹنگ کرتے تھے، ہم ہلتے چلتے کھلو نے تھے اور وہ ایک نقاش جس نے بالکل
 اصل کی نقل کر دی تھی جتنی دفعہ خانم "کو پڑھتی ہوں یہی معلوم ہوتا ہے خاندان کا گروپ
 دیکھتی ہوں وہ بھائی جان اور خانم جھگڑ رہی ہیں وہ بھائی صاحب شرارتیں ایجاد
 کر رہے ہیں اور مصنف خود سر جھکائے خاموش تصویر کشی میں مشغول ہے۔ غرض اس
 تصنیف میں جو مکمل تصویر پیش کی گئی ہے وہ ہر اوسط طبقہ کے مسلمان گھر کا پورا نقشہ
 ہمارے سامنے لاتی ہے۔ چغتائی کو خدانے دنیا کو مزاحیہ نظر سے دیکھنے کی قوت عطا
 کی تھی۔ یہ تصنیف زعفران زار ہے اس میں لطف ظرافت اصلی ہے۔ یہ ہمیشہ
 زندہ رہنے والی چیز ہے۔

(۴)

اُردو ادب کی تاریخ میں یہ دور جدید مختصر افسانے کا دور کہلائے گا اس
 بیسویں صدی میں روزناموں اور ماہناموں کی زیادتی نے مختصر چیزوں ہی کو
 زیادہ فروغ دیا۔ مختصر فسانہ نگاروں میں سب سے زیادہ نمایاں پریم چند ہوئے
 انہوں نے کافی تعداد ایسے مختصر افسانوں کی چھوڑی ہے۔ جو اُردو ادب میں
 مایہ ناز رہیں گے اور جن کو دنیا کے بڑے افسانہ نگاروں کے مختصر افسانوں کے
 مقابلے میں پیش کیا جاسکتا ہے۔ قدرت نے ان کو مختصر افسانہ نگار کی جنسیس عطا کی تھی

اور وہ اس سے پورا پورا فائدہ اٹھائے۔ مگر آخری عمر میں وہ اس دائرے سے نکل کر ناول نگاری کے دائرے میں آئے اور اس سلسلہ میں کئی اپنے قلم کے زور سے کم از کم ایسے ناول ضرور پیش کر گئے جن کا فنی معیار بہت بلند ہے۔

پریم چند کو ناول نگاری کی حیثیت سے جاننے کے لیے ان کے کچھ چہرہ ناولوں کی طرف توجہ کافی ہے۔ ان کی تمام ناول نگاری دو صاف صاف دوروں میں تقسیم ہو جاتی ہے۔ پہلے دور کے ناولوں میں تین خاص ہیں۔ ایک "بیوہ" دوسرا "بازار حسن" اور تیسرا "نرملہ"۔ یہ تینوں ناولیں ۱۹۲۱ء سے پہلے لکھے گئے اور ویلز کے ناولوں کے ڈراموں کی طرح ان کا مقصد سوشل ہے یعنی ہندو سوسائٹی کے کسی نہ کسی پہلو کی اصلاح۔ خاص طور پر نظر مند و عورتوں کی حالت پر ہے اور ان کی پریشانیوں کی جذباتی بھوری دکھائی گئی ہے۔ "بیوہ" میں ایک طرف حسن کی پتلی پرہنا کی جوان بیوگی، اس کی عصمت پر طرح طرح کے حملے اور آخر میں اس کا بدھوا آشرم میں اطمینان پانا بیان ہوا ہے۔ دوسری طرف پرہیا کی اپنے بہنوئی سے محبت دوسرے کے ساتھ شادی ہو جانا، اطمینان میسر نہ ہونا، مگر آخر میں اپنے شوہر سے محبت کرنے لگنا بیان ہوا ہے۔ کتاب کا موضوع بیوہ ہے۔ مگر روشنی بیوہ اور سہاگن دونوں قسم کی عورتوں پر ڈالی گئی ہے اور درس یہ دیا گیا ہے کہ مذہب کے اصولوں پر اصرار ہو جانے ہی میں اطمینان قلب حاصل ہو سکتا ہے۔ "بازار حسن" میں ایک نہایت تیز و طرار و حساس لڑکی سمن کا ناموںوں جگہ شادی ہو جانے سے بیزار ہو کر ناچنے والی ہو جانے کا مگر تمام مشکلات کے باوجود عصمت فردشی سے صاف بچ جانے کا قصہ بیان ہوا ہے۔ اس ناول میں ہندو رسم و رواج کے خلاف آواز بلند کی گئی ہے۔ اور بھگتی کو پناہ کی جگہ بتایا گیا ہے۔ "نرملہ" میں ایک حسین و ذہین لڑکی کے بوڑھے باپ

اور شکی شوہر کے مظالم سہتے سہتے مرجانے کا قصہ ہے۔ یہاں بھی موضوع
 وہی باز آرسن کا سا ہے اور رسم و رواج پر تبصرہ بھی اسی طرح ہو ہے مگر وہاں
 ہیروئن زنجیروں کو توڑ کر باہر نکل جاتی ہے مگر بھگتی کے اثر سے گنہگار نہیں ہو پاتی
 اور یہاں ہیروئن اپنے اوپر حسرت کرتی ہے اور مرجانی ہے۔ ہندوستان میں ازدواجی
 زندگی کے یہ سب اہم مسائل ہیں مگر ان پر جس طرح نظر ڈالی گئی ہے اور جس طرح انہیں
 پیش کیا گیا ہے۔ وہ فن ناول نگاری کے لحاظ سے نہایت بھونڈا طریقہ ہے۔ پہلی
 نقطہ نظر کو فن کے اس قدر ماتحت لے آنے کی کہ وہ کچل کر رہ جائے یہ ناولیں بھی مثالیں
 ہیں۔ یہاں تجربہ زندگی حقیقت نگاری اور نفسیات انسانی کو محض آئینہ جگہ دی گئی ہے
 جتنی کہ اصلاحی مقصد کے ماتحت ضرورت تھی۔ پریم چند اپنے مختصر افسانوں میں گہرے
 تجربے اور انسانی فطرت سے گہری واقفیت کا ثبوت دے چکے ہیں مگر یہاں اگر عینیت
 میں بھینس کر حقیقت سے ہٹ جاتے ہیں اور دور از قیاس امور کو سراہتے ہیں
 سستی جذب باتیبت کو واقعیت پر ترجیح دیتے ہیں۔ اور اپنے نتائج پیش کرتے
 ہیں کہ حقیقت میں نگاہ کسی طرح ان کو ماننے کے لیے تیار نہیں ہو سکتی۔ ناول
 کے فن سے ان کی واقفیت تو کافی معلوم ہوتی ہے مگر عمل میں وہ مختصر افسانے اور ناول
 ناول کے درمیانی مدارج ہی پر لڑکھڑاتے نظر آتے ہیں جو نہ کہ وہ مختصر افسانوں
 میں کمال حاصل کر چکے ہیں اور ان کا فطری رجحان اسی طرف ہے اس لیے اکثر زلفانی
 اور نفسیاتی حالتوں پر اچھی روشنی ڈال سکتے ہیں۔ مگر بڑے اور پھیلا ہوئے ناول
 تاثرات پر انھیں قابو نہیں ہے۔ ان کی فطرت ناول نگاری کے لیے موزوں نہیں
 نظر آتی۔

دوسرے دور کے ناولوں میں چار نمایاں حیثیت رکھتے ہیں۔ ایک گوشہ عافیت

جو کاشمیر کا راور زمیندار کی کشمکش کا قصہ ہے۔ دوسرا "چوگان ہستی" جس میں افلاس زدہ
کسان اور سوور خوار ہماجن کے درمیان کشمکش پر زیادہ زور ہے تیسرا "میدان عمل" جس
میں ایک مثالی شہر ہمارے کانت کا گھریلو کشمکش اور لامحالہ مشق سے نکل کر سیاسی لیڈر
اور ملک کے کامل ہی خواہ ہو جانے کا قصہ بہت زور و اثر کے ساتھ بیان ہوا ہے اور چوتھا
"گنودان" جو پریم چند کے تمام تجربہ زندگی کا پختہ ان کی ناول نگاری کا کمال اور ارادہ ناول
نگاری میں قابل قدر اضافہ ہے یہ چاروں ناول صاف ظاہر کرتے ہیں کہ کس طرح تجربہ و
مشق کی مدد سے پریم چند کی فطری ذہانت محض اخلاقی اور سوشل پروپاگنڈہ کے دائرے
سے اپنے فن کو نکال کر صاف اور صحیح ماہ پر لگاتی ہے اور "گنودان" کا ساشا ہر کار پیش
کرتی ہے: گوشہ عافیت" اور "چوگان ہستی" سے صاف ظاہر ہوتا ہے کہ وہ انیسویں صدی
کے ڈکنس جیسے مصلح اخلاقی کے دائرے سے نکل کر بیسویں صدی کے ویلز جیسے ناظر و نقاد
اقتصادیات بن گئے ہیں۔ مگر وہ ڈکنس کے سے مبصر نفسیات انسانی تھے اور نہ ویلز کے سے
منکر حالات سوسائٹی ہیں۔ ان دونوں انگریزی سوشل ناول نگاروں کی طرح ان کا مقصد
سوشل ناولین ہی لکھنا ہے مگر ان کے خلاف وہ زندگی کو اس طرح نہیں پیش کرتے کہ اس
کا مطالعہ کرنے والا اپنے آپ نتائج اخذ کر لے بلکہ زندگی پر جانے بوجھے عقائد کو مائد
کر کے زندگی کی محدود تر جہانی کرتے ہیں۔ پریم چند کے یہاں عمیقیت زیادہ اہم ہے
اور زندگی کم۔ اصول کی طرف دھیان زیادہ جاتا ہے اور واقعیت کی طرف کم۔ مگر
"میدان عمل" میں وہ زندگی اور اصولوں کو ویلز کی طرح ایک دوسرے میں جذب
کر سکے۔ یہاں ایک سوور خوار سمر کانت کے بیٹے امر کانت کا قصہ ہے جو ایک طرف
اپنے باپ کی سوور خوری سے نا مطمئن ہے دوسری طرف اپنی بیوی سکھہ کی سنگھار
پرستی سے نفرت کرتا ہے۔ اس کے گھر میں بچے کی پیدائش اس کی زندگی کو کچھ خوشگوار

بنائی ہے کہ وہ دو اور مصیبتوں میں مبتلا ہو جاتا ہے۔ ایک مسلمان لٹری کی "سکینہ" سے اُسے عشق ہو جاتا ہے اور دوسرے سچی منی کا مقدر اسے فکر میں ڈال دیتا ہے۔ سمرکانت ہر وقت اُس پر طعشہ زنی کرتے ہیں اور آخر کو عاجز آ کر وہ گھر بار چھوڑ دیتا ہے۔ متعدد طریقوں پر مزدوری کرتا ہوا آخر کو وہ کسانوں کی شریک کے سلسلہ میں گرفتار ہو جاتا ہے۔ سبیل خانہ میں کالے خاں جوہ پر نواز پڑھنے کے سلسلہ میں سبیل جو سختیاں کرتا ہے اور آخر کار اس کو ہلاک بھی کر کے چھوڑتا ہے وہ سمرکانت کو چھوڑتا ہی نہیں۔ اور اس کے کردار میں ایک توازن اور ایک عزم پیدا کر دیتی ہیں گھر واپس آ کر وہ ہر طرح ایک عینی انسان بن جاتا ہے۔ اس کے گھر والے بھی بدل چکے ہیں اور اپنی اپنی طرح پر میدانِ عمل میں آ کر لڑ رہے ہوتے ہیں۔ اس کا باپ اس کی بیوی۔ اس کا دوست سلیم آئی۔ سی ایس اس کی بہن نینا اور نینا کے سسرال والے۔ سب ہی میدانِ عمل میں گامزن ہو جاتے ہیں اور آخر میں گورنر سے اپنا حق منوا کر ہی چھوڑتے ہیں۔ یہاں ہمیں موجودہ ہندوستان کی عملی زندگی یعنی سیاسی اقتصادی انتظامی ہر قسم کے عمل کی تصویر ملتے ہیں۔ اس عمل کی خرابیاں واضح کی جاتی ہیں اور ان کو صحیح کہا جاتا ہے یہ ویلز کی نیو میکیو بیلی NEW MACHIAVELLI کے قسم کی چیز ہے جب پریم چند ناٹل نگاری کے میدانِ عمل میں گامزن ہوئے تو انگریزی ادب میں ویلز کا ڈیکانج رہا تھا اور انھوں نے ویلز کی تقلید کو ہی صحیح اور سچا راستہ سمجھا ان کی ذہانت اور فطرت داد کے قابل ہے کہ انھوں نے اس فارم کو بڑی خوبی سے اپنالیا اور اس کی ایک زوردار مثال اپنے ادب میں چھوڑ گئے۔ یہ معاملہ اب بھی معروضِ بحث میں ہے کہ آیا سوشل ناول کو صحافت ہی کہا جائے یا ادب مگر زیادہ تر صحیح اور متوازن رائیں اس نتیجہ پر پہنچاتی ہیں کہ اگر صحافتی مواد کو ادبی اور آفاقی درجہ پر

لا کر پیش کیا گیا، ہو تو صحافتی چیز ضرور ادنیٰ کہلائی جائے۔ ویلیز کے کچھ ناول اس دائرے میں آجاتے ہیں۔ وہ اس عصر پر تنقید اسی عصر والوں کے لیے نہیں ہیں بلکہ ہر عصر والوں کے لیے ہیں۔ تمید ان عمل اس درجہ تک نہیں پہنچتا۔ وہ ہندوستان کی جدید سیاست کی تصویر جدید سیاسی رجحانات میں منہمک لوگوں ہی کے لیے معلوم ہوتی ہے۔ اس لیے وہ کامیاب سوشل ناول ضرور ہے مگر اس کی حیثیت وقتی ہے۔

مگر گنودان کی بابت ایسی رائے غلط ہوگی۔ وہ ادنیٰ سوشل ناول کے معیار پر پوری اترتی ہے۔ اس میں فن نے مقصدیت پر قابو پالیا ہے اور اس لیے یہ جدید

ہندوستان کے سوشل حالات کا نہایت دلکش نقشہ ہے۔ یہاں سوشل حالات کا ایک تختی ماحول ہمارے سامنے لایا گیا ہے۔ اس میں رائے صاحب ایک

زمیندار ہیں ان سے متعلق وہ پڑھے لکھے لوگوں کا طبقہ ہے جسے اوسط طبقہ کہا جاتا ہے اور پھر دیہاتیوں کا وہ طبقہ ہے جو کچلا ہوا سب سے نیچے پڑا ہے مگر جس کی

ملک میں اکثریت ہے اور جس کی اہمیت پر کسی طرح دھول نہیں جھونکی جاسکتی۔ یہ تیسرا طبقہ بھی ایسا ہے جس کی طرف سب سے زیادہ توجہ ہونی چاہئے اور سوشل

حالات کے سچے مبصر نے اسی طبقہ پر روشنی ڈالی ہے اور ناظر کی توجہ کامرکز بنایا ہے۔ اس طبقہ میں سب سے زیادہ اہم چیز کسان ہے اور چنانچہ ایک کسان

ہی اس ناول کا ہیرو ہے۔ گنودان "کاہوری ایک عام کسان کا دلچسپ خاکہ ہے یہ گھر بار والا بال بچے دار آدمی ہے۔ اس کی بیوی دھنیا عام دیہاتن مگر تیز اور

تجھ دار قسم کی عورت ہے۔ اس کے تین بچے ہیں ایک لڑکا گنودان اور دو لڑکیاں یہی اس کی زندگی کا سہارا اور اس کی زندگی میں دلچسپی کا سبب ہیں ورنہ وہ ہر

طرف مشکلات میں گھرا ہوا ہے اور بڑا دکھی ہے۔ اس کے اپنے زمیندار سے

تعلق پر پہلے نظر ڈالی گئی ہے۔ وہ زمیندار کو خدا کا نمائندہ سمجھتا ہے اور
اسے فخر ہے کہ زمیندار اس کی طرف متوجہ ہو کر اپنے دکھوں کا اس سے بیان
کرتے ہیں۔ وہ اپنے زمیندار سے سچی محبت رکھتا ہے حالانکہ اس کا لڑکا
گو برائے اشتراکی خیالات رکھتا ہے اور زمیندار کو مرٹ مرد بناتا ہے۔ معلوم ہوتا ہے کہ
پریم چند اشتراکی نقطہ نظر سے دل چسپی رکھتے ہیں۔ مگر آگے چل کر یہ نقطہ نظر بالکل
غائب ہو جاتا ہے اور ہواری سے زمیندار صاحب کے تعلقات بالکل مبہم اور حقیقت
سے دور ہو جاتے ہیں۔ رائے صاحب کی دیکھاری اور خود غرضی بالکل سچا ہے
مگر جب کہ ہواری ان کے لیے تمام کسانوں پر ایک قسم کا اقتدار قائم کرنے کا ذریعہ
ہے تو ان کی خود غرضی ہی کا یہ مطالبہ تھا کہ وہ ہواری کی آئندہ مصیبتوں میں اس
کے مددگار ہوتے یا کم از کم ہواری ہی اپنی داد خواہی کے لیے ان کے پاس جاتا
اور مدد چاہتا ہے وہ اس کو محروم ہی داپس کرتے حقیقت میں زمیندار عموماً اتنے بے حس
نہیں ہوتے جتنے رائے صاحب ہیں۔ اور کم از کم ان کسانوں کی طرف سے تو ہرگز
بے توجہی نہیں برتتے جو ان کو گاہے گاہے سلام کرتے جاتے رہتے ہیں۔ پھر زمیندار
کے کارندے لگان وغیرہ ذمول کرتے ہیں جو سختیاں کرتے ہیں ان کی طرف مصنف نے
کوئی اشارہ نہیں کیا حالانکہ یہ سختیاں ان کے اشتراکی مقصد کو زیادہ زور کے ساتھ
سامنے لائیں۔ پریم چند اس بلو کو بالکل چھوڑ ہی جاتے ہیں۔ اور آگے چل کر اشتراکی
مقصد سے کبھی سبکدوش ہی ہو جاتے ہیں۔ یہ طریقہ نہایت بھونڈا معلوم ہوتا ہے
اور ایسا کرنے سے ان کی تنقید بیجا نامکمل اور بے معنی رہ جاتی ہے۔ معلوم ہوتا
ہے کہ انھیں کسی طریقہ پر زمیندار اور طبقہ اور کسان سب کو اپنی ناول میں لے آنا
تقاریر انھوں نے اس سلسلہ میں نہ غور کیا اور نہ تجربے سے کام لیا بلکہ محض آسانی

کو مد نظر رکھتے ہوئے جیسے بھی بن پڑا ان تینوں طبقوں کو نادل میں لے آئے۔

غرض آگے چل کر ہواری زمیندار سے بے تعلق ہر قسم کی مصیبتوں میں بھینسا

ہو انسان نظر آتا ہے۔ وہ بدایات اور مذہبی توہمات کا بندہ ہے اس کے بھائی

اس سے لڑ کر الگ ہو گئے ہیں۔ مگر وہ ان سے محبت نہیں چھوڑ سکتا اور نہ ان کی بیوقوفی

برداشت کر سکتا ہے۔ اس کو اپنے گھر اور اپنے کام کی بابت ہر طرح کی فکریں ہیں

اس پر ہر طرف سے قرضہ کا بار ہے۔ مگر اس کے دل میں ایک نیم اقتصاد ہی اور نیم مذہبی

خواہش ہے وہ یہ کہ وہ ایک گائے خرید سکے جس کو دیکھ کر وہ اطمینان قلبی حاصل کرے

اور جس کا دو دو بچے پیدا کر اس کے بچے ملیں۔ اتفاق سے اس کی یہ خواہش پوری ہونے

کی سبیل نکل آتی ہے۔ اس کا دوست امیر چھوٹا لاکھ بھروسہ لگا لے لاتا ہے اور

ہواری باوجود مقروض ہونے کے اس گائے کو اسی روپے پر قرض مول لے لیتا ہے

اسی گائے کو گھر لاکر وہ بھی بہت خوش ہے اور اس کے بیوی بچے بھی۔ وہ گائے کو

گھر کے اندر باندھا کرتا ہے۔ مگر ایک رات بیوی کے منع کرنے پر بھی وہ اسے باہر لاکر

باندھ دیتا ہے۔ وہ گھر کے اندر ہے کہ اس کا بھائی امیر اجوا اس سے حسد رکھتا ہے

چپکے سے آکر گائے کو زہر کھلا دیتا ہے اور گائے مر جاتی ہے۔ گاؤں بھر تلپٹ

ہو جاتا ہے۔ امیر ازار ہو جاتا ہے۔ پولیس آجاتی ہے اور تھانیدار امیر کے گھر کی

تلاشی لینے کو کہتا ہے۔ ہواری اپنے بھائی کے گھر کی اس زلت کو برداشت کرنے

کے لیے تیار نہیں اور گاؤں کے لوگ تھانیدار کو رشوت دے کر تلاشی سے باز

رکھنے کی کوشش کرتے ہیں۔ ہواری کو روپیہ بھی قرض مل جاتا ہے اور وہ رشوت

دینے کو تیار بھی ہے کہ اس کی بیوی دھینا اگر شوہر چاتی ہے اور آخر کار اپنے شوہر کو

اور زیادہ مقروض ہونے سے بچاتی ہے۔

اس اثنا میں گو بر نے بھولا کی بیوہ لڑکی چھینیا سے پننگ بڑھار کھے ہیں۔ ان دونوں کی ملاقاتوں کے سین اس حد تک فرضی ہیں کہ جو عینی بات حجت برہیم چند نے ان دونوں کے درمیان رسم کی ہے وہ ان کے طبقہ کے اعلیٰ ترین افراد کے درمیان بھی ناممکن ہے۔ مگر ان کے عشق کا جلد ہی اس حد تک پہنچ جاتا کہ جھینیا حاملہ ہو گئی اور اصل کی طرح چھپائے نہ چھپا۔ تمام تر حقیقت ہے۔ گو بر جھینیا کو اپنے گھر لاتے ہوئے راستہ میں اسے چھوڑ کر شہر بھاگ جاتا ہے ہو رسی اور وہ جھینیا کو اپنے گھر میں رکھتے ہیں حالانکہ وہ برادری سے خارج کر دیے جاتے ہیں اور ان کو جبراً نہ ادا کرنا پڑتا ہے جس سے وہ اور بھی زیادہ متعزز ہو جاتے ہیں۔ بھولا ہو رسی کے سبیل قرضہ میں کھول لے جاتا ہے اور ہو رسی کسان کے درجہ سے اتر کر مزدور ہو جاتا ہے۔ گو بر شہر میں آکر مختلف قسم کے چھوٹے کاروبار کرتا ہے۔ کافی کامیاب ہوتا ہے اور کافی روپیہ لے کر گبر و جوان بنا گھر واپس آتا ہے۔ اب تک اس کے کردار میں عزم اور محنت اور شہدائی کے اوصاف دکھائی دیتے ہیں۔ اپنے گھروں میں آکر وہ ان تمام لوگوں سے جھگڑتا ہے۔ جنہوں نے اس کے باپ پر مظالم کئے اور ان لوگوں کو امیدیں دلاتا ہے جو اس کے دوست ہیں۔ مگر اس کا کردار بالکل بدل جاتا ہے اور وہ اپنے باپ سے لڑکر اور اپنی بیوی اور بچے کو لے کر شہر واپس آتا ہے۔ اب اس کو اس طرح بدل دیا گیا ہے کہ اس سے کوئی ہمدردی نہیں باقی رہتی۔ وہ شہر کے عام کمینے مزدور کے درجہ پر اتار لایا گیا ہے۔ وہ کام سے جی چراتا ہے بیوی کو مارتا ہے نشے میں مست رہتا ہے اور بل میں ملازمت کر لیتا ہے۔ بل میں اسٹرائیک کے سلسلہ میں وہ شدید چوٹ کھا کر پڑ جاتا ہے۔ اس کی بیوی گھاس کاٹ کر اس کا اور اپنا پیٹ پالتی ہے۔ آخر کار وہ مالٹی کے گھر میں مالی متعزز ہو جاتا ہے۔ اس کی زندگی اس کے باپ کی زندگی کے متوازی

بکھی ہے اور مستفاد بھی۔ ناول نگار کے ذہن میں اس کا تصور نامکمل تھا اور نہ مربوط اس میں جو اشتراکیت کی طرف رجحان دکھایا گیا تھا وہ اس طرح غائب ہو جاتا ہے جیسے گدھے کے سر سے سینگ۔

✓ ان دیہاتیوں کی سیدھی ساوی مگر بکھی زندگیوں کے ساتھ ساتھ رائے صاحب کے خاندان اور ان کے دوستوں کے واقعات بھی سامنے لائے گئے ہیں۔ رائے صاحب کے یہاں دسہرے کے جشن میں حسین و جمیل لیڈی ڈاکٹر مالتی۔ فلسفہ کے پروفیسر مہتا وکیل مسٹر کھنا منتر کھنا سکی اور لاپرواہ مسلمان مرزا خورشید اور بڑے جوڑ توڑ کے آدمی مسٹر منٹخا جمع ہیں۔ یہ ہندوستان کے اوسط طبقہ کے نمائندے ہیں جو تعلیم یا کلچر کی بنا پر کسان اور مزدوروں سے الگ اور بالاتر ہیں۔ ان کی دلچسپیاں بناؤٹی اور ریاکامانہ ہیں ان کے عمل تصنیع اوقات ہیں۔ پھر یہ لوگ شکار کی پارٹی پر جاتے ہوئے نکھائے گئے ہیں۔ دوران شکار میں پروفیسر مہتا جو عام قابل آدمی کی زوردار سیرت ہیں مالتی کے ساتھ اور لوگوں سے الگ ہو جاتے ہیں۔ یہ دونوں آپس میں محبت کرتے ہیں۔ مگر ان کے نصب العین بالکل متضاد ہیں۔ مالتی عورت کی آزادی اور برابری چاہتی ہے۔ مہتا عورت کو خدمت اور ایثار کی دیوی ہی ہونا مناسب سمجھتے ہیں۔ ان دونوں کے عشق میں جنسیاتی عنصر بالکل غائب ہے اور جنگل میں پھرتے پھرتے یہ ایک دیہاتی عورت سے ملتے ہیں جس کی عمل زندگی اور خدمت کرنے کی خواہش مہتا کو مرعوب کرتی ہے۔ اور مالتی کے دل میں نفرت پیدا کرتی ہے مگر بعد میں مالتی اپنا طرز عمل بدل کر مہتا کے نصب العین کے موافق ہو جاتی ہے۔ مہتا اس کے ہی گھر میں رہنے لگتے ہیں۔ حالانکہ ان دونوں کی شادی نہیں ہوتی۔ اس قسم کی محبت کی حقیقت اب تک عام مشاہدے میں نہیں آئی اور اس لیے اکثر لوگ اس کو انلاطونی محبت سے تعبیر کرتے ہیں۔ نھیاتی روسے یہ ایک عجیبی

(UNSEYEP) ہو جانے کا عالم ہے جو آج کل یورپ میں بہت عام ہو گیا ہے اور
 صہارے یہاں بھی اکثر تعلیم یافتہ طبقوں میں نمایاں ہو رہا ہے اس طبقہ میں زن و شو کے
 عام تعلق کا نقشہ کھینا اور اس کی بیوی کے ساتھ تعلقات سے واضح ہوتا ہے۔ غرض
 اس اوسط طبقہ کی زندگی کو پریم چند نے اچھے سوشل ناول کے شایان شان طریقہ پر
 نمایاں کیا ہے۔ رائے صاحب کے گھر کی واقعات بھی جگہ جگہ بیان ہوئے ہیں۔ مگر ان واقعات
 سے معلوم ہوتا ہے کہ پریم چند اعلیٰ طبقہ سے ناواقف تھے۔ بہر حال اوسط درجہ کی بابت جو
 انکشافات انہوں نے کئے ہیں وہ حقیقی اور پُر زور ہیں۔ ہندو اوسط طبقہ ہی سامنے
 ہے اور ایک مسلمان بھی اس سے متعلق دکھائی دیتے ہیں۔ خورشید اسلامی امور لوں
 کی طرف سے لاہور، بے راہ رومی کے ولدا وہ ہیں مگر ان میں انسانی ہمدردی
 ہے اور ان کی ذہانت اور نوکارت کے باعث ڈاکٹر ہتھا انہیں مانتے ہیں۔

مگر ناول کا مقصد دیہاتی زندگی پر روشنی ڈالنا ہے۔ اور اس سلسلہ میں
 پریم چند کے معلومات، ان کی ہمدردی اور ان کی توت تھیل یک طرفہ رہ جاتی ہیں
 ہمدردی کا گاؤں، وہاں کے بسنے والوں کے ذریعہ زندہ کیا گیا ہے۔ اس میں
 ہندوؤں کی ہر قومیت کے لوگ ہیں ہر ایک اپنی قومیت کے طریقے، ذہنیت وغیرہ
 ساتھ ساتھ اپنی انفرادیت بھی نمایاں رکھتا ہے۔ عورتوں کی نظر میں زیادہ
 زور دار اور پُر اثر ہیں۔ مردوں کے نقوش کچھ معتدل رہ جاتے ہیں
 گاؤں کے اقتصادی حالات مختلف پیشے، لین دین، سوہنیا ج وغیرہ کے
 طریقے آپس میں عورتوں اور مردوں کا لڑنا جھگڑنا اور پھر میل ملت۔ جنسی
 زندگی میں تمام تر آزادی مگر پھر بھی اس زندگی کا ایک مذہبی مہار۔ عورتوں کا
 مردوں پر قابو رکھتے ہوئے بھی ان سے پٹ لینا۔ سب مل جل کر ہندوستان کے

اس سب سے زیادہ اہم اقتصادی جزو کی مکمل اور حتمی جاگتی تصویر پیش کرتے ہیں۔ جس کو گاؤں کہا جاتا ہے۔ ہندوستان کے گاؤں کا یہ نقشہ سچا، پر اثر، معنی خیز اور دل چسپ ہے مگر مکمل نہیں۔ گاؤں والوں کی زندگی میں جو چھوٹی چھوٹی خوشیاں ہوتی ہیں اور جن چھوٹی دل چسپیوں میں وہ اپنا وقت گزارتے ہیں ان کا کوئی ذکر نہیں۔ گاؤں والوں کی اقتصادی مشکلات اور پریشانی کی زندگی ہی کی طرح تمام تر توجہ ہے۔ یہ ایک رُخ سوشل ناول کے لیے ضروری تھی مگر "گنودان" کو اول درجہ سے گرا دیتی ہے۔

فن کے لحاظ سے "گنودان" پریم چند کو ناول نگاری کے لیے ناموزوں درمختصر افسانے کا فطری صاحب کمال ثابت کرتا ہے۔ "گنودان" ایک ڈرامائی فارم کا ناول کہا جاسکتا ہے۔ مگر ان میں تین خاص پلاٹوں کے سلسلے بہت ہی سلیجی طریقہ پر ایک دوسرے سے متعلق ہیں اور اس لیے مل جل کر کوئی مکمل نقشہ بناتے۔ اس میں اتحاد مقصد اور اتحاد ثنائی نہیں رہ جاتا۔ معلوم ہوتا ہے کہ اعلیٰ اور اوسط طبقہ کو بالکل بلا ضرورت لایا گیا ہے کیونکہ ہوتی ہی۔ اس کے گاؤں والے۔ اس کے لڑکے وغیرہ کے حالات ہی پر ناظر کی خاص توجہ رہتی ہے۔ اور اگر محض یہاں ہی کو اس ناول میں جگہ دئی جاتی تو یہ بہتر فن پارہ ہوتا اور اس کی ایک خاص ندرتائی فنا ہوتی جو اس طرح داغدار نہ ہوتی جیسی کہ وہ اب ہے اور پھر اس میں جہاں کہیں بھی کردار کا ارتقا دکھانے کی کوشش کی گئی ہے۔ جیسے گوہر اور مالتی کے کرداروں میں وہاں وہ بے اثر ہی رہ جاتی ہے۔ اس ناول میں وہی عنصر زیادہ نمایاں ہیں جو مختصر افسانہ نگاری سے متعلق ہیں۔ اس کے سب سے زیادہ دل چسپ حصے اپنی جگہ پر مکمل ہیں اور ان کے پیچھے سے بالکل الگ ہیں مثلاً

رائے صاحب کے یہاں دوسرے کا جشن جنگل میں تھا اور ماتمی کی ایک خدمت و ایثار
 کی ویسی سے ملاقات، خورشید کا دیہاتوں کو کپڑی کھلا نامستر کھنا کا اپنے میاں کی مرت
 کرنا یہ اور اس طرح کے بہت سے واقعات ناول سے اٹھاپے جاسکتے ہیں اور اس کی ساخت
 میں کوئی فرق نہ ہوگا اور نہ اس کا قصہ ہی مبہم ہو جائے گا۔ پورسی اور اس کے لڑکے
 کو برکے واقعات سلسل ہیں مگر اس سلسلہ کو نفسیاتی اور منطقی بنانے کی پریم چند نے کوئی
 خاص کوشش نہیں کی۔ غرض ان کو ایسا فن کار کہنا پڑتا ہے جو اپنی فطرت کے خلاف
 ناول لکھنے پر اتر آیا ہو اور اکتساب کی بنا پر اس فن میں بھی حسی المقدور کا میاب ہو گیا ہو
 ان کی بابت کوئی شبہ باقی نہیں رہتا کہ وہ مختصر افسانے کے صاحب کمال ہیں اور ناول
 نگاری میں ان کی کامیابی اتنی اتنی اور اکتسابی ہے

(۵)

۱۹۳۶ء سے دنیا میں ہنگامے برپا ہونے لگے اور ادب کو بھی ہنگامہ
 بنایا جانے لگا۔ ماہناموں کی زیادتی ہوئی اور مختصر افسانے، مضامین اور نظموں کا
 بازار گرم رہا۔ ناول بھی پھپھتے اور بکتے رہے مگر زیادہ تر مختصر افسانوں کے مجموعوں کی
 ہی مانگ رہی۔ کچھ مختصر افسانہ نگاروں نے ایک آدھ ناول بھی لکھے اور ایک آدھ حضرت
 مستقل ناول نگار ہی ہونے کی ٹھان کر سامنے آئے۔ طویل کہانیاں، ناولٹ اور ناول
 سب کچھ لکھے گئے۔ اور حسب دستور ان کو ناول ہی کہا گیا اور جدت یہ کی گئی کہ ان کو اگر دنیا
 کے ادب میں نہیں تو ہند میں بہترین چیز میں مندر گنا گیا۔ اس تمام ہنگامے میں تین ہی
 قابل توجہ نظر آتی ہیں۔ ایک کرشن چندر۔ دوسرے عزیز احمد اور تیسری عصمت چغتائی۔ ان میں
 سے پہلی اور تیسری افسانہ نگار ہیں جنہوں نے ایک ایک ناول بھی لکھے ہیں مگر دوسری ہستی
 اگرچہ افسانہ نگار بھی ہے مگر ناول نگار پہلے ہے۔

کرشن چندر کا ناول نگاری کے سلسلہ میں کارنامہ "شکت" ہے اور ان
 کی فن ناول نگاری سے شکت کھانے کی صاف مثال ہے۔ کرشن چندر اس قسم
 کی تصنیفات کے ماہر ہیں جن کو عام طور پر نئے افسانے کہا جاتا ہے۔ مگر جو ہوتے اُس
 طرح کی چیز ہیں جن کو "اخباری خاکے" کہنا چاہئے۔ ان کی سب سے بڑی اہمیت
 یہ بتانی جاتی ہے کہ انہوں نے ہمیشہ نئے اور بدلتے ہوئے واقعات کا ساتھ دیا مثلاً
 بنگال میں کال پڑا اس کی بابت انہوں نے "افسانہ" لکھ ڈالا۔ ہندوستان کی تقسیم
 ہوئی تو اس سے متعلق کئی "افسانے" لکھ ڈالے وغیرہ وغیرہ۔ ان افسانوں سے
 کرشن چندر کی بابت کچھ اہم باتیں واضح ہوتی ہیں۔ اول ان کی فطرت قوت تخیل، خیالات
 تجربہ، اور زور بیان سے معمور ہے اور جن فرد میں یہ چارہ صفتیں ہوں وہ اپنا ادبی
 اثر ہر قاری پر پورے طور سے جمائے گا۔ اور اپنی تصانیف کو ادب میں اعلیٰ
 ضرورت کے طور پر دیکھے کہ ان کے موضوعات زیادہ تر صحافتی ہیں اور ان کو ادب
 کی اہمیت تک قائم رکھنے تک کی انہوں نے کوئی کوشش نہیں کی۔ ہنگامی موضوعات
 کا ادیب کو متاثر کرنا ضروری ہے اور ادیب کا ان پر قلم اٹھانا بھی لازمی ہے مگر ساتھ
 ہی ساتھ وہ انہیں ایسی نگاہ سے دیکھے گا اور اس طریقہ پر ادا کرے گا کہ ان وقتی موضوعات
 کا ادیبی پہلو سامنے آجائے یہ معاملہ مشکل ہے اور ملٹن اور ورڈسورٹھ کے سے اعلیٰ
 ادیب بھی اس معاملے میں اگر کبھی اعلیٰ ترین کامیابی پر پہنچے ہیں تو کبھی بہت ترین
 صحافتی درجوں پر آتے ہیں۔ کرشن چندر کسی مکمل ادبی فلسفہ کے بجائے
 ایک ایک طرف سیاسی یا ایسی میں اس قدر مہمک ہیں کہ ان کی تمام فطری صلاحیتیں
 صحافت کی دیوی ہی کے پر وان چڑھ جاتی ہیں۔ تیسرے ان کا طریقہ کار ادیب کا
 نہیں بلکہ صحافت نگار کا ہے۔ افسانہ کا تکنیک انہوں نے مطالعہ سے نہیں بلکہ ان

صحافتی تصانیف سے لیکھا ہے جن میں پیسے کمانے کے لیے کامیاب افسانہ نگار ہونا سکھایا جاتا ہے۔ ان کتابوں میں یہ بتایا جاتا ہے کہ اخبار سے کوئی اہم واقعہ نواسے متعدد طریقوں سے بڑھاؤ۔ یہ ضروری نہیں کہ اپنے تجربے کے مواد سے کام لیا جائے زیادہ تر عام رپورٹوں سے کام چلاؤ اگر موقعہ ہو تو جس مقام کا ذکر ہو وہاں ایک مرتبہ جا کر خود رپورٹ بنا لو۔ نقشہ میں کچھ خاص ٹائپ کے کردار لاؤ اور ان کو کچھ خاص طریقوں پر زندہ کر لو۔ جیل خبر یا رسالے میں مضمون بھیجو اس کی پالیسی مد نظر رکھ کر اپنے نقشہ سے اس پالیسی کے موافق اقتدار اخذ کر لو۔ کرشن چندر کے تمام افسانے "صاف صاف" ان ہی قواعد کے موافق لکھے گئے ہیں۔ چوتھے ان کو کہانی بنانا نہیں آتا۔ کہانی کا وہ اتار چڑھاؤ جو ازل سے اب تک اس کی امتیازی صفت رہے گا اور جس کو ارسطو نے شروع، وسط اور ختم سے تعبیر کیا ہے ان کے یہاں نہیں ملتا ان کے افسانوں میں محض وسط ہی وسط ہے۔ یعنی کسی حالت کا نقشہ ہوتا ہے جو بیانات اور مکالموں، تصویرات اور خیالات کے ذریعہ سامنے لے آیا جاتا ہے۔ ان کی چیزوں کا زور اور اشرقت قصہ گوئی کی وجہ سے نہیں بلکہ قوت بیان کی وجہ سے ہے۔ ان کے یہ سب بنیادی اصول اور رجحانات ان کے ناول "شکست" میں بھی نمایاں ہو جاتے ہیں۔ "شکست" کشمیری زندگی کا ناول ہے اور اس زندگی سے کرشن چندر اسی طرح واقف ہیں جیسے کسی اخبار کا سب اڈیٹر یا رپورٹر واقف ہو یعنی دوسروں کی لکھی ہوئی کتابوں اور رپورٹوں کے ذریعہ یا خود اپنی دوچار بار آمد و رفت کے ذریعہ اس ملک اور اس زندگی کا انھیں وہ گہرا اور انفرادی تجربہ نہیں جو سچے ادیب کو ہونا چاہئے۔ کشمیر کے ماحول کو زیادہ تر ایسے بیانات سے واضح کیا گیا ہے جن کی زبان بعض جگہ بناؤ ٹی مگر اکثر جگہ پر اثر اور دلکش بھی ہے لیکن بیانات میں وہ خلوص، اثر اور گہرائی

نہیں چوادیب کے اپنے ماحول سے گہری محبت کی وجہ سے ہوتی ہے۔ کرشن چندر بالکل صحافت نگار کی طرح کشمیر سے واقف ہیں اور اُس مقام سے گہری واقفیت رکھنے والا کوئی شخص کرشن پر شاد کو ل صاحب کے الفاظ میں یہ کہے گا کہ شکست میں جو دیہاتی زندگی کا تذکرہ کیا گیا ہے اُس میں مجھے کوئی ایسی نظر آتی نہیں کہ جس سے یہ معلوم ہو کہ یہ کشمیر کی دیہاتی زندگی کی تصویر ہے۔ یہ تذکرہ تو پنجاب کے کسی بھی پہاڑی علاقے یا گاؤں کا ہو سکتا ہے اسی طرح قدرتی مناظر کی جو عکاسی کی گئی ہے وہ بھی غالباً شملہ، سواتن، کسول، ڈلہوزی، یا امرتسی کے پہاڑی مناظر کی ہے؛ اس طرح اپنے موضوع کے لحاظ سے شکست ایک صحافتی جنرہ ہی ٹھہرتی ہے۔

پھر اس ناول کا قصہ بھی ایسے سطحی، محض سنسنی خیز، فرضی اور وقتی اثر رکھنے والے واقعات پر مبنی ہے جو اخباری اور فلمی تصویروں میں عام طور پر اُنھیں کامیاب بنانے کے لیے ان میں داخل کیے جاتے ہیں۔ یہاں قصہ کے دو تار ہیں اور اسی وجہ سے یہ مختصر افسانہ ہی نہیں بلکہ ناولٹ کے بھی دائرے سے نکل کر ناول کے دائرے میں آ جاتی ہے۔ ان دو پلاٹوں میں کوئی خاص گہرا تعلق نہیں اور ان کا وجود فلمی تصویروں کی یاد دلاتا ہے جن میں عموماً دو پلاٹ ساتھ ساتھ کسی سطحی تعلق سے جڑے ہوئے چلتے نظر آتے ہیں۔ اس کا ہیرو شام ایک عام موزن کا فلمی ہیرو ہے جو لاہور کے کالج میں پڑھتا ہے اور تمام صفات رکھتا ہے جو آج کل کے نوجوانوں میں فیشن کی طرح رائج ہیں اور ترقی پسندی سے نامزد کی جاتی ہیں۔ وہ چھٹی میں اپنے والدین کے پاس کشمیر جاتا ہے۔ اس کے والد سری نگر کے قریب ایک گاؤں میں تحصیلدار ہے۔ اس کی دوستی ایک دلچسپ رجعت پسند شخص علی جو سے ہو جاتی ہے۔ جو نائب تحصیلدار ہے۔ ان دونوں

کے درمیان روایات کی پابندی اور انقلاب کے موضوعات پر دل چسپ بات چیت ہوتی
 رہتی ہے اور شبام علی جو کے استقلال سے مرعوب ہوتا ہے مگر وہ زندگی کے منجمد ہونے
 کا قائل نہیں وہ بدلتی ہوئی قدروں کا ساتھ دینا چاہتا ہے۔ ساتھ ہی ساتھ اس
 کی نظریں ایک لڑکی ذہنی سے لڑتی ہے جو ایک ایسی برہمنی چھایا کی لڑکی ہے جس کا تعلق
 ایک مسلمان سے ہے اور وہ برادری سے نکال دی گئی ہے۔ شبام اور ذہنی کے عشق کا
 قصہ ناول کا خاص پلاٹ ہے۔ یہ پلاٹ بالکل فلمی نوعیت کا ہے وہی فرضی عشق، وہی
 جنسی سطحیت وہی خاموش جگہوں میں بیروں کے نیچے ملاقاتیں وہی بوس و کنار جو شکستہ
 کے زمانے کے فلموں میں بہت فراوانی سے ملتا تھا۔ مگر اب پبلک کے اعتراضات کی وجہ سے
 کچھ متوازن کر دیا گیا ہے مگر نوعیت نہیں بدلی ہے۔ اس قصہ عشق کا ایک سین فرضی ہی نہیں
 بلکہ مضمون کی چیز ہے۔ وہ سین جس میں شبام اپنی انگریزی نہ جاننے والی محبوبہ کو ادائیگی ڈارنگ
 کہتا ہے اور اس کو ان الفاظ کے معنی سمجھا کر اس سے بھی اپنے کو یہی کہلاتا ہے۔ یہ سین ترقی
 پسند ترقیاتی حیات کی نمائندہ مثال کہا جا سکتا ہے اس میں بھی مصنف کی وہ خود فریبی
 وہ خلوص کی جگہ فیشن سے دل چسپی، وہ نئے طرز کی زندگی اور نئی قدروں کی طرف
 ٹھنک چکانہ رجحان ہے جو ترقی پسند ادب کے ہر شاہکار میں ملتا ہے۔ اس قصہ کے متوازی
 علی جو کے اردنی موہن سنگہ کے عشق کا قصہ ہے۔ یہ ایک لڑکی چندرا سے عشق
 رکھتا ہے۔ چندرا ایک برہمنی کی لڑکی تھی جس نے ایک چھار سے آشنائی کر لی تھی۔
 موہن سنگہ کھارا جوت بڑا شکاری اور غصہ و رانمان ہے۔ ایک دن اسے سور زخمی
 کر دیتا ہے اور وہ ہسپتال میں لاکر ڈالا جاتا ہے۔ شبام اسے دیکھنے گیا ہے تو ڈاکٹر
 کے ایک کمپونڈر سے ملاقات ہوتی ہے جو ایک خاص طور پر گالیاں بکنے میں ماہر ہے
 یہ کمپونڈر بالکل فلمی چیز ہے اور اسی درجہ دلچسپ بھی ہے جتنے کہ فلم کے چھوٹے کردار

کسی سطحی انفرادیت کی وجہ سے دیکھ پھرتے ہیں۔ موہن سنگھ ہسپتال میں داخل رہتا ہے اور چند رات اس کی خدمت کرتی رہتی ہے۔ ادھر گاؤں کے خاص برہمنوں میں ان دونوں نفسوں سے فلمی قسم کا تعلق یوں ہو جاتا ہے کہ گاؤں کا لکھیا سرورپ کٹن اپنے بد صورت اور نامزد لڑکے کے ساتھ ذنتی کی شادی کر کے اسے اپنا نا چاہتا ہے۔ دوسری طرف وہ موہن سنگھ کو چند رات کے ساتھ بیاہ کر کے اپنا دھرم نشٹ کرنے سے باز رکھنا چاہتا ہے سرورپ کٹن کی اس سلسلہ میں ترکیبوں کے ذریعہ گاؤں کی تمام ستیا ہمارے سامنے آ جاتی ہے۔ اس کا ڈاکٹر کے خلاف کمیشن بٹھوانا۔ اپنے گھر پر نڈتوں کو جمع کر کے چھایا پر زور ڈالوانا اور آخر میں چھایا کے بھائی کے ذریعہ ذنتی کو زبردستی حاصل بھی کر لیتا ان تمام بے ایمانیوں اور زبردستیوں کی اچھی داستان ہے جو ہمارے ہر گاؤں میں عام ہیں اور جن کے خلاف علم اٹھانا ہر روز رکھنے والے انسان کا فرض ہے دوسری طرف سرورپ کٹن کے بھائی کو چند رات کو ستانا چند رات کی موہن سنگھ سے شکایت۔ موہن سنگھ کا سرورپ سنگھ کو قتل کرنا اور پھر ہسپتال میں مر جانا تمام اس قسم کی کسنی خیزی ہے جو ہر فلم میں آخر کے قریب لے آنا ضروری ہوتی ہے۔ غرض ذنتی کا ناموں چھایا کو گھر میں بند کر کے ذنتی کی شادی دو ہزار روپیہ لے کر سرورپ کٹن کے لڑکے سے کرتا ہے اور پھر ذنتی خود کشتی کرتی ہے۔ اور چند رات بھی موہن سنگھ کے مرنے کے بعد خود کشتی کر لیتی ہے۔ شام بت بنے ہوئے اپنی سگالی کراتے ہیں اور کالج داپس آ جاتے ہیں۔ قصہ کا خاتمہ فلمی نہیں ہے۔ نہ یہ کہ کوئی مقصد ہی خاتمہ ہی ہے۔ پورے قصے سے تو مقصد کو شکست ہی ہوتی ہے اور اس کے بھر مینے کا کوئی راستہ نہیں نکلتا مکمل اثر سے سوشل حالات پر کوئی تنقید نہیں ہوئی اور کہیں کہیں مصنف کے مسلک پر غلطی بھی ہوئے ہیں مگر مقصد اور قصے کو گھلا ملا دینے کی کوشش چند رات ہی صلاحیت نہیں

جتنی مولوی نذیر احمد نے "توبۃ النہوح" میں دکھائی ہے۔ اس تصنیف کی ادنیٰ قیمت اس کے بیانات میں ہے۔ اس میں کٹر سین جیسے "بستری والا سین" زندگی کے عمدہ خاکوں میں سے ہے۔ مناظر کے بیانات بھی فوڈ گرانی کا اثر رکھتے ہیں بعض نفسیاتی حالات کے بیانات بھی دردناک ہیں مگر یہ سب سبھی ڈھنگ کی چیزیں ہیں اور ناول کی فلمی حسہ سے مناسبت میں اضافہ کرتے ہیں۔ کردار بھی سب اسی حد تک افراد ہیں اور پر اثر ہیں جس حد تک فلموں کے کردار رہتے ہیں وہ زیادہ سے زیادہ اتنے ہی زندہ اور پہلو دار ہیں جتنا خاکوں کے کردار کو ہونا چاہئے اس وجہ سے "شکست" کی زیادہ سے زیادہ تعریف یہ ہو سکتی ہے کہ وہ صاحب ذوق حضرات کے لیے وقتی دل چسپی کی چیز ہے۔ اس سے زیادہ اس کی قیمت اس کے بعض اجزا کی ہو سکتی ہے عصمت چغتائی کی تمام تصانیف پر نظر کی جائے تو اس میں ہر قسم کے اصناف موجود ہیں۔ ان میں مضمون بھی ہیں خاکے بھی ہیں افسانے بھی ڈرامے بھی ناول بھی اور ایک ذوردار ناول "ٹیڑھی لکیر" بھی ہے۔ ان کی شہرت ان کے مختصر افسانے "لحاف" سے گھر گھر ہو گئی اور ان کو عریان نگار کی بہترین (یا بدترین) مثال گنا جانے لگا ان کے ہمدردوں کی توجہ بھی زیادہ تر ان کے ایسے افسانوں کی طرف گئی جن میں فرائڈ کی نفسیاتی تحلیل کا اثر نمایاں ہے اور ڈی ایچ لارنس کی فرائڈ کے زیر اثر لکھی ہوئی تصانیف کا صاف متبع نظر آتا ہے۔ مگر ان میں مخصوص اور زیادہ زندہ رہنے والی چیزیں وہی ہیں جن میں سخت الشوری طور پر فرائڈ کے نظریہ اور لارنس کے طرز کا اثر ضرور موجود ہے مگر دنیا عصمت کی ہے ان کی تجربہ کی ہوئی ان کی تخلیق کی ہوئی اور نظر ان کی ہے اور طرز ان کا ہے یہ بات ماننا پڑے گی کہ عصمت کا ادب کی طرف فطری رجحان آج کل کے تمام افسانہ نگاروں سے زیادہ زور دار ہے۔ ان کی

ایک انفرادی نظر ہے اور وہ اس نظر کے موافق زندگی کی تخلیق میں اتنی کامیاب ہوئی ہیں کہ ان کی انفرادیت کا سکہ اردو ناول کی ادب پر جم گیا ہے۔ ان کی تخلیقی صلاحیتیں پُر اثر اور گہری ہیں اور ان کی تصانیف اپنے اندر ایک عجیب دلکش نئی زندگی کا سحر چھپائے ہوئے ہیں۔ اس سحر نے اُن کے ناول کو بھی ایک کرسٹل بنا دیا ہے۔

ناول "ٹیر بھی کبیر" سوانح کے طرز پر لکھا گیا ہے۔ اور اس میں ایک معمولی ذہن، معمولی صورت اور معمولی کردار والی اوسط طبقہ کی مسلمان لڑکی کے مزاج طے کرتی ہوئی مختلف قسم کی دنیا سے گزرتی ہوئی ایک منزل پر پہنچتی دکھائی گئی ہے۔ فارم اس ناول کا وہی پکار سگ یا کردار ہی ناول والا ہے جو "امراؤ جان دادا" کا ہے حالانکہ اس کے اندر خاصی تعداد میں زور دار ڈرامائی سین ہیں۔ عصمت کی ڈرامائی قوتوں کا ثبوت دیتے ہیں۔ مس شمشاد اور ان سے متعلق تمام اوسط طبقہ کی زندگی ایک خاص جادو گرانہ تیز رفتاری کے ساتھ پیش کی گئی ہے۔ یہ تیز رفتاری کے اختتام میں مضر ہے اور اس کے انتساب میں شتمن ایسی لڑکی کی زندگی کا جو ماں باپ رکھتے ہوئے بھی بلیم کہلانے ٹیڑھا پن نظر آتا ہے۔ ایک عام مسلم اوسط طبقہ کا گھر جہاں گھر والی کا پھونپھون گھرنے کی شہوت پرستی ہر چیز کو گندا اور گنجلک بنا دے ہوئے ہے اور اولاد کی کثرت کے سوا اور کسی چیز پر نظر ہی نہیں جاتی، ہمارے سامنے آجاتا ہے۔ اس گھر میں کوئی خاص بات نہیں ہے مگر مصنف کا کمال یہ ہے کہ اس نے اس کے ٹیڑھے پن کو اس زور و اثر کے ساتھ واضح کیا ہے کہ دل بھڑک اٹھتا ہے جو دنیا ہمارے سامنے آ رہی ہے وہ ہماری ہی معمولی دنیا ہے۔ مگر مصنف نے ہمارے شعور پر ایک ایسا برقی اثر طاری کر دیا ہے کہ ہم اس دنیا کو اس کی نظر ہی سے دیکھنے پر مجبور ہیں

شمن اس گھر میں ایک بے موقع اور بے ضرورت چیز ہے اور ایک کس پھری
 کے عالم میں جیسی بھی ٹیڑھی ہو سکتی ہے ہو جاتی ہے۔ عام ترمیمت کے جو اپنی جگہ پر
 ٹیڑھی ہے، کچھ بے اثر طریقے اس کے ساتھ برتے جاتے ہیں اور پھر وہ اسکول
 اور وہاں سے کالج روانہ کر دی جاتی ہے۔ ان تمام تعلیمی اداروں کے حالات میں
 جن میں سے شمن گزرتی ہے نہایت عام ہیں۔ مگر ان میں ایک خاص ٹیڑھا پن ہے اور
 وہ اس وجہ سے کہ یہ سب وہ نہیں ہیں جو انھیں ہونا چاہئے اور وہاں وہ نہیں ہوتا
 جس کا ہونا فرض ہے۔ اس کی زندگی کے نقوش ابھارنے میں عصمت نے بے باکی
 سے جنسی حرکات کا جو صاف صاف بیان کیا ہے، اس پر زیادہ تر لڑکوں کو اعتراض
 ہے۔ اور اس اعتراض کی حد یہاں تک پہنچی ہے کہ انھیں ترقی پسند مصنفین نے
 جو عوام کی دل چسپی دیکھتے ہوئے اپنا راہ عمل بناتی ہے عصمت کو اپنے دائرے سے
 خارج کر دینے کا اعلان کر دیا۔ خیر کچھ بھی ہو مگر یہ حقیقتیں سنی جگہ پر موجود ہیں اور ان
 پر پردہ ڈالنا ہی ان کو فروغ دینا ہے۔ عصمت نے اپنے مخصوص طنزیاتی رنگ
 میں ان کو پیش کر کے یہ ذہن نشین کرادیا کہ ہماری تعلیم گاہوں کے ٹیڑھے پن کا ایک
 نتیجہ یہ حرکتیں بھی ہیں اور اس طرح ان کی سریاں نگاری ان تمام احمقانہ وعظوں
 سے زیادہ اصلاحی ہے جو ہماری برائی تعینفات میں بسرے پڑے ہیں کالج کی تعلیم
 ختم کرنے کے بعد شمن گھر واپس آتی ہے۔ وہ حصہ جو اس گھر کے مرد اور عورتوں
 کی معمولی باتوں کے طنزیہ بیان میں ہے تمام اردو طنزیات نگاری پر بھی بھاری
 ہے۔ شمن اپنے ماں باپ کے گھر میں اپنے کو بیتم پا کر ایک اسکول میں نوکری کر لیتی
 ہے۔ اس سلسلہ میں بھی ایک وسیع مگر ٹیڑھی دنیا اس کے سامنے آتی ہے اور
 اسے کسی طرح اطمینان میسر نہیں ہوتا۔ وہ ادنیٰ اور تعلیمی اہلیوں میں داخل

ہوتی ہے۔ مگر ان کو بھی ٹیڑھا ہی پاتی ہے۔ اپنی بے اطمینانی کو ختم کرنے کے لیے وہ ایک لڑکی پالتی ہے مگر پوئی لڑکی اپنی نہیں ہو سکتی۔ ایک شادی شدہ مدوق سے وہ ریمان لڑاتی ہے مگر اس مدوق کی بیوی آ کر سب قصہ ختم کر دیتی ہے آخر میں وہ ایک امریکن فوجی سے شادی کر لیتی ہے مگر دن رات کے جھگڑے رہتے ہیں اور وہ امریکن لڑائی پر چلا جاتا ہے۔ شمن کے پیٹ میں بچہ ہے اس کی خوشی پر اس کی ٹیڑھی لکیر ختم ہو جاتی ہے۔

اس ناول کی سب سے بڑی خامی یہ ہے کہ اس کا وہ سحر و شہرت سے جاری طاری اور ساری مٹھا۔ شمن کی امریکن سے شادی کے بعد اک دم سے ٹوٹ جاتا ہے۔ اس کی وجہ یہ معلوم ہوتی ہے کہ اب تک عصمت اپنے ذاتی تجربہ اور اپنی انفرادی نظر پر پوری پوری ٹیک لیے ہوئے تھیں مگر اب وہ بالکل ترقی پسند ہو گئیں۔ ناول کو مناسب طریقہ پر ختم کرنا مشکل ہے اور آج کل جب کہ زندگی اس قدر رواں دواں ہے ممکن ہے کہ شمن کو ایلیمیا کے گھر تک پہنچا دینے کے بعد عصمت نے کافی فکر کی ہو کہ اب قصہ کو کس طرح ختم کیا جائے۔ ان ذاتی تجربہ میں کوئی اطمینانی ختم نہ آتا ہو گا۔ مگر اس زمانے میں ہندوستان میں امریکی فوج کے افسر بہت آگے تھے اور اکثر نے ہندوستانی عورتوں سے شادی بھی کر لی تھی۔ ممکن ہے کہ ایسا ہی کوئی واقعہ ان کو اپنی ناول کا مناسب ختم معلوم ہو اور انہوں نے اس سے کام لیا۔ ایسا کرنے سے بدلتی ہوتی قدروں کا ساتھ تو انہوں نے دے دیا مگر وہ گہرا اثر جہاں تک ناول کا تھا، بالکل ختم ہو گیا۔ اپنے فرائضی نظریہ کے مطابق ڈی۔ ایچ لارنس شادی کے بعد کی زندگی کو ایک مستقل کشمکش اور توڑ میں ہی کی صورت میں نمایاں کرتا ہے۔ شمن اور اس کے امریکن شوہر میں بھی اسی ختم

کی دور از قیاس تو تو میں میں تکلیف وہ حد تک جاری رہتی ہے چنانچہ ناول کا
آخری حصہ اتنا ہی پوچ اور قلم زد کرنے کے لائق ہے جب کہ شروع سے
یہاں تک کا حصہ اعلیٰ پایہ کا اور قائم رہنے والا ہے۔

اس ناول کا بیشتر حصہ بے نظیر ہے۔ اس حصہ میں عصمت اپنی وہ اہمیت
قائم کر لیتی ہیں جو اس دور کے ناول نگاروں میں کسی کو میسر نہیں ہوئی۔ اول
ان کی واقفیت سچی بے باک اور بے لاگ ہے۔ وہ کسی مذہبی، اخلاقی یا سیاسی
نقطہ نظر سے مرعوب نہیں۔ ان کو تمام اداروں کی پول کھول نہیں ایک خاص تکمیل ہوتی
ہے اور وہ صحیح اور غیر جانبدار نقاد ہیں یہ ضرور ہے کہ فرائڈ کے فلسفہ میں انھیں
ضرورت سے زیادہ دلچسپی ہے اور ان کی تصنیف کے کافی حصہ کو فرائڈ نے وہ کہا جاسکتا
ہے مگر یہ بھی ہے کہ اس نظریہ کو انھوں نے فن کی آمیزش کے ساتھ ایسا دل چسپ بنا کر
پیش کیا ہے کہ ان کی انفرادیت بالکل سے نہیں جاتی۔ دوسرے ان میں نفسیات
نگاری کی اعلیٰ قوت ہے۔ ٹیمن کا کردار نہایت مربوط انداز میں منازل ارتقا
طے کرتا ہے اور نہایت جیتا جاگتا اور دلچسپ ہے، پھر جتنے بھی کردار اس ناول
میں لائے گئے ہیں وہ اپنی وسعت کے موافق انفرادیت سے محور اور زندہ ہیں
ہر ایک اپنی طرف توجہ جذب کر لیتا ہے معلوم ہوتا ہے کہ مصنف نے ان سب میں
بجلی کی ایسی لہر دوڑا دی ہے کہ ان کو چھوٹے والے کے جسم میں بجلی دوڑ جاتی
ہے۔ یہ ضرور کہا جاتا ہے کہ ان کے کرداروں پر عمیثیت یا مقصدیت کی اس
جلاکی کمی ہے جس سے وہ خوبصورت اور خوشنما معلوم ہوں اور عصمت کی کردار نگاری
کی بڑی کمی یہی ہی جاسکتی ہے مگر ان کی کھری اور صحیح حقیقت کے اثر سے انکار
نہیں کیا جاسکتا تیسرے وہ ٹیکنیک کے ماہر ہی نہیں بلکہ ایک خاصوں والا اور آبیو کے ساتھ

وہ مکنیک کو بڑی خوبی سے چھپا بھی لیتی ہیں ان کے فن کی جاذبیت کی ایک وجہ
 اس امر میں بھی ہے اُن کے ہر باب اور ہر ٹکڑے کے ظاہر اچھے پن میں ایک
 خاص رنگ چھپا ہوا ہوتا ہے جو تھے ان کی طنز کی قوت کمال کی ہے ان کو اطلاق
 تعلیمی مذہبی ادبی، غرض ہر قسم کے ڈھونگ سے نفرت ہے اور اس نفرت کو وہ
 لطیف طنز کے ذریعہ ظاہر کرتی ہیں وہ ہماری لاشعوری زندگی کی تہوں تک جا کر
 ان پوشیدہ حقیقتوں کو نکال لاتی ہیں جن پر اطلاق اور مذہب اور تہذیب کے
 پردے ڈال کر ہمارے کردار کو خراب کر رہے ہیں اور ان کا بیان اس طنز پر پورا
 میں کرتی ہیں کہ ہمیں اس تمام ڈھونگ سے نفرت ہو جاتی ہے جو ہم نے چھوٹی خود
 غرضیوں کو پوری کرنے کے لیے اعلیٰ اعلیٰ ناموں سے چار کھا ہے۔ ان کا ادب
 صاف مقصدی ہے، مگر یہ وہ پاگنڈانی نہیں۔ یہ ضرور ہے کہ وہ اکثر لغزش
 کرتی ہیں اور اکثر ڈگمگا کر ایسے گڑھے میں گر جاتی ہیں جس میں نکل ہی نہیں پاتیں
 یہ امر ان کی تنقیدی شہور کی کمی کی وجہ سے ہے۔ مگر ان کی تیز اور طاقت و فطرت
 ان کے مقصد کو زیادہ تر فن کے جامے میں ملبوس ہی کر کے سامنے لاتی ہے۔
 پانچویں ان کی فطرت کا رجحان ڈرامائی ہے اور وہ طویل بیانات میں بہت ہی
 کم پڑتی ہیں۔ محض ایک آدمی جملے رقم کر کے فوراً مکالمے پر آ جاتی ہیں اور اس
 کے ذریعہ تمام حالات واضح کرتی جاتی ہیں۔ اس معنی میں وہ کرشن چندر کے
 متضاد ہیں۔ ان میں ڈرامائی تعمیر کی قوت نہیں جیسا کہ اُن کے ڈرامے دھانی
 بانگین سے ظاہر ہے۔ مگر مکالموں کے انتظام میں، سینوں کو ان مکالموں کے
 ذریعہ ڈرامائی اثر سے چھڑ کرنے میں وہ کافی زور دکھاتی ہیں۔ چھٹے وہ ایک صبا
 مند ہیں۔ ان کی زبان میں بناوٹ کا کام نہیں۔ معلوم ہوتا ہے کہ وہ محض

آنچل سنبھال سنبھال کر قلم برداشتہ لکھتی چلی جا رہی ہیں مگر ان کے ہر فقرہ، ہر جملہ، ہا ہر لفظ میں ایک برقی تیزی ہے جو ہر پڑھنے والے کے دل کو ہلا دیتی ہے۔ ان سب خصوصیات کی وجہ سے "ٹیرھی لیکر" بڑی قابل قدر چیز ہے اور عورتوں میں عصمت سب سے بہتر لکھنے والی ہیں "ٹیرھی لیکر" اردو ناول نگاری میں ایک مستقل اضافہ ہے۔

عزیز احمد صاحب کے افسانے اکثر رسالوں میں نظر آتے ہیں۔ مگر ان کا نام آتے ہی ہمارا دھیان ان پانچ ناولوں کی طرف جاتا ہے جو کتب فروشوں کی دکانوں پر رکھے نظر آتے ہیں۔ "مزم اور فن" "ہوس" "گریز" "آگ" اور ایسی بلندی۔ ایسی پستی: ان میں پہلے دو نون بالکل بے کار ہیں اور آخری دو میں ان کا فن دھیما پڑ گیا ہے۔ ایک "گریز" بھی دکھائی دیتا ہے جو ان کی مناسب نماندگی کرتی ہے اور لہذا ان کو جانچنے کے لیے اسی کی طرف توجہ کافی ہے۔

عزیز احمد صاحب کے ظاہر حالات پر نظر ڈالنے پر ان سے بڑی اُمیدیں وابستہ ہو جاتی ہیں۔ ان کی انگریزی ادب سے واقفیت سے کوئی کیوں نہ رعب کھائے گا۔ جب کہ وہ لندن یونیورسٹی کے آنرز گریجویٹ ہیں اور عرصہ تک انگریزی ادب کا یونیورسٹیوں میں درس دیتے رہے ہیں اور پھر اتنے اہم نقاد بھی ہیں جتنا ہر اچھے فن کار کو ہونا لازمی ہے وہ اس معنی میں اگر کرشن چندر کے نہیں تو عصمت کے برعکس ضرور ہیں۔ ان ہی کی ایسی علمیت، ذہانت اور قابلیت کے شخص سے یہ اُمید کرنا بجا ہے کہ وہ ناول کے فن کو ہمارے ادب میں نچتہ کر سکے گا۔ مگر جب ہم ان کے قریب جا کر ان کی رابیوں اور ان کی تخلیقوں کو دیکھتے ہیں تو ہماری اُمیدوں پر پانی پھر جاتا ہے۔ جب ہم ان کی اس رائے پر آتے ہیں کہ "شکت" "نانسا" اردو کا بہترین ناول ہے" تو ہمیں محسوس ہوتا ہے کہ باوجود تمام علمیت کے وہ کبھی

نرے ترقی پسند ہی رہ گئے۔ اور پھر جب ہم ان کی ناول پڑھتے ہیں تو ہم کو
 صاف معلوم ہو جاتا ہے کہ ترقی کے کس بہت درجہ تک گر سکتے ہیں۔
 "گریز" ان سینکڑوں قسموں کی ناولوں میں سے ایک قسم کا ہے جن کو ابھی تک
 زیادہ تر نقاد اپنی دائرے میں داخل کرنے کے لیے تیار نہیں ہیں۔ جس قسم کا یہ ناول
 ہے اس کا ہیرو اپنے دماغ میں ایک خاص قسم کا رخسہ لیے ہوئے ہوتا ہے اور اس لیے
 زندگی کے ایک مخصوص پہلو کے علاوہ تمام پہلوؤں کو نظر انداز کرتا ہوا ملک ملک
 گھوم کر پریشان اور ناامید گھر واپس آتا ہے۔ "گریز" کا ہیرو ایسے ہی سا پختے
 سے نکلی ہوئی ایک چیز ہے نعیم احسن نہایت ہی گھٹیا آدمی ہے اور اس کی خاص
 بیماری جنسی بھوک ہے۔ وہ اپنے فائدہ ان کی ایک لڑکی بلقیس سے محبت کرتا ہے
 اور ساتھ ساتھ اس لڑکی کی جوان ماں کے بدن میں بھی اپنے درجہ کے موافق
 دل چسپی لیتا ہے۔ اتفاقاً وہ آئی۔ سی۔ ایس ہو جاتا ہے تو بلقیس کو کم درجہ کا
 سمجھنے لگتا ہے اور اس فکر میں ہے کہ کہیں بہتر جگہ شادی ہو تو اچھا ہے وہ آئی۔ سی
 ایس کی ٹریننگ کے لیے انگلینڈ جاتا ہے اور وہاں ایسا معلوم ہوتا ہے کہ سوائے عورت
 بازی کے اور کوئی اس کا مشغلہ ہی نہیں ہے۔ اگر "گریز" سے یورپ کا اندازہ لگایا جائے
 تو معلوم ہو گا کہ اس براعظم کے ان حصوں میں جہاں نعیم گئے سوائے قحبائوں کے اور
 کوئی بستا ہی نہیں۔ اگر ایک آدمی تہذیب یافتہ انسان ہوتے بھی ہیں تو محض بھوت
 اور آسیب کی طرح۔ غرض نعیم اس عظیم تجبہ خانہ سے طرح طرح کی قحبائوں سے
 ہم آغوش ہو کر ہندوستان آتے ہیں تو "نقش نازیت طنابہ آغوش رقیب" دیکھتے
 ہیں یعنی وہ بلقیس جس کو وہ اپنے درجہ سے گرا ہوا سمجھتے تھے۔ اب دوسرے کی ہو چکی
 ہے۔ ان کا مقصد حیات اب یہ رہ جاتا ہے کہ حکومت کی مشینری کا ایک پرزہ بن کر

وہ جائیں۔ سبھی طور پر نعیم اور شمس محض صنفِ فرق کے بعد ایک ہی سی چیز میں معلوم
 ہوں گے۔ مگر ان دونوں میں خاص فرق یہ ہے کہ شمس بھو کی شریف ہے جبکہ نعیم
 بیٹ پھرے کہینے ہیں۔ شمس سے ہمیں ہمدردی ہوتی ہے کیونکہ وہ پھر بھی انسان
 ہے اور سچ سچ یتیم ہے۔ حالانکہ اس کے والدین زندہ ہیں۔ نعیم کو انسان کہتے
 ہوئے بُرا معلوم ہوتا ہے۔ یہ انسانیت سے گری ہوئی کوئی چیز ہے۔ شیکسپیر کے
 گیلیان کی طرح زمین کے وہ کپڑے جن پر تربیت اور تہذیب کوئی اثر
 نہیں کر سکتی۔ ناول کا فارم پکار سک یا کردار کی ناول کے قسم کا ہے۔ یعنی
 یہ ایک مخصوص کردار کو بدلتے ہوئے ماحول سے گزارتا ہوا دکھاتی ہے اور اس
 کردار کی اہمیت مرکزی رہتی ہے۔ اس سے متعلق لاتعداد کردار اُبھرتے ہیں اور
 غائب ہو جاتے ہیں مگر کوئی بھی اپنا مکمل اور دیر پا اثر نہیں چھوڑ جاتا۔ کوئی عورت
 ایسی نہیں آتی جس کی جنس کے علاوہ اس کی باہت کوئی اور تاثر بھی قائم ہو اس
 معنی میں "گریز" کو بھی نرائٹی فلسفہ کی ایک چیز سمجھا جائے گا۔ مگر غور سے دیکھئے تو
 ڈی ایچ لارنس نے عربیاں نگاری کو اس کے معنی اثر کی بنا پر جائز رکھا تھا
 اور اس طرح اس پر عمل کیا تھا کہ اس تمام ماحول سے نفرت پیدا ہو جس کی حکمران
 بند بوں نے انسان کے لاشعور کو گزندہ کر رکھا ہے۔ عظمت باوجود کم علمی کے اس راز
 کو سمجھ گئیں اور ان کی عربیاں نگاری ضرور اخلاقی اثر رکھتی ہے۔ مگر عزیز احمد تو اس
 رنگ پر محفل گئے۔ اور باوجود تمام عظمت اور قابلیت یہ نہ سمجھے کہ یہ عربیاں نگاری
 کیا تھی "گریز" کا ذہنی اور فکری پہلو بہت ہی پست ہے۔

مگر عزیز احمد کا ٹینک پر قابو داد کے قابل ہے۔ ان کے مطالعہ اور علم نے
 اس معاملے میں ان کی پوری مدد کی اور اردو ناول کا ٹینک کو معیار انہوں نے بہت بلند کیا

اس معاملے میں وہ عصمت اور کرشن چندر دونوں سے آگے ہیں۔ نعیم کچھ کبھی سہی مگر جب
 طرح اس کی داستان شروع کی گئی ہے جن جن مدارج اور واقعات سے گزار
 گئی ہے اور جس طرح پر ختم کی گئی ہے وہ سب اچھی طرح تراشے ہوئے سڈول اور
 خوبصورت بنائے ہوئے ایک دوسرے میں منطقی ربط کے ساتھ جوڑے حصے ہوئے
 اور ایک خوشنما شکل سامنے لاتے ہیں۔ ان کی تمام تقاضا کیف کا یہی حال ہے کہ
 نہایت عمدہ مگر روح نہایت گھٹیا۔

(۶)

۱۹۰۵ء سے ۱۹۶۲ء تک دور انحطاطی ہی ہے اردو ناول نے جو تر
 سرشار سے رسوا تک کی تھی وہ بالکل ٹرک گئی۔ ناول یا تو محض سطحی اور سنسنی خیز
 ہو گیا اور یا پھر انشا پر دازی کی دلیل میں پھنس کر رہ گیا۔ معلوم ہوتا ہے
 ہمارے مصنفین کو ناول سے اتنی سطحی اور اسکل پچھڑا کیفیت ہی رہی جتنی سے
 اور شرر کو تھی۔ انگریزی زبان کے بک اسٹال والے ادب سے دل چسپی ہے
 اور یہ خیال بھی نہ آیا کہ یہ ادب پست ہے یا اعلیٰ زیادہ سے زیادہ علویت کا خیا
 آیا تو یہ کہ طرز ادب میں انشا کے کھول کھلائے جائیں تو ناول اعلیٰ درجہ کا ہو جائے
 چنانچہ جو ناول لکھے گئے وہ فن کے اعتبار سے بہت ہی گرے ہوئے تھے۔

زیادہ تر مصنفین کا رجحان مختصر افسانے کی طرف رہا۔ رسالوں، خاص
 پر مابناموں کی افراط سے اسی قسم کی مختصر چیزوں کی مانگ بڑھی اور پریم چیم
 نے اردو افسانے کو معراج کمال پر پہنچایا۔ مگر پریم چند نے اس فن کو چھوڑ
 جس کے لیے قدرت نے انھیں پیدا کیا تھا۔ نادیں لکھنا شروع کر دیے
 معلوم ہوتا ہے کہ ان کا جوش گھٹ چکا تھا اور چونکہ مشق بڑھ گئی تھی اور

ہنے کی عادت پڑ چکی تھی اس لیے ناول میں طبع آزمائی کرنے لگے۔ ان کی مثال
 مرصاف ثابت کرتی ہے کہ ناول اور مختصر افسانہ اس قدر مختلف نہیں ہیں کہ ایک کا
 مل دوسری کے لیے ناموزوں ہی ثابت ہوگا۔ غرض انھوں نے مشق اور ذہانت
 در یہ بہت کامیابی تو ضرور حاصل کی ان کی "گنودان" نمایاں چیز ہے مگر اسی
 ح نامکمل جیسے "فسانہ آزاد" یا "فردوس بزمیں" اور اس لیے ناول کے فن کو
 اور جان ادا سے آگے نہیں بڑھاتا۔

پھر ۱۹۳۶ء کے بعد کے ناولوں میں ایک ٹیڑھی لکیر "ہی نمایاں ہے یقیناً
 وجود ایک قیامت کی چیز ہونے کے ایک خاصی نمایاں خرابی رکھتی ہے جس کی بنا پر
 میں اسے بھی اتنا ہی نامکمل سمجھنا پڑتا ہے جتنا کہ سرشار کے شاہکار کو یعنی ایسی
 جس میں فطرت کی فراوانی کے ساتھ صحیح شعور کی کمی ملتی ہے اور اگر شعور مددگار
 ہی ہوتا ہے تو اس بے تکے طریقہ پر کہ تمام فطری اثرات ہوجاتا ہے چنانچہ یہ ناول
 فن کو کوئی ترقی نہیں دیتا۔ عرصت میں مختصر افسانے کی چھوٹی راہ طے کر لینے کا
 روم ہے اور ناول نگاری کے طویل سنگلاخ پر وہ بڑے زور اور دم
 ساتھ چلتی رہیں مگر آخر دم لوٹ گیا اور تا بہ منزل نہ چل سکیں۔ ان کی کامیابی
 کے ساتھ ان کی کمزوری بھی آئینہ رخسار ہے گی اور اس لیے ان کی مثال بھی انخطاطی
 ٹھہرے گی۔

مجموعی طور پر اس دور نے ناول کی ترقی میں ایک اضافہ ضرور کیا۔ وہ یہ کہ ہمارا
 ناول گرا ضرور مگر صاف زیادہ ہو گیا ایک طرف ناول نگاری کی نظر بند ہی اور اخلاقی
 رویوں کے دھند لکوں سے نکل کر زندگی کو زندگی کی طرح دیکھنے لگی۔ ناول نگار
 زندگی کا مطالعہ زندگی کے لیے کرنے لگا۔ یہ ضرور ہے کہ وہ فلسفی اور سیاسی نظریوں میں

ابھرا اور اس کی نظر سطحی رہی اور اکثر اس نے جدید نفسیاتی اور سیاسی مسائل زندگی پر غائبہ کئے مگر اپنے ناولوں کے بہترین حصوں میں وہ زندگی سے اہم مسائل اخذ کرنے میں کامیاب بھی ہوا، دوسری طرف ناول کے فن سے واقفیت اور لہذا تکنیک کے استعمال کی طرف توجہ اور اس میں مہارت ضرور بڑھی۔ قصہ گوئی، کردار نگاری، مقصد کی ادائیگی اور اثر قائم کرنے کے گونا گوں طریقے استعمال کئے گئے۔ ان خطاط کے دور اپنی جگہ پر بے وقت ہوں مگر آئندہ کے لیے ضرور مفید ہوتے ہیں کیونکہ ایسے دوروں میں وہ چھوٹے چھوٹے کام پورے ہو جاتے ہیں جو آئندہ تعمیر کے لیے ضروری ہیں۔ ناول کے اس دور نے وہ اینٹیں اکٹھا کر دی ہیں جن سے آئندہ عمارت بن سکے گی۔

(۷)

۱۹۵۰ کے بعد اردو ناول کی ترقی میں وہ تیز چلی نمایاں ہوئی کہ جدید دور کو ناول نگاری کا دوسرا دور کہہ دینے میں کوئی جھجک نہیں ہوتی۔ ہر افسانہ نگار ناول نگار ہو گیا۔ جس سے پوچھا اس نے کہا کہ میں ناول لکھنے میں مصروف ہوں۔ اسی وقت جلال الدین احمد نے رسالہ "نقوش" میں ایک مقالہ سپرد قلم کیا جس کی سرخی "تین نادیں" تھی اور جس میں احسن داروقی کا "شام اودھ" قرۃ العین حیدر کا "میرے بھی صنم خانے" اور عزیز گل کا "ایسی پستی ایسی بلندی" کا نہایت بسیط جائزہ لیا گیا اور یہ دکھایا گیا کہ یہ تین ناول ایک نیا دور شروع کر رہے ہیں۔ ان ناولوں کے مصنف اسی دور کے ناول نگاروں میں اب سب سے زیادہ اہم مان لیے گئے ہیں۔ ان کے ساتھ ساتھ کثرت سے ناول نگار نمایاں ہوتے گئے مگر فنی اعتبار سے وہ اہم ثابت نہ ہوئے اور تنقیدی نظر کو انھیں نظر انداز ہی کرنا پڑا۔ حالانکہ قدرت اللہ شہاب کا "یا خدا"۔ ابماہیم جلیس کا "جمہر بازار" کرشن چندر کے متعدد

ناولوں کی طرح نظر انداز کرنے کے قابل نہیں ہیں مگر ان مصنفین کا تعلق اس قدر افسانہ اور خاکہ نگاری کی دنیا سے وابستہ ہو گیا ہے کہ ان کو ناول نگاری کی دنیا سے وابستہ کرنا کچھ اچھا نہیں معلوم ہوتا اسی طرح صاحبہ عابد حسین کی ناول نگاری کو بھی کوئی خاص اہمیت دینا نامناسب ہی نظر آتا ہے۔ اُدھر پاکستان میں آدم جی پرائز کے سلسلے میں بھی دو افسانہ نگاروں کے دو ناول سامنے آئے ایک شوکت صدیقی کا "خدا کی بستی" اور دوسرا جمیلہ ہاشمی کا "تلاش بہاران" دونوں منجاست میں اپنا جواب نہیں رکھتے بے جا تکرار ان کا خاص وصف ہے مگر ساتھ ہی ساتھ یہ اس امر کا ثبوت ہیں کہ ناول کی پچیدگی اور ہمہ گیری کا احساس ان دونوں کو کوشش چند سے کہیں زیادہ ہے ایک اور مصنفیم ناول "علی پور کا المیہ" مصنفہ ممتاز مفتی بھی ۱۹۶۱ء میں شائع ہوئی اور جمیلہ ہاشمی کے ناول سے بہتر بتایا گیا۔ مگر یہ تینوں افراد ناول نگاری کے میدان میں بس داخل ہی ہوئے ہیں اور ان کی ناول کی طرف اب تک توجہ نہ جانی اگر آدم جی پرائز کا قریب ان کے نام پر نہ نکل آتا۔

غرض اس وقت توجہ کے قابل وہی تین افراد ہیں جن کے ناولوں کی طرف جلال الدین احمد نے توجہ دلائی تھی۔

ان میں عزیز احمد کا مفصل ذکر اد پر ہو چکا ہے ان پر جو عام تنقید کی گئی ہے وہ ایسی بستی ایسی بندی پر اور اس کے بعد کے ناول "شبلم" پر بھی پوری اترتی ہے دل الذکر ایک معاشرہ کا وسیع جائزہ ہے۔ حیدرآباد وکن کے ایک طبقہ کی عکاسی کمال کے ساتھ کی گئی ہے۔ کردار نگاری جس میں عزیز احمد اردو کے تمام ناول نگاروں سے آگے نکل جاتے ہیں یہاں اپنے کمال پر ہے کہ ہر کردار پر ہمیشہ کے لیے ثبت ہو جاتا ہے "شبلم" میں ایک خاص ہیروئن کا کردار کمال کے ساتھ نمایاں کیا گیا ہے۔ عزیز احمد

بڑے کمال کے واقفیت نگار ہیں مگر ان کو انسانیت سے وہ ہمدردی نہیں ہے جو ہر بڑے ادیب کو ہونا چاہئے۔ "شبلم" کے بعد سے وہ لندن یونیورسٹی میں ریڈر مقرر ہو گئے اور اب تک ان کا کوئی اور ناول سامنے نہیں آیا۔ بہت لوگ ان کو اس دور کا سب سے بڑا ناول نگار مانتے ہیں مگر عام لوگ ان کی عریاں نگاری کے شاکھی ہیں اور ان کے ناولوں میں اخلاقی عنصر کی کمی کا رونا روتے ہیں۔

برخلاف ان کے قرۃ العین حیدر کو ماننے والوں کی تعداد بہت زیادہ ہے قرۃ العین مشہور مصنف باب اور مشہور مصنفہ مان کی بیٹی ہیں۔ ادبی ذوق انھیں ورثہ میں بھی ملا۔ اور ان کی حساس طبیعت اور انگریزی ادب کے مطالعہ نے بھی اضافہ کیا۔ انگریزی ناول نگاروں میں وہ "مشور کی رو" والے اسکول سے بہت زیادہ متاثر ہیں۔ اس اسکول پر انھوں نے مقالہ بھی لکھا تھا جو ایم۔ اے کی ڈگری کے لیے مانا گیا۔ انھوں نے ہنری جیمس کے ناول "پورٹریٹ آف اے لیڈی" کا ترجمہ "ہمیں چراغ ہمیں پروانہ" کے نام سے کیا۔ اس ناول کی ہیروئن نے انھیں بہت زیادہ متاثر کیا ہے اور ان کے ہر ناول کی ہیروئن ہیں اسی ہیروئن کی سی آزادی اور خود پسندی نظر آتی ہے۔ مگر ان کی ناول نگاری ادبی اثرات اور نتیجے سے بالاتر ہے۔ قدرت نے انھیں ایک مخصوص نظر ایک انفرادی طرز فکر اور ایک لاشانی قوت تخیل سے نوازا ہے اور اس لیے ان کے ناول ایک مخصوص انفرادی اثر رکھتے ہیں ان کی پہلی ناول "میرے بھی صنم خانے" لکھنؤ کے اسی طبقہ کا دلکش اور شگفتہ نقشہ پیش کرتا ہے جس کے درمیان "قرۃ العین" خود ہیں۔ یہاں مرکز توجہ ایک تعلق دار کا گھر اور وہاں کی جوان لڑکیاں اور لڑکے ہیں۔ لکھنؤ یونیورسٹی کا کیڈش ہاسٹل بھی اپنی پوری زندگی کے ساتھ ابھر کر نہایت دلچسپ ہو گیا ہے معلوم ہوتا ہے کہ وہ اسی ناول کو لکھ ہی رہی تھیں کہ تقسیم ہند ایک بلا کی طرح نازل ہوئی۔ اس نے جو

انتشار پیدا کیا اور مخصوص کردار کو جن مصائب میں مبتلا کیا اس کا نقشہ بھی بڑا ہی پُر اثر ہے
اس ناول کی ہیروئن آدنی جو خود مصنفہ کا عکس ہے اس خوبی سے ابھرتی
ہے کہ اردو ناول نگاری کی بہترین ہیروئنوں کے ساتھ جگہ پاتی ہے
ناول کا مکمل تاثر میرا نہیں کے اس شعر سے ادا ہوتا ہے جو مقولہ کی طرح
شروع میں درج کر دیا گیا ہے۔

انیس دم کا سہارا نہیں ٹھہر جاؤ
چراغ لے کے کہاں سامنے ہوا کے چلے

باوجود قنوطیت اور بے اطمینانی کے یہ ناول جدید ناول نگاری میں اہم
اضافہ ہے۔

کچھ ہی عرصہ کے بعد اُن کا دوسرا ناول "سفینۂ غمِ دل" شائع ہوا
جس میں زندگی بالکل اسی قسم کی ہے جیسی پہلے ناول میں مگر شکستہ کم
اور افسردگی زیادہ ہے حالانکہ اس کے آخری باب میں امید کی گھنٹی
ہوتی روشنیاں دور پر دکھائی دیتی ہوئی قنوطیت کے اثر کو بہت کم
کر دیتی ہیں۔ ۱۹۵۹ء میں ان کا ناول "آگ کا دریا" چھپا اس کو وہ
اپنی تمام تصانیف پر ترجیح دیتی ہیں اور ان کے نقاد بھی اسے ان کا شاہکار
مانتے ہیں یہ درجیاد لطف کے ناول اور لٹریچر سے صاف طور پر متاثر ہے
اس میں بھی ایسے کردار لیے گئے ہیں جو کردار سے نہ زیادہ اشارہ اور علامت
ہیں اور ان کی زندگی گوتم کے زمانے سے آج تک جاری ہے۔ قرۃ العین
درجیاد لطف سے عین باتوں میں آگے نکل جاتی ہیں ایک یہ کہ ان کا ناول
بڑا وسیع زمانہ گھیرتا ہے دوسرے یہ کہ اس میں تنوع بہت زیادہ ہے

اور تیسرے یہ کہ تعمیر میں انھوں نے وہ کمال دکھایا ہے کہ ان کو
 جنیس کہنا پڑتا ہے۔ اس ناول میں انھوں نے اپنا مخصوص نظریہ تاریخ
 پیش کیا ہے جس کے نتیجہ میں تقسیم ہند پر حرج و مرج ہے اور پاکستان میں زندگی
 کے نقائص تکلیف دہ شدت سے سامنے آتے ہیں۔ زیادہ تر لوگ ان کے
 نظریہ سے اتفاق نہ کریں گے اور کہیں گے کہ وہ اپنے ذاتی جذبات کو تاریخ پر
 حاوی کرنا چاہتی ہیں مگر ان کے فن کے کمال سے صاحب دانش کبھی انکار نہ
 کر سکے گا۔

اردو ناول نگاروں میں قرۃ العین پہلی فرد ہیں جنہوں نے ناول کو جدید
 فن کی خوبیوں سے معمور کیا۔ وہ مشور کی رو کے طریقہ سے پورے طور پر واقف
 ہی نہیں ہیں بلکہ ان کی نظرت کو بھی اس طریقہ سے مناسبت ہے یہ طریقہ ہمارے
 عام قاری کے تو پہلے ہی نہیں پڑتا اور وہ قرۃ العین کے ناولوں سے اکتا
 جاتا ہے۔ ہمارے نقاد بھی اس کی فنی خوبی کو پورے طور پر جانچ نہیں
 پاتے اور اکثر محض زبان اور بیان کی غلطیاں نکال کر رہ جاتے ہیں۔ مگر
 قرۃ العین کی ذہنی اور تخیلی قوتوں سے انکار کرنا مشکل ہے۔ "آگ کا دیا"
 اردو ناول نگاری میں عظیم شاہکار کی طرح چمکے گا۔

فاروقی کی ناول نگاری کی طرف بھی توجہ دی گئی ہے۔ "شام اور دھ"
 پر آل احمد سرور، بیگل جالبی اور جلال الدین احمد اور ڈاکٹر مصطفیٰ کمال
 نے تبصرہوں نے شام اور دھ کی طرف متوجہ کر دیا اور
 کے ہر رسالے نے اس کی تعریف ہی کی اور شام اور دھ سے اب تک یہ
 زیادہ سے زیادہ مقبول ہوتا جا رہا ہے اس میں جس طرح پر لکھنے کے

ایک رئیس کے محل کے حالات بیان ہوئے ہیں وہ خاص اور عام دونوں
 کے لیے نہایت خوبصورت ثابت ہوئے اور ہوتے جا رہے ہیں اس کے کم از کم
 پانچ اڈیشن نکل چکے ہیں اور قریب قریب ہر اردو ڈال گھرا سے دلچسپ
 اور پر از اخلاق بتاتا ہے۔ نفاذ اس کے ہیروز نواب صاحب اور اس
 کی ہیروزین نوبتہار کی مبالغہ آمیز تعریف کر چکے ہیں اس کا انگریزی میں
 ترجمہ بھی ہو گیا ہے ان کے دوسرے ناول "مہم آشنائی مقصدی سوشل
 ناول ہونے کی وجہ سے عالموں ہی میں مقبول ہوا ان کا ساگا ماشار اللہ سے ایم
 اے پانچ جلدوں میں ہے جو لکھنؤ کے پانچ فائدانوں کے قصبے ۱۹۳۳ء سے
 ۱۹۶۲ء تک سامنے لاتا ہے۔ اس کا سب سے اہم کردار عارف ہملٹ اور اس کا سب
 سے مزاحیہ کردار نواب مرزا بہادر فالٹان کی یاد دلاتا ہے۔ ناول کی تعمیر بھی
 خاص نوعیت رکھتی ہے۔ ۱۹۶۱ء میں ان کا جدید انداز کا ناول "سنگم"
 شائع ہوا جو آگ کا دریا کے ٹکنیک کو اس انداز میں ہر متا ہے کہ عام قاری اس سے
 اکتانہ جائے اس کو کم از کم چھپس پاکستانی رسالوں نے شاہکار مانا ہے فاروقی نے
 ساتھی کے جلی بھر میں اپنی ناول نگاری پر تنقید کرتے ہوئے رشید کا یہ ستر اقتباس کیا ہے
 شاعروں کے لیے تو ہیں کا باعث ہو رشید
 تم نہ جایا کرو جمع میں سخن دانوں کے
 یہاں بھی اپنی ناول نگاری پر اس نوٹ کو وہ اسے شعر پر ختم کریں تو بہتر ہوگا۔

باب دوم

ضروریات اور مستقبل

محقق جذباتی طور پر یہ کہہ دینا آسان ہے کہ اُردو ناول کا مستقبل بہت روشن ہے۔ اور دلیل میں ماضی کی ترقی کو پیش کر کے یہ دکھایا جاسکتا ہے کہ ناول کے اجزائے ترکیبی میں ہر ایک کی طرف کافی توجہ دیا جا چکی ہے۔ سرشار کردار نگاری کو راہ پر لگائے۔ شرر قوت بیان اور طرز بیان کی راہ دکھائے اور سوا ایک ایسی چیز چھوڑ گئے جو فنی اعتبار سے ہر طرح مکمل ہے۔ پریم چند ڈرامائی اور مقصدی ناول کی بنیاد رکھ گئے۔ اور عصمت نے عام زندگی کو ایک انفرادی زاویہ نگاہ سے پیش کرنے کا سبق سکھا دیا۔ مجموعی طور پر عام ٹکلیکی خرابیوں سے ہمارا ناول پاک ہو گیا بسا بیسی کمی ہے کہ ایک ایسا شاہکار وجود میں آجائے جو فیلڈنگ کے "ٹوم جونس" کی طرح اس فن کو مکمل کر کے اسے وہ انفرادیت بھی دے دے جو ہماری قومی خصوصیات سے وابستہ ہوں اور مقبول خاص و عام ہو جائے اور یہ اُسید ولادی جائے کہ مستقبل قریب میں ایسا ہونے ہی والا ہے۔

لیکن اگر غور سے دیکھا جائے تو ایسا ہونے کے لیے چندا ہم ضروریات

ہیں اور وہ ضروریات پوری نہ ہوں گی تو اردو ناول کا مستقبل ضرورتاً تاریک ہے۔ اور یہ فن ہمارے ادب میں اس طرح بھٹکتا رہے گا جیسے کہ اب تک رہا۔ ناول کیا ہر صنف ادب کو ترقی دینے کے لیے ادیب اور ناظر دونوں کو ایک اتحادِ عمل کے ساتھ چلنا ہو گا۔ ناول نگار اور ناول پڑھنے والے دونوں کو حسب ذیل قسم کی باتوں کا دھیان رکھ کر چلنا ہے۔

پہلی اور سب سے اہم ضرورت یہ ہے کہ ناول نگار اور عام ناظرین دونوں کی زندگی پر صحیح نظر ہو اور زندگی کی صحیح تخلیق میں دل چسپی ہو۔ ناول میں سب سے زیادہ اہم چیز زندگی کی تخلیق ہوتی ہے۔ زندگی ہر صنف ادب کے لیے ضروری ہے۔ مگر جتنے مکمل طور پر اور جتنی قریب آکر زندگی کی ناول تخلیق کرتی ہے اتنی کوئی اور صنف ادب نہیں کرتی پس لیے ناول سے دل چسپی زندگی سے دل چسپی ہے۔ ناول اس وقت وجود میں آیا جب انسان کو محض توہمات سے ہٹ کر زندگی میں دل چسپی ہوئی۔

اور ناول ترقی کرتا گیا جوں جوں یہ دل چسپی بڑھتی گئی۔ ہمارے یہاں وقت اور زمانہ کے اثر سے زندگی میں کچھ سطحی سی دل چسپی پیدا ہوئی مگر یہ دل چسپی آگے نہ بڑھی اس لیے ناول کی ترقی بھی رُک گئی۔ بات یہ ہے کہ ہماری تمام تر نہیں تو زیادہ تر ذہنیت ایسی ہے کہ ہم زندگی کو صاف طور پر دیکھ ہی نہیں سکتے۔ ہمارے لیے تصدیق کے مدوح اور ہجو کے موضوع

کے درمیان کا فرد وجود ہی نہیں کھتا۔ ہم جس شخص سے خوش ہوں گے اس میں ہر اچھائی دکھائی دے گی اور جس سے ناراض ہوں گے اس میں ہر بُرائی دیکھ جائیں گے۔ یہ نظر عام لوگوں ہی کی نہیں ہے بلکہ عالموں کی بھی ہے اولاد میں بھی

اسی کے مطابق انسانوں کی بابت رائے دیتے ہیں۔ مرزا رسوا اور داد پور
 میں پہلے شخص نظر آئے ہیں جو یہ کہتے ہیں کہ "بڑے سے بڑے انسان میں
 کبھی کبھی اچھائی ضرور ہوتی ہے" مگر زیادہ تر لوگ اب تک اس نظر سے بھی انسان
 کو دیکھنے سے قاصر ہیں۔ یہاں ناول نگار جس طبقہ کے حالات رقم کرے اس
 طبقہ کے لوگ یہ چاہتے ہیں کہ ان کی تمام تر تعریف ہی ہو۔ اس سے معلوم
 ہوتا ہے کہ یہاں زندگی سے سروکار نہیں ہے بلکہ تعریف سے سروکار ہے
 ان کو انسانی نفسیات سے کوئی دلچسپی نہیں اور اس لیے حقیقت میں وہ ناول
 کے نہیں بلکہ نقید کے طلبگار ہیں۔ ان کی ذہنیت سرشار کے فوجی کی سی ہے
 جو نہ خود زندگی کو دیکھ سکتا ہے نہ یہ چاہتا ہے کہ اسے کوئی اور دیکھے بلکہ اپنے
 زعم میں اس قدر مست ہے کہ دنیا کو اپنا مداح ہی دیکھنا چاہتا ہے۔

یہاں یہ اعتراض ہو سکتا ہے کہ یہ طریقہ کم پڑھے لوگوں ہی کا ہے پڑھے
 لکھے لوگ جو یونیورسٹیوں سے ڈگریاں حاصل کر چکے ہیں زندگی سے زیادہ واقف
 ہوتے ہیں اس پر صحیح نظر رکھتے ہیں اور اس کی صحیح تخلیق میں دل چسپی لیتے ہیں
 ایسا کہنا تعلیم یافتہ طبقہ سے ناواقفیت کی دلیل ہوگی۔ تعلیم یافتہ لوگ عام
 ذہنیت سے صرف اس معنی میں آگے ہو جاتے ہیں کہ کتابوں کے کچھ فقرے
 یا جملے ان کو یاد ہو جاتے ہیں یا زندگی کے بابت کچھ بندھی ٹکی باتیں
 معلوم ہو جاتی ہیں جن کو وہ زندگی پر عاید کیا کرتے ہیں مثلاً کوئی انگریزی
 ادب میں ایم۔ اے کی ڈگری حاصل کرتا ہے اور شکسپیر کے "ہملٹ"
 کو پڑھے ہوئے ہوتا ہے تو ہر جگہ عورت کا ذکر آنے پر ہملٹ کا وہ جملہ کہ
 "مکاری تیرا نام عورت ہے" عاید کیا کرتا ہے۔ اس نے عام لوگوں سے

کچھ زیادہ ترقی اور میں کھلے نوک زبان کر لے ہیں اور ذاتی کے علاوہ سیاسی اور قہقہاوی
 باتوں کو بغیر سمجھے بوجھے اور بغیر تجربہ سے پرکھے یا دکر لیا ہے عام طور پر وہ سیاسی
 طرفدار یوں کی ایسی سینک لگائے ہوتا ہے کہ اسے زندگی دکھائی رہی نہیں دیتی
 محض قدر میں ہی دکھائی دیتی ہیں۔ اس قسم کے تعلیم یافتہ بھی ناول میں زندگی کی تخلیق
 کو چاہوں ہی کی طرح سمجھنے کے اہل ہوتے ہیں۔
 دوسری ضرورت یہ ہے کہ تخلیقی ادب کو خشک علمی چیزوں سے
 زیادہ اہمیت دی جائے۔

جب زندگی میں دل چسپی بڑھے گی تو یہ لازمی ہے کہ تخلیقی ادب کی اہمیت
 لوگوں کے دل میں گھر کرے۔ نئی احوال کیونکہ زندگی میں کوئی دل چسپی نہیں ہے
 اس لیے علمی بحثوں کی خشک کتابیں مذہبی مسائل کی بال کی گہاں نکالنے والی
 چیزیں سب سے اہم تصنیفات ہوتی ہیں۔ مضامین بھی وہی اہم کہلاتے ہیں جو
 کسی علمی موضوع پر ہوں قصوں میں بھی اس قسم کے زیادہ اہم سمجھے جاتے ہیں۔
 جن میں اخلاقی، مذہبی یا تاریخی اسباق حد سے زیادہ ہوں۔ ایسی چیزوں
 کی اپنی جگہ پر اہمیت ہے۔ مگر اردو میں جو اس قسم کی چیزیں نکلتی ہیں وہ
 محض لفظی الٹ پھیر ہوتی ہیں۔ اور ایسے منطوق اور فلسفہ پر مبنی ہوتی ہیں
 جو ستر صدیوں صدی ہی فرسودہ ثابت ہو چکا تھا۔ ان میں دل چسپی صرف
 وہی لوگ لے سکتے ہیں جن کا علم بہت ہی کم درجے کا ہو اور مذہبی غلو
 بہت اعلیٰ اور جہ کا۔ غرض اس قسم کا سستا تبلیغی ادب بہت اہم سمجھا جاتا
 ہے۔ اور ہر تعلیم یافتہ شخص سے یہ امید کی جاتی ہے کہ وہ اس ادب میں
 اضافہ کرے گا اس صدی میں اس مذہبی ادب کی جگہ اسی درجہ کا سیاسی ادب

لے رہا ہے اور مختلف سیاسی پارٹیوں کے پمفلٹ بہت مقبول ہوتے جا رہے ہیں
 برخلاف اس کے ناول پڑھنا تصنیع اوقات سمجھا جاتا ہے۔ اور ناول نگاری اس
 کے لیے زیادہ چومولی قابلیت کا نشان ہو۔ اگر ایسا شخص جسے عالموں میں
 شمار کیا جاتا ہو کوئی ناول لکھ دے تو اس کو ذلیل سمجھا جانے لگتا ہے، اس پر
 انگلیاں اٹھائی جاتی ہیں۔ اور اسے یہ محسوس کرانے کی کوشش ہوتی ہے
 کہ اس نے بہت بڑی حماقت کی اس کے شایان شان یا تو علمی مضامین لکھنا
 ہے اور یا تنقیدیں۔

تنقید کو تخلیق سے زیادہ اہم سمجھنا ایک ستم ظریفی ہے یہ بات بھی اسی
 علم کی طرف غلط رجحان سے تعلق رکھتی ہے۔ جو لوگ تنقید ہی کو اہمیت دیتے
 ہیں ان کی تنقیدوں کو دیکھئے تو معلوم ہو گا کہ یہ کچھ کتابوں سے لے لے گئے
 ایک چوپائے کے مبہم، فرسودہ، سرقہ کئے ہوئے خیالات کا مجموعہ ہیں جو نہ تو
 ادب ہی کو سمجھتا ہے اور نہ کسی ادیب کو سمجھنے کا اہل ہے۔ یہ تنقیدیں کسی طرح
 اس درجہ کے مضامین سے آگے نہیں بڑھتی جو یونیورسٹیوں میں لڑکوں
 کو معلومات حاصل کر کے تڑپ کے ساتھ پیش کرنے کے سلسلہ میں لکھائے
 جاتے ہیں۔ نہ ان میں کوئی اہم مسئلہ کی ایسی وضاحت ہوتی ہے جس کو
 وقت دیا جائے اور نہ کوئی ایسی آزاد رائے ہوتی ہے جو عام خیالات کا
 رخ موڑ دے۔ بیشتر نقاد و نقیاد ہی مشورہ ہی نہیں کہتے۔ بہترین تنقید ہمیشہ
 وہی ہوتی جو کوئی فنکار اپنے فن کی بابت کرے۔ اور اسی لیے بن جانسن کا وہ
 جملہ کہ شاعروں پر رائے دینا شاعروں ہی کا کام ہے۔ اپنی جگہ پر اٹل ہے۔ مگر
 ہمارے قدر اول کے نقاد وہ ہیں جو نہ فن کار ہوئے اور نہ کبھی ہو سکتے ہیں

اور چونکہ ہمارا شعار یہ ہے کہ خشک علمی چیزوں کو تخلیقی چیزوں پر ترجیح دی جائے لہذا ان نقادوں کی بھی وقعت ہوتی ہے۔ اس تمام سوالے میں ستم ظریفی یہ ہے کہ لوگ یہ بھول جاتے ہیں کہ تنقید بشیر کسی تخلیق کے وجود میں آہی نہیں سکتی۔ پھر تنقید کو تخلیق پر کیسے سبقت حاصل ہو سکتی ہے۔

ایسے ہی کچھ رجحانات کی بنا پر جو ادیب تخلیقی ادب کی طرف عام طور پر اور ناول یا افسانے کی طرف خاص طور پر توجہ کرتے ہیں وہ لوگ پست ذہن۔ پست اخلاق کم علم اور غیر ذمہ دار ہوتے ہیں جن کو محض مالی مفاد سے سروکار ہوتا ہے۔ عام طور پر ادیب اور عالم دو متضاد چیزیں سمجھی جاتی ہیں۔ غالب کی شاعری پر اگر کوئی بڑے سے بڑا عالم اعتراض کرتا تو وہ منہ توڑ جواب دے سکتے تھے۔ اقبال اپنے فن اور فلسفہ پر دنیا بھر کے فنکاروں اور فلسفیوں کے سامنے کھڑے ہو کر اپنی اہمیت جما سکتے تھے۔ برخلاف اس کے ہمارے زیادہ تر ناول نگار اور فنانہ نگار عالموں کی محفل سے یا تو منہ چراتے ہیں اور اگر اس میں آ پھنسنے تو یا تو خاموش بیٹھے رہتے ہیں اور یا ہاں میں ہاں ملانے لگتے ہیں۔ ان کو نہ اپنے فن کی ضروریات کا احساس ہوتا ہے اور نہ اس پر عمل کرنے کا شعور، بس مشہور ناقدوں کو سلام کرتے رہتے ہیں ان کو راہ نجات دکھائی دیتی ہے اور یا پشاور کے اشاروں پر چلتے ہیں۔ ایسے لوگ کیا ادب کی وقوت کا عوام کو احساس دلا سکتے ہیں اور کیا کسی صنف ادب کو ترقی دے سکتے ہیں!

اس ذہنیت کی سب سے بڑی وجہ یہ ہے کہ ادب کی اہمیت اور اس کی ہماری زندگی میں ضرورت کا احساس جاتا رہا ہے۔ اس لیے تیسری ضرورت یہ ہے کہ ادب یعنی تخلیقی ادب کی ہماری زندگی میں اہمیت

ادیب اور ناظر و دوزں سمجھیں۔

جس وقت ہماری تہذیب اپنے عروج پر تھی اس وقت ہمارا شاعر یہ کہتا تھا کہ

من زقرآن مغز را برداشتم استخوان پیش سگان انداختم

اور عام ناظر بھی یہ مانتا تھا کہ منو می مولوی منو می بہت قرآن در زبان پہلو می

مذہب جو آدمی کو انسان بننے کی راہ بتاتا تھا۔ اس راہ کے راز سے شاعر عام لوگوں

سے زیادہ واقف ہوتا تھا اور اس راہ کے جذباتی تاثرات کا اسے زیادہ گہرا احساس

ہوتا تھا۔ اس کا کام یہ ہوتا تھا کہ مذہب کو ایک زیادہ زندہ حقیقت کی صورت

میں پیش کر کے عام لوگوں کے دل میں جگہ دے اور ان میں انسانیت کی آفاقی قدروں

سے محبت پیدا کرے۔ ہندوستان میں بھی ہمارے شاعر کا یہی کام رہا مگر جب ہماری

تہذیب انحطاط پذیر ہوئی اور ہم روایات میں لچھ کر رہ گئے تو ہمارے مذہب

کو سوائے رسموں کے اور کسی چیز سے سروکار نہ رہا شاعر بھی کچھ رسمی اصولوں کا

پابند رہ گیا۔ افراد کے لیے قرآن کو بغیر معنی سمجھے پڑھ لینا ہی راہ نواب تھا اور شاعر

کے لیے الفاظ کی الٹ پھیر کر دینا ہی تمام فرض تھا شاعر ریشیوں کا محض خوشامد ہی

ہو جا گیا اور اس کو بھی اسکا دائرے میں رکھا گیا جس میں ناچنے گانے والے اور اسی قسم

کے لوگ آتے تھے۔ شاعری بھی ایک قسم کی عیاشی ٹھہری جس کا کام زوال کی طرف

تیزی سے بڑھانا ہو گیا۔ اس زوال پذیر ماحول میں جو لوگ انسانیت کو سمجھنے کے

اہل تھے وہ مذہب کو تو انسانیت سے وابستہ سمجھتے مگر شاعری کو اس کے خلاف

پاکرا سے شیطانت سے منسوب کر دیا۔ ہمارا عام فرد اب تک اسی درجہ پر ہے۔ حالانکہ

ہمارے یہاں شاعر کو سوسائٹی میں اپنی پرانی جگہ دلانے کی بہت کافی کوششیں ہو چکی

ہیں مگر عام طور پر لوگ ابھی تک ابہام میں ہی پڑے ہیں۔ سرسید نے ادب

کہ قوم کے جگانے کا ذریعہ قرار دیا اور ادیب مدرس اخلاق ہو گئے یہ ادیب کو
 اس کے مخصوص کام کی طرف واپس لانے کی ایک کامیاب کوشش تھی۔ مگر محض اخلاق
 پر ہی زور دینا بہت ہی ایک طرف بات تھی کیونکہ اخلاق انسانیت کا محض ایک ہی
 رخ ہے اور مذہب کی طرح ادب کو بھی پوری انسانیت سے اور اس کی بنیادی
 اخلاقی قدروں سے سروکار ہوتا ہے۔ درس اخلاق پر زور کا آگے چل کر ایک لازمی
 نتیجہ یہ ہوا کہ جب سیاست اہم چیز مانی گئی تو شاعر و مصنف دور یا ہو گیا اور اس کا
 کام سیاسی جماعت کے نعرے نظم کرنا ٹھہرا۔ موجودہ دور میں جہاں عام شاعر اپنے
 پورے مقصد کو نہ سمجھ کر اپنے مقصد کے محض کسی ایک پہلو میں الجھا رہا وہاں قبائل
 کے ایسے شاعر بھی وجود میں آئے جن کی شاعری اسلامی نظریہ انسانیت کو اسی
 آذاتی طریقہ پر پیش کرتی تھی جیسے کہ رومی اور ان کی اہمیت کو قوم نے سمجھا مگر
 اب تک قوم یہ نہ سمجھ سکی ہے کہ انسانیت کے اس دامنی تصور کو جو اسے آسانی
 کتاب سے ملتا ہے۔ پورے طور پر محسوس کرنے کے لیے اسے اقبال کو بھی اتنی
 ہی توجہ دینا ہے جتنی کہ وہ مذہب کو دیتا ہے۔ جب قوم اس بات کو پورے طور
 پر سمجھ جائے گی۔ تب وہ بھی ترقی کرے گی اور اس کا ادب بھی ترقی کرے گا۔
 مذہب اور ادب ہی کو انسانیت سے پورے طور پر سروکار ہے۔ مگر
 مذہب اور ادب دونوں کی تین قسمیں عام طور پر رائج ہیں ایک قسم محض رسمی
 مذہب اور اس کے متعلق محض رسمی ادب یعنی ادب برائے ادب۔ دوسری
 قسم تبلیغی مذہب اور اس کے متوازی ہر وہ ادب جو بدلتی ہوئی قدروں کا
 ساتھ دے جیسا کہ سہنشاہیت کے زمانے میں قصیدہ تھا اور اب صحافت ہے
 اور تیسری قسم مکمل مذہب اور اس کے متوازی اعلیٰ ترین ادب ان دونوں کو

انسانیت کے اعلیٰ ترین اصولوں سے کام ہے اور یہ اپنے دائرے میں پہلی دو قسموں کو بھی لے لیتی ہے۔ مگر اس کا معیار اور مقصد ان دونوں قسموں سے اعلیٰ ہوتا ہے ہمارے قوم ابھی تک پہلے دو قسموں ہی کے ادب میں الجھی ہوئی ہے اور اسی لیے زوال پذیر ہے جتنا اس اعلیٰ ترین درجہ کے ادب کو وہ سمجھتی جائے گی اتنا اس کے لیے وہی راستہ سامنے آتا جائے گا جو ترقی کرنے والوں کا تھا اور ادب کی جگہ اس کی زندگی میں مقرر ہوتی جائے گی۔ شاعری کے سلسلہ میں اس راہ پر لگا دینے کا پورا انتظام اقبال کر گئے ہیں مگر دوسرے خاصا ادب کے جن سے قوم کو دلچسپی ہے سلسلہ میں بھی ایسا ہونا ضروری ہے۔ ناول کو بھی زندگی میں اہم جگہ دلانے کے لیے ایک اقبال کی ضرورت ہے اور جب تک ایسا شخص ظہور نہ کرے گا اردو ناول کی ترقی محال ہی ہے۔ جو تھے یہ ضروری ہے کہ ناول جس طریقہ پر زندگی کی ترجمانی کرتا ہے اس طریقہ پر زندگی کی تخلیق میں دلچسپی ہو۔

ناول ایک غیر ملک سے لائی ہوئی صنف ہے اور اس ملک کی پرانی روایات سے وہ قدرتی طور پر ملتی جلتی ہے۔ یورپ میں اس کا فنی حیثیت سے وجود تو اٹھارھویں صدی میں ہوا۔ مگر اس سے ملتی جلتی اصناف جیسے ایک ڈرامہ اور داستانیں ازل سے موجود تھیں اور سچوں کہ یہ ان ہی فنون کے امتزاج سے وجود میں آیا اس لیے اس کا مذاق عام ہو جانا آسان تھا۔ برخلاف اس کے ہماری روایات میں داستانوں کو چھوڑ کر ایک اور ڈراما کی سی کوئی چیز ہی نہ تھی جس کا صحیح مذاق ہمیں ناول کا ذوق قائم کرنے کے سلسلہ میں

کر دے گا۔ اگر ہم اپنے یہاں کی کچھ اصناف کو ایک اور ڈرامہ
 کے مناسب دیکھتے ہیں تو وہ ہماری نسطی نظر، حسن ظن اور قومی طرفداری
 ہے۔ ناول کی تعمیر اس کی مقصدیت اس میں کردار نگاری یہ سب
 ایک اور ڈرامہ سے لیے گئے ہیں۔ اور جس شخص کا مذاق ان اصناف
 کے مطابق بنا ہو وہ ناول کے سلسلہ میں رائے دینے کا اہل ہو سکتا ہے
 برخلاف اس کے ہمارے پرانے ادب کا مذاق رکھنے والے
 جب ناول پر رائے دیتے ہیں تو معلوم ہوتا ہے کہ ناول کی ایسی بڑی
 تعمیر ان کے ذہن میں سما ہی نہیں سکتی اور وہ اس کے مکمل اثر کو پا
 ہی نہیں سکتے۔ کردار نگاری کا ان کو کوئی تصور ہی نہیں اور
 قصیدوں کے مدوح داستانوں کے ہیولے۔ مرثیوں کے
 عقادوی تصورات، تمثیلوں کے جیسے سب ہی ان کے لیے کردار ہیں
 وہ یہ نہیں جانتے کہ ناول زندگی کی کس طرح تخلیق کرتی ہے یا تخلیق
 کرتی بھی ہے۔ بات یہ ہے کہ اس کا مذاق غزل کے شعر کو پرکھنے والا
 مذاق ہے اور ناول کو بھی وہ اسی نظر سے دیکھتے ہیں جیسے کسی شعر کو
 دیکھیں یعنی اس میں قواعد محاورات بیان و بدیع سے استعمال پر
 دیکھتے ہیں ان کو ناول کے سلسلہ میں اچھے برے کی تیسرا ہی نہیں
 ایسے لوگوں کے سامنے اچھا ناول پیش کرنا اندھے کے آگے رونا
 ہی ہو گا۔

کافی تعداد ایسے لوگوں کی بھی ہے جو اپنے تئیں ناول کے فن
 سے واقف سمجھتے ہیں اور اپنے تئیں اس پر رائے دینے کا اہل سمجھتے ہیں

مگر ان میں بھی بہت سے لوگ ایسے ہیں جن کی تعلیم غلط ہوئی جن کا رجحان ناول سے متضاد فنون کی طرف اس قدر زیادہ تھا کہ وہ ناول کے فن کو پا ہی نہ سکے۔ یوں تو ہر وہ شخص جو کسی یونیورسٹی سے ڈگری حاصل کئے ہو ناول سے واقف کہا جاسکتا ہے اور وہ ناولوں سے دلچسپی ضرور ظاہر کرتا ہے۔ مگر ان لوگوں کو چھوڑ کر جنہوں نے انگریزی یا ادب میں ایم۔ اے کیا ہے باقی میں زیادہ تر لوگوں نے اپنے تعلیمی نصاب میں شامل ایک آدھ ہی ناول کو سرسری طور پر پڑھ رکھا ہے ان کو اس فن سے لمس ہو جانے کا بھی مشرف نہیں حاصل ہوتا جو لوگ اُردو میں ایم اے کئے ہوتے ہیں ان کی توجہ کا بہت ہی خفیف حصہ ناول کی طرف ہوتا ہے۔ ان کے اسامندہ نے بھی شاید ہی کبھی کبھار کوئی ناول پڑھا ہو اور اگر ناول سے دلچسپی ہوگی تو ایسی ناولیں پڑھیں گے جو لیت اور سسٹی فیز ہوں اُردو نفاذوں کے مضامین دیکھئے تو پتہ لگے گا کہ اگر انہوں نے سو مضامین لکھے ہیں تو ان میں سے ایک ناول کی بابت ہو گا اور اس ایک میں اگر ان کی ریوں کو ملاحظہ کیجئے تو ان کی عقل و دانش اور مذاق پر رونا ہی آئے گا۔ کیا یہ بد مذاقی کا عالم ناول کے فن کے لیے سزاوار ہے ہرگز نہیں۔

پانچویں ضرورت یہ ہے کہ ناول نگار کی اقتصادیا حالت اتنی سدھر کے کہ وہ اپنا تمام وقت اپنے فن پر صرف کر سکے۔

پرانے زمانے میں ادیب کسی رہ میں کا درباری ہوتا تھا اور اس طرح اس کی اقتصادیا ضروریات پوری ہوتی رہتی تھیں اور

وہ اپنی تمام توجہ اپنے فن کی طرف رکھ سکتا تھا۔ مگر جاگیردارانہ نظام بگڑ گیا اور ادیب کی سرپرست اب پبلک ہو گئی۔ مطابیح قائم ہوئے اور ان مطبوعوں کے مالکوں نے ادیبوں کی سرپرستی کی اور ان کی لقمانیف کو بچکر فائدہ اٹھایا۔ اس وقت ادیبوں کی تعداد بہت ہو گئی ہے اور مطبوعوں کی بھی مگر ایسا ادیب شاید ہی نظر آئے جو اپنی لقمانیف سے دو وقت کی روٹی بھی چلا سکتا ہو۔ نتیجہ یہ ہے کہ ادیب زیادہ تر وقت کسی اور کام میں لگ کر صرف کرتا ہے جو اس کی کمائی کا ذریعہ ہوتا ہے اور خالی وقت میں وہ لقمانیف کرتا ہے جو ظاہر ہے کہ اس درجہ نہیں ہو سکتیں جس درجہ کی وہ ہوتیں اگر ان ہی کی طرف ان کے مصنف کی تمام توجہ ہوتی۔ یہ دور ہے کہ ادیب یا فن کی عمدگی توجہ سے زیادہ نظری توت پر مبنی ہوتی ہے۔ مگر توجہ اس کے تکنیکی پہلو کو ضرور زیادہ کر دیتی ہے اور اس طرح فن کامیاب ضرور بڑھتا جاتا ہے۔ اگر ہائے ادیب کو اس کی تقنیفات سے کھانے بھرکا سہارا ہو جائے تو ادیب کو ضرور ترقی ہوگی۔

مگر ایسا ممکن نہیں اس کی کیا وجہ ہے؟ وجہ یہ ہے کہ ہمارے یہاں کوئی پڑھنے والی پبلک نہیں ہے۔ پبلشر اپنا پیسہ لگا کر کتابیں تو چھپوالتا ہے مگر بچنے کی اسے مشکل پڑتی ہے اور طرح طرح کی مشکلیں جھیل کر کافی عرصہ میں وہ ایک ایڈیشن نکال بھی سکتا تو اس کو اتنا فائدہ نہیں ہوتا کہ وہ مصنف کو کوئی خاص رقم دے سکے۔ اس لیے سب سے زیادہ اہم ضرورت یہ ہے کہ اردو کی ایک ریڈنگ پبلک وجود میں لائی جائے۔ اس میں تحریک کی ضرورت ہے اور وہ انجینیں جو ہر آنکھوں میں دن رات جی کے صاحبان

ایم دوست" کی طرح اپنے ممبران کو جمع کر کے ایفم کے اوصاف پر نظم و نثر
 فنکارانہ کی صورت میں وعظا سنوادیتی ہیں اگر کچھ کوشش کریں تو ادب کو زیادہ
 فائدہ پہنچا سکتی ہیں چاہے وہ اپنے ہی ادب کے خریداروں کی تعداد بڑھائیں
 غرض ظاہری حالات سے تو ناول کی ترقی کی کوئی خاص امید
 نہیں معلوم ہوتی۔ مگر کیا معلوم کب ہوا کار رخ پلٹ جائے۔ آزاد می
 کے بعد سے مختصر افسانوں کے مجموعوں کے مقابلے میں ناولوں کی مانگ بڑھتی
 جا رہی ہے مگر جو ناول نکل رہے ہیں ان میں ایک آدھ کو چھوڑ کر کوئی خاص
 فنی شعور تو نظر آتا نہیں۔ ممکن ہے کہ اس سیلاب میں ایک آدھ اچھا ناول
 نکلے بھی بہہ آئے۔ ممکن ہے کوئی دانائے راز بھی آنکلی۔

